


# کتاب اللہ کے صحیح فیصلے



[www.kitabosunnat.com](http://www.kitabosunnat.com)

اکبر شاہ نجیب آبادی

بِسْمِ اللّٰهِ الرَّحْمٰنِ الرَّحِیْمِ  
قُلْ اطِيعُوا اللّٰهَ  
وَاطِيعُوا الرَّسُوْلَ

مجلس التحقیق الاسلامی اربنہ

محدث لائبریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

## معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

### تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے  
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی  
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے  
درج ذیل ای میل ایڈریس پر رابطہ فرمائیں۔

✉ [KitaboSunnat@gmail.com](mailto:KitaboSunnat@gmail.com)

🌐 [www.KitaboSunnat.com](http://www.KitaboSunnat.com)

# کتاب اللہ کے صحیح فیصلے

اکبر شاہ نجیب آبادی

اریب پبلیکیشنز

1542، پٹودی ہاؤس، دریا گنج، نئی دہلی-۲

کتاب اللہ کے صحیح فیصلے	:	نام کتاب
اکبر شاہ نجیب آبادی	:	تالیف
اریب پبلیکیشنز	:	ناشر
138	:	صفحات
2012	:	سن اشاعت
	:	قیمت

**KITABULLAH KE SAHEEH FAISLE**  
*Akbar Shah Njajeabadi*

ناشر

**اریب پبلیکیشنز**

1542، پٹودی ہاؤس، دریا گنج، نئی دہلی۔ ۲

فون: 23284740، 23282550، 43549461

## فہرست مضامین

صفحہ	مضامین	نمبر
۳	☆ دیباچہ	۱
۷	☆ تمہید	۲
۸	☆ اتباع ہدایت	۳
۱۲	☆ ہدایت کے اتباع و انکار کی تفصیل	۴
۲۰	☆ مذہب	۵
۲۱	☆ استحقاق تقنین	۶
۲۵	☆ کتاب اللہ (قرآن مجید)	۷
۲۷	☆ رسول اللہ ﷺ	۸
۳۳	☆ اللہ تعالیٰ اور رسول اللہ ﷺ کی اطاعت	۹
۳۹	☆ ایمان باللہ	۱۰

۴۳	☆ کسی قسم کی فرمانبرداری غیر اللہ کے لیے نہیں	۱۱
۵۱	☆ ایمان بالیوم الآخر	۱۲
۵۸	☆ مومن اور دنیا پرست میں فرق	۱۳
۶۳	☆ مسلم نما پرستوں کے کارنامے	۱۴
۷۵	☆ اطاعت امیر	۱۵
۹۲	☆ زُذُوهُ إِلَى اللَّهِ وَالرَّسُولِ!	۱۶
۹۷	☆ الہی اور غیر الہی سلطنت کا فرق	۱۷
۱۰۸	☆ ایک اعتراض اور اس کا جواب	۱۸
۱۱۰	☆ صدیقی و فاروقی خلافت	۱۹
۱۱۹	☆ اسلامی نصب العین اور ایک عظیم الشان فریب	۲۰
۱۳۰	☆ الہی حکومت کس طرح قائم ہو سکتی ہے	۲۱

بہارِ اہلِ دین

## دیباچہ

﴿الْحَمْدُ لِلَّهِ الَّذِي أَنْزَلَ عَلَى عَبْدِهِ الْكِتَابَ وَلَمْ يَجْعَلْ لَهُ عِوَجًا ۖ قِيمًا  
لِيَنْذِرَ نَاسًا شَكِينًا مَنْ لَدُنْهُ وَيُنشِرَ الْمُؤْمِنِينَ الَّذِينَ يَعْمَلُونَ الصَّالِحَاتِ أَلَّا  
لَهُمْ أَجْرًا حَسَنًا مَا كَثِيرِينَ فِيهِ أَيْدِيًا ۖ وَيُنزِلَ الَّذِينَ قَالُوا اتَّخَذُوا اللَّهَ وَلَدًا ۗ  
مَا لَهُمْ بِهِ مِنْ عِلْمٍ وَلَا لِإِبْرَاهِيمَ، كَثِيرًا كَلِمَةً تَخْرُجُ مِنْ أَفْوَاهِهِمْ، إِنْ  
يَقُولُونَ إِلَّا كَذِبًا﴾ (محمد ۵۰-۱)

﴿إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ، يَا أَيُّهَا الَّذِينَ آمَنُوا صَلُّوا عَلَيْهِ وَ  
سَلِّمُوا تَسْلِيمًا﴾ (الاحزاب ۵۶)

”اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَبَارِكْ وَسَلِّمْ“. اَمَّا بَعْدُ:

کئی سو سال سے روئے زمین کے بڑے بڑے فلاسفوں، حکیموں اور عالموں کے درمیان یہ مسئلہ زیر بحث چلا آتا ہے، اور اس پر یورپی مفکرین نے بہت سی کتابیں بھی لکھ ڈالی ہیں کہ نسلِ انسانی کو اس ریلج مسکون پر آباد رہنے کے لئے کونسا بہترین اسلوب اختیار کرنا چاہئے۔ معاشرت و اخلاق و تمدن کے ایک بہترین قابل عمل اور ہمہ گیر نظام اور اُس کو زیر عمل لانے کی ضرورت تو سب کو بلا اختلاف تسلیم ہے۔ لیکن وہ نظام کہاں ہے؟ کونسا ہے؟ کس نے بنایا ہے؟ کس کو بنانا چاہئے؟ کس طرح بنانا چاہئے؟ بنایا جا سکتا ہے، یا نہیں؟ نہیں بنایا جا سکتا تو کیوں؟ بنایا جا سکتا ہے تو اب تک کیوں نہیں بنا؟ وغیرہ سوالات کے متعلق بحث و نظر اور غور و فکر کا سلسلہ برابر جاری ہے، اسی حقیقت کو دوسرے الفاظ میں یوں بھی ادا کیا جا سکتا ہے کہ نسلِ انسانی جو بالطبع اور فطرتاً ایک قانون اور نظامِ سلطنت کے ماتحت امن و امان کے ساتھ زندگی بسر کرتا چاہتی ہے اُس کے نظامِ سلطنت کا مسئلہ آج تک زیر بحث ہے اور یورپ کے دقیقہ سنج گروہ کشتائی سے عاجز رہے ہیں۔

## مقدمہ ابنِ خلدون

مفکرینِ یورپ اس مسئلہ کی طرف متوجہ ہو کر ٹوٹوٹاکیاں دکھانے والوں میں مقدم نہیں

ہیں، اُن سے سینکڑوں سال پہلے امام المورخین ابن خلدون مغربی اسی موضوع پر بہت کچھ آزادانہ لکھ گئے ہیں اور مقدمہ ابن خلدون ہی نے یورپی مفکرین کو اس طرف متوجہ ہونے کا موقع بہم پہنچایا ہے۔ لیکن کیا یہ مسئلہ اتنی ہی تھوڑی اور محدود عمر رکھتا ہے؟ ہرگز نہیں! جب سے اولاد آدم و نوا میں موجود ہے اُسی وقت سے یہ مسئلہ چھڑا ہوا ہے کہ نسل انسانی کے لئے قانون اور نظام کون بنائے؟ یہی بحث ہے جو قبوعین انبیاء اور طاغوتیوں کے درمیان شروع سے چلی آئی ہے۔ قبوعین انبیاء کہتے ہیں کہ جس نظام یا جس قانون کی نسل انسانی کو ضرورت ہے اُس کو وہی اقتدار اعلیٰ بنا سکتا، بنانا اور عطا فرماتا ہے جو انسانوں کا خالق و مالک اور علیم و حکیم ہے اور جس کو خدائے واحدہ لا شریک کہتے ہیں اور اُسی کے عطا فرمودہ نظام کے ماتحت نسل انسانی کو اپنی تمام مطلوبہ سعادتیں حاصل ہو سکتی ہیں۔ طاغوتی اور شیطانی گروہ ہمیشہ اُس کے ماننے سے انکار اور نسل انسانی کو اپنے من گھڑت اور اذیت رساں نظامات کے ماتحت لانے کی کوشش کرتا رہا ہے۔ حق و باطل یا نور و ظلمت کی اس طویل معرکہ آرائی کی ایک مفصل روئداد میں اپنی کتاب موسومہ نظام سلطنت میں کئی سال ہوئے پیش کر چکا ہوں۔

### خلاصہ بحث

مذکورہ بحث آج کل جس منزل پر پہنچی ہوئی ہے اُس کا خلاصہ یہ ہے کہ ساری دُنیا جمہوریت و ملکیت اور سرمایہ و محنت کی معرکہ آرائی میں مصروف ہے، اور ہندوستانی اخبارات، ہندوستان کی سیاسی انجمنیں، ہندوستانی مفکرین، ہندوستانی مصنفین اور ہندوستانی لیڈر بھی اس معرکہ آرائی میں کم و بیش حصہ لے رہے ہیں یا کم از کم اس کا تماشا بنو رہے ہیں۔ مسلمان بھی جن کی اکثریت اپنے مذہب کی حقیقت سے نا آشنا ہے ہندوستان کی آبادی کا ایک حصہ ہیں اور غیر ممکن ہے کہ وہ کسی ایک یا دوسرے فریق کا کوئی اثر قبول نہ کریں۔ لہذا ضرورت ہے کہ اس نازک زمانے میں اُن کے قدم کو غلط راستے سے بچانے اور اُنہیں صراطِ مستقیم کی طرف متوجہ کرنے کے لئے بتایا جائے کہ قرآن مجید اب سے ساڑھے تیرہ سو سال پہلے اس بحث کا کس طرح مکمل فیصلہ کر چکا ہے؟ قرآن مجید کا فیصلہ کیا ہے؟ قرآن مجید کی روشنی میں مسلمان کس آسانی سے حقیقت آشنا بن سکتے ہیں اور سیاسی پیچیدگیوں کے حل کردینے کے لئے قرآن مجید سے کیسی عظیم الشان بصیرت حاصل کی جاسکتی ہے۔

## وجہ تصنیف

اس کتاب کے لکھنے کی ضرورت اس لئے اور بھی زیادہ محسوس ہوئی کہ آج کل ہندوستان میں بعض ایسی غیر اسلامی تحریکات نہایت چالاکی کے ساتھ خالص اسلامی تحریکات کے رنگ میں جاری کی گئی ہیں جن کو دیکھ کر بڑے بڑے سمجھ دار لوگ بھی فریب میں آسکتے ہیں۔ ان تحریکات کے چلانے والوں کی زندگی کا مذہبی پہلو سخت مشتبہ و مخدوش اور ان کی ریاکارانہ مسلم آگن کاروائیاں دین اسلام کی بنیادوں کو کھوکھلا کر دینے پر آمادہ نظر آتی ہیں۔ انہوں نے نہایت چالاکی کے ساتھ زہر کی گولیوں پر شکر چڑھا کر اور مسلمانوں کی جہالت سے فائدہ اٹھا کر دین اسلام ہی کو مٹا ڈالنے کا سامان فراہم کرنا چاہا ہے "ینابیع الاسلام" "انصار شیریوں" "تاویل القرآن" جیسی خطرناک اور پڑھے لکھے مسلمانوں کو گمراہ کر دینے والی کتابیں بھی جب بیکار ثابت ہوئیں اور اسلام کا کچھ نہ بگاڑ سکیں تو اب اسلام کی شہ رگ پر نشتر رکھنے کے لئے یہ عظیم الشان فریب کام میں لایا اور جاہل مسلمانوں کو مذہبی مسئلہ کی حیثیت سے بتایا جا رہا ہے کہ اسلام اس بات کی تعلیم دیتا ہے کہ مسلمانوں کا امیر یا اولی الامر مطاع مطلق اور مختار ناطق یا ڈکٹیٹر ہوتا ہے اور وہ ایک ایسا شخص بھی ہو سکتا ہے، جو اربکان اسلام کا خود بھی پابند نہ ہو۔ اس امیر یا اولی الامر کے ہر حکم کو اللہ تعالیٰ کے حکم کی طرح ناقابل تنسیخ سمجھنا ضروری اور اس کی اطاعت بلا قید و شرط فرض ہے۔ اس قسم کے شرکیہ و بدعیہ اعمال و عقائد سے اسلام کی بنیادوں کے متزلزل اور ہٹلر و موسولینی کے لئے مسلمانوں میں راستہ صاف ہونے کا قوی احتمال ہے۔ اور دنیا میں حق کے پامال اور اپنی مطلق العنانی کی حفاظت کرنے اور ہرزیادتی و ناراستی کو حق بجانب دکھانے کے لئے یہی اصول موضوعہ ہر ایک باطل پرست کا ہمیشہ سے طفرائے امتیاز رہا ہے اور اسلام اسی انسانیت سوز تعلیم کو مٹانے کے لئے آیا ہے۔ اس کو اسلام کے سر تھوپنا اور مسلمانوں کو اس کا عامل بنانے کی کوشش کرنا کس قدر عجیب اور کس قدر حیرت انگیز ہے۔

اس کتاب کے پُر غور مطالعہ سے نہ صرف یہ کہ مذکورہ فریب ہی پاش پاش ہو جائے گا بلکہ مسلمانوں کی تئیسوں کے سامنے ایک ایسی روشنی آجائے گی جس میں وہ روح اسلام کو اپنی آنکھوں سے دیکھ سکیں گے۔ میں اپنا کام کر چکا ہوں۔ اب تمام زندہ دل مسلمانوں کا کام

یہ ہے کہ وہ اس کتاب کو ہر مسلمان کے ہاتھوں تک پہنچانے اور اس کی اشاعت کے حلقہ کو وسیع کرنے کی کوشش کریں۔

میں نے یہ کتاب صرف مسلمانوں کے لئے لکھی ہے جو قرآن مجید کو اللہ تعالیٰ کی کتاب اور کامل و مکمل ہدایت نامہ یقین کرتے ہیں جو شخص اسلام کے اصولی عقائد ہی کا قائل نہ ہو اس کو پہلے ”حجة الاسلام“ اور ”نظام سلطنت“ نام کی میری دونوں کتابیں بغور مطالعہ کرنی چاہئیں۔

وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ

اکبر شاہ خان

۱۹۳۷ء مئی ۱۹ء نجیب آباد

بِسْمِ اللّٰهِ الرَّحْمٰنِ الرَّحِیْمِ

حَامِدًا وَ مَصْلِحًا

## تمہید

انسان اگر اس خاکدان میں چوپایوں، پرندوں، کیڑے مکوڑوں اور درندوں کی طرح محض دنیوی زندگی بسر کرنے کیلئے پیدا کیا گیا ہوتا تو اُس کو بھی حواس ظاہری و قوائے جسمانی کیساتھ دوسرے حیوانات کی طرح ایک غیر متغیر و غیر مترقی عقل حیوانی کافی تھی جس سے اس کی دنیوی زندگی کی تمام ضروریات پوری ہو سکتی تھیں۔ لیکن اللہ تعالیٰ نے انسان کے لئے اس دنیوی زندگی کے بعد ایک آخری و دائمی زندگی تجویز فرما کر اس دنیوی محدود زندگی کو مہلک عمل اور اس دنیا کو دارالعمل ٹھہرا کر اس دنیا میں اُس کی عبادت و غرض عبادت و فرمانبرداری قرار دی اور دوسری آخری زندگی اور اِس دوسرے جہانِ آخرت کو جزا و سزا کا مقام بنا کر انسان کی منزل مقصود اِس جہانِ آب و گل سے بہت دُور آگے مقرر فرمائی اور دُنیا میں اُس کو باقی دنیوی مخلوق کا محروم اور سب سے زیادہ شریف و معزز قرار دیا۔

اس کے علم کو وسیع اور عقل کو مآل اندیش و ترقی یاب بنانے کے لئے حواس کے علاوہ دوسرے ذرائع معرفت یعنی وحی و الہام۔ ہدایت نامہ جات الہیہ اور ہادیان حق بھیج کر بھی اُسے نوازا اور اِن اعلیٰ ترین سامانوں کی بخشش کے ساتھ ہی گمراہ کن جذبات اور سیدھے راستے سے جدا کر دینے والی طاقتیں بھی اُس کے پیچھے لپٹا دیں تاکہ نفس و شیطان کے تقاضوں کو ٹھکست دے کر اور اِس امتحان میں کامیاب ہو کر بادشاہِ حقیقی کے حضور عالی مرتبہ و انعام یافتہ بن سکے اور رضائے الہی کے بلند و برتر مقام کا وارث ہو سکے اگر امتحان میں ناکامیاب اور نفسِ شیطان کا مغلوب ہو جائے تو اِس غلط کاری و گمراہی کے نتیجہ میں اُس پست و ذلیل و اذیت رساں مقام میں پہنچ کر سزایاب ہوں۔ جس کا نام جہنم ہے۔ اِس اجمال کی تفصیل حجۃ الاسلام اور نظام سلطنت کے ٹکٹ اڈل میں موجود ہے اس جگہ نہ تفصیل کا موقع ہے نہ دلائل بیان کرنے کی گنجائش۔

## اجتباع ہدایت

نسل انسانی جب اس دنیا میں موجود ہوئی تو اللہ تعالیٰ نے سب سے پہلے اس کو واقف آگاہ بنایا کہ :-

﴿فَمَا يَا تَيْنَكُم مِّنِّي هُدًى فَمَنْ تَبِعَ هُدَايَ فَلَا خَوْفَ عَلَيْهِمْ  
وَلَا هُمْ يَحْزَنُونَ﴾ (البقرہ۔ رکوع ۴)

”پس یاد رکھو جب میری طرف سے تمہارے پاس کوئی ہدایت آئے تو جو کوئی پیروی کرے گا تو ایسے لوگوں کے لئے کسی قسم کا خوف اور غمگینی نہیں ہوگی۔“

اس آیت سے پہلے یہ بتا دیا تھا کہ انسان اپنی فطری حالت اور طبعی استعدادوں کے اعتبار سے اگرچہ پاک اور جنت نشینی کے قابل ہے۔ لیکن اُس کو گمراہ کرنے والی طاقتیں گمراہ بھی کر سکتی ہیں اور وہ معرض خطرہ میں ہے۔ اس آیت میں بتایا کہ وہ اگر ہدایت الہیہ یعنی انبیاء علیہم السلام کے ذریعہ آئی ہوئی ہدایت کی اجتباع و پیروی کرے تو گمراہ کن ہستیوں کے خطرہ سے محفوظ و مامون ہو سکتا ہے، اور آگے فرمایا کہ جس نے ہدایت الہیہ کو قبول نہ کیا اور اُس کی تعمیل کو ضروری نہ سمجھا وہ جہنمی ہوگا۔ یہ بھی بتا دیا کہ یہ ہدایت الہیہ جس کی پیروی کرنے سے انسان لا خوف، ولا یحزن ہو سکتا ہے، ہر شخص کو نہیں ملے گی بلکہ اللہ تعالیٰ اپنے برگزیدہ بندوں یعنی رسولوں کے ذریعہ بھیجے گا۔ دوسری جگہ مذکورہ آیت کے مفہوم کو ان الفاظ میں فرمایا کہ :-

﴿يَا بَنِي آدَمَ إِنَّمَا يَأْتِيَنَّكُمْ رُسُلٌ مِّنكُمْ يَقُصُّونَ عَلَيْكُمْ آيَاتِي فَمَنِ اتَّقَىٰ وَأَصْلَحَ فَلَا خَوْفَ عَلَيْهِمْ وَلَا هُمْ يَحْزَنُونَ﴾ (الاعراف۔ ۳۰)

”اے بنی آدم جب کبھی ایسا ہو کہ میرے پیغمبر تم میں پیدا ہوں اور میری آیتیں تم کو پڑھ کر سنائیں تو جو کوئی متنبہ ہو کر برائیوں سے پرہیز کرے گا اور اپنے آپ کو سنوار لے گا اس کے لئے کوئی اندیشہ و غم نہ ہوگا۔“

اوپر کی سورۃ بقرہ والی آیت میں ہُدًى کا لفظ آیا تھا اور اُس سے اگلی ہی آیت میں ﴿وَالَّذِينَ كَفَرُوا وَكَذَّبُوا بِآيَاتِنَا﴾ کہہ کر بتا دیا تھا کہ ہدایت سے مراد آیات الہیہ ہیں۔ سورہ

اعراف کی اس آیت میں بھی آیات کا لفظ استعمال فرما کر صاف طور پر بتا دیا کہ اُس ہدایت سے مراد وہ آیات الہیہ ہیں جو انسانوں کو پیغمبروں کے ذریعہ ملیں گی۔

### اتباع ہدایت کا معنی

لغت عرب میں ہدایت کے معنی ہیں۔ "مہربانی کے ساتھ ایسی رہنمائی کرنا جو اصل مطلوب یعنی منزل مقصود تک پہنچا دے اور کامیاب و فائز المرام بنا دے"۔ ہدایت کے کئی درجے ہیں۔ لیکن قرآن مجید میں جہاں کلام الہی اور انبیاء کے ذریعہ نازل ہونیوالی ہدایت کا ذکر ہے، اُس سے مراد پیغمبروں کی وحی ہے اور اسی کامل ہدایت کا اس جگہ ذکر آیا ہے۔

تبع کے معنی ہیں نقش قدم پر چلنا اور حکم پر عمل کرنا۔ پس معلوم ہوا کہ انسان اسی طرح اپنی سعادت اور فوز و فلاح کو پاسکتا اور مقصد یاب و کامران ہو سکتا ہے کہ وہ آیات الہیہ یعنی کتاب اللہ کے احکام کی تعمیل کرے۔

﴿سَلَامٌ عَلَىٰ مَنِ اتَّبَعَ الْهُدَىٰ﴾ (طہ - ۴۷)

”اور اُس پر سلامتی ہے جو ہدایت کی پیروی کرتا ہے“  
ایک دوسری جگہ فرمایا۔

﴿فَإِمَّا يَأْتِيَنَّكُمْ مِنِّي هُدًى فَمَنِ اتَّبَعَ هُدَايَ فَلَا يَضِلُّ وَلَا يَشْقَىٰ  
وَمَنْ أَعْرَضَ عَن ذِكْرِي فَإِنَّ لَهُ مَعِيشَةً ضَنْكًا وَنَحْشُرُهُ يَوْمَ  
الْقِيَامَةِ أَعْمَىٰ﴾ (سورہ طہ - ۱۲۳ - ۱۲۴)

”پھر یاد رکھو کہ جب میری طرف سے تمہارے پاس ہدایت آئے تو جو کوئی میری ہدایت کی پیروی کرے گا وہ گمراہ نہ ہوگا اور نہ جہلائے اذیت ہوگا اور جو کوئی میرے ذکر سے منہ پھیرے گا تو اس کے لئے تنگی کی زندگی ہوگی اور قیامت کے دن اُسے اندھا ٹھائیں گے۔“

## قرآن ہی ہدایت اور قابل اتباع کتاب ہے

یہاں اللہ تعالیٰ نے خود ہی اپنی ہدایت کو ذکر فرما کر بتا دیا کہ ہر شخص قیامت تک قرآن مجید ہی کی اتباع کا مکلف ہے۔

﴿وَإِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ﴾ (سورہ الحجر۔ ۱)

قرآن مجید کی نسبت فرمایا کہ :-

﴿وَإِنَّهُ لَهْدَىٰ وَرَحْمَةً لِّلْمُؤْمِنِينَ﴾ (النمل۔ ۷۷)

”اور وہ (قرآن مجید) یقیناً مومنوں کے لئے ہدایت اور رحمت ہے۔“

دوسری جگہ فرمایا :-

﴿هُدًى لِّلنَّاسِ وَبَيِّنَاتٍ مِّنَ الْهُدَىٰ وَالْفُرْقَانِ﴾ (البقرہ۔ ۱۸۵)

”قرآن جو انسان کے لئے ہدایت ہے اور ہدایت کی روشن دلیلیں رکھتا ہے اور حق و باطل کو الگ الگ کر دینے والا ہے۔“

پس معلوم ہوا کہ اب نسلِ انسانی کے لئے قابل اتباع چیز اور ایسی ہدایت جس کی پیروی کی جائے اور جو محفوظ و موجود ہے۔ قرآن مجید ہی ہے اور ہر انسان دعوتِ قرآنی کا مخاطب اور اُس کی پیروی کا مکلف ہے۔

پھر ایک جگہ قرآن مجید ہی کی نسبت فرمایا :-

﴿وَ هٰذَا كِتَابٌ اَنْزَلْنَاهُ مُبَارَكًا فَاتَّبِعُوْهُ وَاْتَّقُوْا لَعَلَّكُمْ تُرْحَمُوْنَ﴾ (الاعراف۔ ۱۰۰)

”یہ کتاب جسے ہم نے اتارا ہے برکت والی ہے۔ تم کو چاہئے اُس کی پیروی کرو اور احتیاط سے کام لو تا کہ تم پر رحم کیا جائے۔“

پھر فرمایا :-

﴿هٰذَا بَصٰیْرٌ مِّنْ رَبِّكُمْ وَ هُدًى وَرَحْمَةً لِّقَوْمٍ يُؤْمِنُوْنَ﴾ (الاعراف۔ ۲۰۳)

”یہ قرآن تمہارے رب کی طرف سے روشن دلائل اور یقین رکھنے والوں کے لئے ہدایت و رحمت ہے۔“

پھر فرمایا :-

﴿فَبَشِّرْ عِبَادِ الَّذِينَ يَسْتَمِعُونَ الْقَوْلَ فَيَتَّبِعُونَ أَحْسَنَهُ ط أُولَئِكَ

الَّذِينَ هَدَاهُمُ اللَّهُ وَأُولَئِكَ هُمْ أُولُو الْأَلْبَابِ﴾ (الزمر-۱۷-۱۸)

”اے رسول ﷺ ہمارے اُن بندوں کو خوشخبری سنا دو جو ہمارے کلام کو کان

لگا کر سنتے اور اُس کی ہدایت کی جو بہترین ہدایت ہے پیروی کرتے ہیں یہی وہ

لوگ ہیں جنہیں اللہ تعالیٰ نے ہدایت دی ہے اور یہی عقل سلیم رکھنے والے

ہیں۔“

میں نے صرف اس بات کے ثبوت میں کہ انسان کو اللہ تعالیٰ کی طرف سے نازل شدہ ہدایت کی پیروی کا حکم ملا ہے، اور اُسی کی نازل فرمودہ ہدایت انسان کو فوز و فلاح سے ہمکنار اور کامیاب بنا سکتی ہے، اور قرآن مجید کی چند آیتیں مع ترجمہ درج کر دی ہیں اور خود اپنی طرف سے کسی دانش فردی اور حاشیہ آرائی کی مطلق ضرورت محسوس نہیں کی۔ میرا خیال ہے کہ ہر ایک وہ شخص جو قرآن مجید کو کتاب الہی یقین کرتا ہے مذکورہ حقیقت کے متعلق کسی شک و شبہ میں مبتلا نہیں رہ سکتا۔ قرآن مجید کی مذکورہ آیات نہایت واضح، روشن اور براہین ہیں قاطعہ ہیں۔ اور اسی قسم کی بیسیکڑوں آیات قرآن مجید میں اور بھی ہیں۔ لیکن مذکورہ حقیقت کے خلاف ہرگز ہرگز کوئی آیت قرآن مجید میں موجود نہیں اور کیسے ہو سکتی تھی جب کہ قرآن مجید کا پکارے گئے اعلان ہے کہ:

﴿أُولَئِكَ مَنَ عِنْدَ غَيْرِ اللَّهِ لَوْ جَدُوا فِيهِ اخْتِلَافًا كَثِيرًا﴾ (ہساء ۸۷)

”اگر یہ (قرآن) اللہ تعالیٰ کے سوا کسی اور کی طرف سے ہوتا تو یقیناً اس میں بہت

کچھ اختلاف پاتے۔“

## ہدایت کے اتباع و انکار کی تفصیل

نسلِ انسانی جس کو اللہ تعالیٰ کی طرف سے پہلا حکم اتباعِ ہدایت کا ملا تھا اغوائے شیطانی سے متاثر ہو ہو کر بار بار ہدایتِ الہیہ کی طرف سے اعراض کرتی اور اپنی گری ہوئی ذلیل خواہشوں اور غیر اللہ ہستیوں کے اشاروں پر چلنے کے لئے آمادہ ہوتی اور اغوائے شیطانی کا شکار بنتی رہی۔

﴿يَا أَيُّهَا الَّذِينَ آمَنُوا ادْخُلُوا فِي السِّلْمِ كَافَّةً وَ لَا تَتَّبِعُوا خُطُوَاتِ الشَّيْطَانِ، إِنَّهُ لَكُمْ عَدُوٌّ مُّبِينٌ﴾ (البقرہ۔ ۲۰۸)

”اے لوگو جو ایمان لائے ہو تم پورے طور پر یعنی اعتقاد و عمل کی ساری باتوں میں مسلم ہو جاؤ اور شیطانی دوسوں کی پیروی نہ کرو شیطان تو یقیناً تمہارا گھلا ہوا دشمن ہے۔“

پھر یہودیوں کی نسبت فرمایا :-

﴿وَلَمَّا جَاءَهُمْ رَسُولٌ مِّنْ عِنْدِ اللَّهِ مُصَدِّقٌ لِّمَا مَعَهُمْ نَبَذَ فَرِيقٌ مِّنَ الَّذِينَ أُوتُوا الْكِتَابَ كِتَابَ اللَّهِ وَرَاءَ ظُهُورِهِمْ كَانَهُمْ لَا يَعْلَمُونَ وَ اتَّبَعُوا مَا تَتْلُوا الشَّيَاطِينُ عَلَىٰ مُلْكِ سُلَيْمَانَ﴾ (البقرہ۔ ۱۰۱-۱۰۲)

”اور جب اللہ کی طرف سے ایک رسول ﷺ آیا جو اُس ہدایتِ الہیہ کی تصدیق کرنے والا تھا جو اُن کے پاس موجود تھی (یعنی توریت) تو اُن اہل کتاب کے ایک گروہ نے کتابِ الہی کو اس طرح پس پشت پھینک دیا کہ گویا وہ اُسے جانتے ہی نہیں اور ان باتوں کی پیروی کی جو شیطان سلیمان علیہ السلام کی نبوت و سلطنت سے منسوب کر کے افتراء کے طور پر بڑھایا کرتے تھے۔“

پھر ایک جگہ حقوق اللہ اور حقوق العباد کے متعلق احکام بتا کر فرمایا:-

﴿وَ اِنَّ هٰذَا صِرَاطِيْ مُسْتَقِيْمًا ج فَاتَّبِعُوْهُ وَ لَا تَتَّبِعُوا السُّبُلَ فَتَفَرَّقَ بِكُمْ عَنْ سَبِيْلِهِ ذٰلِكُمْ وَصَّوْكُمْ بِهٖ لَعَلَّكُمْ تَتَّقُوْنَ﴾ (الانعام۔ ۱۰۳)

”اور یہ ہی میرا سیدھا راستہ ہے اسی کی پیروی کرو اور دوسرے راستوں پر نہ

چلو کہ وہ تم کو اللہ تعالیٰ کے راستے سے الگ کر دیں گے یہ وہ بات ہے جس کا اللہ تعالیٰ تم کو بتا کر حکم دیتا ہے تاکہ تم پر ہیزگار بن جاؤ! پھر فرمایا :-

﴿قُلِ اللَّهُ يَهْدِي لِلْحَقِّ ط أَفَمَنْ يَهْدِي إِلَى الْحَقِّ أَحَقُّ أَنْ يُتَّبَعَ أَمْ مَنْ لَا يَهْدِي إِلَّا أَنْ يُهْدَىٰ فَمَا لَكُمْ كَيْفَ تَحْكُمُونَ وَمَا يُتَّبَعُ أَكْثَرُهُمُ إِلَّا ظَنًّا ط إِنَّ الظَّنَّ لَا يُغْنِي مِنَ الْحَقِّ شَيْئًا ط إِنَّ اللَّهَ عَلِيمٌ بِمَا يَفْعَلُونَ﴾ (یونس- ۳۵-۳۶)

”اے رسول ﷺ کہہ دو کہ اللہ ہی حق کی طرف ہدایت کرتا ہے پھر وہ جو راہ حق دکھائے اس بات کا زیادہ حقدار ہے کہ اُس کی پیروی کی جائے یا وہ جو خود ہی راہ نہیں پاتا جب تک اُسے راہ نہ دکھائی جائے تمہیں کیا ہو گیا ہے تم کیسے فیصلے کر رہے ہو۔ ان لوگوں میں زیادہ تر ایسے ہی لوگ ہیں جو صرف ظن کی پیروی کرتے ہیں حالاں کہ حق کے مقابلے ظن کچھ بھی کام نہیں دے سکتا یقیناً یہ جو کچھ کر رہے ہیں اللہ تعالیٰ اُس کو جانتا ہے۔“

یہاں نہایت صاف طور پر اس بات کا فیصلہ ہو گیا کہ جو خود محتاج ہدایت ہو وہ اپنی باتیں مزاجی و غلطیوں سے نہیں منوا سکتا اور ہدایت الہیہ کے مقابلے میں انسانی تجاویز ہر اسرہ، بیچ و پوچ و ناکارہ ہیں لیکن دنیا میں اکثر لوگ ایسے ہوتے ہیں جو انسانوں کی تجویز کی ہوئی، ظنی باتوں کی پیروی پر آمادہ ہو جاتے ہیں اور اللہ تعالیٰ کی طرف سے بھیجے ہوئے حق یعنی کتاب اللہ کی پرواہ نہیں کرتے۔

آنحضرت ﷺ کو مخاطب کر کے فرمایا :-

﴿قُلِ إِنَّمَا أُمِرْتُ أَنْ أَعْبُدَ اللَّهَ وَلَا أُشْرِكَ بِهِ ط إِلَيْهِ أَدْعُو وَإِلَيْهِ مَآبٍ وَكَذَلِكَ أَنْزَلْنَاهُ حُكْمًا عَرَبِيًّا ط وَلَقِينَ اتَّبَعْتَ أَهْوَاءَهُمْ بَعْدَ مَا جَاءَكَ مِنَ الْعِلْمِ مَا لَكَ مِنَ اللَّهِ مِنْ وَّلِيٍّ وَلَا وَاقٍ﴾ (الرعد- ۳۶-۳۷)

”اے رسول ﷺ کہہ دو کہ مجھے تو صرف یہی حکم دیا گیا ہے کہ میں اللہ کی بندگی

کروں اور کسی ہستی کو اُس کا شریک نہ بناؤں میں اس اللہ تعالیٰ ہی کی طرف تمہیں بلاتا ہوں اور اسی کی طرف میرا رخ ہے اور اسی طرح ہم نے اُس کو یعنی قرآن مجید کو ایک گھٹلے فیصلے کی شکل میں اتارا ہے اگر تو نے اس حصولِ علم کے بعد ان لوگوں کی خواہشوں کی پیروی کی تو پھر اللہ کے مقابلے میں نہ کوئی تیرا کارساز ہوگا نہ بچانے والا۔“

اس آیت سے معلوم ہوا کہ قرآن مجید کی لائی ہوئی ہدایت کے مقابلے میں کسی دوسرے شخص کی خواہشات کو مقدم کرنا کس قدر خسران و زیان کا موجب ہو سکتا ہے جب کہ خود مہبطِ وحی علیہ الصلوٰۃ والسلام کو بھی مذکورہ الفاظ میں متنبہ کیا گیا ہے۔ لیکن انسان جس کے پیچھے ترغیباتِ شیطانی اور خواہشاتِ نفسانی لپٹی ہوئی ہیں۔ حق و ہدایت کی طرف سے بار بار منہ پھیرتا اور گمراہی کے گڑھوں میں گرتا رہا ہے، چنانچہ فرمایا۔

﴿فَخَلَفَ مِنْ بَعْدِهِمْ خَلْفٌ أَضَاعُوا الصَّلَاةَ وَاتَّبَعُوا الشَّهْوَاتِ فَسُوفَ يَلْقَوْنَ عَذَابًا ۝۵﴾ (مریم: ۵۹)

”پھر ان نیک اعمال لوگوں کے بعد اُن کے فاحش جانشین ہوئے جنہوں نے نماز کو ضائع کیا اور نفسانی خواہشوں کی پیروی کی پس اُن کی سرکشی اُن کے آگے آئے گی۔“

جب کفار نے صداقتِ قرآن کے اُن دلائل سے عاجز ہو کر جو تورات سے مستنبط تھے تورات و قرآن دونوں سے سحرانِ تظاہر (یہ دو جادو ہیں جو ایک دوسرے کی مدد کرتے ہیں) کہہ کر انکار کر دیا، تو حکم ہوا کہ:

﴿قُلْ قَاتِلُوا بِيكُنَّ مِنَ عِنْدِ اللَّهِ هُوَ أَهْدَىٰ مِنْهُمَا اتَّبِعْهُ إِنْ كُنْتُمْ صَادِقِينَ فَإِنْ لَمْ يَسْتَجِيبُوا لَكَ فَاعْلَمْ أَنَّمَا يَتَّبِعُونَ أَهْوَاءَهُمْ ط وَمَنْ أَضَلُّ مِمَّنْ اتَّبَعَ هَوَاهُ بَغَيْرِ هُدًى مِنَ اللَّهِ ط إِنَّ اللَّهَ لَا يَهْدِي الْقَوْمَ الظَّالِمِينَ﴾ (القصص: ۴۹-۵۰)

”اے رسول ﷺ تم ان لوگوں سے کہو کہ اگر تم سچے ہو تو کوئی اللہ کی طرف سے آئی ہوئی کتاب لاؤ جو ان دونوں (توریت و قرآن) سے زیادہ ہدایت والی

ہوتا کہ میں اُس کی پیروی کروں پس (اس مطالبہ کا) اگر وہ تجھے جواب نہ دیں تو سمجھ لو کہ وہ اپنی خواہشات کی پیروی کرتے ہیں اور اُس سے بڑھ کر گمراہ کون ہو سکتا ہے، جو اللہ کی طرف سے آئی ہوئی ہدایت کے بغیر اپنی خواہش کی پیروی کرتا ہے، اللہ تعالیٰ ظالم لوگوں کو ہدایت نہیں دیتا۔“

اس آیت سے معلوم ہوا کہ نسل انسانی کے لئے ہمیشہ سے ہدایت اللہ تعالیٰ ہی کی طرف سے آتی رہی ہے اور ہدایت الہیہ کے خلاف کوئی چیز انسانی کامرانی کے لئے قابلِ اجراع ہرگز ہرگز نہیں ہو سکتی اور ہدایت الہیہ کی طرف سے اعراض کرنے والے اپنی خواہشات ہی کے غلام ہوتے ہیں۔ سورہ لقمان میں اللہ تعالیٰ فرماتے ہیں :-

﴿وَإِذَا قِيلَ لَهُم اتَّبِعُوا مَا أَنْزَلَ اللَّهُ قَالُوا بَلْ نَتَّبِعُ مَا وَحَدَّنَا عَلَيْهِ  
أَبَاءَ نَا طِ أَوْلُو كَانِ الشَّيْطَانُ يَدْعُوهُمْ إِلَى عَذَابِ السَّعِيرِ ۝ وَمَنْ  
يُسَلِّمْ وَجْهَهُ إِلَى اللَّهِ وَهُوَ مُحْسِنٌ فَقَدِ اسْتَمْسَكَ بِالْعُرْوَةِ  
الْوُثْقَىٰ طِ وَإِلَى اللَّهِ عَاقِبَةُ الْأُمُورِ﴾ (لقمان - ۲۱-۲۲)

”اور جب ان لوگوں سے کہا جاتا ہے کہ اللہ تعالیٰ کی آٹاری ہوئی ہدایت کی پیروی کرو تو انہوں نے اپنے شیطان کی وجہ سے کہتے ہیں کہ ہم تو اُس کی پیروی کرتے ہیں جس پر ہم نے اپنے بزرگوں کو پایا ہے۔ چاہے شیطان ان کو دیکتی ہوئی آگ کے عذاب کی طرف ہی کیوں نہ بلا رہا ہو۔ اور جو شخص اپنے آپ کو اللہ ہی کی فرمانبرداری میں لگا دیتا ہے اور وہ نیک اعمال بھی کرتا ہے تو اُس نے تو ایک مضبوط جائے گرفت کو پکڑ لیا ہے اور سارے کاموں کا انجام تو اللہ تعالیٰ ہی کے اختیار میں ہے۔“

پس ثابت ہوا کہ ہدایت الہیہ یعنی قرآن مجید کو چھوڑ کر انسانوں کی مجوزہ تدابیر و اعمال کی پیروی کرنا ہلاکت و عذابِ سعیر کی طرف قدم اٹھانا ہے۔ پھر فرمایا کہ :-

﴿وَمَنْ لَّمْ يَحْكَمْ بِمَا أَنْزَلَ اللَّهُ فَأُولَٰئِكَ هُمُ الْفَاسِقُونَ ۖ وَأَنْزَلْنَا إِلَيْكَ  
الْكِتَابَ بِالْحَقِّ مُصَدِّقًا لِمَا بَيْنَ يَدَيْهِ مِنَ الْكِتَابِ ۖ وَمُهَيِّمًا عَلَيْهِ  
فَأَحْكُمْ بَيْنَهُمْ بِمَا أَنْزَلَ اللَّهُ ۖ وَلَا تَتَّبِعْ أَهْوَاءَ هُمْ عَمَّا جَاءَكَ مِنْ

الْحَقِّ ط لِكُلِّ جَعَلْنَا مِنْكُمْ شِرْعَةً وَمِنْهَا جَا ﴿ (المائدہ ۴۷-۴۸)

”اور جو اللہ تعالیٰ کی نازل کی ہوئی ہدایت کے موافق فیصلہ نہ کریں۔ تو وہ فاسق لوگ ہیں اور ہم نے اے رسول ﷺ تیری طرف وہ کتاب اُتاری ہے جو برحق ہے اور پہلی کتابوں کی مصدق اور محافظ ہے پس تو اُن کے درمیان اُسی کے مطابق فیصلہ کر جو اللہ نے نازل کیا اور تیرے پاس جو حق آچکا ہے اس کو چھوڑ کر ان لوگوں کی خواہشوں کی پیروی نہ کر۔ اے نسل انسانی! ہم نے تم میں سے ہر ایک جماعت کے لئے ایک شریعت اور مسلک مقرر کیا تھا۔“

نیج اور شرع دونوں کے معنی گھلے راستے کے ہیں۔ جو راستہ اللہ تعالیٰ نے انسانوں کو بتایا ہے۔ اُس کو شریعت اور منہاج کہا جاتا ہے۔ امام المفسرین حضرت عبداللہ بن عباس رضی اللہ تعالیٰ عنہ جو فہم قرآن میں مسلم طور پر فضیلت رکھتے ہیں اور جن کے فہم قرآنی پر رسول اللہ ﷺ نے مہر تصدیق ثبت فرمائی ہے، فرماتے ہیں کہ جو قرآن شریف تعلیم فرماتا ہے وہ شریعت ہے۔ اور جو سنت بتاتی ہے وہ منہاج ہے۔ یعنی رسول اللہ ﷺ جو کتاب لائے وہ شریعت ہے اور جو آپ نے نمونہ عمل پیش کیا وہ منہاج ہے اور یہ دونوں گھلے ہوئے اور واضح طریق ہیں اور دونوں پر عمل ضروری ہے، قرآن مجید کو مہینین فرما کر یہ بھی بتا دیا کہ یہ اپنے آپ سے پہلے کی نازل شدہ صدائتوں اور ہدایتوں کا جامع اور امین اور محافظ بھی ہے اور ان کا نسخ بھی ہے اس لئے اب قرآن مجید ہی حکم ہے اور اُسی کا فیصلہ قابل عمل ہوگا اور پہلے ہدایت ناموں اور ہادیوں کے شرع و منہاج کا ذکر کر کے یہ بھی بتا دیا کہ اب صرف وہی شریعت و منہاج قابل عمل ہوگی جو قرآن مجید اور آنحضرت ﷺ کے ذریعہ قائم ہوئی ہے۔ اسی مضمون کو مفصل بیان فرماتے ہوئے فرمایا کہ:-

﴿اَتَحْكُمَ الْجَا هِلِيَّةَ يَبْغُونَ ۚ وَمَنْ أَحْسَنُ مِنَ اللَّهِ حُكْمًا لِقَوْمٍ يُوقِنُونَ﴾ (المائدہ - ۵۰)

”کیا یہ لوگ جاہلیت کا فیصلہ چاہتے ہیں اور یقین لانے والوں کے لئے اللہ تعالیٰ سے بہتر فیصلہ کرنے والا کون ہو سکتا ہے۔“

## محسن حقیقی

اللہ تعالیٰ نے جہاں اپنی عبادت اور اپنے احکام کی کامل فرمانبرداری کا حکم انسان کو دیا ہے، وہاں اپنی خالقیت اور اپنے محسن حقیقی ہونے کی طرف بھی توجہ دلائی۔ سینے مثلاً سورہ بقرہ کے تیسرے رکوع میں فرمایا:

﴿يَا أَيُّهَا النَّاسُ اعْبُدُوا رَبَّكُمُ..... تَا..... اَللّٰمُ تَعَلَّمُونُ﴾

"اے لوگو! اپنے رب کی عبادت کرو جس نے تمہیں اور اُن کو جو تم سے پہلے تھے پیدا کیا تاکہ تم متقی بنو وہ رب کہ جس نے زمین کو تمہارے لئے قرار گاہ اور آسمان کو اونچی چھت بنایا اور اوپر سے پانی برسایا پھر تمہارے لئے اُس پانی کے ذریعہ پھلوں سے رزق اُگایا۔ پس تم کو چاہئے کہ اللہ کے لئے ہسرنہ ٹھہراؤ اور یہ بات تم جانتے ہو۔"

## زندگی گزارنے کا دستور العمل

پس کیسے ہو سکتا تھا کہ جس خدا نے انسان کو زندگی اور زندگی کی تمام ضروریات عطا فرمائیں وہ انسان کو اُس کے اعمال کے لئے کوئی دستور العمل اور کوئی ہدایت نامہ عطا نہ فرماتا! اور انسان کو اُس کی ناقص اور محدود عقل اور بے لگام جذبات کے سپرد کر کے چھوڑ دیتا کہ خود اپنی نجات و کامیابی کے لئے ٹاپک ٹویئے مارتا پھرے۔ قرآن مجید اس مضمون کی آیات سے بھرا پڑا ہے کہ نسل انسانی کے لئے صحیح رہبری تعلیمات و ہدایت الہی کے سوا اور کسی طرح ممکن نہیں اور انسان اپنی سعادت و نجات اور حقیقی کامیابی کو پا ہی نہیں سکتا جب تک کہ قرآن مجید اور سنت رسول اللہ ﷺ کو اپنا دستور العمل زندگی نہ بنائے۔ لیکن مندرجہ بالا تمام آیات سے ثابت ہے کہ دنیا میں ہدایت الہی سے انکار کرنے والے بھی ضرور موجود ہوتے رہے اور آنحضرت ﷺ کے زمانے میں بھی قرآن مجید کی ہدایت کامل سے منہ پھیرنے اور اپنی خواہشات اور ظنی باتوں کی پیروی کرنے والے موجود تھے۔

## ہدایت سے اعراض کے محرکات

انسان ہدایت الہیہ کی طرف سے کیوں اعتراض کرتا اور اپنے مقصد حیات کو خود کیوں برباد کر دیتا ہے میرے نزدیک اس کا جواب آدم و شیطان کے اُس واقعہ میں موجود ہے جس کا ذکر البقرہ، الاعراف، الحجر، بنی اسرائیل اور دوسری سورتوں میں ہے۔ اس واقعہ میں فطرت انسانی، محرک گناہ۔ اور ارتکاب گناہ کی طرف صاف اور مکمل اشارہ موجود ہے آدم و حوا کا جنتی اور پُر سکون و با فراغت زندگی بسر کرنا انسان کی اُس فطری حالت کی طرف اشارہ ہے۔ کہ وہ ابھی ہدایت الہیہ اور کلام الہی کا مخاطب نہیں ہوا۔ اور اوامر و نواہی کا مکلف نہیں بنایا گیا۔ لیکن اُس کے اندر فطری طور پر اس قدر طاقت نہ تھی کہ وہ ترغیبات شیطانیہ کے مقابلے میں قائم رہ سکے، چنانچہ اُس نے ترغیب شیطانی کو قبول کر کے اپنے راحت و آرام کے مقام کو کھو دیا۔ شیطان نے تکبر کیا۔ انجام کی طرف سے غافل ہو کر حکم الہی کی تعمیل سے انکار کیا۔ وسوسہ اندازی کرنے۔ دھوکا دینے۔ بہکانے۔ جھوٹی توقعات دلانے اور محسن حقیقی یعنی اللہ تعالیٰ کی طرف سے بدگمان بنانے میں مصروف ہوا۔

﴿وَقَالَ مَا نَهَاكُمَا عَنْ هَذِهِ الشَّجَرَةِ إِلَّا أَنْ تَكُونَا  
مَلَائِكِينَ أَوْ تَكُونَا مِنَ الْخَالِدِينَ﴾ (الاعراف۔ ۲۰)

”اور اُس نے (شیطان نے) کہا تمہارے رب نے تم کو اس درخت سے نہیں روکا۔ مگر صرف اس لئے کہ تم فرشتے نہ بن جاؤ یا ہمیشہ رہنے والوں میں سے نہ ہو جاؤ۔“

آدم کا جذبہ حرص و ہوا مشتعل ہوا اور وہ لالچ میں آ کر ارتکابِ معصیت پر آمادہ ہو گیا شیطان نے تمسین کھا کھا کر اور انجام کی خوبی کا ازراہ فریب یقین دلا کر اور اپنے آپ کو خیر خواہ بتا کر آدم سے حکم الہی کی خلاف ورزی کرائی۔ چنانچہ آدم سے لباس تقویٰ چُدا ہو گیا اور اُس کے بچی جذبات نمایاں ہو گئے اور وہ اپنے عیوب کو چھپانے کی ناکام کوشش میں مبتلا ہوا۔

وَقَاسَمَهُمَا إِنِّي لَكُمَا لَمِنَ النَّاصِحِينَ فَذَلَّاهُمَا بِغُرُورٍ فَلَمَّا ذَاقَا  
الشَّجَرَةَ بَدَتْ لَهُمَا سَاوَاهُمَا وَطَفِقَا يَخْصِفَانِ عَلَيْهِمَا مِنْ وُرْقٍ  
الْحَنَّةِ (سورة الاعراف۔ ۲۱-۲۲)

## اعراض کرنے والوں کی اقسام

نسل انسانی میں آج تک ہدایت نامہ جات الہیہ کی خلاف ورزی کرنے والے دو ہی قسموں کے لوگ پائے جاتے ہیں ایک وہ جو شیطان کے مظہر اور خود گمراہ ہو کر دوسروں کو گمراہ کرنے کی کوشش میں مصروف رہتے ہیں۔ دوسرے وہ جو ہدایت نامہ الہیہ کو جس پشت ڈال کر اقل الذکر شیاطین الانس کے فریب میں مبتلا ہو کر گمراہ ہو جاتے ہیں۔ ان دونوں قسم کے گمراہوں میں سے ایک کو عامل اور دوسرے کو معمول یا ایک کو نمبر دار اور دوسرے کو عوام بھی کہا جاسکتا ہے۔ ان دونوں قسم کے مجرموں کا ذکر قرآن مجید میں بار بار آیا ہے۔

﴿يَوْمَ تَقَلَّبُ وُجُوهُهُمْ فِي النَّارِ يَقُولُونَ يَا لَيْتَنَا أَطَعْنَا اللَّهَ وَأَطَعْنَا الرَّسُولَ وَقَالُوا رَبَّنَا إِنَّا أَطَعْنَا سَادَتَنَا وَكُبَرَاءَنَا فَأَضَلُّونَا السَّبِيلًا﴾

(الاحزاب۔ ۶۶-۶۷)

”جس دن ان کے منہ آگ میں اٹائے جائیں گے کہیں گے اے کاش! ہم نے اللہ تعالیٰ کی اطاعت کی ہوتی اور ہم نے رسول ﷺ کی اطاعت کی ہوتی اور کہیں گے اے ہمارے رب ہم نے اپنے سرداروں اور بڑے لوگوں کی اطاعت کی سوائے انہوں نے ہمیں رستہ سے گمراہ کر دیا۔“

دنیا میں جس قدر نافرمانی الہی ہو رہی ہے اس کی حقیقت آدم و شیطان والے واقعہ میں اصولی طور پر نظر آسکتی ہے اس جگہ زیادہ تفصیل کی نہ گنجائش ہے نہ ضرورت۔ حضرت مولانا شاہ ولی اللہ صاحب رحمۃ اللہ علیہ نے نیکی اور گناہ کی تعریف ان جامع و مانع الفاظ میں بیان فرمائی ہے کہ نیکی وہ عمل ہے جس کو انسان ہمہ تن حکم الہی اور منشاء الہی کی تعمیل میں محو ہو کر کرتا ہے اور گناہ وہ عمل ہے جو شیطانی تحریک اور شیطانی اطاعت سے کیا جاتا ہے۔

﴿رَبِّ اعْوِذْكَ مِنْ هَمَزَاتِ الشَّيَاطِينِ وَاعْوِذْكَ رَبَّ أَنْ يَحْضُرُونَ﴾ (المؤمنون۔ ۹۷-۹۸)

”اے میرے پروردگار میں تیری جناب میں شیاطین کی دوسرے انداز سے پناہ چاہتا ہوں اور اے میرے رب اس سے بھی پناہ چاہتا ہوں کہ وہ میرے پاس آئیں“

### مذہب

مذہب وہ تمیز یا امتیاز ہے جس کے ذریعہ افعال انسانی کو اچھا یا برا کہا جاتا ہے۔ یعنی مذہب بُرائی اور بھلائی کے اُس معیار کا نام ہے جو مدون و معین ضابطہ یا قانون کی حیثیت رکھتا ہو۔ سچا اور صحیح مذہب وہ ہوتا ہے جس کی بنیاد حقیقی سچائی پر ہو اور جس کے ذریعہ دل کے فعل یعنی عقیدہ اور افعال جو ارجح یعنی اعمال انسانی کی اصلاح ہو کر غلطی سے بچا جاسکے۔ فطرت چونکہ حقیقی سچائی ہے۔ لہذا مذہب اسلام کی بنیاد اللہ تعالیٰ نے فطرت پر رکھی ہے۔

﴿فَأَقِمْ وَجْهَكَ لِلدِّينِ حَنِيفًا فِطْرَةَ اللَّهِ الَّتِي فَطَرَ النَّاسَ عَلَيْهَا لَا تَبْدِيلَ لِخَلْقِ اللَّهِ ذَلِكَ الدِّينُ الْقَيِّمُ وَلَكِنَّ أَكْثَرَ النَّاسِ لَا يَعْلَمُونَ مُنِيبِينَ إِلَيْهِ وَاتَّقُوهُ وَأَقِيمُوا الصَّلَاةَ وَلَا تَكُونُوا مِنَ الْمُشْرِكِينَ مِنَ الَّذِينَ فَرَّقُوا دِينَهُمْ وَكَانُوا شِيعًا كُلُّ حِزْبٍ بِمَا لَدَيْهِمْ فَرِحُونَ﴾ (الروم: 30)

”تو صرف دین خالص ہی پر قائم رہ جو صرف اللہ ہی کی فرمانبرداری کا حکم دیتا ہے یہ اللہ کا وہ قانون فطرت ہے جس پر اُس نے انسان کو پیدا کیا یعنی انسانی فطرت اسی دین کے موافق ہے اور اس قانون میں تبدیلی ممکن نہیں یہ مذہب صحیح اور سیدھا ہے، مگر اکثر لوگ نہیں جانتے، دیکھو اللہ ہی کی طرف متوجہ رہو۔ اُس کی نافرمانی سے بچو۔ نماز کی پابندی کرو اور مشرکوں میں سے نہ ہو جاؤ۔ جنہوں نے مذہب میں بھٹوٹ ڈال دی اور گروہ گروہ ہو گئے۔ اب ہر گروہ کے پاس جو کچھ ہے اسی پر اتر رہا ہے۔“

غلط اور نادرست مذہب کی شناخت یہ ہے کہ اُس کی بنیاد اُن خیالات پر ہو جو انسان کے دل میں پیدا ہوتے ہیں مدعا یہ کہ تجھے مذہب میں دل کا فعل یعنی عقیدہ مذہب سے پیدا ہوتا ہے اور غلط مذہب خود دل کے فعل یعنی عقیدہ سے پیدا کیا جاتا ہے۔ سچا مذہب وہ ہے جو ایجاد نہیں کیا جاتا۔ بلکہ منکشف ہوتا ہے اور انسان اسے تسلیم کر لیتے ہیں اور وہ دستیاب ہو جاتا ہے۔ بنا یا نہیں جاتا۔

﴿ثُمَّ جَعَلْنَاكَ عَلَىٰ شَرِيعَةٍ مِّنَ الْأَمْرِ فَاتَّبِعْهَا وَلَا تَتَّبِعْ أَهْوَاءَ  
الَّذِينَ لَا يَعْلَمُونَ﴾ (النحلہ: ۱۸)

”پھر ہم نے تجھے اپنے حکم سے ایک خاص طریقہ پر رکھا۔ تو اسی پر چل اور  
جاہلوں کی خواہشات کی پیروی نہ کر۔“  
اور فرمایا:-

﴿وَمَنْ أَضَلُّ مِمَّنِ اتَّبَعَ هَوَاهُ بِغَيْرِ هُدًى مِنَ اللَّهِ﴾ (نقص: ۵۰)

”اُس شخص سے زیادہ گمراہ کون ہو سکتا ہے جو اپنی نفسانی خواہش کا تابع ہو اور  
اللہ کے احکام پر نہ چلے۔“

﴿إِنَّ الظَّنَّ لَا يُغْنِي مِنَ الْحَقِّ شَيْئًا﴾ (النجم: ۲۸)

”ظن و قیاس دریافت حقیقت کے لئے کچھ مفید نہیں ہوتے۔“

## استحقاق تقنین

شمالی ہند کا رہنے والا ایک دیہاتی جب بار بار دیکھتا ہے کہ جولائی اور اگست کے مہینوں  
میں بارشیں زیادہ ہوتی ہیں تو وہ جون کے مہینے میں اپنے گھر کی کچی چھتوں کو درست کر لیتا  
اور بوسیدہ چھتوں کی جگہ نئے چھتر بندھوا لیتا ہے کیونکہ تجربہ کی بنا پر اُس کو مستقبل قریب میں  
بارش سے واسطہ پڑنے کا علم ہے، ایک باپ اپنے بیٹے کو مدرسہ میں داخل کر کے تعلیم دلانا  
ضروری سمجھتا ہے کیونکہ وہ جانتا ہے کہ جاہل اور بے پڑھنے لکھے آدمی کو نہ عزت حاصل ہوتی  
ہے اور نہ معقول روزگار میسر ہو سکتا ہے ایک سپہ سالار جب اپنی فوج کو میدان جنگ میں دشمن  
کے مقابلے کے لئے لے جاتا ہے تو پہلے ان کو کارتوس تقسیم کر دیتا ہے کیونکہ اس کو معلوم ہے  
کہ اگر سپاہیوں کے پاس سامان حرب نہ ہو تو دشمن کو زیر نہیں کیا جاسکے گا۔

شمالی ہند کے دیہات میں جون کے مہینے میں چھتوں اور چھتوں کا درست کرنا۔ باپ کا  
اپنے بچوں کو تعلیم دلانا اور سپہ سالار کا لڑائی سے پہلے سپاہیوں کو کارتوس تقسیم کر دینا حفاظت اور  
حصول مقصد کے لئے ایک ضابطہ اور قانون کہا جاسکتا ہے اور یہ ضابطہ محض اس لئے بن سکا کہ  
پیش آینوالی ضرورت اور اس کے رفع کرنے کی تدبیر کا پہلے سے علم حاصل ہو چکا تھا۔ تعزیرات

ہند کے مصنفین کو اگر ہندوستان کے باشندوں کے متعلق پیش آنے والی ضرورتوں کا کوئی اندازہ و علم نہ ہوتا تو وہ ہرگز یہ قانون نہ بنا سکتے اور چونکہ آئیندہ کے متعلق انکا علم کامل نہ تھا اس لئے جن لوگوں کو بعد میں علم حاصل ہوا گیا وہ اس قانون میں ترمیم کرتے گئے اور یہ سلسلہ برابر جاری ہے اور رہے گا۔ پس معلوم ہوا کہ جس قدر مستقبل کے متعلق کسی کو زیادہ علم حاصل ہوگا اسی قدر وہ زیادہ صحیح قانون بنا سکے گا۔ انسان کے پاس مستقبل کے متعلق ناقص و نامتمام علم حاصل کرنے کے ذرائع تجربہ۔ قیاس و حواس وغیرہ سب کے سب ہی محدود و ناقص ہیں لہذا اس کے مجوزہ قوانین کبھی ناقص ترمیم نہیں ہو سکتے اور ہمیشہ اس کا مشاہدہ ہوتا رہتا ہے۔

### قانون بنانے کے اصول

ہر قانون اور ہر آئین کے بنانے کا ایک مدعا اور مقصد ہوتا ہے۔ قانون ساز کو اگر قانون پر عمل کرنے والوں کے ساتھ ہمدردی ہے اور وہ ان کا خیر خواہ ہے تو ایسا قانون بنائے گا جس سے قانون پر چلنے والوں کو فائدہ پہنچے اور اگر وہ انکا دشمن ہے تو ایسا قانون بھی بنا سکتا ہے جو مضرت رساں ہو مثلاً برہمنوں کے بنائے ہوئے وہ آئین جو شوروں کے لئے ہیں بے حد اذیت رساں ثابت ہوئے۔ قانون اور آئین جو تمدنی ضرورتوں کے لئے بنائے جائیں ان کا بنانے والا خود نتائج قانون سے بالاتر اور بے نیاز ہو ورنہ قانون ساز اذراہ خود غرضی اپنے بنائے ہوئے قانون کے ذریعے اپنے لئے بہت سے فوائد فراہم اور دوسروں کے حقوق کو غضب کر سکتا ہے جیسا کہ ہندوستان میں برہمنوں نے کیا۔ اور غیر ملکی قانون ساز اب بھی کرنا چاہتے ہیں اور تمام شخص سلطنتوں میں بادشاہوں سے ظہور میں آتا رہا ہے اور انسانی تنظیمات نے ہمیشہ جرح و ہوا کو ترقی دینے کے قانون عامہ کے تصور کو تباہ و برباد کیا ہے اور نسل انسانی ہمیشہ ان انسانی قوانین سے نالاں اور غیر مطمئن رہی ہے۔

اب اس بات کے تسلیم اور یقین کر لینے میں کیا تامل ہو سکتا ہے کہ مفید و ناقص متشیخ قانون وہی بنا سکتا ہے جو کامل علم رکھتا ہو۔ حقیقی ہمدرد و مہربان ہو۔ اور بے احتیاج ہو۔ ظاہر ہے کہ مخلوق کے متعلق علم عام خالق کے سوا دوسرے کو نہیں ہو سکتا اور ظاہر ہے کہ الرحمن سے زیادہ مہربان دوسرا نہیں ہو سکتا اور ظاہر ہے کہ الصمد سے بڑھ کر بے احتیاج دوسرا نہیں ہو سکتا

لہذا اللہ تعالیٰ کے سوا کوئی دوسری ہستی ایسی نہیں ہو سکتی جو انسان کے لئے کامل و مکمل اور ناقابل ترمیم قانون بنا سکے۔

## قانون الہی

چنانچہ ہم دیکھتے ہیں کہ اُس قادر و مقدور اللہ تعالیٰ کا بنایا ہوا قانون موجوداتِ عالم میں جاری و ساری ہے۔ جمادات۔ نباتات۔ حیوانات سب اُس کے قانون میں جس کو سنت اللہ، یا قانون قدرت کہا جاتا ہے۔ جکڑے ہوئے ہیں اور کسی کو اُس کی خلاف ورزی کا موقع حاصل نہیں۔

﴿وَلَنْ تَجِدَ لِسُنَّةِ اللَّهِ تَبْدِيلًا﴾ (الاحزاب۔ ۲۳)

”اور تم اللہ تعالیٰ کے دستور میں ہرگز رد و بدل نہ پاؤ گے۔“

اگر ہم اللہ تعالیٰ کے اِس قانون میں جس کو لاء آف نیچر کہتے ہیں ترمیم و تہنیک کا اختیار رکھتے تو سرو کے درخت میں لہجیاں پیدا کرتے۔ بیرون میں گھٹلیاں پیدا نہ ہونے دیتے اور گدھے کے سر کی طرح گائے بیل کے سر سے سیبگ جدا کر دیتے اور اپنی اس حماقت و جہالت کو عقل و ذہانتی قرار دے کر اُس مصلحت اندیش حقیقی کے قانون میں اصلاح و ترمیم کرنے والے بنجاتے۔ لیکن اُس کا قانون ہماری دسترس سے باہر عیب و ستم سے پاک، ناقابل ترمیم اور موجوداتِ عالم میں پوری طاقت و شوکت کیساتھ جاری و ساری ہے، اور تمام مخلوقات عالم ایک ذرہ بے مقدار سیلے کر آفتاب عالجاب تک اُس کی تعمیل و فرمانبرداری میں بہترن مصروف اور بے اختیار ہے۔

مخلوقات عالم میں صرف انسان ہی ایک ایسی مخلوق ہے کہ اس کو اللہ تعالیٰ نے ایک محدود دائرہ میں آزاد ارادہ و اختیار دے دیا ہے اور اس آزاد ارادہ و اختیار کے لئے اس کو ایک قانون دے کر اُس کی تعمیل

چاہی ہے، اِس قانون کا نام دین و مذہب ہے اور اسی کی تعلیم و یاد دہانی کے لئے پیغمبر مبعوث ہوتے رہے ہیں اور اسی سلسلہ تعلیم کو آنحضرت ﷺ نے مبعوث ہو کر تکمیل تک

پہنچایا۔

﴿الْيَوْمَ اكْمَلْتُ لَكُمْ دِينَكُمْ وَ اتَّمَمْتُ عَلَيْكُمْ نِعْمَتِي وَ

رَضِيتُ لَكُمْ الْإِسْلَامَ دِينًا﴾ (المائدہ ۳)

”آج میں نے تمہارے لئے تمہارے دین کو مکمل کر دیا اور تم پر اپنی نعمت تمام کر دی اور اسلام کو تمہارے لئے بطور دین پسند کر لیا۔“

بعض چالاک اشخاص نے مسلمانوں کے جاہل طبقہ میں اپنی مطلق العنانی اور فرعونی اختیارات قائم کرنے کے لئے یہ منطقی بگھاری ہے کہ چونکہ کائنات کی ہر چیز ایک قانون (سنت اللہ) کے ماتحت فرمانبرداری کا اظہار کر رہی ہے اور نافرمانی نہیں کرتی، لہذا تم بھی اسی طرح بلاچون و چرا ہمارے احکام اور ہمارے بنائے ہوئے قانون کی فرمانبرداری کئے جاؤ اور اپنی عقل و فہم سب کو لپیٹ کر بھاڑ میں جھونک دو۔ حالانکہ ذی عقل و ذی اختیار و ذی ارا وہ انسان کے لئے اللہ تعالیٰ نے خود قانون شرع عطا فرما کر اس قانون کی اطاعت انسان سے چاہی ہے، اور دوسری تمام مخلوقات کے لئے جو قانون مقرر فرمایا اُس کی تعمیل ان سے خود کر داتا ہے۔ اور اُن کو خلاف ورزی کا کوئی اختیار نہیں دیا ہے جس طرح اُس کا قانون قدرت ترمیم و تنسیخ اور انسانی دست برد سے بالاتر ہے اسی طرح اُس کا قانون شرع ترمیم و تنسیخ اور انسانی دست برد سے بالاتر ہے۔ کسی انسان کی کیا مجال ہے کہ وہ اس میں ترمیم و تنسیخ کر سکے اور کسی دانش فروش کا کیا حوصلہ ہے کہ وہ اس کو ناقص و ناقابل عمل قرار دے کر اس میں اضافہ و اصلاح کا مدعی ہو سکے۔ اللہ تعالیٰ کے اس عطا فرمودہ قانون کی تعریف خود اللہ تعالیٰ کے الفاظ میں سنئے:-

## کتاب اللہ (قرآن مجید)

﴿ذَلِكَ الْكِتَابُ لَا رَيْبَ فِيهِ ط هُدًى لِّلْمُتَّقِينَ﴾ (البقرہ۔ رکوع ۱)  
 ”یہ وہ خاص کتاب ہے جس میں کوئی شک و شبہ نہیں یہ متقی لوگوں کے لئے  
 رہنمائی کا ذریعہ ہے۔“

﴿هٰذَا بَيَانٌ لِّلنَّاسِ وَهُدًى وَمَوْعِظَةٌ لِّلْمُتَّقِينَ﴾ (آل عمران۔ ۱۳۸)  
 ”یہ دنیا کے تمام انسانوں کے لئے ایک وضاحت اور تشریح ہے اور متقی  
 لوگوں کے لئے ہدایت اور نصیحت ہے۔“

﴿يَا أَيُّهَا النَّاسُ قَدْ جَاءَكُم بُرْهَانٌ مِّن رَّبِّكُمْ وَأَنْزَلْنَا إِلَيْكُمْ نُورًا  
 مُّبِينًا﴾ (النساء۔ ۱۸۴)

”لوگو! تمہارے آقا کی طرف سے تمہارے پاس یہ قرآن واضح آیا۔ یعنی ہم  
 نے تمہاری طرف بہت صاف روشنی بھیجی۔“

﴿قَدْ جَاءَكُمْ مِنَ اللَّهِ نُورٌ وَكِتَابٌ مُّبِينٌ يَهْدِي بِهِ اللَّهُ مَنِ اتَّبَعَ  
 رِضْوَانَهُ سُبُلَ السَّلَامِ وَيُخْرِجُهُم مِّنَ الظُّلُمَاتِ إِلَى النُّورِ بِإِذْنِهِ وَ  
 يَهْدِيهِمْ إِلَى صِرَاطٍ مُسْتَقِيمٍ﴾ (المائدہ۔ ۱۵-۱۶)

”یقیناً تمہارے پاس اللہ کی طرف سے حق کی روشنی اور واضح طور پر بیان  
 کرنیوالی کتاب آچکی ہے۔ اس کتاب کے ذریعہ اللہ تعالیٰ ان لوگوں کو جو  
 رضائے الہی کے تابع ہوں سلامتی کی راہوں پر چلاتا اور انہیں اپنے حکم یعنی  
 قانونِ صداقت کے موافق تاریکیوں سے روشنی کی طرف نکالتا اور کامرانی و  
 مقصدوری کے سیدھے راستے پر چلاتا ہے۔“

﴿وَمَنْ لَّمْ يُحْكَمْ بِمَا أَنْزَلَ اللَّهُ فَأُولَٰئِكَ هُمُ الْكَافِرُونَ﴾ (المائدہ۔ ۴۴)  
 ”اور جو کوئی اللہ تعالیٰ کی نازل کی ہوئی کتاب یعنی قرآن کے مطابق کسی بات  
 کا فیصلہ نہ کرے وہ کافر ہے۔“

﴿وَمَنْ أَحْسَنُ مِنَ اللَّهِ حُكْمًا لِّقَوْمٍ يُوقِنُونَ﴾ (المائدہ۔ ۵۰)

اور ان کے لئے جو یقین رکھنے والے ہیں، اللہ تعالیٰ سے بہتر حکم دینے والا کون ہو سکتا ہے۔“

﴿قَدْ جَاءَكُمْ بَصَائِرُ مِنْ رَبِّكُمْ فَمَنْ أَبْصَرَ فَلِنَفْسِهِ وَمَنْ عَمِيَ فَعَلَيْهَا﴾ (الانعام۔ ۱۰۴)

”تمہارے پاس تمہارے پروردگار کی طرف سے عقل کی باتیں آچکی ہیں اب جو کوئی ان کے ذریعہ صاحب بصیرت بنے گا اپنے ہی لئے بنے گا اور جو کوئی ان کی طرف سے اندھا پن اختیار کرے گا اس کا وبال اسی پر پڑیگا۔“

﴿هَذَا كِتَابٌ أَنْزَلْنَاهُ مُبَارَكٌ فَاتَّبِعُوهُ﴾ (الانعام۔ ۱۰۹)

”یہ برکت والی کتاب ہے جس کو ہم نے نازل کیا ہے پس تم اسی کی پیروی کرو۔“

﴿هُدًى لِلنَّاسِ وَبَيِّنَاتٍ مِنَ الْهُدَى وَالْفُرْقَانِ﴾ (البقرہ۔ ۱۸۰)

”قرآن مجملہ انسانوں کے لئے ہدایت اور حق و باطل میں فرق کرنے والے دلائل کا مجموعہ ہے۔“

﴿وَلَقَدْ جِئْنَا هُمْ بِكِتَابٍ فَصَّلْنَاهُ عَلَىٰ عِلْمٍ هُدًى وَرَحْمَةً لِّقَوْمٍ يُؤْمِنُونَ﴾ (الاعراف۔ ۵۲)

”اور ہم ان کے پاس ایسی کتاب لائے ہیں جس کی تفصیل ہم نے علم کے ساتھ کی ہے ہدایت اور رحمت ان لوگوں کے لئے جو ایمان لاتے ہیں۔“

﴿كِتَابٌ أَحْكَمَتْ آيَاتُهُ ثُمَّ فُصِّلَتْ مِنْ لَدُنْ حَكِيمٍ خَبِيرٍ﴾ (مود۔ ۱)

”یہ کامل کتاب ہے جس کی آیتیں پختہ بنائی گئی ہیں پھر حکمت اور خبر رکھنے والے اللہ تعالیٰ کی طرف سے ان کی تفصیل کی گئی ہے۔“

﴿وَنَزَّلْنَا عَلَيْكَ الْكِتَابَ تَبْيَانًا لِّكُلِّ شَيْءٍ وَهُدًى وَرَحْمَةً وَبُشْرَىٰ لِلْمُسْلِمِينَ﴾ (النحل۔ ۸۹)

”اور ہم نے تجھ پر ایسی کتاب نازل کی جو ہر شے کی تشریح ہے اور مسلمانوں کے لئے ہدایت و رحمت اور بشارت ہے۔“

﴿يَا أَيُّهَا النَّاسُ قَدْ جَاءَكُمْ مَوْعِظَةٌ مِنْ رَبِّكُمْ وَ شِفَاءٌ لِّمَا فِي الصُّبُورِ وَهُدًى وَرَحْمَةٌ لِّلْمُؤْمِنِينَ﴾ (بقرہ۔ ۱۰۷)

”اے لوگو! یہ قرآن جو تمہارے ذہن کی طرف سے تمہارے پاس آیا ہے پند و نصیحت اور تمہارے دل کی بیماریوں کے لئے نسخہ شفاء ہے اور یقین رکھنے والوں کے لئے ہدایت و رحمت ہے۔“

﴿إِنَّ هَذَا الْقُرْآنَ يَهْدِي لِلَّتِي هِيَ أَقْوَمٌ﴾ (نہی اسرائیل: ۹)

”یہ قرآن یقیناً نہایت سیدھے اور صحیح راستے کی طرف رہنمائی کرتا ہے۔“

﴿لَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ تَنْزِيلٌ مِّنْ حَكِيمٍ حَمِيدٍ﴾ (حم: ۱-۲)

”باطل نہ اس کے آگے سے اس کے پاس پھٹکتا ہے اور نہ اس کے پیچھے سے، یہ کتاب حکمت والے تعریف کئے گئے اللہ تعالیٰ کی طرف سے اتاری گئی ہے۔“

﴿أَفَلَا يَتَذَكَّرُونَ الْقُرْآنَ أَمْ عَلَى قُلُوبٍ أَقْفَالُهَا﴾ (محمد: ۲۰)

”کیا یہ لوگ قرآن میں غور و تدبر نہیں کرتے یا ان کے دلوں پر قفل لگے ہوئے ہیں۔“

﴿وَلَقَدْ نَسَرْنَا الْقُرْآنَ لِلذِّكْرِ فَهَلْ مِنْ مُّذَكِّرٍ﴾

”اور ہم نے قرآن کو نصیحت حاصل کرنے کے لئے آسان کر دیا ہے کوئی سے جو نصیحت حاصل کرے۔“

### رسول اللہ ﷺ

جب کہ انسان خود اپنا مقصد نہیں بن سکتا تھا اور الہی ہدایت کا محتاج تھا تو دنیا میں کوئی قوم ایسی نہیں ہونی چاہئے تھی جس کے لئے ہدایت الہی لانے والا کوئی ہادی مبعوث نہ ہوا ہو۔ چنانچہ اللہ تعالیٰ فرماتا ہے۔

﴿لِكُلِّ قَوْمٍ هَادٍ ط﴾ (الرعد: ۷)

”ہر ایک قوم کے لئے رہنما آتا رہا ہے۔“

﴿إِنَّ مِنْ أُمَّةٍ إِلَّا خَلَا فِيهَا نَذِيرٌ﴾ (فاطر: ۲۴)

”کوئی قوم ایسی نہیں ہے جس میں کوئی ڈرانے والا پیغمبر نہ آیا ہو۔“

﴿وَلَقَدْ بَعَثْنَا فِي كُلِّ أُمَّةٍ رَسُولًا أَنِ اعْبُدُوا اللَّهَ وَاجْتَنِبُوا  
الطَّاغُوتَ﴾ (النحل-۳۶)

”اور بے شک ہم نے ہر قوم یا ہر جماعت میں ایک رسول بھیجا اور اس کے  
ذریعہ یہی حکم دیا کہ صرف اللہ کی عبادت کرو اور سرکش شیطانی قوتوں سے  
پرہیز کرو۔“

اور ایسا کیوں نہ ہوتا جب کہ اللہ تعالیٰ نے عہد الست ہی میں ذریت آدم سے فرمایا  
تھا کہ۔

﴿إِن تَقُولُوا إِنَّمَا يُعِظُّنَا اللَّهُ بِمَا كُنَّا نَعْبُدُ مَا كُنَّا عَنْ هَذَا غَافِلِينَ﴾ (الاعراف-۱۷۲)  
”کہیں ایسا نہ ہو کہ قیامت کے دن تم کہو ہم اس سے غافل تھے۔“  
اور ہبوط کے وقت فرمایا تھا کہ :-

﴿يَا بَنِي آدَمَ إِنَّمَا يَأْتِيَنَّكُمْ رُسُلٌ مِّنكُمْ يَقُصُّونَ عَلَيْكُمْ آيَاتِي فَمَنِ  
اتَّقَىٰ وَأَصْلَحَ فَلَا خَوْفَ عَلَيْهِمْ وَلَا هُمْ يَحْزَنُونَ﴾ (الاعراف-۳۵)  
”اے بنی آدم جب تمہارے پاس تم ہی میں سے رسول آئیں اور تم کو میری  
آیتیں سنائیں تو جو کوئی پرہیزگاری اختیار کرے گا اور صحیح عمل کرے گا ایسے  
لوگوں پر نہ خوف ہوگا نہ وہ غمگین ہوں گے۔“

چنانچہ اس سلسلے انبیاء کی آخری کڑی اور ہادیان برحق میں آخری اور کامل ہادی  
علیہ الصلوٰۃ والسلام اللہ تعالیٰ کا کامل و مکمل ہدایت نامہ تمام اقوام عالم کے لئے لائے۔

﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ  
وَكَفَىٰ بِاللَّهِ شَهِيدًا مُحَمَّدٌ رَسُولُ اللَّهِ﴾ (الفتح-۴۸-۴۹)  
”وہ اللہ تعالیٰ ہی ہے جس نے اپنے رسول محمد ﷺ کو دین حق اور ہدایت دے  
کر بھیجا کہ اس دین حق کو تمام ادیان پر غالب کرے اور اللہ کافی گواہ ہے۔  
محمد ﷺ اللہ کے رسول ہیں۔“

﴿وَمَا أَرْسَلْنَاكَ إِلَّا كَافَّةً لِّلنَّاسِ بَشِيرًا وَنَذِيرًا وَلَٰكِنَّ أَكْثَرَ النَّاسِ

لَا يَعْلَمُونَ ﴿سب- ۲۸﴾

”اور اے رسول ﷺ ہم نے تجھ کو دنیا بھر کے تمام لوگوں کے لئے بشیر و نذیر بنا کر بھیجا ہے مگر اکثر لوگ اس بات کو نہیں جانتے۔“

﴿يَا أَيُّهَا الرَّسُولُ بَلِّغْ مَا أُنزِلَ إِلَيْكَ مِنْ رَبِّكَ وَإِنْ لَمْ تَفْعَلْ فَمَنْ يَبْلُغْ رِسَالَتَهُ﴾ (المائدہ- ۶۷)

”اے رسول تجھ پر تیرے رب کی طرف سے جو کچھ نازل ہوا ہے، تو اس کی تبلیغ کر دے اور اگر تو نے یہ کام نہ کیا تو اپنے فرض رسالت ہی کو پورا نہ کیا۔“

### رسول اللہ ﷺ کا کام صرف تبلیغ تھا

قرآن مجید اس مضمون کی آیات سے بھرا پڑا ہے کہ آنحضرت ﷺ جو ہدایت نامہ لے کر آئے وہ کامل ہدایت نامہ ہے اس میں کوئی کمی یا کجی ہرگز نہیں ہے اور آنحضرت ﷺ نے تبلیغ ہدایت میں کوئی کوتاہی و کمی ہرگز نہیں کی اور کسی حکم الہی کو لوگوں سے چھپا کر یا راز بنا کر ہرگز نہیں رکھا۔ جیسا کہ شیعہ یا دوسرے بعض فرقوں کا خیال ہے۔ آنحضرت ﷺ کا سب سے اہم قدم و کام احکام الہی کی تبلیغ ہی تھا۔

﴿مَا عَلَى الرَّسُولِ إِلَّا الْبَلَاغُ﴾ (المائدہ ۹۹)

”اللہ کے پیغمبر کے ذمہ اس کے سوا کچھ نہیں کہ پیغام پہنچا دے۔“

نہ صرف آنحضرت ﷺ ہی کا یہ فرض تھا بلکہ اللہ تعالیٰ کے ہر ایک پیغمبر کا یہی فرض رہا ہے۔ کہ وہ پیغام حق کو ضرور کھول کھول کر لوگوں کو پہنچا دیں جب کفار مانہجارت نے بعض پیغمبران الہی کی تکذیب کی تو انھوں نے یہی جواب دیا کہ :-

﴿رَبَّنَا يَعْلَمُ إِنَّا إِلَيْكُمْ لَمُرْسَلُونَ وَمَا عَلَيْنَا إِلَّا الْبَلَاغُ الْمُبِينُ﴾ (سج- ۱۶، ۱۷)

”ہمارا رب جانتا ہے کہ ہم یقیناً تمہاری طرف رسول بنا کر بھیجے گئے ہیں اور ہمارے ذمہ کھول کھول کر پیغام پہنچا دینے کے سوا اور کچھ نہیں۔“

صرف مذکورہ آیات ہی میں نہیں بلکہ قرآن مجید میں جہاں کہیں رسولوں کے کام کی ذمہ داری کا ذکر آیا ہے ہر ہی کے ساتھ آیا ہے اور اس سے یہ بتانا منظور ہے کہ رسولوں کا کام صرف دین

حق کی تبلیغ کر دینا ہے، دین کا بنانا نہیں ہے، آنحضرت ﷺ کو مخاطب کر کے فرمایا:

﴿وَكَذَلِكَ أَوْحَيْنَا إِلَيْكَ رُوحًا مِّنْ أَمْرِنَا مَا كُنْتَ تَدْرِي مَا  
الْكِتَابُ وَلَا الْإِيمَانُ وَلَكِن جَعَلْنَاهُ نُورًا نَّهْدِي بِهِ مَنْ نَّشَاءُ مِنْ  
عِبَادِنَا﴾ (شوریٰ- ۵۲)

”اور اسی طرح ہم نے اپنے حکم سے تیری طرف ایک کلام وحی کیا نہیں جانتا تھا کہ کتاب کیا ہے اور نہ ایمان سے واقف تھا۔ لیکن ہم نے اس وحی کو ایک نور بنایا ہے جس کو چاہتے ہیں اپنے بندوں میں سے اس کے ذریعہ راہ راست دکھاتے ہیں۔“

معلوم ہوا کہ تمام و کمال مدار ہدایت اللہ تعالیٰ ہی کی طرف سے آئی ہوئی ہدایت پر ہے۔ اس میں کسی انسانی تجویز اور انسانی دماغ کی سوچی ہوئی مصلحت کو کوئی دخل نہیں ہوتا اور اللہ کا رسول جو احکام الہی بندوں کو پہنچاتا ہے وہ دیانت و امانت کے ساتھ ہی پہنچاتا ہے۔ کیونکہ اللہ تعالیٰ رسالت کے لئے منتخب ہی ایسے شخص کو فرماتا ہے جو فرض رسالت کو انجام دے سکے۔

﴿اللَّهُ أَعْلَمُ حَيْثُ يَجْعَلُ رِسَالَتَهُ﴾ (الانعام- ۱۲۵)

”اللہ خوب جانتا ہے کہ کہاں اپنی رسالت کو رکھے (کس کو اپنا رسول بنائے)“

رسول کی پہنچائی اور بتائی ہوئی ہر ایک تعلیم اللہ تعالیٰ کی بھیجی ہوئی ہدایت ہوتی ہے اور اسی لئے وہ مطاع ہوتا ہے اور اس کی اطاعت ہر شخص پر فرض ہوتی ہے۔ اور اس کی پیش کردہ تعلیم کا انکار کرنے والا کافر ہوتا ہے۔ رسول کے سوا کسی دوسرے شخص کو یا اس کی پیش کردہ تعلیم کو ہرگز ہرگز یہ مقام حاصل نہیں ہو سکتا۔

### افضل الرسول ﷺ

آنحضرت ﷺ چونکہ سردار اولاد آدم اور افضل الرسل اور قیامت تک کے لئے ہادی برحق ہیں لہذا آپ کی شان میں اللہ تعالیٰ نے قرآن مجید میں جا بجا ایسے الفاظ بیان فرمائے جو آپ کو تمام دوسرے انبیاء سے ممتاز کرتے ہیں مثلاً:

﴿وَمَا أَرْسَلْنَاكَ إِلَّا كَافَّةً لِّلنَّاسِ بَشِيرًا وَنَذِيرًا. وَلَكِنَّ أَكْثَرَ النَّاسِ لَا يَعْلَمُونَ﴾ (سبا۔ ۲۸)

”اور ہم نے تجھ کو اے رسول ﷺ نہیں بھیجا، مگر سارے ہی انسانوں کے لئے بشیر و نذیر بنا کر بھیجا ہے۔ لیکن اکثر لوگ نہیں جانتے۔“

﴿وَمَا أَرْسَلْنَاكَ إِلَّا رَحْمَةً لِّلْعَالَمِينَ﴾ (الانبیاء۔ ۱۰۷)

”اور ہم نے اے رسول ﷺ تجھے تمام قوموں کے لئے رحمت ہی بنا کر بھیجا ہے۔“

﴿وَإِنَّكَ لَعَلَىٰ خُلُقٍ عَظِيمٍ﴾ (القلم۔ ۴)

”اور تو اے رسول ﷺ یقیناً عظیم الشان اخلاق پر قائم ہے۔“

﴿يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا وَذَاعِيًا إِلَى اللَّهِ بِآذِنِهِ وَسِرَاجًا مُنِيرًا﴾ (الاحزاب۔ ۳۵-۳۶)

”اے پیغمبر ہم نے تجھ کو گواہ اور خوشخبری دینے والا اور آگاہ کرنے والا اور اللہ کے حکم سے اس کی طرف نکلانے والا اور روشن چراغ بنا کر بھیجا ہے۔“

﴿مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتَمَ النَّبِيِّينَ﴾ (الاحزاب۔ ۴۰)

”محمد ﷺ تمہارے سردوں میں سے کسی کے باپ نہیں لیکن اللہ کے رسول ہیں اور انبیاء کے خاتمہ کی مہر ہیں۔“

پھر آپ ہی کے ذریعے دنیا کو یہ خوشخبری پہنچی کہ:

﴿الْيَوْمَ أَكْمَلْتُ لَكُمْ دِينَكُمْ وَأَتَمَمْتُ عَلَيْكُمْ نِعْمَتِي وَرَضِيْتُ لَكُمُ الْإِسْلَامَ دِينًا﴾ (المائدہ۔ ۳)

”آج میں نے تمہارے لئے تمہارے دین کو مکمل کر دیا اور تمہارے اوپر اپنی نعمت پوری کر دی اور تمہارے لئے دین اسلام کو پسند کیا۔“

آپ ﷺ غیب نہیں جانتے تھے

لیکن باوجود اس مرتبہ عظیم کے کہ "بعد از خدا بزرگ تو ہی ہفتہ مختصر" آپ کی شان ہے

آپ کو غیب کی جو باتیں معلوم ہوئیں، وحی الہی کے ذریعے معلوم ہوئیں۔ وحی الہی کے بغیر آپ کو غیب کا علم نہ تھا۔

﴿قُلْ لَا أَقُولُ لَكُمْ عِنْدِي خَزَائِنُ اللَّهِ وَلَا أَعْلَمُ الْغَيْبَ وَلَا أَقُولُ لَكُمْ إِنِّي مَلَكٌ إِنْ أَتَيْتُ إِلَّا مَا يُوحَىٰ إِلَيَّ﴾ (الانعام۔ ۵۰)

”اے رسول ﷺ کہہ دے کہ میں تم سے نہیں کہتا کہ میرے پاس اللہ کے خزانے ہیں اور نہ میں غیب جانتا ہوں، اور نہ کہتا ہوں کہ میں فرشتہ ہوں۔ میں تو صرف اُس وحی کی پیروی کرتا ہوں جو مجھ پر بھیجی جاتی ہے۔“

﴿وَمِنْ أَهْلِ الْمَدِينَةِ مَرَدُوا عَلَيَّ الْنِفَاقِ لَا تَعْلَمُهُمْ نَحْنُ نَعْلَمُهُمْ ط﴾ (التوبہ۔ ۱۰۱)

”اور اہل مدینہ میں سے کچھ لوگ نفاق پر اڑے بیٹھے ہیں تو ان کو نہیں جانتا ہم ان کو جانتے ہیں۔“

﴿قُلْ لَا أَمْلِكُ لِنَفْسِي نَفْعًا وَلَا ضَرًّا إِلَّا مَا شَاءَ اللَّهُ وَلَوْ كُنْتُ أَعْلَمُ الْغَيْبَ لَأَسْتَكْبَرْتُ مِنَ الْخَيْرِ وَمَا مَسَّنِيَ السُّوءُ﴾ (الاعراف۔ ۱۸۸)

”اے رسول ﷺ کہہ دے کہ میں اپنی ذات کے لئے بھی کسی نفع یا نقصان کا مالک نہیں ہوں۔ بجز اس کے جو اللہ چاہے اور اگر میں غیب جانتا ہوتا تو بڑا فائدہ حاصل کر لیتا اور مجھ پر تکلیف نہ آتی۔“

چونکہ مذہب اور قانون مذہبِ عظیم و خیر اللہ تعالیٰ ہی بنا سکتا ہے اور علمِ غیب سے تاواقف ہستی قانون سازی کا حق نہیں رکھتی۔ لہذا رسول اللہ ﷺ پر بھی اسی طریق احکام الہی کی اطاعت لازمی تھی۔ ہمیں کہ آپ دوسروں کو اطاعتِ احکام الہی کی تعلیم دیتے تھے اور جس کے متعلق اوپر بعض آیات درج ہو چکی ہیں۔ کسی دوسرے کی کیا مجال ہے کہ باہمہ جہل و نادانی اپنے خود ساختہ قوانین کی اطاعت کو غیر مشروط طور پر فرض مذہبی قرار دے سکے اور اسلام پر قائم رہتے ہوئے کوئی مسلمان اس اسلام کش فرمائش کو پورا کر سکے۔

## اللہ تعالیٰ اور رسول ﷺ کی اطاعت

قرآن مجید اللہ تعالیٰ اور اُس کے بھیجے ہوئے ہدایت نامے کے سوا کسی کو مطاع حقیقی (جس کی اطاعت لازماً کی جائے) قرار نہیں دیتا اور ظاہر ہے کہ جب اصل ہدایت کا تعلق اللہ کے سوا کسی دوسرے سے نہیں تو اللہ تعالیٰ کے سوا دوسرا حقدار اطاعت کیسے ہو سکتا ہے۔ اللہ تعالیٰ کی اطاعت درحقیقت اُس کے احکام اور اُس کے کلام یعنی اُس کے بھیجے ہوئے کامل ہدایت نامہ (قرآن مجید) کی اطاعت ہے جیسا کہ فرمایا :-

﴿اَفَغَيَّرَ اللَّهُ اَبْتَعِي حَكْمًا وَهُوَ الَّذِي اَنْزَلَ اِلَيْكُمْ الْكِتَابَ مُفَصَّلًا﴾ (آل عمران - ۱۱۵)

”کیا اللہ کے سوا میں کسی غیر کو حکم (بیخ) بناؤں؟ اور اللہ تو وہ ہے جس نے تمہاری طرف مفصل کتاب نازل کر دی ہے۔“

## رسول اللہ ﷺ کی اطاعت اللہ کی اطاعت ہے

یہ ہدایت نامہ چونکہ رسول اللہ ﷺ کی معرفت ہمارے پاس پہنچا ہے، لہذا ہم جب قرآن مجید کے احکام کی اطاعت کرتے ہیں تو یہ خود بخود قرآن مجید کے لانے والے کی بھی اطاعت ہوتی ہے۔ جس طرح قرآن مجید کی اطاعت خود اللہ تعالیٰ کی اطاعت ہے اسی طرح رسول اللہ ﷺ کی اطاعت بھی خود اللہ تعالیٰ ہی کی اطاعت ہے۔ اللہ تعالیٰ نے صاف طور پر قرآن مجید میں جب اپنے رسول ﷺ کو تمام جہان کے لوگوں اور تمام انسانوں کے لئے بشیر و نذیر فرمایا تو رسول کے مطاع ہونے میں کیا شک رہ گیا۔ پھر یہیں تک بات کو مشتہر اور غیر مفصل نہیں چھوڑا بلکہ صاف طور پر فرمایا کہ:

﴿اَطِيعُوا اللَّهَ وَالرَّسُولَ لَعَلَّكُمْ تُرْحَمُونَ﴾ (آل عمران - ۱۳۲)

”اللہ اور رسول ﷺ کی فرمانبرداری اختیار کرو تا کہ تم پر رحم کیا جائے۔“

﴿يَا أَيُّهَا الَّذِينَ آمَنُوا اطِيعُوا اللَّهَ وَرَسُولَهُ وَلَا تَوَلَّوْا عَنَّهُ وَاتَّقُوا

تَسْمَعُونَ﴾ (الانفال - ۲۰)

”اے لوگو جو ایمان لائے ہو اللہ اور اُس کے رسول ﷺ کی فرمانبرداری کرو۔“

اور اس فرمانبرداری سے مت بچرودر آنحالیکہ کہ تم سنتے ہو۔“  
یہاں اللہ ورسول دونوں کی اطاعت کو ایک ہی اطاعت قرار دیا اس لئے کہ رسول وہی حکم دیتا ہے، جو اللہ تعالیٰ نے رسول کے پاس بھیجا ہے۔ اُس کی تفسیر دوسری جگہ فرمائی کہ۔

﴿وَأَطِيعُوا اللَّهَ وَأَطِيعُوا الرَّسُولَ وَاحْذَرُوا فَإِن تَوَلَّيْتُمْ فَأَعْلَمُوا إِنَّمَا عَلَى رَسُولِنَا الْبَلَاغُ الْمُبِينُ﴾ (المائدہ.. ۹۲)

”اور اللہ کی اطاعت کرو اور رسول ﷺ کی اطاعت کرو اور نافرمانی سے بچو اگر تم اللہ اور رسول ﷺ کی اطاعت سے منحرف ہو جاؤ گے تو یاد رکھو کہ ہمارے رسول کا کام تو ہمارے احکام کا صاف صاف پہنچا دینا ہی ہے۔“

یہاں اللہ تعالیٰ اور رسول ﷺ دونوں کی اطاعت کو الگ الگ بیان فرما کر کلام اللہ اور اسوۂ رسول دونوں کی طرف اشارہ فرمایا اس لئے کہ اسوۂ رسول ﷺ اور کلام اللہ دو چیزیں نہیں بلکہ ایک ہی چیز ہے۔

### اسوۂ حسنہ

اسوۂ احکام قرآنی پر رسول اللہ ﷺ کے عمل کرنے کی صورت کا نام ہے اور رسول اللہ ﷺ سے بہتر احکام قرآنی پر کون عمل کر سکتا ہے۔ لہذا قرآن مجید اگر حکم الہی ہے تو رسول اللہ ﷺ کا عمل اُس کی تعمیل کا بہترین نمونہ ہے۔

﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ﴾ (الاحزاب۔ ۲۱)

”تمہارے لئے رسول اللہ ﷺ کے اندر اچھا نمونہ ہے۔“

رسول اللہ ﷺ کا ایک یہ بھی کام تھا کہ آپ احکام الہی پر عمل کر کے دکھادیں اور اُمت اسی نمونہ پر عامل ہو جائے اور اسی طرح تبلیغ احکام الہی اتمام کو پہنچ سکتی تھی۔

آنحضرت ﷺ نہ صرف کلام الہی کے پہنچانے والے ہی تھے۔ بلکہ تعمیل احکام الہی کے لئے ایک نمونہ بھی تھے اور اسی طرح مقصد تبلیغ تکمیل کو پہنچ سکتا تھا اور ظاہر ہے کہ ہدایت الہی یا دین اسلام نہ صرف طاعت و عبادت کے متعلق احکام کے مجموعہ کا نام ہے۔ بلکہ وہ ایسا

کامل و مکمل آئین ہے۔ جو اخلاق و تمدن و معاشرت و غیرہ نسل انسانی کی ہر ضرورت کے متعلق ہدایات دیتا ہے۔ انہیں ضروریات انسانی میں قیام سلطنت و نظام حکومت بھی شامل ہے۔

## ہدایت کی دو اقسام ہیں

انسان اور انسانی ماحول تغیر پذیر بھی ہے اور معاشرتی و تمدنی حالات کا متغیر ہوتے رہنا انسان کے ترقی پذیر اور شریف مخلوق ہونے کی بھی ایک علامت ہے، لہذا انسانی ضروریات کو پورا کرنے اور انسان کی ہر حالت میں رہبری کرنے کے لئے ہدایت کا دو حصوں یا دو درجوں میں منقسم ہونا لازمی تھا۔ ایک ہدایت کا وہ حصہ جو جمیع اصول اور تمام پختہ و غیر متغیر اور لازمی احکام و اعمال پر مشتمل اور انسانی تصرف سے بالاتر اور اپنے الفاظ میں بھی محفوظ و منضبط اور ہمیشہ کے لئے بنی نوع انسان کی ہدایت کا نصاب ہو اور آئینہ پیش آنے والی ایسی ضرورتوں کے متعلق بھی اصولی احکام اپنے اندر رکھتا ہو جو نزول ہدایت کے وقت موجود نہ تھیں۔

﴿لِكُلِّ نَبِيٍّ نَبِيًّا مُسْتَقَرًّا وَسَوْفَ تَعْلَمُونَ﴾ (الانعام - 67)

”اور ہر خبر کا ایک وقت مقرر ہے اور کچھ دنوں کے بعد تم کو معلوم ہو جائے گا۔“

دوسرا وہ حصہ جو ماحول کی تمام تبدیلیوں اور تمام متغیر و متبدل حالات میں طریق عمل اختیار کرنے کے لئے صحیح راستہ دکھانے کا سامان ہو اور حالات و ماحول میں کیسی ہی تبدیلیاں واقع ہو جائیں وہ ہر حالت کے موافق رہبری و رہنمائی کر سکتا ہو اور ظاہر ہے کہ ہدایت کے اس حصہ کو الفاظ کے ذریعہ نہیں بلکہ مفہوم کے ذریعہ محفوظ ہونا چاہئے۔

## وحی کی اقسام

ہدایت کا پہلا اور اصل حصہ کہ وہی ہدایت کی حقیقتِ اصلیه ہے، قرآن مجید یا وحی متلو ہے جو کامل و مکمل بھی ہے، اور محافظ و محفوظ بھی ہے۔ ہدایت کا دوسرا حصہ وہ ہے جس کو وحی فحشی یا وحی غیر متلو کہا جاتا ہے اور جس کی رہبری میں اور جس کے سانچے میں ڈھل کر آنحضرت ﷺ کی زندگی جو انسانی زندگی کے تمام پہلوؤں اور تمام شعبوں کی جامع ہے ہر انسان کی رہبری کے لئے نمونہ اور سامان ہدایت بن گئی اور اسی کو سنت رسول اللہ ﷺ کہا جاتا

ہے اور اسی لئے اللہ تعالیٰ نے فرمایا کہ :-

﴿وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا﴾ (الحشر۔ ۷)  
 ”اور جو تم کو رسول ﷺ دے وہ لے لو، اور جس سے روکے اُس سے رُک جاؤ۔“

﴿وَمَا يَنْطِقُ عَنِ الْهَوَىٰ إِنْ هُوَ إِلَّا وَحْيٌ يُوحَىٰ﴾ (النجم۔ ۱۷۳)  
 ”رسول اپنی خواہش نفس سے کچھ نہیں کہتا بلکہ جو کچھ کہتا ہے وہ نازل شدہ وحی ہوتی ہے۔“

### سنت نبوی ﷺ کی پیروی ضروری ہے

جس طرح اُسوۂ نبوی ﷺ تعمیل احکام قرآنی کی ایک صورت اور نمونہ ہے اسی طرح سنت نبوی تعلیم وحی خفی کی ایک صورت اور نمونہ ہے اور اس اعتبار سے کہ منشاء الہی اور حکم اللہ ہی دونوں میں حقیقی مطاب ہے، اُسوۂ نبوی اور سنت نبوی میں کوئی فرق نہیں ایک ہی چیز ہے اور نبی کی اطاعت اللہ ہی کی اطاعت ہے۔ مثلاً قرآن مجید میں اللہ تعالیٰ نے حکم دیا ہے۔ کہ نماز کو قائم کرو۔ زکوٰۃ ادا کرو۔ رمضان کے مہینے میں روزے رکھو۔ اب ان احکام کی تعمیل ہم کو اسی طرح کرنی چاہیے۔ جیسی رسول اللہ ﷺ نے اُن کی تعمیل وحی خفی کے ذریعہ ہدایت پا کر کی۔ لیکن قرآن مجید میں چونکہ صرف احکام عبادت ہی نہیں۔ بلکہ موعظہ حسنہ، ترغیب و ترہیب۔ امثال و نظائر۔ تربیت و تعلیم اخلاق، دلائل و براہین۔ اخبار غیب۔ سیاست وغیرہ سب ہی ضروری چیزیں ہیں اور وہ ہدایت ربانی کی اصل بنیاد اور محفوظ دستور العمل ہے۔ لہذا کسی حالت میں بھی اُس سے بے نیازی نہیں ہو سکتی۔ اسی طرح اُسوۂ نبوی سے بھی بے پروائی نہیں اختیار کی جا سکتی۔

اوپر کی تصریح سے یہ معلوم ہو گیا کہ کتاب اللہ اور اُسوۂ رسول اللہ ﷺ ہدایت الہی کا ایک اولین اور اصولی حصہ ہے۔ لیکن وحی خفی کے ذریعے یہی نہیں کہ تعمیل احکام قرآنی کا طریقہ رسول اللہ ﷺ کو بتایا گیا ہو۔ بلکہ اور بھی بہت سے باتیں اللہ تعالیٰ نے اپنی مصلحت کے موافق تعلیم فرمائیں لہذا اس وحی خفی کے ذریعہ دی ہوئی تعلیم کا نام قرآن مجید میں حکمت لیا گیا ہے اور اسی کو سنت رسول اللہ کہتے ہیں۔ اللہ تعالیٰ رسول اللہ ﷺ کے تذکرے میں

فرماتا ہے کہ:-

﴿يَتْلُوا عَلَيْهِمْ آيَاتِهِ وَ يُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلُ لَفِي ضَلَالٍ مُّبِينٍ﴾ (الجمعه - ۲)

” (ہمارا رسول ﷺ) ان کو ہماری آیتیں سناتا ہے اور انہیں پاک کرتا ہے اور ان

کو کتاب اور حکمت سکھاتا ہے اور یہ لوگ پہلے گھلی ہوئی گراہی میں تھے۔“

ظاہر ہے کہ اس آیت میں کتاب اور حکمت دو چیزوں کے تعلیم دینے کا ذکر ہے۔

کتاب سے مراد کتاب اللہ کے سوا اور کچھ نہیں، اور حکمت سے مراد سنت رسول اللہ کے سوا

اور کچھ نہیں۔ سنت رسول اللہ ﷺ کی پیروی بھی ایسی ہی ضروری ہے جیسے کتاب اللہ کی اس

لئے کہ دونوں کی پیروی حکم الہی کی پیروی ہے اور اللہ کی اطاعت اور رسول اللہ ﷺ کی اطاعت دو

مختلف چیزیں نہیں ہیں۔

﴿وَمَنْ يُطِيعِ الرَّسُولَ فَقَدْ أَطَاعَ اللَّهَ﴾ (النساء - ۸۰)

” اور جو رسول اللہ ﷺ کی اطاعت کرے اس نے اللہ کی اطاعت کی۔“

## سنت اور حدیث میں فرق

اس جگہ یہ بات یاد رکھنے کے قابل ہے کہ سنت اور حدیث بالکل الگ اور دو جدا جدا

چیزیں ہیں۔ لیکن عوام سنت اور حدیث کو ایک ہی چیز سمجھتے ہیں۔ سنت رسول اللہ ﷺ کے

اس عمل یا قول کا نام ہے جو تو اتر کے یقین آور ذریعہ اور سلسلہ تعال سے ہم تک پہنچا اور

خیر القزون اور امت مسلمہ میں معمول بہا رہا ہے اور حدیث راویوں کا وہ بیان ہے جو انہوں

نے آنحضرت ﷺ سے کوئی بات سُن کر اکثر اُس کا مفہوم اپنے الفاظ میں ادا کیا اور کتر

آنحضرت ﷺ کے الفاظ کو محفوظ رکھا یا آپ ﷺ کی کسی حالت یا عادت یا عمل یا آپ کے

متعلق کسی واقعہ کو اپنے الفاظ میں بیان کیا۔

چونکہ احادیث کا اکثر و بیشتر حصہ روایت بالمعنی ہے اور راویوں کی حالت و حیثیت اور

سلسلہ روایت کے مربوط و مضبوط اور مشتبہ و مشکوک ہونے کے مدارج ہو جانے کی وجہ سے

احادیث کے بہت سے درجے ہو گئے لہذا ان کا مرتبہ سنت ثابتہ سے کتر اور ظنی ہوا۔ لیکن

اگر کسی حدیث کا قول و فعل رسول ہونا یقین کے درجے تک پہنچ جائے تو اس حدیث کی تعمیل و اطاعت بھی ایسی ہی ضروری ہوگی جیسے سنت ثابتہ یا آیات کلام اللہ کی تعمیل و اطاعت ضروری ہے اور اس کے قول و فعل رسول ہونے میں جس قدر شک و شبہ موجود رہے گا اسی قدر اس کی تعمیل و اطاعت لازمی نہ رہے گی۔ پھر حدیث کے بعد وہ اصحاب نبوی رضوان اللہ علیہم اجمعین اور بزرگان خیر القرون جن کی نسبت ہم کو یقین ہے کہ وہ اتباع ہدایت اور اللہ رسول کی اطاعت کو بہر حال مقدم رکھتے تھے، ہمارے لئے نمونہ ہو سکتے ہیں اور یہ بھی اللہ رسول ہی کی اطاعت ہے اس لئے کہ اللہ رسول ہی نے ان کو ہمارے لئے نمونہ اور نجم ہدایت ٹھہرایا ہے۔ لہذا مدارج کے اعتبار سے سامان ہدایت کی ترتیب اس طرح ہوئی کتاب الہی۔ سنت نبوی۔ آثار صحابہ و خیر القرون۔ لیکن ان سب کی اصل و بنیاد اور حقیقت ایک ہی ہوئی۔ یعنی اطاعت الہی۔ چنانچہ کتاب الہی کی سند پر ہی باقی تینوں چیزوں کی اطاعت ہے، اگر کتاب الہی موثقیہ ہو یا مخالف ہو تو سب کو رد کیا جاسکتا ہے، آنحضرت ﷺ نے خود اس کی تشریح فرمادی ہے۔

(( كَابِ رَسُولِ اللَّهِ ﷺ يَقُولُ السُّنَّةُ سُنَّتَانِ سُنَّةٌ فِيْ فَرِيضَةٍ فِيْ غَيْرِ فَرِيضَةٍ فَالسُّنَّةُ الَّتِي فِي الْفَرِيضَةِ اَصْلُهَا فِي كِتَابِ اللَّهِ اِحْذَاهَا هَدَى وَتَرْكُهَا ضَلَالَةٌ وَالسُّنَّةُ الَّتِي لَيْسَ اَصْلُهَا فِي كِتَابِ اللَّهِ الْاِحْذَاءُ بِهَا فَضِيْلَةٌ وَتَرْكُهَا لَيْسَ بِخَطِيْئَةٍ)) (۱) (کشف لغت باب الاعتصام بالکتاب۔ ولستہ)

آنحضرت ﷺ فرماتے ہیں سنت دو قسم کی ہوتی ہے ایک سنت ضروری ہوتی ہے اور ایک غیر ضروری۔ وہ سنت جو ضروری ہے اس کی اصل کتاب اللہ میں ہوتی ہے اس کا اختیار کرنا ہدایت اور اس کا ترک کرنا گمراہی ہے اور دوسری سنت جس کی اصل کتاب اللہ میں نہیں اس کا اختیار کرنا ثواب ہے اور اس کا ترک کرنا گناہ نہیں۔

پھر آپ ﷺ نے فرمایا:

(میرا کلام اللہ کو منسوخ نہیں کر سکتا اور کلام اللہ میرے کلام کو منسوخ کر سکتا ہے)

(۱) کتاب الہی اور سنت نبوی کے مقابلے میں باقی دونوں کو رد کر دیا جائے گا اور کتاب اللہ۔ سنت ثابتہ اور حدیث صحیحہ کے مقابلے میں چوتھی چیز کو ناقابل التفات سمجھا جائے گا۔ اور ان چاروں کے مقابلے میں کسی دانش فروش کی کوئی بات ہرگز قابل پذیرائی نہ ہوگی۔ ان مدارج کی حکمت و ضرورت پر کلام کرنا بجائے خود ایک مستقل مضمون کو چھیڑنا ہے۔ جس کی اس جگہ ضرورت نہیں۔

### خلاصہ بحث

اس تمام بحث کا خلاصہ یہ نکلا کہ مطارع حقیقی ایک ہی ہے۔ یعنی اللہ تعالیٰ اور رسول اللہ ﷺ بھی جن کی شان ﴿وَمَا يَنْطِقُ عَنِ الْهَوَىٰ إِنْ هُوَ إِلَّا وَحْيٌ يُوحَىٰ﴾ ہے اس لئے مطارع ہیں کہ اللہ تعالیٰ نے ان کی اطاعت کا بلا شرط حکم دیا اور رسول اللہ ﷺ کی اطاعت کو اپنی اطاعت فرمایا۔ پس مطارع مطلق اللہ تعالیٰ ہی ہوا۔ بیوی کا شوہر کی اطاعت کرنا۔ شاگرد کا استاد کی فرمانبرداری کرنا۔ اولاد کا ماں باپ کے حکم کی تعمیل کرنا۔ فوج کا سپہ سالار کے حکم کو ماننا۔ عوام کا اپنے امیر یا امام کا مطیع ہونا سب اطاعت الہی کی شرط پر ہیں، یعنی سب کی اطاعت حکم الہی کی تعمیل میں کی جاتی ہے۔ ان کو مطارع حقیقی یا مطارع مطلق ماننا اور ان کی اطاعت بلا شرط کرنا کفر اور شرک ہے جس سے بڑھ کر انسان کے لئے کوئی لعنت نہیں ہو سکتی اور مومن ایک سیکنڈ کے لئے اس کو برداشت نہیں کر سکتا۔

### ایمان باللہ

دنیا میں جب سے نسل انسانی موجود ہوئی اسی وقت سے اُس کے لئے اللہ تعالیٰ کی طرف سے بذریعہ وحی ہدایت کا سلسلہ موجود ہوا۔ اس ہدایت الہی کا خلاصہ اور اصل اصول ہمیشہ ایک ہی رہا ہے وہ یہ کہ انسان جو انواع مخلوقات میں ایک اعلیٰ تر نوع ہے، اللہ تعالیٰ کے سوا کسی کی عبادت و اطاعت و فرمانبرداری اختیار نہ کرے صرف اللہ ہی کی مطیع و منقاد رہے اور اپنے حقیقی خالق و مالک کے ساتھ کسی دوسری ہستی کو شریک نہ ٹھہرائے۔ اسی عقیدہ توحید کو زیادہ روشن اور مکمل کرنے کے لئے دوسری بات یہ بتائی کہ اس خاکدان دنیا اور اس محدود دنیوی زندگی کو اپنی منتہا قرار نہ دینا چاہئے، بلکہ نتائج اعمال اور حقیقی خوشحالی و بدحالی

کے لئے ایک دوسرے جہان کا یقین رکھنا ضروری ہے اسی کو ایمان باللہ اور ایمان بالیوم الاخر کہا جاتا ہے۔ دوسرے الفاظ میں یوں کہنا چاہئے کہ ہدایت الہی یا مذاہب حقہ نے انسان کے لئے صفات باری تعالیٰ کے صحیح تصور اور اعمال کی کامل جزا و سزا کے لئے ایک دوسرے جہان کا تعین پیدا کرنے کا سامان ہمیشہ بہم پہنچایا ہے اور اسی لئے مذہب کا نام دین رکھا گیا۔ دین کے اصل معنی بدلہ اور مکافات کے ہیں اور مذاہب حقہ کی بنیاد ہی مالک یوم الدین اور یوم الدین کے عقیدے پر رکھی گئی ہے ان دونوں عقیدوں کے علاوہ اور بھی ضروری عقائد ایمان بالرسول۔ ایمان بالکتب، ایمان بالملائکہ ہیں جن کا خلاصہ ایمان باللہ اور ایمان بالیوم الاخر ہے۔ یہی ہدایت الہی ہے۔ اور اسی کی تمام انبیاء علیہم السلام نے تعلیم دی ہے اور اسی کی کامل و مکمل حالت کا نام اسلام ہے۔

﴿إِنَّ الدِّينَ عِنْدَ اللَّهِ الْإِسْلَامُ ط﴾ (ال عمران ۱۹)

”یقیناً دین اللہ کے نزدیک اسلام ہی ہے۔“

## عقیدہ و ایمان کی درستگی

مذہب اسلام انسان کو سعادت انسانی سے ہمکنار کرنے اور اُس کو اُس کے مقصود حیات تک پہنچانے کے لئے ایک مکمل و روشن قانون ہے جو چار حصوں میں تقسیم کیا جاسکتا ہے اول اصلاح عقائد جس کا نام ایمان ہے۔ دوم عبادات۔ سوم تہذیب الاخلاق۔ چہارم درستگی معاملات۔ اسلام یعنی مذہب حق کی بنیاد اور اولین چیز ایمان و عقائد کی درستگی و اصلاح ہے، اختیار و ارادہ رکھنے والا انسان ہی قانون مذہب کا مکلف ہوتا ہے اور باختیار و باارادہ انسان کی روح اور فطرت سے تعلق رکھنے والے خیالات و عقائد کی اصلاح سے پہلے اُس کے اعمال یعنی عبادات و اخلاق و معاملات کی حقیقی اصلاح ممکن نہیں لہذا اسلام نے سب سے زیادہ عقائد کی اصلاح پر زور دیا اور عقیدہ یعنی ایمان کو عمل کی روح قرار دے کر ”انما الاعمال بالنیات“ کا اعلان کیا۔ اور ایمان کو اعمال پر بہر حال مقدم رکھا اور ہر جگہ اعمال صالحہ کے لئے ایمان کی شرط کو لازمی قرار دیا۔ جو شخص ایمان و عقیدہ کی اصلاح و درستگی کو غیر ضروری قرار دیتا ہے، وہ اسلام اور مذہب حق کی حقیقت سے یقیناً ناواقف و نا آشنا ہے اور

منافق و مومن میں کوئی فرق نہیں تسلیم کرنا چاہتا۔

﴿فَمَنْ يَعْمَلْ مِنَ الصَّالِحَاتِ وَهُوَ مُؤْمِنٌ فَلَا كُفْرَانَ لِسَعْيِهِ﴾ (الانبیاء: ۹۴)  
 ”پس جو کوئی اچھے کام کرے اور وہ مومن ہو تو اُس کی کوشش کی ناکدری نہ کی جائے گی۔“

جن لوگوں نے اپنے عقیدہ کو صحیح اور درست کیے بغیر اعمال بجالانے شروع کر دیئے اُن کو فوراً ٹوک دیا گیا کہ:-

﴿قَالَتِ الْأَعْرَابُ آمَنَّا قُلْ لَمْ تُؤْمِنُوا وَلَكِنْ قُولُوا أَسْلَمْنَا وَلَمَّا يَدْخُلِ الْإِيمَانُ فِي قُلُوبِكُمْ﴾ (الحجرات: ۱۴)  
 ”اعراب لوگ کہتے ہیں ہم ایمان لائے اُن سے کہہ دو کہ تم ایمان نہیں لائے۔ ہاں! یہ کہو کہ ہم فرمانبردار ہوئے۔ اور ایمان ابھی تمہارے دلوں میں داخل نہیں ہوا۔“

بلکہ جس نے ایمان کی ضرورت سے انکار کیا اُس کے اعمال اکارت قرار دے کر آخرت میں اُس کو خسران زدہ بتایا۔

﴿وَمَنْ يَكْفُرْ بِالْإِيمَانِ فَقَدْ حَبِطَ عَمَلُهُ وَهُوَ فِي الْآخِرَةِ مِنَ الْخَاسِرِينَ﴾ (المائدہ: ۵)  
 ”اور جو شخص ایمان سے انکار کرے اُس کا عمل ضائع ہو گیا اور وہ آخرت میں نقصان اٹھانے والوں میں سے ہے۔“  
 اور ایمان و عقیدہ کی درستی کو نتیجہ خیز اور ثمر ثمرات خیر فرمایا:-

﴿وَمَا سَاءَ اللَّهُ لِيُضَيِّعَ إِيمَانَكُمْ ط إِنَّ اللَّهَ بِالنَّاسِ لَرَوُوفٌ رَّحِيمٌ﴾ (البقرہ: -)  
 ”اور اللہ ایسا نہیں ہے کہ تمہارے ایمان کو ضائع کر دے اللہ تو لوگوں پر شفقت کرنے والا مہربان ہے۔“

**قرآن کی نظر میں اصلاح عقیدہ کی اہمیت**

قرآن مجید میں نہ صرف عقیدہ و ایمان کی درستی و اصلاح پر ہی زور دیا گیا ہے بلکہ تعلیم فرمودہ اور پیش کردہ عقائد کے درست اور صحیح اور ضروری ہونے کے دلائل بھی بڑی کثرت سے بیان فرمائے گئے ہیں۔ یہ دلائل عقلی بھی ہیں اور فطری بھی۔ نظائر قدرت اور مثال و نظائر سے بھی پیش کئے گئے ہیں اور انسانی جذبات و عادات اور مشاہدہ عالم سے بھی۔ انہی بھی ہیں۔ اور آفاقی بھی۔ قرآن مجید میں سب سے زیادہ زور و شور اور طاقت کے ساتھ جس عقیدہ کو پیش کیا گیا ہے وہ توحید الہی کا عقیدہ ہے کہ اُس کی ذات و صفات و اسماء میں کسی کو شریک نہ ٹھہرایا جائے جس کا لازمی نتیجہ توحید فی العبادت ہے کہ اللہ تعالیٰ کے سوا کسی کو معبود نہ بنایا جائے۔ اسی کی طرف قرآن مجید نے سخت سے سخت تاکید فرمائی اور پورا پورا زور دیا ہے۔ یہی اصل مذہب اور یہی حقیقت دین اور یہی انسان کا سب سے اہم اقدام و اہم فرض ہے اور اسی سے انسان اپنی شرافت کے مقام پر فائز رہ سکتا اور اپنی حقیقی سعادت کو پاسکتا ہے۔

### عبادت کا مفہوم

عبادت کہتے ہیں اجتہادِ درجہ کے تذلل اور انکساری کو اور اُس اظہار فرمانبرداری کو جس کے ساتھ اظہار عاجزی بھی ہو۔ ظاہر ہے کہ عاجز نہ فرمانبرداری جس کی کی جائے وہ اللہ ہی ہو سکتا ہے۔ دوسرا نہیں ہو سکتا۔ انسان اپنے کمال اور اپنی سعادت کو نہیں پہنچ سکتا جب تک کہ اپنی پوری طاقتوں کو اللہ تعالیٰ ہی کی کامل فرمانبرداری میں نہ لگا دے اسی لئے اللہ تعالیٰ نے انسان کی پیدائش کی غرض عبادت بیان فرمائی۔

﴿وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ﴾ (الذاریات۔ ۵۶)

”اور میں نے جنوں اور انسانوں کو پیدا نہیں کیا۔ مگر اس لئے کہ وہ میری عبادت کریں۔“

﴿إِنَّا كُنَّا نَعْبُدُكَ وَإِنَّا كُنَّا نَسْتَعِينُ﴾ (فاتحہ)

”ہم تیری ہی عبادت کرتے ہیں اور تجھ ہی سے مدد مانگتے ہیں۔“

﴿لَا إِلَهَ إِلَّا هُوَ خَالِقُ كُلِّ شَيْءٍ فَاعْبُدُوهُ﴾ (الانعام۔ ۱۰۳)

”اُس کے سوا کوئی معبود نہیں ہر چیز کا پیدا کرنے والا پس اُسی کی عبادت کرو۔“

﴿وَلَا يُشْرِكْ بِعِبَادَةِ رَبِّهِ أَحَدًا﴾ (الکہف - ۱۱۰)  
 ”اور چاہئے کہ اپنے رب کی عبادت میں کسی کو شریک نہ کرے۔“

﴿إِنِّي أَنَا اللَّهُ لَا إِلَهَ إِلَّا أَنَا فَاعْبُدُونِي وَأَقِمِ الصَّلَاةَ لِذِكْرِي﴾ (طہ - ۱۴)  
 ”بیشک میں اللہ ہوں میرے سوا کوئی معبود نہیں پس میری عبادت کرو اور  
 میرے ذکر کے لئے نماز قائم کرو۔“

﴿وَأَعْبُدْ رَبَّكَ حَتَّىٰ يَأْتِيَكَ الْيَقِينُ﴾ (الحجر - ۹۹)  
 ”اور اپنے رب کی عبادت کیے جا یہاں تک کہ یقیناً آنے والی موت تجھ کو آئے۔“

﴿لَا إِلَهَ إِلَّا أَنَا فَاعْبُدْ وَن﴾ (الانبیاء - ۲۰)  
 ”میرے سوا کوئی معبود نہیں پس میری ہی عبادت کرو۔“

﴿إِن الْحُكْمُ إِلَّا لِلَّهِ ط أَمْرًا لَا تَعْبُدُوا إِلَّا آيَاه ط ذَلِكَ الْدِينُ الْقَنِينُ  
 وَلَكِنَّ أَكْثَرَ النَّاسِ لَا يَعْلَمُونَ﴾ (یوسف - ۴۰)  
 ”حکم تو بس اللہ ہی کا ہے اُس نے حکم دیا ہے کہ تم سوائے اُس کے کسی کی  
 عبادت نہ کرو۔ یہی سیدھا دین ہے مگر اکثر لوگ جانتے نہیں ہیں۔“

﴿وَقَضَىٰ رَبُّكَ أَلَّا تَعْبُدُوا إِلَّا آيَاه﴾ (بنی اسرائیل - ۲۳)  
 ”اور تیرے رب نے فیصلہ کر دیا ہے کہ اُس کے سوا کسی کی عبادت نہ کرو۔“

### کسی قسم کی فرمانبرداری غیر اللہ کے لئے نہیں!

یہ بتا کر کہ فرمانبرداری کا انتہائی اور اعلیٰ ترین درجہ یعنی عبادت جس طرح اللہ کے سوا  
 دوسرے کے لیے نہیں اسی طرح اطاعت (جس کے معنی ہیں برضا و رغبت حکم کی تعمیل کرنا) بھی  
 اللہ کے سوا دوسرے کے لئے نہیں (جیسا کہ اوپر قرآن مجید ہی سے ثابت کیا جا چکا ہے)۔

استعانت یعنی مدد طلب کرنا بھی عبادت و عاجزی کا اظہار ہے لہذا اس کے متعلق بھی  
 انسان کو بتایا کہ اللہ کے سوا کسی کو مستعان نہ سمجھے۔

﴿إِيَّاكَ نَعْبُدُ وَإِيَّاكَ نَسْتَعِينُ﴾ (الفاتحہ)

”ہم تیری ہی عبادت کرتے اور تجھی سے مدد طلب کرتے ہیں۔“

﴿وَرَبُّنَا الرَّحْمَنُ الْمُسْتَعَانُ﴾ (الانبیاء - ۱۱۲)

”اور ہمارا رب رحمن ہے، جس سے مدد مانگی جاتی ہے۔“

فرمانبرداری کی ایک شان اتباع ہے جس کے معنی ہیں ”کسی کے نقش قدم پر چلنا“ اس کے متعلق بھی فرمایا کہ حکم الہی کے خلاف کسی کی اتباع نہ کرو۔ اللہ ورسول ﷺ کے سوا کسی کے پیچھے نہ چلو (اس کا ثبوت اوپر گزر چکا ہے)۔

### تسلیم کا مفہوم

تسلیم کے مفہوم میں بھی فرمانبرداری موجود ہے۔ اس کا مادہ ”سلم“ ہے، اسی سے اسلام کا لفظ مشتق ہوا جس کے معنی ہیں ”سلامتی میں داخل ہونا اور اپنے آپ کو پورے طور پر اللہ تعالیٰ اور اس کے احکام کے سپرد کر دینا“۔ تسلیم کے معنی ہیں اللہ تعالیٰ کی قضاء و قدر پر راضی رہنا اور احکام الہی کی پوری پوری فرمانبرداری کرنا لہذا اس کو بھی اللہ تعالیٰ ہی کے لئے مخصوص کیا۔

﴿أَسْلَمْتُ لِرَبِّ الْعَالَمِينَ ط﴾ (البقرہ - ۱۳۱)

”میں تمام جہانوں کے رب کی جناب میں اپنی گردن جھکا تا یعنی اسی کی اطاعت کرتا ہوں۔“

﴿قُلْ إِنْ هُدَى اللَّهُ هُوَ الْهُدَىٰ ط وَأَمْرَنَا لِنُسَلِّمَ لِرَبِّ الْعَالَمِينَ﴾

(الانعام - ۷۱)

”کہہ دو کہ اللہ کی ہدایت ہی کامل ہدایت ہے اور ہم کو حکم دیا گیا ہے کہ ہم تمام جہانوں کے پروردگار کی فرمانبرداری کریں۔“

﴿وَمَنْ يُسَلِّمْ وَجْهَهُ إِلَى اللَّهِ وَهُوَ مُحْسِنٌ فَقَدِ اسْتَمْسَكَ بِالْعُرْوَةِ الْوُثْقَىٰ ط﴾ (لقمان - ۲۲)

”اور جو شخص اپنے آپ کو اللہ کی فرمانبرداری میں لگا دیتا ہے، اور وہ احسان کرنے والا ہے تو اس نے ایک پائیدار جائے گرفت کو مضبوطی سے پکڑ لیا۔“

﴿وَأَمْرٌ أَنْ أَسْلِمَ لِرَبِّ الْعَالَمِينَ﴾ (المومن - ۶۶)

”اور مجھے حکم دیا ہے کہ میں صرف رب العالمین ہی کی فرمانبرداری اختیار کروں۔“  
 دین کے اصل معنی مکافات اور بدلہ کے ہیں۔ لیکن یہ لفظ فرمانبرداری کے معنی میں بھی  
 استعمال ہو جاتا ہے، اور دعا بھی فرمانبرداری و اطاعت کو ظاہر کرتی ہے۔  
 لہذا فرمایا کہ:-

﴿فَاعْبُدِ اللَّهَ مُخْلِصًا لَهُ الدِّينَ ۚ أَلَا لِلَّهِ الدِّينُ الْخَالِصُ ط﴾ (الزمر۔ ۲۰، ۲۱)  
 ”فرمانبرداری کو اللہ ہی کے لئے خالص کرتے ہوئے اُس کی عبادت کرو۔ یاد  
 رکھو خالص فرمانبرداری اللہ ہی کے لئے ہے۔“  
 ﴿وَالَّذِينَ يَدْعُونَ مِنْ دُونِ اللَّهِ لَا يَخْلُقُونَ شَيْئًا وَهُمْ يُخْلَقُونَ﴾ (الاحقاف۔ ۲۰)  
 ”جو اللہ کے سوا دوسروں سے مانگتے ہیں وہ دوسرے تو ایسے ہیں کہ کوئی چیز پیدا  
 نہیں کر سکتے بلکہ خود مخلوق ہیں۔“

### توکل علی اللہ

اسی طرح توکل یا بھروسہ کرنے میں بھی عاجزی اور فرمانبرداری کا مفہوم موجود ہے توکل  
 کو بھی اللہ تعالیٰ ہی کے لیے مخصوص کیا کہ اللہ کے سوا کسی دوسرے پر توکل نہ کرو۔

﴿حَسْبِيَ اللَّهُ لَا إِلَهَ إِلَّا هُوَ عَلَيْهِ تَوَكَّلْتُ وَهُوَ رَبُّ الْعَرْشِ  
 الْعَظِيمِ﴾ (التوبہ۔ ۱۲۹)  
 ”اللہ میرے لیے کافی ہے صرف وہی ایک معبود ہے اُسی پر میرا بھروسہ ہے،  
 اور وہی عظیم الشان تخت حکومت کا مالک ہے۔“  
 ﴿رَبَّنَا عَلَيْنَا تَوَكَّلْنَا وَإِلَيْكَ أَنْبَأْنَا وَإِلَيْكَ الْمَصِيرُ﴾ (المنتحقہ۔ ۴)  
 ”اے ہمارے پروردگار ہم تجھ پر ہی بھروسہ کرتے ہیں تیری ہی طرف رجوع  
 ہوتے ہیں اور تیرے ہی پاس ہمیں پناہ مل سکتی ہے۔“

اسی طرح قنوت کے معنی عبادت، فرمانبرداری اور سکوت ہیں۔ لہذا اُس کی نسبت بھی  
 فرمایا ﴿وَقَوْمًا لِلَّهِ قَانِتِينَ﴾ اور فرمایا ”اور اللہ تعالیٰ کے لئے باادب کھڑے رہا کرو“ اور  
 فرمایا ﴿كُلُّ لَه قَانِتِينَ﴾ ”ہر ایک اس کا تابع فرمان ہے“ اور فرمایا، ﴿وَاقْتِنِي لِرَبِّكَ﴾ ”اور

اپنے رب کے لئے عاجزی اور خاکساری اختیار کرو، کے معنی اتجا کرنا۔ تعلق اور پناہ طلب کرنا ہیں، اس میں بھی فرمانبرداری کا مفہوم ہے، لہذا اُس کو بھی اللہ ہی کے لئے مخصوص کیا مثلاً ﴿قُلْ اَعُوذُ بِرَبِّ النَّاسِ﴾ اور فرمایا ﴿اَعُوذُ بِاللّٰهِ اَنْ اَكُوْنَ مِنَ الْجَاهِلِيْنَ﴾ ”میں اللہ تعالیٰ کی پناہ چاہتا ہوں کہ میں جاہلوں میں سے ہوں“ اور فرمایا ﴿وَاِنِّيْ عَدْتُ بِرَبِّيْ﴾ ”میں اپنے رب کی پناہ میں آتا ہوں“ اور فرمایا ﴿اِنِّيْ اَعُوذُ بِالرَّحْمٰنِ﴾ ”میں تجھ سے رحمان کی پناہ چاہتی ہوں“، پھر مشرکوں کی نسبت فرمایا ﴿رِجَالٌ مِّنَ الْاِنْسِ يَعُوذُوْنَ بِرِجَالٍ مِّنَ الْجِنِّ﴾ ”انسانوں میں سے کچھ لوگ بعض جنوں کی پناہ طلب کیا کرتے تھے۔ (الجن۔ ۶)

### توحید خالص

غرض جمیع اقسام و انواع اطاعت و فرمانبرداری کو صرف اللہ کا حق ٹھہرا کر کسی دوسرے کی فرمانبرداری کو مشکوک قرار دیا اور انسان کو ڈرایا کہ:-

﴿اِنَّ اللّٰهَ لَا يَغْفِرُ اَنْ يُشْرَكَ بِهِ وَيَغْفِرُ مَا دُوْنَ ذٰلِكَ لِمَنْ يَّشَاءُ وَ مَنْ يُشْرِكْ بِاللّٰهِ فَقَدْ افْتَرٰى اِثْمًا عَظِيْمًا﴾ (نساء۔ ۴۸)

”یقیناً اللہ تعالیٰ نہیں بخشتا اس گناہ کو کہ اُس کے ساتھ شریک بنا یا جائے اور جو اس شرک کے علاوہ ہے وہ جسے چاہتا ہے بخش دیتا ہے اور جو شخص اللہ کے ساتھ شریک کرتا ہے وہ ایک بھاری گناہ تراشتا ہے۔“

پھر اسی توحید کو ذہن نشین کرنے کے لئے انسان کو آگاہ کیا۔

﴿وَسَخَّرَلَكُمْ مَّا فِى السَّمٰوٰتِ وَمَا فِى الْاَرْضِ جَمِيْعًا مِّنْهُ ط﴾ (الحاثیہ۔ ۱۳)

”اور جو کچھ آسمانوں میں ہے اور جو کچھ زمین میں ہے سب کو اللہ نے اپنی جناب سے تمہارے کام میں لگایا۔“

اور فرمایا:-

﴿اَلَمْ تَرَوْا اَنَّ اللّٰهَ سَخَّرَلَكُمْ مَّا فِى السَّمٰوٰتِ وَمَا فِى

الْأَرْضِ وَاسْتَبَعَ عَلَيْكُمْ نِعْمَهُ ظَاهِرَةً وَبَاطِنَةً ط وَمِنَ النَّاسِ  
مَنْ يُجَادِلُ فِي اللَّهِ بِغَيْرِ عِلْمٍ وَلَا هُدًى وَلَا كِتَابٍ مُنِيرٍ ﴿

(لقمان۔ ۲۰)

”کیا تم غور نہیں کرتے کہ اللہ نے جو کچھ آسمانوں میں ہے اور جو کچھ زمین میں ہے تمہارے لئے کام میں لگا رکھا ہو اور تم پر اپنی ظاہری اور باطنی نعمتوں کو پورا کیا ہے اور لوگوں میں سے وہ بھی ہے جو اللہ کے بارے میں جھگڑتا ہے حالانکہ نہ اُس کے پاس علم ہے اور نہ ہدایت اور نہ روشن کرنے والی کتاب۔“

تفسیر کے معنی ہیں غالب ہو کر مغلوب کو کسی کام میں لگانا اور اپنے فشاء کے موافق چلانا۔

### انسان صرف اپنے رب کا غلام ہے

مخز وہ چیز ہے جو خاص کام میں لگائی گئی۔ اس کا مادہ حَر ہے جس کے معنی کسی کی تحقیر کرنا اور اس پر ہنستا ہیں۔ غرض مخز کا حقیر و کم رتبہ ہونا بہر طور عیاں ہے۔ مدعا یہ کہ اللہ تعالیٰ نے انسان کو مخاطب کر کے فرمایا کہ ہم نے تمام چیزوں کو تمہاری خدمت گزارا ہے پر مامور کر دیا ہے اور انسان کا مرتبہ بلند و برتر بنایا ہے اور اس کو کسی کا خادم نہیں بنایا یہ صرف واحد ولا شریک اللہ ہی کا غلام ہے اور اس کو صرف اللہ ہی کے احکام کی فرمانبرداری کرنی ہے اللہ تعالیٰ کے سوا یہ نہ کسی کا غلام بن سکتا ہے۔ اور نہ کسی سے خوف زدہ ہو سکتا ہے۔

﴿لَا تَخْشَوْهُمْ وَاخْشَوْنِي﴾ (البقرہ۔ ۱۵۰)

”تم لوگوں سے نہ ڈرو بلکہ مجھ اللہ سے ڈرو۔“

﴿لَا تَخَافُوهُمْ وَخَافُوا مِنِّي إِنْ كُنْتُمْ مُؤْمِنِينَ﴾ (آل عمران۔ ۱۷۵)

”اگر تم مومن ہو تو لوگوں سے نہ ڈرو مجھ سے ڈرو۔“

### خالص موحد و مومن بننے کے ثمرات

انسان جب پورا پورا موحد اور مومن بن جائے گا اور اللہ تعالیٰ کے سوا کسی دوسرے کے آگے گردن نہ تھکائے گا تو وہ وسیع النظر بھی ہوگا اُس کی قوت عمل بھی زندہ رہے گی اُس کو آزادی ضمیر اور بلند ہمتی بھی حاصل ہو جائے گی اور اللہ تعالیٰ نے اُس کو جو اختیار و ارادہ عطا

فرمایا ہے وہ اپنے اختیار و ارادے کو آزادی کیساتھ استعمال میں لا کر اپنے مستقبل یعنی اپنی اخروی زندگی کو بہتر بنا سکے گا۔ جس طرح اکیلے اللہ کا پرستار و فرمانبردار بن کر انسان سب کا مخدوم و آقا بن جاتا ہے۔ اسی طرح اللہ کے سوا کسی دوسرے کا پرستار و فرمانبردار بن کر سب سے زیادہ ذلیل و پلید اور سب سے زیادہ ناکارہ و بے توقیر ہو کر اپنے لئے تمام ترقیات اور حصول سعادت کے دروازے بند کر لیتا اور اپنی شرافت کے بلند ترین مقام سے گر کر رذالت کی تحت العزای میں پہنچ جاتا ہے۔ انسانی آزادی ہی کا نام اطاعت الہی ہے، اور اللہ تعالیٰ نے انسان کو نعمت آزادی سے متعمع کرنے کے لئے ہی اپنی طرف سے ہدایت و وحی اپنے رسولوں کے ذریعہ بھیجی ہے۔ کلام الہی نے سب سے زیادہ بلند آہنگی کے ساتھ اس بات کا اعلان کیا ہے کہ انسان اللہ کے سوا کسی کے آگے اظہار تذلّل نہ کرے۔ اللہ کے سوا کسی کے آگے گردن نہ ٹھکائے۔ اللہ کے سوا کسی سے حاجات نہ مانگے۔ اللہ کے سوا کسی کو نہ پکارے۔ اللہ کے سوا کسی سے نہ ڈرے۔ اللہ کے سوا کسی کی اطاعت نہ کرے۔ اللہ کی بھیجی ہوئی ہدایت اور اللہ کے بھیجے ہوئے ہادی کے سوا کسی کے پیچھے نہ چلے۔ یہی ایمان باللہ کی حقیقت ہے اور اسی میں دینی و دنیوی کامیابیوں کا راز مضمر ہے اور اسی کے ذریعہ دنیا میں طاغوتی طاقتوں کو مٹا کر الہی حکومت قائم ہو سکتی اور اسی کے ذریعہ ایک انسان دوسرے انسان کا ہمدرد و بہی خواہ بن سکتا اور اسی کے ذریعہ ہر ایک انسان کی آزادی محفوظ ہو سکتی ہے اور اسی کے ذریعہ نظم اور نظام انسانوں میں قائم ہو سکتا ہے، اور نوبت انسان اس دنیا میں جتنی زندگی کا نمونہ دیکھ سکتی ہے۔ جہاں غیر اللہ کی فرمانبرداری و اطاعت انسان نے اختیار کی اور نظم و نظام درہم برہم ہوا اور انسان اپنی شرافت انسانی سے جدا ہوا اور اُس کی دنیوی و اخروی زندگی رذالتوں اور نجاستوں سے ہر ہوئی۔

عزیزے کے اذدر گمش سر تیافت بہر در کہ شد بیج عزت نیافت ا

## انسانی ذلت و پستی کی وجوہات

نسل انسانی کی تمام بر باد یوں تباہیوں اور گروہ بندیوں کا راز اسی میں پنہاں ہے کہ انسان اللہ تعالیٰ کی اطاعت کو خالص نہ رکھ کر دوسروں کی اطاعت کا جوا اپنی

گردن پر رکھتا اور دوسروں کو اللہ بناتا رہا ہے خواہ وہ جھوٹے اللہ خواہشات نفسانی ہوں یا شیطان و جن ہوں یا چاند سورج اور ستارے ہوں، یا پھر و فقیر ہوں یا بادشاہ و امیر ہوں۔

﴿إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا فَلَا خَوْفٌ عَلَيْهِمْ وَلَا هُمْ يَحْزَنُونَ﴾ (الاحقاف- ۱۳)

”وہ لوگ جو کہتے ہیں کہ اللہ ہی ہمارا پروردگار ہے پھر اسی سیدھی راہ پر قائم رہتے ہیں تو ان پر کوئی خوف نہیں اور نہ وہ غمگین ہوں گے۔“

﴿الَّذِينَ آمَنُوا وَكَانُوا يَتَّقُونَ لَهُمُ الْبُشْرَىٰ فِي الْحَيَاةِ الدُّنْيَا وَ فِي الْآخِرَةِ ط لَا يُبَدِّلُ لِكَلِمَتِ اللَّهِ ط ذَلِكَ هُوَ الْفَوْزُ الْعَظِيمُ﴾

(یونس- ۶۳، ۶۴)

”وہ لوگ جو ایمان لائے اور تقویٰ شعار بنے ان کے لئے دنیا کی زندگی اور آخرت میں خوشخبری ہے اللہ کی باتیں بدل نہیں سکتیں یہ بڑی بھاری کامیابی ہے۔“

﴿مَنْ عَمِلْ صَالِحًا مِّنْ ذَكَرٍ أَوْ أُنْثَىٰ وَهُوَ مُؤْمِنٌ فَلَنُحْيِيَنَّهٗ حَيٰوةً طَيِّبَةً وَ لَنَجْزِيَنَّهُمْ أَجْرَهُمْ بِأَحْسَنِ مَا كَانُوا يَعْمَلُونَ﴾ (النحل- ۹۷)

”مرد یا عورت نیک عمل کرنے کا بشرطیکہ وہ مومن ہو تو ہم اُس کو پاکیزہ اور خوشحالی کی زندگی عطا فرمائیں گے اور اُن کے عمل سے بہتر اجر ضرور مرحمت فرمائیں گے۔“

## شیطانی فریب

ایمان باللہ اور انسان کی حقیقی آزادی کی اصلیت کو مجروح کرنے کے لئے شیطانی طاقتوں نے مسلمانوں کو ہمیشہ یہ فریب دیا ہے کہ اسلام چونکہ سلامتی اور فرمانبرداری کا مذہب ہے اور مسلم کے معنی فرمانبردار ہیں۔ لہذا مسلمان کو ہر شخص کا بلا چون و چرا فرمانبردار بن جانا

(۱) بروایت موضوع (من کفرت ہے دیکھئے ضعیف الجامع (۳۳۵) مجمع (۱/۱۷۲) محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

چاہئے اور ہر شخص کو خدائی اختیار دے کر اپنا مطاع بنا لینا چاہئے۔ یہ شیطانی فریب بالکل اسلام کی ماہیت ہی منقلب کر دینا چاہتا۔ دن کو رات، روشنی کو تاریکی اور زندگی کو مرگ بنا دینے پر آمادہ ہے۔ اسلام بیشک فرمانبردار بنانا اور گردن ٹھکاتا ہے۔ لیکن صرف اللہ کا فرمانبردار بنانا اور صرف اللہ کے آگے گردن ٹھکاتا اور اللہ کے سوا ہر ایک کی فرمانبرداری سے روکتا اور اللہ کے سوا ہر ایک کے سامنے گردن بلند رکھنے کا حکم فرماتا اور اسی کو انسانی شرافت اور نشانِ اسلام قرار دیتا ہے۔

موحد کہ درپائے ریزی زرش دگر تیغ ہندی نہی بر سرش  
امید و ہر اش نہ باشد زکس ہمین ست بنیاد توحید بس

### مسلمان صرف اللہ اور رسول ﷺ کا مطیع ہوتا ہے

مسلمان مجلسِ احباب میں اپنے دوستوں کے حکم کو بھی مانتا ہے۔ گھر میں اپنی بیوی اور بچوں کی باتیں بھی مان لیتا ہے۔ سفر میں اپنے قافلہ سالار کا حکم بھی مانتا ہے۔ میدانِ جنگ میں اپنے سپہ سالار کے احکام کی تعمیل کرتا ہے، بیماری کی حالت میں طبیب کے احکام کی تعمیل کرتا ہے شہر میں میونسپل بورڈ اور عامل کے حکموں کی پابندی کرتا ہے، اور اُس کی تمام زندگی قاعدہ اور سانچے میں ڈھلی ہوئی ہوتی ہے۔ لیکن یہ سب کچھ نتیجہ اس بات کا ہے کہ وہ اللہ کے سوا کسی کا مطیع نہیں وہ اللہ کے سوا کسی کو مطلق فرمانروا اور مختار ناطق یقین نہیں کرتا، اور اللہ ہی کے حکم کی تعمیل میں سب کے احکام کی تعمیل کرتا ہے۔ اللہ و رسول نے جس جس کے احکام جہاں تک ماننے کا حکم دیا ہے۔ وہیں تک مانتا ہے اور اللہ و رسول کے سوا کسی کو مطاع مطلق اور غیر مشروط طور پر فرمانروا نہیں مانتا اور چنگیزیت و فرعونیت کے آگے کبھی گردن نہیں ٹھکاتا اور عقل و فہم ہوتے ہوئے کبھی لایعقل چوپایوں کی طرح اپنے آپ کو کسی کے سپرد نہیں کرتا اس لئے کہ وہ تو صرف ایک ہی واحدہ لاشریک اللہ کا بندہ اور فرمانبردار بن چکا ہے اور صرف اللہ ہی کے احکام بلا چون و چرا مانتا ہے۔ لہذا جب اللہ و رسول ﷺ کے احکام کے خلاف اُس سے کسی حکم کی تعمیل چاہی جاتی ہے تو وہ فوراً انکار کرتا اور بیوی بچے، دوست احباب، قافلہ

سالار۔ سپہ سالار، طبیب اور عامل، سب کو پرکھنے کے برابر بھی وقعت نہیں دیتا۔ اس لئے کہ وہ اللہ کا فرمانبردار ہے، اور اللہ اُس سے ایسی ہی کامل فرمانبرداری چاہتا ہے اسی طرح نوح انسان میں کامل نظم اور پختہ نظام قائم ہو سکتا اور انسانی شرافت باقی رہ سکتی ہے۔ صحابہ کرام رضی اللہ عنہم نے اللہ تعالیٰ کی ایسی ہی کامل فرمانبرداری کی تھی اور اسی طرح ماسوا اللہ کی فرمانبرداری سے قطعاً انکار کر دیا تھا اور اسی لئے اُن میں کامل ضبط و نظام تھا۔ اور اسی لئے وہ دنیا کے فاتح اور سب سے زیادہ بہادر اور جانفروش و بلند حوصلہ اور ذکی و دانا قوم تھے اور اسی لئے اُن کو رضی اللہ عنہم و رضوا عنہ کا خطاب ملا۔

### ایمان بالیوم الآخر

ایمانیات میں ایمان باللہ کے بعد دوسرا اہم عقیدہ روز جزا یا دار آخرت کا عقیدہ ہے جسکا تذکرہ اوپر بھی ہو چکا ہے، انسان دنیا میں پیدا ہوتا بچپن، جوانی اور بڑھاپے کے مدارج چند برسوں میں طے کر کے مر جاتا ہے۔ یہ محدود چند روزہ زندگی بسر کر لینے کے بعد اگر وہ بالکل معدوم ہو جاتا ہے، اور اس دنیوی زندگی کے بعد اُس کے لئے کوئی مستقبل اور کوئی دوسرا جہان نہیں ہے۔ اور جو کچھ ہے اُسی زندگی کی راحت و اذیت ہے تو پھر انسان کو دوسرے حیوانات پر کوئی خصوصی فضیلت و برتری حاصل نہیں رہتی۔ اس لئے کہ اس دنیوی زندگی میں اس مادی کائنات کے اکثر سامانِ راحت و معیشت انسانوں سے بڑھ کر بعض حیوانوں کو حاصل ہو جاتے ہیں اور دنیوی سامانِ معیشت کو اللہ تعالیٰ نے متاعِ قلیل کے نام سے تعبیر کیا ہے۔ اس دنیا کے ساز و سامان اور اس دنیوی زندگی کی راحت و آسائش کو متاعِ قلیل قرار دے کر وحی الہی نے انسان کی اصلی اور حقیقی راحت و آسائش کا مقام ایک دوسرا جہان بتایا ہے۔ اور قرآن مجید نے بار بار انسان کو اُسی دوسرے اُخروی جہان کی طرف متوجہ کیا اور اس دنیا کے سامان کو حقیر و بے توقیر بتایا ہے :-

﴿اعْلَمُوا أَنَّمَا الْحَيَاةُ الدُّنْيَا لَعِبٌ وَلَهُوَ زِينَةٌ وَتَفَاخُرٌ بَيْنَكُمْ وَ

تَكَاتُرٌ فِي الْأَمْوَالِ وَالْأَوْلَادِ﴾ (الحلید۔ ۲۰)

”یاد رکھو دنیا کی زندگی کھیل تماشا ہے اور زینت و سامانِ مفاخرت ہے، اور مال

”اولاد کی کثرت ہے۔“

﴿مَا الْحَيَوةُ الدُّنْيَا إِلَّا لَعِبٌ وَ لَهْوٌ وَ لَلدَّارُ الْآخِرَةُ خَيْرٌ لِلَّذِينَ يَتَّقُونَ﴾ (الانعام- ۳۲)

”دنیا کی زندگی کچھ نہیں ہے صرف کھیل تماشا ہے جو متقی ہیں ان کے لئے آخرت کا مقام بہتر ہے۔“

﴿مَتَاعُ الدُّنْيَا قَلِيلٌ وَ الْآخِرَةُ خَيْرٌ لِّمَنِ اتَّقَى﴾ (النساء- ۷۷)

”دنیا کا سارو سامان تو حقیر ہے اور آخرت متقی کے لئے بہتر ہے۔“

### تخلیق کائنات بے مقصد نہیں

اوپر بیان ہو چکا ہے کہ دنیا کی تمام چیزیں انسان کے کام میں لگی ہوئی ہیں اور انسان کے فائدہ کے لئے پیدا کی گئی ہیں۔ مذکورہ آیات میں دُنویوی زندگی اور سامان دُنویوی کو بے نتیجہ، بے حقیقت اور حقیر و بے توقیر بتایا گیا ہے، اس سے لازمی نتیجہ یہ برآمد ہو سکتا تھا کہ اللہ تعالیٰ نے یہ تمام کارخانہ بے نتیجہ اور فضول بتایا ہے حالانکہ اللہ حکیم ہے اور اُس کا کوئی کام حق و حکمت سے خالی نہیں۔ لہذا اس خدشہ کا بھی قرآن مجید نے جواب دیا ہے اور بتایا ہے کہ یومِ آخر پر ایمان لاؤ اور قیامت کا یقین کرو تو تمام خدشات دُور ہو جاتے ہیں۔

﴿وَمَا خَلَقْنَا السَّمَوَاتِ وَالْأَرْضَ وَمَا بَيْنَهُمَا لِعَيْنٍ مَا خَلَقْنَاهُمَا إِلَّا بِالْحَقِّ وَ لَكِنَّ أَكْثَرَهُمْ لَا يَعْلَمُونَ﴾ (للحجرات- ۳۸، ۳۹)

اور ہم نے آسمانوں اور زمین کو اور جو کچھ ان کے درمیان ہے، کھلتے ہوئے پیدا نہیں کیا ہم نے انہیں حق و حکمت کیساتھ ہی پیدا کیا ہے لیکن اکثر لوگ اس حقیقت کو جانتے نہیں۔

﴿وَمَا خَلَقْنَا السَّمَاءَ وَالْأَرْضَ وَمَا بَيْنَهُمَا لَاعِبِينَ لَوْ أَرَدْنَا أَنْ نَتَّخِذَ لَهْوًا لَّاتَّخَذْنَا مِنْ لَدُنَّا إِنْ كُنَّا فَاعِلِينَ﴾ (الانبیاء- ۱۷، ۱۸)

”اور ہم نے آسمان و زمین کو اور جو کچھ ان کے درمیان ہے کھیل تماشا کرتے ہوئے نہیں بنایا۔ بلکہ کسی مصلحت و مقصد سے بنایا اگر ہمیں کھیل

تماشا بنانا منظور ہوتا تو ہم اپنی جانب سے ایسا ہی کارخانہ بناتے لیکن ہم ایسا کرنے والے نہ تھے۔“

مدعا یہ کہ اس تمام کارخانہ عالم کی پیدائش کا مقصد انسانی ترقیات کے لئے سامان و اسباب بہم پہنچانا اور انسان کو اپنی منزل مقصود تک پہنچانے کے لئے سفر طے کرانا ہے یہ سفر خود کوئی مقصد نہیں۔ جن لوگوں نے خود اس دنیا اور دنیوی زندگی اور سامان دنیا ہی کو اپنا مقصود حیات ٹھہرایا انہوں نے یقیناً ایک لہو اور لعب کو اپنا مقصود حیات بنایا اور وہ سخت خسارے اور نقصان میں رہے۔

﴿الَّذِينَ يَذُكُرُونَ اللَّهَ قِيَامًا وَ قُعُودًا وَعَلَىٰ جُنُوبِهِمْ وَيَتَفَكَّرُونَ فِي خَلْقِ السَّمَوَاتِ وَالْأَرْضِ رَبَّنَا مَا خَلَقْتَ هَذَا بَاطِلًا لَّعَلَّ سُبْحَانَكَ فَقِنَا عَذَابَ النَّارِ﴾ (آل عمران - ۱۹۱)

”جو عقل مند لوگ کسی حال میں بھی اللہ کی یاد سے غافل نہیں ہوتے کھڑے بیٹھے لیئے ہر حال میں اللہ کی یاد اُن کے اندر بسی ہوتی ہے اور جن کا شیوہ یہ ہوتا ہے کہ آسمان و زمین کی پیدائش میں غور و فکر کرتے ہیں اُن پر حقیقت کا دروازہ کھل جاتا ہے وہ پکار اُٹھتے ہیں کہ اے ہمارے پروردگار! یہ سب کچھ جو تو نے پیدا کیا ہے بلاشبہ بیکار و عبث پیدا نہیں کیا یقیناً تیری ذات اُس سے پاک ہے۔ کہ اُس سے فعل عبث صادر ہو۔ الہی ہمیں آگ کے عذاب سے بچالے جو دوسری زندگی کے لئے اللہ پیش آئی ہے۔“

سمجھ دار اور غور و فکر سے کام لینے والے لوگوں پر یہ حقیقت منکشف ہو جاتی ہے کہ یہ کارخانہ عالم کسی اعلیٰ مقصد کے بغیر پیدا نہیں کیا گیا اور ان کو یقین آ جاتا ہے کہ انسان کی دنیوی زندگی کے بعد دوسری زندگی آنے والی ہے، اور اُس دوسری زندگی میں اس زندگی کے سہ ہونے کاموں کے نتائج پیش آنے والے ہیں۔

اللہ تعالیٰ نے مکرین قیامت، یک جہانیوں اور متوکلین علی اللہ مومنوں دونوں کو بتایا۔

﴿مُعَلِّمِ الَّذِينَ يُجَادِلُونَ فِي آيَاتِنَا مَا لَهُمْ مِنْ مَّجِيصٍ فَمَا أُوتِيتُمْ

مِنْ شَيْءٍ فَمَتَاعُ الْحَيَاةِ الدُّنْيَا وَمَا عِنْدَ اللَّهِ خَيْرٌ وَأَبْقَى لِلَّذِينَ آمَنُوا وَعَلَىٰ رَبِّهِمْ يَتَوَكَّلُونَ ﴿۳۶﴾ (الشورى - ۳۶)

”ہماری آیتوں کے بارے میں جھگڑا کر نیوالوں کو معلوم ہونا چاہئے کہ ان کے لئے بھاگنے کی کوئی جگہ نہیں تم کو جو کچھ چیزیں دی گئی ہیں وہ محض دُنیا کی زندگی کا سامان ہے اور جو لوگ اللہ پر ایمان لاتے اور اپنے رب پر بھروسہ رکھتے ہیں ان کے لئے جو کچھ اللہ کے پاس ہے وہ بہتر اور باقی رہنے والا ہے۔“

### آخرت دار الجزاء

دُنیا اور دُنویوی ساز و سامان کو بے حقیقی ظاہر فرما کر ساتھ ہی یہ بھی بتا دیا کہ جو شخص اس دُنیا میں ایمان کے ساتھ اعمال نیک بجالائیگا وہ اس دُنیا میں نیک نتائج دیکھے گا مگر اُس کو اُس کے اعمال نیک کا پورا پورا بدلہ دوسرے جہان میں ملے گا جو بہت ہی عظیم الشان ہوگا جس کے لئے یہ جہان ناکافی ہے۔ اسی دوسرے جہان میں شرک و بدعملی کی پوری پوری سزا ملے گی۔ اگرچہ یہاں بھی اُس کے کسی قدر بد نتائج سامنے آجاتے ہیں لیکن اصل جزا و سزا کا مقام اور پوری پوری پاداش عمل اُس دوسرے ہی جہان سے متعلق ہے۔ یعنی انسان کی اصل منزل سعادت و شقاوت وہی دوسرا جہان ہے نہ یہ دُنویوی زندگی، یہ قرآن مجید کا تعلیم فرمودہ ایک ضروری عقیدہ ہے۔ جس کے بغیر ایمان نافع اور کامل نہیں ہو سکتا۔

﴿إِلَيْهِ مَرْجِعُكُمْ حَمِيمًا ط وَغَدَّ اللَّهُ حَقًّا ط إِنَّهُ يَبْدُوا الْخَلْقَ ثُمَّ يَعْبُدُهُ يُخْزِي الَّذِينَ آمَنُوا وَعَمِلُوا الصَّالِحَاتِ بِالْقِسْطِ وَالَّذِينَ كَفَرُوا لَهُمْ شَرَابٌ مِّنْ حَمِيمٍ وَعَذَابٌ أَلِيمٌ بِمَا كَانُوا يَكْفُرُونَ﴾ (ہود - ۱۰)

”اسی کی طرف تم سب کو لوٹ کر جانا ہے۔ اللہ کا وعدہ سچا ہے وہی مخلوق کو پہلی بار پیدا کرتا ہے پھر اُسے لوٹاتا ہے تاکہ انہیں جو ایمان لاتے اور اچھے عمل کرتے ہیں انصاف کے ساتھ بدلہ دے اور جو کافر ہیں اُن کے لئے کھولتا ہوا پانی پینے کو اور دردناک عذاب ہوگا اس لئے کہ وہ کفر کرتے تھے۔“

﴿وَأَنَّ السَّاعَةَ آتِيَةٌ لَا رَيْبَ فِيهَا﴾ (الحج - ۷)

”اور یہ کہ قیامت آنے والی ہے اس میں کوئی شبہ نہیں۔“

﴿وَأَفْحَسِبْتُمْ أَنَّمَا خَلَقْنَاكُمْ عَبَثًا وَأَنَّكُمْ إِلَيْنَا لَا تُرْجَعُونَ فَتَعَالَى اللَّهُ الْمَلِكُ الْحَقُّ﴾ (المومنون۔ ۱۱۵-۱۱۶)

”کیا تم یہ خیال کرتے ہو کہ ہم نے تمہیں فضول پیدا کیا ہے اور تم لوٹ کر ہمارے پاس نہ آؤ گے اللہ بادشاہ برحق فضول کام سے بری ہے۔“

﴿وَوَكَّلْنَا النَّسَانَ الرَّمْيَةَ طَائِرَةً فِي عُرْفِهِ وَنُخْرُجُ لَهُ يَوْمَ الْقِيَامَةِ كِتَابًا يَلْقَاهُ مَنشُورًا أَقْرَأْ كِتَابَكَ تَكْفَى بِنَفْسِكَ الْيَوْمَ عَلَيْكَ حَسِيبًا﴾ (سورہ بقرہ۔ ۱۷۱-۱۷۲)

”اور ہم نے ہر آدمی کی بُرائی، بھلائی کو اس کے ساتھ لازم کر کیا اس کے گلے کا ہار بنا دیا ہے۔ یعنی ہر ایک کی تقدیر ہر ایک کے ساتھ ہے اور قیامت کے دن ہم اُس کا نامہ اعمال نکال کر اُس کے سامنے پیش کر دیں گے اور وہ اس کو اپنے سامنے کھلا ہوا دیکھ لے گا اور ہم اُس سے کہیں گے کہ اپنا یہ اعمال نامہ پڑھ لے اور آج اپنا حساب لینے کے لئے تو خود ہی کافی ہے۔“

﴿وَمَا خَلَقْنَا السَّمَوَاتِ وَالْأَرْضَ وَمَا بَيْنَهُمَا إِلَّا بِالْحَقِّدِ وَإِنَّ السَّاعَةَ لَأَيَّتَةٌ﴾ (الحجر۔ ۸۵)

”اور ہم نے آسمان و زمین اور جو کچھ اُن کے درمیان ہے سب کو حق و حکمت کے ساتھ پیدا کیا ہے یعنی یہ کہ قیامت ضرور آنے والی ہے۔“

## منکرین قیامت

لیکن دُنیا میں ہمیشہ ایسے لوگ بھی موجود پائے گئے ہیں جو دواہِ آخرت اور یومِ الجزاء کے منکر اور سرگردو بارہ اٹھنے کا یقین نہیں کرتے، قریباً ہر نبی کو ایسے لوگوں سے واسطہ پڑا اور اُنھوں نے بعثت بعد الموت کا یقین دلانے کے لئے دلائل پیش کئے اور اللہ تعالیٰ کے احکام سنائے، منکرین قیامت کے اقوال بھی قرآن مجید نے بیان فرمائے ہیں۔

﴿وَأَقْتَسِمُوا بِاللَّهِ حَهْدَ آيْمَانِهِمْ لَا يَبْعَثُ اللَّهُ مَن يَمُوتُ﴾ (النحل۔ ۳۸)

”اور اُنھوں نے اللہ کی قسمیں بڑے شدومد سے کھائیں کہ جو مر گئے اُن کو اللہ

نہیں اٹھائے گا۔“

ظاہر ہے کہ یہ وہ لوگ تھے جو اللہ کے تو قائل تھے مگر قیامت اور دایرِ آخرت کے منکر تھے اور اس لئے کافر ہی تھے۔

﴿وَقَالُوا مَا هِيَ إِلَّا حَيَاتُنَا الدُّنْيَا نَمُوتُ وَنَحْيَا وَمَا يُهْلِكُنَا إِلَّا الدَّهْرُ﴾ (العنقابہ - ۲۴)

”اور انہوں نے کہا کہ صرف یہ دُنیا ہی کی زندگی ہے ہم مرتے ہیں جیتے ہیں اور ہم کو زمانہ ہی ہلاک کرتا ہے۔“

﴿إِنَّمَا أَكْفُرُوا بِمَا كَانُوا يَكْفُرُونَ﴾ (ق - ۱)

”کیا جب ہم مر جائیں گے اور مٹی ہو جائیں گے (تو پھر زندہ ہو گئے) یہ واپسی تو بعید از قیاس ہے۔“

### موجودہ دور کے مسلمان کا طرزِ عمل

قرآن مجید نے ان سب منکرین قیامت کے نہایت مدلل و مقضل جوابات بھی دیئے ہیں اور وہ قرآن مجید میں جاہجا بکثرت موجود ہیں۔ لیکن اگر آج مسلمان کہلانے والوں کے اعمال و خیالات و موعومات و اقوال کا بامعان نظر مطالعہ کیا جائے تو بہت بڑی تعداد ایسے لوگوں کی نظر آئے گی جن کا ذکر سورہ بقرہ کی اس آیت میں ہے کہ:-

﴿وَمِنَ النَّاسِ مَنْ يَقُولُ آمَنَّا بِاللَّهِ وَبِالْيَوْمِ الْآخِرِ وَمَا هُمْ بِمُؤْمِنِينَ﴾ (البقرہ - ۸)

”اور لوگوں میں ایسے بھی ہیں جو کہتے ہیں کہ ہم اللہ اور آخرت کے دن پر ایمان لائے لیکن وہ ماننے والے نہیں۔“

یہی وجہ ہے کہ اس قسم کے لوگوں نے آج کل قرآن مجید میں تحریف معنوی کی کوششیں بڑی چالاک کی کے ساتھ علی الاعلان شروع کر دی ہیں اور ان اعمال کو جو محض دُنیا طلبی اور سامانی دُنوی کی فراہمی اور خواہشات نفسانی کو تسکین دینے کے لئے کیے جائیں اور دایرِ آخرت کے تصور سے خالی ہوں اعمال صالحہ ثابت کرنے اور مسلمانوں کے دل سے فکرِ عقبی کو مٹانے میں

مصروف ہیں، اور عقیدہ و عمل کی کتاب وسنت کے معیار کے موافق اصلاح و درستی کو غیر ضروری قرار دے کر دُنیا پرستی اور دُنیا طلبی کو عمل صالح بتا رہے ہیں اور قرآن مجید پر یہ اتہام باندھ رہے ہیں کہ اُس نے اس بات کی تعلیم دی ہے کہ جو سب سے زیادہ دُنیا کا مالک اور سب سے زیادہ دنیا کا عاشق اور سب سے زیادہ دارِ آخرت سے غافل ہے وہی سب سے زیادہ اللہ کا صالح بندہ ہے، حالانکہ قرآنی تعلیم کے موافق ایمان کے بغیر عمل صالح کا تصور بھی نہیں کیا جاسکتا۔

### عقیدہ دارِ آخرت کے ثمرات

عقیدہ دارِ آخرت انسان کی نظر کو وسیع اور ہمت کو بے حد بلند کر دیتا ہے۔ ایمان بالیومِ الآخر سے انسان میں مشکلات کے اندر پڑنے، مصائب برداشت کرنے اور حق کے لئے سب کچھ قربان کر دینے کی آمادگی پیدا ہوتی ہے اور انسان حیرت انگیز طور پر بہادر بن جاتا ہے۔ روزِ جزا پر ایمان رکھنے والا کبھی مایوس نہیں ہو سکتا اور مال و دولت و اعزہ و اقارب کی محبت اُس کے لئے حمایتِ حق کے کام میں ہرگز زنجیر پائیں ہو سکتی۔ اُس کو نہ مال کے نقصان سے خوف زدہ بنایا جاسکتا ہے اور نہ جان کے جاتے رہنے سے ڈرایا جاسکتا ہے اس لئے اُس کی منزل مقصود اور اُس کا محبوب سرمایہ دُنیا اور یہ دُنوی زندگی نہیں ہے وہ دُنیا اور تمام دُنوی ساز و سامان کو اپنا اُخروی سرمایہ حاصل کرنے کے لئے خوشی سے قربان کرتا اور دُنیا کی کسی چیز اور دُنوی زندگی کی کسی بڑی سے بڑی ہر راحت و ہر عیش حالت کو بھی حقارت ہی کی نظر سے دیکھتا اور اس جہان سے آگے گزر کر اپنی منزل مقصود پر پہنچنا چاہتا ہے اور اپنے دامنِ دل کو دُنیا کی بادشاہت، سرداری سپہ سالاری اور دولت مندی میں قطعاً نہیں اُلجھنے دیتا۔ لیکن وہ دُنیا اور دُنیا کی تمام چیزوں کو اپنا غلام و خدمت گار سمجھتا ہے اور جانتا ہے کہ اللہ تعالیٰ نے تمام چیزوں کو میری خدمت کرنے کے لئے پیدا کیا ہے، لہذا اگر دُنوی شان و شوکت اور دُنوی ساز و سامان اُس کو ملتے ہیں تو وہ اُن سے ایک خادم کی طرح کام لیتا اور اللہ تعالیٰ کا شکر ادا کرتا ہے اور ان غلاموں اور خادموں کو اپنا مقصودِ اصلی اور محبوب حقیقی ہرگز نہیں بناتا بلکہ خادموں اور غلاموں ہی کے درجے میں رکھتا ہے۔ وہ اپنے آپ کو طاقتور اور بادشاہ بنانے کی کوشش کرتا ہے تو صرف اس لئے کہ اللہ کا بول بالا ہو اور مخلوق اللہ کو راحت پہنچا سکے خالوں

کے دستِ ستم کو کوتاہ اور شیطانی طاقتوں کو تباہ کر سکے اس لئے نہیں کہ اپنے نفس کو راحت و تسکین پہنچائے اور فرمانروائی کے مزے اڑائے۔ وہ طاغوتی لشکروں کے مقابلے میں پہاڑ بن کر ڈٹ جاتا ہے۔ لیکن اس لئے نہیں کہ اپنی بہادری و شجاعت کی دھاک بٹھا کر لوگوں کی تحسین و آفرین سے لذت یاب ہو۔ بلکہ محض اس لئے کہ اپنا فرض ادا کر کے اللہ کی رضا مندی اور دایرِ آخرت میں سرخروئی حاصل کر سکے۔

### مومن اور دنیا پرست میں فرق

جو شخص یوم الجزا کا قائل نہ ہو اور اس دنیا اور دنیوی زندگی ہی کو اپنا تمام و کمال سرمایہ سمجھتا ہو۔ اس میں نہ حقیقی شجاعت و بہادری پیدا ہو سکتی ہے نہ حقیقی ایثار و قربانی دکھا سکتا ہے اس کی نظر اسی دنیا تک محدود رہتی ہے اور اس کی ہمت اسی دنیا کے عیش و راحت کو جنت اور اس دنیوی زندگی کی اذیت و مصیبت کو دوزخ قرار دے لیتی ہے۔ ارکانِ ایمان میں ایمان بالیومِ الآخر بہت اہم اور ضروری چیز ہے اور تمام شریفانہ جذبات اور ترقیات کے ذرائع اسی ایمان بالیومِ الآخر سے پیدا ہوتے ہیں دنیا میں ہمیشہ بہت سے لوگ ایسے موجود رہے ہیں اور آئندہ بھی رہیں گے جو زبان سے قیامت کے قائل لیکن دل سے قیامت کے منکر یا مشکک ہیں ایسے لوگوں کی نسبت قرآن مجید فرماتا ہے :-

﴿إِنَّ الَّذِينَ يُمَارُونَ فِي السَّاعَةِ لَفِي ضَلَالٍ بَعِيدٍ﴾ (النور۔ ۱۸)  
 ”جو لوگ قیامت کے متعلق شک و شبہ رکھتے ہیں وہ یقیناً سخت گمراہی میں مبتلا ہیں۔“

### طالب دنیا کا صحیح نظر

جو لوگ قیامت پر یقین نہیں رکھتے ان کی تمام کوششیں دنیوی اغراض ہی کے لئے وقف رہتی ہیں اور وہ صرف دنیا ہی کے متاعِ کلیل کو حاصل کر سکتے ہیں اور ان کے دل فوراً ایمان سے بے بہرہ و تاریک اور ان کے دل کی آنکھیں اندھی ہو جاتی ہیں۔

﴿مَنْ كَانَ يُرِيدُ حَرَاتٍ الْأَخْيَرَةَ نَزِدْ لَهُ فِي حَرِيئِهِ وَمَنْ كَانَ يُرِيدُ

حَرَّتِ الدُّنْيَا نَوْتَهُ مِنْهَا وَمَالَهٗ فِي الْآخِرَةِ مِنْ نَصِيبٍ ﴿شوری۔ ۲۰﴾  
 ”جو آخرت کی کھیتی کا خواہاں ہے ہم اُس کی کھیتی میں برکت پیدا کرتے ہیں اور جو دُنیا کی کھیتی کا خواہاں ہے ہم اُس کو نہیں دُنیا میں دے دیتے ہیں اور اُس کے لئے آخرت میں کوئی حصہ نہیں۔“

﴿أُولَئِكَ الَّذِينَ كَفَرُوا بِآيَاتِ رَبِّهِمْ وَ لِقَائِهِ فَحَبِطَتْ أَعْمَالُهُمْ فَلَا تُنْقِمْ لَهُمْ يَوْمَ الْقِيَامَةِ وِزْنَآ﴾ (الکہف۔ ۱۰۵)  
 ”یہ وہ لوگ ہیں جنہوں نے اپنے رب کی آیتوں اور قیامت کے دن اُس کے حضور حاضر ہونے کو نہ مانا اس لئے اُن کے اعمال اکارت ہو گئے ہم قیامت کے دن اُن کا کوئی وزن قائم نہ کریں گے۔“

اس دُنیا اور دُنویوی زندگی تک نگاہ کو محصور رکھنے والوں کے سامنے اگر اُن کی اس دون بھتی و تنگ نگاہی کے تمام و کمال نتائج فوراً سامنے آجائیں تو پردہ اٹھ جائے اور دُنیا دار الایمان نہ رہے اور ﴿خَلَقَ الْمَوْتَ وَالْحَيَوَةَ لِيَبْلُوَكُمْ أَيُّكُمْ أَحْسَنُ عَمَلًا﴾ کی حقیقت ہی مجہول ہو جائے۔

لہذا اللہ تعالیٰ کی طرف سے نتائج اعمال کے مرتب ہونے میں جلدی نہیں ہوتی۔

﴿وَلَوْ يُوَاجِزُ اللَّهُ النَّاسَ بِمَا كَسَبُوا مَا تَرَكَ عَلَى ظَهْرِهِآ مِنْ ذَابِيَةٍ وَلَٰكِنْ يُوَخِّرُهُمْ إِلَىٰ أَجَلٍ مُّسَمًّى﴾ (فاطر۔ ۴۵)

”اور اگر اللہ لوگوں کو اُن کی بد اعمالیوں کے سبب پکڑے تو زمین پر کوئی جاندار بھی نہ بچے مگر وہ ایک معین مدت کے لئے اُن کو مہلت دیتا ہے۔“

قیامت کے دن مگرین قیامت کو اصل حقیقت بخوبی معلوم ہو جائے گی، اور ان سے کہا جائیگا:-

﴿لَقَدْ كُنْتُمْ فِي غَفْلَةٍ مِّنْ هٰذَا فَكَشَفْنَا عَنْكَ غِطَاءَكَ فَبَصَرُكَ الْيَوْمَ حَدِيدٌ﴾ (ق۔ ۲۲)

”تو تو اس سے غافل ہی رہا پس ہم نے تیرا پردہ اٹھا دیا آج تیری نگاہ تیز ہے۔“

جو لوگ انسان کے مقصدِ حیات کو اس دُنیا سے آگے یقین نہیں کرتے اور اپنی کوتاہ نظری و پست ہمتی کے سبب اسی دُنوی ثروت و زیب و زینت پر رکھے ہوئے ہیں اور عیسائی سلطنتوں کی دُنوی شان و شوکت سے مرعوب ہو کر یورپ والوں کو جتنی لوگ اور بہشتی قوم اور یورپی ممالک کو بہشت بھی کہہ سکتے ہیں۔ ایسے لوگوں کو قرآن مجید کے اس مضمون کی آیتوں پر غور کرنے کا موقع کہاں میسر ہو سکتا ہے کہ:-

﴿وَلَا تَمُدَّدْ عَيْنِيكَ إِلَىٰ مَا مَتَّعْنَا بِهِ أَزْوَاجًا مِنْهُمْ زَهْرَةَ الْحَيَاةِ

الدُّنْيَا لِنَفْسِنَهُمْ فِيهِ ۚ وَرِزْقُ رَبِّكَ خَيْرٌ وَأَبْقَىٰ﴾ (طہ - ۱۳۱)

”اور یہ جو ہم نے مختلف قسم کے لوگوں کو دُنوی زندگی کی آرائشیں دے رکھی ہیں اور اُن سے وہ فائدہ اٹھا رہے ہیں تو تیری نگاہیں اس پر نہ جمیں یعنی تو اسے مخاطب ان کو لپٹائی ہوئی نظروں سے نہ دیکھو یہ سب کچھ اس لئے ہے کہ ہم نے انہیں آزمائش میں ڈالا ہے اور جو کچھ تیرے رب کی بخشی ہوئی روزی ہے وہی تیرے لئے بہتر ہے اور باعتبار نتیجہ کے باقی رہنے والی۔“

زہرہ کے معنی ہیں حسن۔ سفیدی۔ پھول کی سفید گلی۔ زہراء عورت کو کہتے ہیں۔ ازہرہ کے معنی ہیں۔ چاند، سفید۔ روشن۔ زہرۃ الحیوۃ الدُنیا سے مراد دُنوی زندگی کے لئے زیب و زینت کے سامان اور حسن و خوشنمائی کی چیزیں جس میں کوشیاں۔ جنگلے۔ موٹریں، سوٹ بوٹ۔ خوشنما وردیاں، اعلیٰ درجے کے خیمے، فرنیچر۔ میز۔ کرسیاں، خوش شکل و خوش لباس عورتیں۔ تفریح گاہیں۔ تھیٹر، سینما، ناچ گھر۔ ہارمونیم، فونوگراف، ریڈیو۔ توپوں اور فوجوں کی سلامیاں۔ مغرورانہ حکمرانیاں، فرعون سامانیاں۔ ریاکاریاں مکاریاں وغیرہ سب کچھ شامل ہے، قرآن مجید چونکہ اللہ کا کلام اور کامل ہدایت نامہ ہے، لہذا اُس میں ہر زمانہ کی حالت کے موافق سامان ہدایت موجود ہے نزول قرآن کے وقت اگرچہ ہر اقلہ روم اور کاسرۃ ایران نے عربوں کے مقابلے میں بہت کچھ زہرۃ الحیوۃ الدُنیا فراہم کر رکھا اور اُس زمانے میں اُسی کی طرف نظر جاسکتی تھی۔ لیکن زہرۃ الحیوۃ الدُنیا اپنی حد کمال کو پہنچا ہوا آج یورپ اور یورپ کی سفید فام اقوام کے قبضے میں ہے اور اُسی کی طرف بہت سے مسلمان کہلانے والوں کی لپٹائی ہوئی نظریں اٹھ رہی ہیں اور انہوں نے رزق رب یعنی قرآن مجید اور تعلیم الہی کو پس

پشت ڈال کر یا اس کو کلونے لگڑے کر کے ان دنیا داروں اور زہرۃ الحیوۃ الدنیا کے پرستاروں کو انعمت علیہم اور جنتی قوم سمجھ لیا ہے۔ مندرجہ بالا آیت کے مفہوم کو قرآن مجید نے ایک دوسری جگہ بھی بیان فرمایا ہے :-

﴿وَلَقَدْ آتَيْنَاكَ سَبْعًا مِّنَ الْمَثَانِي وَالْقُرْآنَ الْعَظِيمَ وَلَا تَمَدَّنْ عَيْنَيْكَ إِلَىٰ مَا مَتَّعْنَا بِهِ أَزْوَاجًا مِنْهُمْ وَلَا تَحْزَنْ عَلَيْهِمْ وَاحْفَظْ جَنَاحَكَ لِلْمُؤْمِنِينَ وَقُلْ إِنِّي أَنَا النَّذِيرُ الْمُبِينُ كَمَا أَنْزَلْنَا عَلَى الْمُقْتَسِبِينَ الَّذِينَ جَعَلُوا الْقُرْآنَ عِضِينَ﴾ (الحجر- ۹۱، ۸۷)

”اور بلاشبہ ہم نے تمہیں ڈھرائی جانے والی سات آیتوں کی سورت یعنی سورۃ فاتحہ عطاء فرمائی اور قرآن عظیم اور یہ جو ہم نے انہیں سے کئی قسم کے لوگوں کو زندگی کے سامان دے رکھے ہیں تو تم ان کو لپٹائی ہوئی نظروں سے نہ دیکھو اور نہ ایسا ہو کہ ان کی اس (دنیا پرستی کی) حالت پر غم کھانے لگو تم مومنوں کی طرف ہمہ تن متوجہ رہو اور اعلان کر دو کہ میں کھلے طور پر گناہوں کے نتائج سے آگاہ کرنے والا ہوں ہم نے اسی طرح یہ قرآن تم پر نازل کیا ہے جس طرح تمہیں کھانے والوں پر اتارا جنہوں نے قرآن (یعنی اپنی کتاب کو) کلڑے کلڑے کر دیا۔“

اس آیت میں ﴿تَحْزَنْ عَلَيْهِمْ﴾ کی تفسیر اور آیت کا پورا مفہوم سورۃ کہف کی اس آیت سے جو عیسائیوں ہی کے تذکرے میں بیان ہوئی ہے، بخوبی ذہن نشین ہوتا ہے کہ :-

﴿فَلَعَلَّكَ بَاطِعٌ لِّفَسْكَ عَلَىٰ آثَارِهِمْ إِنْ لَّمْ يُؤْمِنُوا بِهَذَا الْحَدِيثِ أَسَفًا إِنَّا جَعَلْنَا مَا عَلَى الْأَرْضِ زِينَةً لِّهَا لِيُنْبَلَوْهُمَ إِنَّهُمْ أَخْسَرُ عَمَلًا﴾ (کہف- ۷۰، ۶)

”اے رسول ﷺ اگر (یہ عیسائی لوگ) اس (سچی) بات کو نہ مانیں تو کیا تو ان کے پیچھے رنج کے بارے اپنی جان کو ہلاک کر دے گا (یہ ماننے والے نہیں ہم نے) اُن چیزوں کو جو زمین پر ہیں زمین کی زینت کا سامان بنایا ہے تاکہ ہم لوگوں کو آزمائیں کہ کون ان میں بہترین عمل کر نیوالا ہے۔“

﴿جَعَلُوا الْقُرْآنَ عِضِينَ﴾ کا مطلب بھی یہ ہے کہ اہل کتاب (یہودی و عیسائی) لوگوں نے اپنی کتاب کے کچھ حصوں کو قابل عمل اور کچھ حصوں کو ناقابل عمل قرار دیا۔ اور کچھ حصوں کو چھپایا اور کچھ حصوں کو ظاہر کیا یا یہ کہ اس قرآن مجید کی بعض آیتوں اور بعض صدقاتوں کو تسلیم کیا اور بعض کا انکار کیا۔ آج بھی یورپ والوں کو دیکھ لو کہ قرآن مجید کی (جو اس دنیوی زندگی کے متعلق بھی صحیح اور پختہ اصول تعلیم فرماتا ہے) بہت سی باتوں پر عمل کر کے اُن کے نتائج سے متمتع ہیں۔ لیکن اس کی بہت سی اصولی تعلیمات کا انکار کرتے اور اللہ و قیامت و رسالت وغیرہ کے منکر ہیں۔ اور اسی لئے اُن کے تمام اعمال اور اُن کے تمام ساز و سامان روحانیت سے خالی اور سمیت سے پُر ہیں اور اُن کو لچپائی نظروں سے وہی شخص دیکھ سکتا ہے، جس کا نصب العین یہی دنیا اور دنیوی زندگی ہو۔ لیکن جس کا نصب العین اُخروی زندگی اور رضائے الہی ہے وہ جو کچھ کرتا ہے اللہ کے لئے کرتا ہے اور اس ارشاد الہی کو پیش نظر رکھتا ہے کہ :-

﴿وَأَصْبِرْ نَفْسَكَ مَعَ الَّذِينَ يَدْعُونَ رَبَّهُمْ بِالْغَدَاةِ وَالْعَشِيِّ يُرِيدُونَ وَجْهَهُ وَلَا تَعْدُ عَيْنَاكَ عَنْهُمْ تُرِيدُ زِينَةَ الْحَيَاةِ الدُّنْيَا وَلَا تَطْلُعْ مِنْ أَغْفَلْنَا قَلْبَهُ عَنْ ذِكْرِنَا وَاتَّبِعْ هَوَاهُ وَكَانَ أَمْرُهُ فُرُطًا﴾  
(الكهف - ۲۸)

”اور جو لوگ صبح و شام اپنے رب کو پکارتے رہتے ہیں اور اُس کی محبت میں سرشار ہیں تو انہیں کی محبت میں اپنے دل کو قانع رکھ اور اپنی توجہ اُن کی طرف سے ہٹا کر، اور طرف نہ پھیر کہ دنیوی زندگی کی زیبائش کا خواہشمند بن جائے اور اس شخص کی بات نہ مان جس کا دل ہم نے اپنے ذکر سے غافل کر رکھا ہے اور وہ اپنی خواہشات کے پیچھے پڑا ہے اور اس کا معاملہ حد سے گزر گیا ہے۔“

## کتاب اللہ سے مسلمانوں کا سلوک

کتاب الہی کو ٹکڑے ٹکڑے کرنا اور اپنی نفسانی خواہش اور ذلیل مقصد کے لئے کتاب الہی کے بعض حصوں کو بطور ثبوت پیش کر دینا اور بعض حصوں کی طرف سے آنکھیں بند کر لینا اور اس طرح کتاب الہی کی اصل تعلیم کو مستورد و محبوب و مجروح کر دینا اہل کتاب مشرکوں کا کام ہے جن کو مخاطب کر کے قرآن مجید فرماتا ہے :-

﴿اَفْتَوْا مُنَوِّنٌ بِيَعُضِ الْكِتَابِ وَتَكْفُرُونَ بِيَعُضِ﴾ (البقرہ: ۸۵)  
 ”کیا تم کتاب الہی کے ایک حصہ کو مانتے اور ایک حصہ کا انکار کرتے ہو  
 (کتاب الہی کو مانتے بھی ہو اور نہیں بھی مانتے)۔“

مسلمانوں کی ذلت و مغلوبیت اور غسوت و رسوائی کا راز اسی میں مضمر ہے کہ وہ قرآن مجید کی طرف سے بے پروا اور غافل ہو گئے اور اُن کی نظر میں قرآن مجید کی اتنی بھی وقعت و عظمت باقی نہیں رہی جتنی کسی خود ساختہ لیڈر کے، نفوٹ کی۔ نہ اُن کے لیڈروں کو یہ توفیق کہ وہ قرآن مجید کی رو بہری میں خود چلیں اور لوگوں کو چلائیں اور نہ لوگوں کو اس کا خیال کہ وہ اپنے رہبروں سے ہدایت قرآنی کا مطالبہ کریں۔ آیات قرآنی کی تلاوت کو مجلسوں کے پروگرام کی زینت بنا لینا کافی سمجھ لیا گیا ہے اور قرآنی آیتوں کے مطلب کو توڑ مروڑ کر بیان کر دینے کا نام قرآن دانی و قرآن فہمی رکھا گیا ہے اور اسی طرح مسلمان کہلانے والے گمراہوں کے لئے اور بھی زیادہ سامان گمراہی فراہم ہو جاتا ہے، خلاصہ یہ کہ قرآن کی طرف سے مسلمانوں نے مُنہ پھیر لیا ہے۔

﴿يَا رَبِّ اِنَّ قَوْمِي اتَّخَذُوا هَذَا الْقُرْآنَ مَهْجُورًا﴾ (الفرقان: ۱۲۰-۱۳۰)  
 اہی! یقیناً میری قوم نے اس قرآن کو پس پشت ڈال دیا تھا

## مسلم نما دنیا پرستوں کے کارنامے

جب سے نسل انسانی زمین پر آباد ہوئی اسی وقت سے دو طاقتیں برابر مصروف جنگ ہیں ایک حق کی طاقت ہے اور دوسری باطل کی ان دونوں کو ٹور و ظلمت یا ہدایت و گمراہی بھی کہا جاسکتا ہے، یہ حق و باطل یا ٹور و ظلمت کی جنگ برابر جاری ہے اور قیامت تک جاری رہے گی۔ اس جنگ عظیم میں حصہ لینے والے سہ سالار تبدیل ہوتے رہتے ہیں۔ مگر جنگ کا سلسلہ ختم نہیں ہو سکتا حق ایک ہی حالت میں ہے اور ہمیشہ ایک ہی حالت میں رہے گا اُس کی حفاظت و قیام کے لئے آدم علیہ السلام سے لے کر آنحضرت محمد ﷺ تک انبیاء علیہم السلام مبعوث اور ان انبیاء کے جانشین پیدا ہوتے رہے، ایران، ہندوستان، چین، عرب اور مصر وغیرہ کوئی ملک اور کوئی گروہ نسل انسانی کا ایسا نہیں گزرا۔ جس میں حق کے حامی، حق کے قائم کرنے والے اور حق کی فوجوں کے سہ سالار یعنی انبیاء علیہم السلام مبعوث نہ ہوئے ہوں۔

سب کا ایک ہی مقصد اور سب کا ایک ہی کام تھا یعنی نسلِ انسانی کو صرف اللہ کا بندہ۔ اللہ کا غلام اور اللہ کا فرمانبردار بنا کر سب کی بندگی، سب کی غلامی اور سب کی فرمانبرداری سے آزاد کر دیا جائے۔ باطل اس کے خلاف ہمیشہ انسان کو اللہ سے جدا اور غیر اللہ کا غلام بنانے کی کوشش میں انواع و اقسام کے روپ بدلتا اور طرح طرح کے فریبوں سے کام لیتا رہا ہے، ابراہیمؑ و نمرود اور موسیٰ و فرعون کی معرکہ آرائی حق و باطل کی معرکہ آرائی تھی عاد و ثمود اور ہود و صالح کا ہنگامہ بھی حق و باطل ہی کا ہنگامہ تھا، ابوجہل اور مکہ کے بت پرست اگر باطل کے اہلکار تھے تو آنحضرت ﷺ حق کے سردارِ اعظم تھے۔ غرض یہ حق و باطل کی کشمکش دُنیا میں ہمیشہ سے چلی آئی ہے اور ہمیشہ باقی رہے گی۔

### باطل کی سازشیں پہلی صدی میں

آنحضرت ﷺ کے زمانے میں جب باطل میدان جنگ میں اپنی تیر و تلوار کی طاقتیں استعمال کر کے حق کے مقابلے میں شکست فاش کھا چکا تو اس نے فریب کے ہتھیار سے کام لینا شروع کیا اور عبداللہ بن اُقبیہ کے بروز ثانی عبداللہ بن سبا صنعانی یہودی نے اسلامی جامہ پہن کر بنی اُمیہ اور بنی ہاشم کی خاندانی عداوت و عصبیت کو جو دین حق کے اثر سے مُردہ ہو چکی تھی پھر زندہ کرنے کی کوششیں کی لیکن جب مدینہ منورہ میں اُس کی دال نہ لگی تو بصرہ و کوفہ و دمشق و قاہرہ پہنچ کر اُن نو مسلموں کو جن کی نظر کتاب الہی کی طرف پورے طور پر مبذول نہ ہوئی تھی متاثر کر کے فساد کا دروازہ کھول دیا اور ۳۰ھ سے ۴۰ھ تک عالم اسلام کو جتلانے مصائب رکھا آفر حضرت امام حسن علیہ السلام نے اس فتنہ کا خاتمہ کیا۔

چند ہی روز بعد مختار بن عبیدہ بن مسعود ثقفی نے ہمدردی اسلام کا جامہ پہن کر اور شہادتِ امام حسین علیہ السلام کے تذکرے کو آلہ کار بنا کر مسلمانوں کو فریب دیا۔ علویوں کو حکومت دلانے کا ارادہ ظاہر کر کے ایک معقول گروہ اپنے گرد جمع کر لیا اس طرح کوفہ کی چھاؤنی میں جہاں جاہلوں کی کثرت تھی۔ حکومت و اقتدار حاصل کرنے کے بعد بتدریج لوگوں کو مشرک بنانا شروع کر دیا۔ مسجد میں ایک کرسی مُصرع صندوق کے اندر رکھی گئی اور ہر نماز کے بعد اُس صندوق کو بوسہ دینا لازمی قرار دیا۔ جب حماقت مآب لوگوں نے اس کو قبول کر

لیا تو پھر بتدریج الہام ودی اور نبوت کا مدعی بن کر اُن کو گمراہ و بے دین بنایا۔ آخر ۱۲ رمضان المبارک ۶۶ھ کو حضرت مصعب بن زبیر رضی اللہ عنہ نے مختار کو شکست دے کر قتل کیا اور اس فتنہ کا خاتمہ ہوا۔

## دوسری صدی کی سازشیں

پہلی صدی ہجری کے ختم اور دوسری صدی ہجری کے شروع ہونے پر بنی امیہ کی قائم شدہ عظیم الشان سلطنت کے مٹانے اور برباد کرنے کے لئے سازشی کاروائیاں شروع ہوئیں۔ محمد بن علی عباسی نے عراق و فارس و ایران و خراسان و سندھ وغیرہ مشرقی علاقوں میں اپنے متادوں کو تعلیم دے دے کر اور اُن سے حلف اور معاہدے لے لے کر خفیہ طور پر مبلغین مذہب کی شکل میں بھیجا شروع کیا اور ان مبلغین نے نادانف و جاہل مسلمانوں اور مجوسی اہلسننہ نو مسلموں کو جو تعلیمات قرآنیہ سے کما حقہ واقف نہ تھے حقیقت اسلام کے خلاف خود ساختہ عقائد و اعمال کی تعلیم اسلام کے نام سے دینی شروع کی۔ اشخاص پرستی کے ملعون جذبہ کو بیدار کر کے اور حلف لے لے کر جانباڑوں کی جماعتیں تیار کرنی شروع کر دیں، چنانچہ محمد بن علی کی امارت و امامت کے لئے خفیہ طور پر جانباڑوں کے جتنے جانبا تیار ہو گئے ان متادوں میں سے حرث بن شریح ازدی نے ۱۱۶ھ میں سب سے پہلے خراسان کے شہر فاراب میں چار ہزار جانباڑوں کی جماعت کے ساتھ خلافت بنو امیہ کے خلاف خروج کیا۔ اور نصر بن سیار حاکم مبلغ کو شکست دے کر بلخ پر قابض ہو گیا اس کے ساتھ ہی جرجان و مرو وغیرہ کے متادوں نے بھی اپنے اپنے جانباڑوں کی جماعتوں کے ساتھ خروج کیا اور تمام خراسان فتنہ و فساد کا گہوارہ بن گیا اور دو تین سال تک یہ فتنہ برپا رہا۔ اس فتنہ کو عاصم بن عبد اللہ حاکم مرو کی کوشش سے فرو ہوئے کچھ زیادہ مدت نہ گزری تھی کہ ۱۲۲ھ میں زید بن علی نے اپنی مخفی طور پر ہتیار کی ہوئی جماعت کو لے کر کوفہ میں خروج کیا۔ لیکن گورنر کوفہ سے جب مقابلہ ہوا تو زید بن علی کے اکثر جانباڑ ڈر کر اپنے اپنے گھروں میں جا بیٹھے اور زید بن علی مقتول ہوئے محمد بن علی جن کی قیام گاہ شام کا مقام حمیمہ تھا۔ سلطنت بنو امیہ کی بربادی کے نظام کو بڑی ہوشیاری سے چلا رہے تھے، جب کوئی متاد یا نقیب حکومت وقت کے مقابلے میں مارا جاتا تو محمد بن علی کی طرف سے دوسرے نقیبوں کے پاس پیام پہنچتا کہ اللہ کا شکر ادا کرو کہ کوششیں کامیاب ہو

رہی ہیں اور اب اپنی موت کے منتظر ہو۔ ان پیاموں کا خاطر خواہ اثر ہوتا۔ آخر راز فاش ہوا اور خلیفہ ہشام بن عبدالملک نے محمد بن علی کو گرفتار کرنا کر مقید و نظر بند کر دیا ۱۲۳ھ میں محمد بن علی کا انتقال ہوا اور محمد بن علی کا بیٹا ابراہیم بن محمد اس خفیہ جماعت کا امیر تسلیم کیا گیا۔ ۱۲۵ھ میں خلیفہ ہشام بن عبدالملک کا انتقال ہوا۔ ایک نہایت چالاک و ہوشیار ایرانی نسل نوجوان ابو مسلم نامی جو اپنے آپ کو گوردز کیانی کی اولاد بتاتا تھا امام ابراہیم کے ہاتھ لگ گیا اُس کو تمام نقیبوں اور متادوں کا افسر بنایا گیا، ابو مسلم نے بنو امیہ کی حکومت کا تختہ الٹ دینے میں سب سے زیادہ کام کیا اور ۱۳۲ھ میں یہ انقلاب عظیم واقع ہوا جس کے بعد مسلمانوں کی ایک عظیم الشان خلافت کئی حصوں میں تقسیم ہو کر پارہ پارہ ہونی شروع ہوئی یہ کوشش اور سازش جن لوگوں نے کی وہ مسلمان ہی تھے۔ لیکن خواہشات نفسانی اور عصبیت خاندانی کے جذبہ سے مغلوب اور تعلیم قرآنی کی طرف سے غافل ہو گئے تھے۔

### نبوت کے جھوٹے دعویدار

اسی دوسری صدی ہجری میں اقصائے مغرب (بربر) کے علاقے میں صالح بن طریف نامی ایک شخص نے وہاں کے غیر مہذب و غیر تعلیم یافتہ مسلمان قبائل میں اپنی امارت و نمبرداری قائم کرنے کے لیے طرح طرح کی بد عقیدگیاں پھیلائیں اور نبوت کا مدعی ہوا نماز کے طریقہ کو بدلا۔ رمضان کے عوض رجب کے مہینے میں روزے رکھنے کا حکم دیا، غسل جنابت کو ممنوع قرار دیا۔ لوگ اُس کے اس قدر معتقد ہوئے کہ وہ جس کی ہتھیلی پر تھوک دیتا وہ اُس کو چاٹ لیتا تھا۔ اُس نے اپنی دینی و دنیوی دونوں قسم کی حکومت قائم کی۔ اور عرصہ دراز تک اسی حالت میں رہا۔

اسحاق اخرس مغربی نے جو انتہا درجے کا چالاک و عیار شخص تھا، اصفہان میں نبوت کا دعویٰ کیا اور ہزار ہا مسلمانوں کو گمراہ کرنے میں کامیاب ہوا۔

۱۵۵ھ میں استاجیس یا افراسیاب نامی ایک شخص نے خراسان میں پیغمبری کا دعویٰ کیا اور تین لاکھ کے قریب مسلمان اُس کے مرید ہو گئے۔ ہرات، بادغیس اور سیستان کے لوگ اُس کے جھنڈے کے نیچے جمع ہو گئے اور اُس نے خراسان کے ایک بڑے حصے پر اپنی حکومت

قائم کر لی اور منصور عباسی خلیفہ بغداد کی فوجوں کو کئی مرتبہ شکست دی ایک میدان جنگ میں استاجیس کے ستر ہزار آدمی مارے گئے۔ آخر بڑی مشکل سے اس فتنہ کا خاتمہ ہوا۔

خلیفہ مہدی عباسی کا عہد حکومت تھا کہ ۱۵۹ھ میں حکیم مُتَّع نے جو بڑا ہوشیار و چالاک شخص تھا۔ خراسان میں خروج کیا اور مذہبی رہنمائی اور رسالت کا مدعی بن کر لوگوں کو اپنا گرویدہ و معتقد بنالیا اور پھر چند شعبہ دیکھا کر خدائی کا دعویٰ کیا اور عباسی خلیفہ کی فوجوں کو بار بار شکست دی آخر قلعہ بسام میں ۳۲ ہزار آدمیوں کے ساتھ محصور ہوا جب محاصرین نے زیادہ زور ڈالا تو تیس ہزار آدمی محاصرین سے امان طلب کر کے نکل آئے اور دو ہزار مُتَّع کے ساتھ قلعہ میں رہ گئے آخر مُتَّع نے مجبور ہو کر خودکشی کی اور قلعہ مفتوح ہوا۔

### تیسری صدی اور باطنی فرقہ

دوسری صدی ہجری کے خاتمہ اور تیسری صدی ہجری کے آغاز میں عبد اللہ بن میمون اہوازی نے ایک جدید باطنی فرقہ کی تاسیس و تبلیغ کی اور اسلام کے روشن چہرے کو الحاد و زندقہ کی آمیزش سے مکتدہ کرنا چاہا اسکے معادنین و حواریں میں خلف نامی ایک چالاک شخص نے خوب سرگرمی دکھائی۔ خلف کے بیٹے احمد نے بھی باپ کی قائم مقامی کی ایک دوسرے شخص غیاث نامی نے باطنی مسلک کے اصول میں ایک کتاب البیان کے نام سے مرتب کی اور اسلام کے ارکان اور عقائد ایمانی کی عجیب و غریب توجیہات کیں باطنی فرقہ کے لوگ کہتے تھے کہ اسلام وہی ہے جو ہم نے سمجھا ہے اور مولویوں کا مذہب غلط ہے، وہ کہتے تھے قرآن کو صرف ہم نے سمجھا ہے، اور کسی نے نہیں سمجھا۔ اُس زمانے کے علماء سے ان لوگوں نے مناظروں اور مباحثوں میں ہمیشہ شکست کھائی مگر ان کی مقبولیت ترقی ہی کرتی گئی۔ اور جہلاء اس میں اس لئے جوق در جوق شامل ہوتے گئے کہ اس میں تکالیف شرعیہ بہت کچھ اٹھادی گئی تھیں وہ کہتے تھے کہ آیات قرآنی کے ظاہر الفاظ پر عمل کرنا حرام ہے اور اُن کے بطون پر عمل کرنا فرض ہے۔ الفاظ قرآنی کے معانی و مفہوم کو بگاڑ کر ہر آیت کی انہوں نے ایسی تاویل کی تھی کہ اسلام کی حقیقت ہی کو مخ کر دیا تھا یہ لوگ جزا و سزا اور قیامت کے منکر تھے اور اس دنیوی زندگی کے ساز و سامان اور دنیوی کامیابی ہی کو مقصود حقیقی سمجھتے تھے۔ اُن کا

عقیدہ تھا کہ قرآن کا ایک ظاہر ہے جو تزیل کہلاتا ہے اور ایک باطن ہے جو تاویل کہلاتا ہے قرآن کا ظاہر جو لغت سے مفہوم ہوتا ہے ناقابل عمل اور فضول ہے، اعتقاد و عمل کے قابل قرآن کا باطن ہے اور باطن وہ ہے جو امیر یا امام معصوم کی تعلیم سے معلوم ہو سکتا ہے وہ کہتے تھے کہ نماز جس کا حکم دیا گیا ہے امام یا امیر کی اطاعت ہے۔ روزہ کا باطن یہ ہے کہ اپنے مسلک و عقیدہ اور اپنے امیر کے راز کو چھپا کر رکھا جائے اور غیروں پر ظاہر نہ کیا جائے۔ حج کا باطن امام وقت کی زیارت کے لئے حاضر ہونا ہے۔ جنت سے مراد جسمانی راحت اور دوزخ سے مراد جسمانی اذیت۔ اذان سے مراد لوگوں کو اپنے امیر کی اطاعت پر ترغیب دینا ملائکہ اپنے فرقہ کے مبلغین کو کہتے تھے اور شیاطین اصل شریعت پر عمل کرنے والوں کا نام رکھا تھا۔ اپنے فرقے کے امام کا راز ظاہر کرنا زنا اور نادانگی میں بھید کا کھول دینا احتلام تھا۔ باطنی لوگوں کا قول تھا کہ ظاہر پوست ہے اور باطن مغز ہم پوست کو پھینک دیتے اور مغز کو لے لیتے ہیں ہمارا مذہب صحیح اور مولوی کا مذہب غلط ہے۔ اُن کو بعث بعد الموت اور یوم الجزا کا انکار اور بتاخ کا اقرار تھا۔ وہ کہتے تھے مولویوں نے لوگوں کو خواہ مخواہ نماز روزہ و حج و زکوٰۃ کے کاموں میں مبتلا کر کے فضول پابندیاں قائم کر رکھی ہیں اور مولویوں کا مذہب غلط ہے۔ اُن کی تبلیغ کا اصول یہ تھا کہ کسی سے مذہبی عقائد کے متعلق قطعاً بحث نہ کی جائے۔ مبلغین کو تاکید تھی کہ کسی عالم سے ہرگز معقولی گفتگو نہ کی جائے، اور جس شخص کو تبلیغ کی جائے پہلے یہ جانچ لیا جائے کہ اس پر کس قسم کی باتوں کا اثر ہو سکتا ہے اسی قسم کی باتیں کی جائیں۔ ہر فرقہ اور ہر مذہب حتیٰ کہ سندھ اور ملتان اور ہندوستان کے ہندوؤں تک کو بھی وہ انہیں کے حسب حال تبلیغ کر کے اپنے مسلک میں شامل کر لیتے تھے۔ لیکن سمجھدار اور ذی علم لوگوں کو عموماً مخاطب نہیں کرتے تھے۔ سنیوں کے سامنے خلفائے راشدین اور شیعوں کے سامنے ائمہ اہل بیت کی تعریف کرتے اور آوارہ مزاج لوگوں کے سامنے نماز و روزہ کی تحقیر کرتے اور کہتے تھے کہ مولوی کا مذہب غلط ہے، ان لوگوں کے عقائد و اعمال کی مفصل روئداد بہت طویل ہے یہاں اسی قدر کافی ہے۔

عبداللہ بن میمون مذکور کے معاصر بابک خرمی نے جو اپنے استاد جاویدان نامی کے مجوزہ مسلک کا امام بن گیا تھا۔ صوبہ فارس کے شمال اور آذربائیجان کی سرحد کے قریب ۲۰ھ

میں شاہی فوجوں کا مقابلہ شروع کر دیا اور آذربائیجان کے علماء سے مباحثے کیے۔ اکیس سال تک بابک خوری نے شاہی فوجوں کے مقابلے میں خود مختاری کا علم بلند رکھا۔ اس کے مسلک میں قتل و خونریزی اور زنا کوئی جرم نہ تھے۔ ۲۲۲ھ میں بابک خوری گرفتار ہو کر سامرا آیا اور قتل ہوا۔ اُس نے آذربائیجان میں ایک لاکھ پچپن ہزار آدمیوں کو قتل کیا۔

### چند گمراہ فرقے

اسی صدی کے بہت سے گمراہ فرقوں میں ایک فرقہ منصور یہ بھی تھا۔ جس کا بانی ابو منصور علی تھا اس فرقہ کا عقیدہ تھا کہ جو شخص ایسے چالیس آدمیوں کو قتل کر ڈالے جو عقائد میں ہمارے مخالف ہوں تو وہ شخص جنتی ہے۔ اس فرقہ کا یہ بھی عقیدہ تھا کہ لوگوں کے مال پر قبضہ کر لینا جائز ہے اُن کے عقیدہ میں آنحضرت ﷺ پر نبوت ختم نہیں ہوئی بلکہ قیامت تک رسول پیدا ہوتے رہیں گے۔

ایک فرقہ خطاب یہ پیدا ہوا جو محمد بن مقلاس المعروف بہ ابو خطاب کی طرف منسوب ہے اُس کا عقیدہ تھا کہ ہر امت کے لئے دو رسول ہوتے ہیں ایک ناطق دوسرا صامت۔ آنحضرت ﷺ رسول ناطق ہیں اور حضرت علی رضی اللہ عنہ رسول صامت۔ امام جعفر صادق کو بھی یہ لوگ نبی مانتے تھے اُن کا یہ بھی عقیدہ تھا کہ اپنے ہم خیال لوگوں کی بھلائی کے لئے چھوٹی گواہی دینا جائز ہے۔

### قرامطہ کی گمراہ کاریاں

تیسری صدی کے گمراہ فرقوں میں سب سے زیادہ مشہور قرامطہ کا فرقہ ہے جس کا بانی حمدان عرف قرامط نامی ایک شخص تھا وہ محمد بن حنفیہ کو رسول کہتا تھا۔ صرف دو نمازیں طلوع و غروب کے وقت کی دو دو رکعت مقرر کر کے باقی نمازوں کو ترک کر دیا۔ سال بھر میں صرف دو روزے کافی سمجھے گئے۔ حلال و حرام کی امتیاز اڑادی۔ اس گروہ کے عقائد میں یہ بات بھی شامل تھی کہ جو شخص قرامطی مذہب کا مخالف ہو اُس کا قتل کر دینا واجب ہے، نیز اُن کا عقیدہ تھا کہ اپنے امیر کے حکم کی خلاف ورزی کسی حالت میں جائز نہیں، چاہے وہ کتاب و سنت کے

خلاف ہی کیوں نہ ہو امیر کی زبان سے جو حکم نکلے وہ قرآن مجید کے حکم کو منسوخ کر سکتا ہے۔ اس فرقہ نے تیسری صدی ہجری کے آخر میں قوت پا کر بڑے بڑے مظالم مسلمانوں پر کئے۔ چوتھی صدی کے ابتداء میں اس گروہ نے حج بند کر دیا۔ خاص حج بیت اللہ کے ایام میں خانہ کعبہ میں جا کر ۳۱۸ھ میں حاجیوں کا قتل عام کیا۔ اُن کے سردار ابو طاہر قرظی نے گرز مار کر سنگ اسود کو توڑ دیا۔ حاجیوں کی لاشوں سے چاہ زحرم کو پُر کیا اور سنگ اسود کو دیوار کعبہ سے جدا کر کے اپنے دارالحکومت ہجر (علاقہ بحرین) میں لے آیا جو عرصہ دراز کے بعد پھر خانہ کعبہ میں لے جا کر نصب کیا گیا۔

انہیں قرامطہ کے معاصر ایک مجہول النسب عبید اللہ نامی نے ملک مغرب میں فاطمی ہونے کا دعویٰ کر کے اپنے آپ کو مہدی موعود بتایا اور بربر قوم کے جہلا کی حمایت و تائید سے وہاں اُس کی حکومت قائم ہو سکی، پھر اسی عبیدی خاندان نے جو فاطمین کے نام سے مشہور ہے۔ مصر پر قبضہ کیا اور اپنے لُحدانہ و زندیقانہ عقائد و اعمال کو طاقت کے زور سے پھیلا نا چاہا ہزار ہا علماء و صلحا کو دین اسلام کی خدمت و اشاعت کے جرم میں شہید کیا یہ لوگ خلفائے راشدین اور عموماً تمام صحابہ کرام رضی اللہ عنہم کو مرتد قرار دے کر اُن کی شان میں دشنام دہی کرتے اور جس کی زبان سے مدح صحابہ نکلتی اُس کو بلا درلغ قتل کر دیتے تھے۔ ان لوگوں کا عقیدہ تھا کہ امیر یا امام تخت امارت و امامت پر قدم رکھتے ہی گناہوں سے پاک اور معصوم ہو جاتا ہے، عبیدیوں کا عقیدہ تھا کہ امیر یا امام کا ہر ایک حکم قابل اتباع ہے چاہے وہ کتنا ہی نامناسب و نامعقول اور مخالف قرآن کیوں نہ ہو۔ اُن کے عقیدے میں امامِ خدائی طاقتوں کا مالک اور اللہ اُس کے جسم میں حلول کیے ہوئے ہوتا تھا۔ عبیدیوں نے اپنے حدود و حکومت میں نماز تراویح کو حکماً منسوخ قرار دیا تھا۔ نہ صرف صحابہ کرام رضوان اللہ علیہم اجمعین بلکہ انبیاء علیہم السلام کو بھی گالیاں دیتے تھے۔

## چوتھی صدی

اسی چوتھی صدی میں مضافات واسطہ کے رہنے والے ایک شخص محمد بن علی نے بغداد میں آ کر ایک جدید مسلک کی اشاعت کی اپنے آپ کو مظہر اللہ بتایا۔ وہ کہتا تھا کہ آنحضور

ﷺ کی شریعت اسی زمانے کے عربوں کے لیے تھی اب اُس شریعت پر عمل نہیں ہونا چاہئے اُس نے حرام و حلال کی قیود سب اٹھا دی تھیں اور تعجب ہے کہ اس کے حلقہ ارادت میں بھی ہزار ہا مسلمان کہلانے والے جاہل داخل ہو گئے تھے۔

### پانچویں صدی اور حسن بن صباح کا باطنی فتنہ

پانچویں صدی ہجری میں حسن بن صباح نے ایک نہایت خطرناک جماعت تیار کی حسن بن صباح جو نظام الملک طوسی وزیر اعظم دولت سلجوقیہ کی سفارش سے دربار سلجوقیہ کا ایک معتبر رکن بن گیا تھا اور وہاں سے اپنی حسن کشی کے سبب ذلت کے ساتھ نکالا گیا تھا مصر پہنچ کر عبیدیوں کے دربار میں رسوخ حاصل کیا۔ مصر سے واپس آ کر اصفہان میں قیام کیا۔ اور مذکورہ باطنی فرقے کے لوگوں میں رسوخ حاصل کر کے ان کو اپنے ساتھ ملا یا اور پہاڑی جاہل علاقوں میں اپنے منادو داعی پھیلا دیئے۔ خلاصہ کلام یہ کہ اُس نے قہستان کے قلعہ الموت پر قبضہ کر کے اردگرد کے علاقوں اور قلعوں پر قبضہ حاصل کر لیا اور اپنے جانبازوں کی فوج کو ترقی دے کر ستر ہزار تک پہنچا دیا۔ اُس نے قلعہ الموت کے قریب ایک دلکش مقام پر باغ لگایا باغ میں نہریں اور خوبصورت ایوان و قصور تعمیر کرائے جو جوان اور حسین و جمیل عورتیں وہاں لا کر رکھی گئیں اس باغ کا نام جنت رکھا۔ پہاڑی علاقوں کے تندرست و تومند نوجوانوں کو اہل اپنے اصولوں کی تعلیم دی جاتی جب کوئی نوجوان شایستہ ہو جاتا تو اُس سے کہتا تھا کہ میں تجھ کو جنت کی سیر کراتا ہوں جو میرے حکم کی تعمیل میں جان دینے کے بعد مستقل طور پر تجھ کو مل جائے گی چنانچہ اُس کو بھنگ کا ایک پیالہ پلا کر بیہوش کر دیتا اور اس بیہوشی کی حالت میں اُسے اپنی جنت میں پہنچا دیتا وہاں اس کو ہوش آتا تو وہاں کے لطف اور مزے دیکھ کر از خود رفتہ ہو جاتا چند روز مزے اڑانے کے بعد پھر بھنگ کا پیالہ پلوا کر اور بیہوش کر داکر باہر نکال دیتا۔ اس طرح یہ لوگ ہمہ اوقات اپنے امیر کے حکم کی تعمیل میں جان دینے اور جان دے کر جنت میں پہنچنے کی آرزو میں مستغرق رہتے اور بلا چون و چرا حکم کی تعمیل کرتے۔ حسن بن صباح کی جماعت کا عقیدہ تھا کہ اگر ہمارا امیر یا امام ایسی چیزوں کو جنہیں شریعت اسلام اور قرآن مجید نے حرام قرار دیا ہے مباح قرار دیدے تو ہم اپنے امیر کے حکم پر عمل کریں گے اور شروع کے مخصوص حکم کا کچھ لحاظ نہ کریں گے۔ حسن بن صباح نے اپنی جماعت کے لوگوں کے تین

درجے رکھے تھے ایک داعی۔ دوسرے رفیق۔ تیسرے فدائی یا جانناز۔ داعی وہ لوگ تھے جو دُنیا کے مختلف ممالک میں حسن بن صباح کے اصولوں کی اشاعت نہایت چالاکی و ہوشیاری سے کرتے رہتے اور ہر سرکار و دربار میں پہنچ کر جاسوسی کی خدمات بھی انجام دیتے تھے۔ رفیق وہ تھے جو حسن بن صباح کے پاس رہتے اور ضرورت کے وقت میدانِ جنگ میں نکل کر فوجوں کا مقابلہ کرتے تھے۔ جانناز یا فدائی وہ جاہل اور گنوار لوگ ہوتے تھے جو مذکورہ جنت میں پہنچنے کے لئے جان دینے پر ہمہ اوقات مستعد رہتے اور لوگوں کو قتل کرنے کے لئے اپنی جان پر کھیل کر ہر خطرناک سے خطرناک مقام پر پہنچ جاتے تھے۔ حسن بن صباح کی قائم کردہ اس جماعت نے دو سو سال تک عالمِ اسلام کو پریشان رکھا اور مسلمانوں کے ہزار ہا علماء و صلحاء و امراء و وزراء و سلاطین ان کے ہاتھوں سے شہید ہوئے۔

## باطل کے کارگر حربے

اس داستان کو زیادہ طول دینے اور آج تک کے تمام فرقِ باطلہ کی مکمل فہرست پیش کرنے کی ضرورت نہیں انہیں مذکورہ چند فرقوں کی طرف اشارہ کر دینا کافی ہے اور اس سے بخوبی اندازہ ہو سکتا ہے کہ باطل ہمیشہ حق کے مقابلے میں مختلف سوراخوں سے منہ نکالتا رہتا ہے اور اُس کے ہتھیاروں اور سامانوں میں سب سے زیادہ کارگر حربہ فریب اور دھوکا ہے جو شیطان نے آدم کو دیا تھا۔ یعنی احکامِ الہی کی طرف سے غافل و بے پروا بنا کر اپنے پیچھے چلانا اور اُس کے سامانوں میں سب سے زیادہ کارآمد سامان وہی نسیان و فریب خوردگی ہے جو آدم میں شیطان کوئل گیا تھا۔

﴿يَا بَنِي آدَمَ لَا يَفْتِنَنَّكُمُ الشَّيْطَانُ كَمَا أَخْرَجَ أَبَوَيْكُم مِّنَ الْجَنَّةِ يَنْزِعُ عَنْهُمَا لِبَاسَهُمَا لِيُرِيَهُمَا سَوْآتَهُمَا إِنَّهُ يَرَكُمْ هُوَ وَقَبِيلُهُ مِنْ حَيْثُ لَا تَرَوْنَهُمْ إِنَّا جَعَلْنَا الشَّيَاطِينَ أَوْلِيَاءَ لِلَّذِينَ لَا يُؤْمِنُونَ﴾ (الاعراف- ۲۷)

”اے آدم کے فرزندو! کہیں شیطان اسی طرح تم کو بہکائے جس طرح اُس نے تمہارے ماں باپ کو جنت سے نکلوا دیا ان سے اُن کے لباسِ ابرو نے لگا

کہ ان کو اُن کی شرمگاہیں دکھلائے وہ اور اُس کا قبیلہ تم کو وہاں سے دیکھتا ہے۔ جہاں سے تم اُن کو نہیں دیکھتے ہم نے شیطانوں کو انہیں لوگوں کا دوست بنا دیا ہے جو ایمان نہیں لاتے۔

﴿وَلَقَدْ صَدَّقَ عَلَيْهِمْ إِبْلِيسُ ظَنَّهُ فَاتَّبَعُوهُ إِلَّا فَرِيقًا مِّنَ الْمُؤْمِنِينَ﴾ (سہ۔ ۲۰)

”اور ابلیس نے جو گمان اُن کی بابت کیا تھا اُس کو بچ کر دکھا یا بجز ایمان والوں کے ایک گروہ کے سب اُس کے پیچھے ہو گئے۔“

﴿إِنَّهُ لَيْسَ لَهُ سُلْطَانٌ عَلَى الَّذِينَ آمَنُوا وَعَلَى رَبِّهِمْ يَتَوَكَّلُونَ إِنَّمَا سُلْطَانُهُ عَلَى الَّذِينَ يَتَوَلَّوْنَهُ وَالَّذِينَ هُمْ بِهِ مُشْرِكُونَ﴾

(النحل۔ ۱۰۰)

”شیطان کا غلبہ ان لوگوں پر نہیں ہے جو ایمان لائے ہیں اور اپنے رب پر بھروسہ رکھتے ہیں اُس کا غلبہ صرف اُن لوگوں پر ہے جو اُس کا ساتھ دیتے ہیں اور اُن پر ہے جو اپنے رب کے ساتھ شرک کرتے ہیں۔“

### کتاب و سنت سے غفلت سزا

اس اوپر کی مذکورہ روایت سے بالکل عیاں ہے کہ جو لوگ کتاب و سنت کی طرف سے غافل ہوئے اور جنہوں نے کتاب الہی کی طرف سے غفلت اختیار کر کے دوسروں کی اطاعت اختیار کی اُن کو کیسی کیسی انسانیت سوز حرکتوں کا ارتکاب اور کیسی کیسی ذلتوں اور رسوائیوں کو برداشت کرنا پڑا اور اکیلے اللہ اور احکام اللہ کی فرمانبرداری کے سوا دوسروں کی فرمانبرداری کا جو اپنی گردن پر رکھ کر کس طرح انسانیت سے خارج ہو کر حیوانیت اور ذرنگی اختیار کرنی پڑی۔

﴿وَمَنْ يَعْشُ عَنْ ذِكْرِ الرَّحْمَنِ نُقِضْ لَهُ شَيْطَانًا فَهُوَ لَهُ قَرِينٌ وَإِنَّهُمْ لَيَصْلُونَ لَهُمْ عَنِ السَّبِيلِ وَيَحْسَبُونَ أَنَّهُمْ مُّهْتَدُونَ﴾ (سورہ۔ ۳۷:۳۶)

”اور جو کوئی ذکر الرحمن (قرآن مجید) کی طرف سے بے پروائی اختیار کرتا ہے تو ہم اُس پر ایک شیطان تعینات کر دیتے ہیں سو وہ اُس کے ساتھ رہتا ہے اور

وہ (شیاطین) اُن (عالموں) کو اللہ کی راہ سے روکتے ہیں اور وہ سمجھتے ہیں کہ ہم ہدایت پر ہیں۔“

### باطل فرقوں میں قدر مشترک

تمام باطل پرست فرقوں میں ایک چیز مشترک نظر آتی ہے کہ سب ہی نے آمریت اور شخص پرستی کو قائم کیا اور ڈکٹیٹروں نے اپنے جاہل معتقدوں کے ذریعہ مخلوق اللہ پر آزادانہ مظالم روا رکھے اور اسلام ہی کے نام سے اسلام کی بربادی اور ظلم و نظام اسلامی کو تباہ کرنے کی کوششیں کیں لیکن اللہ تعالیٰ نے ہمیشہ دین اسلام کی حفاظت کے سامان بھی موجود رکھے اور ہمیشہ موجود رکھے گا کیونکہ اُس کا وعدہ ہے کہ:

﴿إِنَّا تَحْنُ نَزَّلْنَا الذِّكْرَ وَإِنَّا لَهُ لَنَحَافِظُونَ﴾ (الحجر - ۹)

”ہم نے ہی یہ ذکر نازل کیا ہے اور ہم ہی اس کی حفاظت کرنے والے ہیں۔“

باطل پرست فرقے سب کے سب ہی انسان کو اشخاص پرستی میں مبتلا اور اُن کی فہم و فراست کو مفلوج کرنا چاہتے ہیں اور مفلوک العقل انسانوں ہی کی بدولت اُن کو کامیابی حاصل ہو سکتی ہے۔ لیکن قرآن مجید انسان کی عقل و فہم اور فکر و تدبر کی قوت کو نشوونما دینا اور ذی فہم انسان بنانا چاہتا۔ ہستی باری تعالیٰ، یوم جزا۔ سلسلہ انبیاء، کتب ساویہ اور عقائد و اعمال کے لئے عقلی و فطری دلائل پیش کرتا اور انسان کو اُس کی حاصل شدہ قوتوں سے آزادانہ صحیح کام لینے کا موقع بہم پہنچاتا ہے، جب کسی جماعت یا کسی تحریک کے اصولوں میں یہ محسوس ہو کہ حکم اور فیصلہ کا اختیار اللہ تعالیٰ اور رسول ﷺ یعنی کتاب و سنت سے چھین کر کسی شخص یا اشخاص کو سپرد ہو رہا ہے اور اللہ و رسول کی اطاعت مطلق کسی دوسرے کو منتقل کی جا رہی ہے تو اُس جماعت یا اُس تحریک سے پرہیز کرنا فرض ہو جاتا ہے۔

﴿وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ سَبِيلِ

الْمُؤْمِنِينَ نُوَلِّهِ مَا تَوَلَّىٰ وَنُصَلِّهِ جَهَنَّمَ طَوَّافًا وَسَاءَتْ مَصِيرًا﴾ (ہ: ۱۱۰)

”اور جو کوئی ہدایت کے ہویدا ہو چلنے کے بعد رسول کی مخالفت کرنے کا اور مومنوں کے طریق کو چھوڑ کر دوسرا طریق اختیار کرے گا تو ہم اُس کو اسی راستے

پر چلائیں گے اور اُس کو دوزخ میں داخل کریں گے اور دوزخ بہت بُرا ٹھکانا ہے۔“

جن فاسق و بد عمل و بد عقیدہ خود ساختہ دنیا پرست امراء و ائمہ کا ذکر اوپر ہو چکا ہے، اُن سب کو مسلمان کہلانے والوں ہی میں سے اطاعت کرنے والے ملتے رہے جب کہ اسلام کی ابتدائی صدیوں میں بھی ایسے مسلمان کہلانے والے حقیقہ و جہلاً بہ تعدادِ کثیر موجود ملتے رہتے ہیں تو اس زمانے میں جب کہ:-

کفر در کعبہ و اسلام بہ یورپ گویند      ایں پنہاست کہ از کرس و بطمی شنوم

کا آوازہ بلند ہے کتاب و سنت کی کسوٹی پر کسے بغیر خود ساختہ امیروں کی (جو اس زمانے میں بکثرت نمودار ہو رہے ہیں) امارت اور اطاعت کو تسلیم کرنے میں ہر مومن کو عیبتِ غور و فکر کر لینا اور اس مسئلہ کی اسلامی حیثیت سے کما حقہ واقف و آگاہ ہونا از بس ضروری ہے۔

### اطاعتِ امیر

﴿يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَ أُولِي الْأَمْرِ مِنْكُمْ فَإِن تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِن كُنتُمْ تُؤْمِنُونَ بِاللَّهِ وَالْيَوْمِ الْآخِرِ ذَلِكَ خَيْرٌ وَأَحْسَنُ تَأْوِيلًا﴾ (نساء: ۵۹)

”اے ایمان والو! اطاعت کرو اللہ تعالیٰ کی اور رسول ﷺ کی اور صاحب امر کی، پھر اگر کسی چیز میں اختلاف کرو تو لاناؤ اللہ کی طرف اور اس کے رسول ﷺ کی طرف، اگر تمہیں اللہ تعالیٰ اور قیامت کے دن پر ایمان ہے، یہ بہتر ہے اور انجام کے لحاظ سے بہت اچھا ہے۔“

اطاعت کے معنی ہیں خوشی سے فرمانبرداری کرنا اور جو مطاع کہے اُسے برضا و رغبت ماننا اور اُس کے منشا کی موافق عمل کرنا۔ اسی سے استطاعت ہے جس کے معنی ہیں حدِ سہولت یعنی سہولت کے ساتھ تعمیل کرنے کی طاقت۔ خوشی اور رضا مندی سے صدقہ دینے والے کو مطوع کہتے ہیں جیسا کہ سورہ توبہ میں آتا ہے۔

﴿الَّذِينَ يَلْمِزُونَ الْمُطَّوِّعِينَ مِنَ الْمُؤْمِنِينَ فِي الصَّدَقَاتِ﴾

”جو لوگ ان مسلمانوں پر طعنہ زنی کرتے ہیں جو دل کھول کر خیرات کرتے ہیں۔“

اطاعت کا لفظ عام طور پر اس اطاعت کے لئے بولا جاتا ہے جس کو عبادت کہتے ہیں۔

### امیر کا مفہوم

امیر کا لفظ امر سے مشتق اور صفت مشبہ ہے۔ امر کے معنی معاملہ۔ کام اور حکم کے ہیں۔ امر ہی سے انتمار ہے جس کے معنی مشورہ کے ہیں۔ انتمار کے معنی مشورہ اس لئے ہیں کہ آپس میں ایک دوسرے کے امر کو قبول کیا جاتا ہے۔ اولی الامر کا لفظ رسول، بادشاہ، قاضی، عالم، واعظ سپہ سالار، کسی کام کا مہتمم، کسی خاص معاملہ کا ذمہ دار سب پر بولا جاتا ہے۔ اولی الامر کی جگہ امیر کا لفظ بھی بول لیا جاتا ہے۔ مسلمان عموماً امیر اُن لوگوں کو کہتے ہیں جو رسول اللہ ﷺ کے زمانے میں مقرر کئے گئے۔ خلفائے راشدین میں حضرت عمر فاروق رضی اللہ تعالیٰ عنہ سب سے پہلے امیر المومنین کے نام سے پُکارے گئے مندرجہ بالا آیت کا ترجمہ و تفسیر بیان کرنے سے پہلے چند ضروری باتیں عرض کرنا لازمی ہیں۔

### اسلام میں مشورہ کی اہمیت

ایک حصہ انسانی زندگی کا ایسا بھی ہے کہ اُس کے لئے اللہ تعالیٰ نے بہ چند قیود و مومن انسانوں کو طریق عمل کے تجویز کر لینے کا اختیار دیا ہے اور یہ وہ حصہ ہے جو اس دُنوی محدود زندگی کی گزران اور نظام سلطنت و قیام امارت اور تمدن و معاشرت کے ایک پہلو سے تعلق رکھتا ہے، لیکن اس میں بھی ہر قدم پر مقصدِ حیاتِ انسانی اور اخروی دائمی کامرانی کو مقدم اور ہدایت نامہ الہیہ کو مشعلِ راہ رکھنا ضروری ٹھہرایا گیا ہے۔ حضرت علی کرم اللہ وجہہ نے آنحضرت ﷺ سے دریافت کیا کہ اگر آپ کے بعد کوئی ایسی اہم بات پیش آئے۔ جس میں قرآن کریم کی کوئی نص صریح موجود نہیں نہ آپ کا کوئی فیصلہ ہے تو ہم اس حالت میں کیا کریں آپ نے فرمایا کہ میری اُمت کے عاقل مگر نیک لوگوں کو جمع کر دو اور مشورہ سے اس کا فیصلہ کر دو اور کسی ایسے شخص کی رائے سے فیصلہ نہ کرو۔ نظام سلطنتِ فطرتِ انسانی کا تقاضا اور اللہ تعالیٰ کا نشانہ ہے۔ لہذا اُس کے اصولی ضوابط منضبط فرما کر جزئیات کو مومنانہ عقل و

بصیرت کے سپرد کر دیا اور اُس کے لئے بھی قرآن مجید اور اسوۂ نبویؐ میں احکام و نمونے موجود کر دیئے۔ مثلاً قرآن مجید نے مسلمانوں کے اندر خلافت و امارت کے قائم ہونے کی خوشخبری آیت اختلاف اور دوسری آیتوں میں دیدی اور خلفاء کی اصولی صفات بھی بیان فرمادیں مگر خلیفہ کے انتخاب کرنے کا کام مومن اور تبع شریعت مسلمانوں کی کثرت رائے پر چھوڑ دیا اصول امارت میں ایک یہ بات بیان فرمائی کہ مومن اپنے امور امارت اور تمام قومی کام مشورے سے کرتے ہیں اور اُس کو مومنوں کی ایک علامت قرار دیا۔

﴿وَالَّذِينَ اسْتَجَابُوا لِرَبِّهِمْ وَاَقَامُوا الصَّلٰوةَ وَاَمْرُهُمْ شُورٰى بَيْنَهُمْ وَمِمَّا رَزَقْنَاهُمْ يُنْفِقُوْنَ﴾ (الشوری - ۳۸)

”اور (مومن وہ ہوتے ہیں) جو اپنے رب کی فرمانبرداری کرتے اور نماز کو قائم کرتے ہیں اور اُن کا حکم اور فیصلہ آپس کے مشورے سے ہوتا ہے اور وہ ہمارے دیئے ہوئے میں سے خرچ کرتے ہیں۔“

آنحضرت ﷺ جو نبی ہونے کے علاوہ مسلمانوں کے امیر بھی تھے بحیثیت امیر ہمیشہ معاملات امارت میں مسلمانوں سے مشورہ کرتے اور مشورہ سے جو بات طے ہوتی اُس پر عمل کرتے چنانچہ جنگ احد کے موقع پر بھی آپ نے مشورہ کیا اور اس مشورہ پر عمل کرنے سے بظاہر نقصان بھی پہنچا۔ جس سے یہ احتمال ہو سکتا تھا کہ مشورے کے اس نتیجہ کو دیکھ کر مشورہ کی اہمیت و ضرورت کو خفیف نہ سمجھ لیا جائے لہذا اُس کے بعد پھر تاکید کی حکم دیا گیا کہ:-

﴿وَشَاوِرْهُمْ فِى الْاَمْرِ فَاِذَا عَزَمْتَ فَتَوَكَّلْ عَلَى اللّٰهِ ط﴾ (ال عمران - ۱۵۹)

”اور (امارت کے) کام میں ان کا مشورہ لیتے رہو پھر جب ایسا ہو کہ تم نے کسی

بات کا عزم کر لیا تو اللہ پر بھروسہ کرو۔“

اس حکم نے صاف طور پر مشورے کی عظمت و اہمیت کو قائم کر دیا اور بتا دیا کہ اگر تم کو شوریٰ میں نقصانات بھی نظر آئیں تب بھی شوریٰ ضروری ہے۔ چنانچہ جنگ احد کے بعد جنگ احزاب میں بھی آپ ﷺ نے خندق مشورے سے ہی کھدوائی اور محصور ہوئے۔ معاملہ اُلک میں بھی آپ ﷺ نے مشورہ کیا ”فاذا عزمتم فتوکل علی اللہ“ کا ہرگز ہرگز یہ مطلب نہیں ہو سکتا کہ امیر مشورہ تو لے مگر عمل اپنی ہی رائے پر کرے اس طرح تو حکم

مشورت کی کوئی حقیقت ہی باقی نہیں رہتی۔ عزم کے معنی ہیں کسی کام کے کرنے پر دل کا مضبوط کر لینا اور ظاہر ہے کہ یہ مشورہ کا نتیجہ ہوگا اور مشورہ کے بعد ہوگا یعنی مشورہ کے بعد جو بات طے پائے اُس کو زیر عمل لانے میں اللہ پر بھروسہ کرنا چاہیے۔ ابن کثیر نے ”اذا عزمت“ کی تفسیر ان الفاظ میں کی ہے کہ ”اذا شاورتهم فی الامر و عزمتم علیہ“ (جب تو نے کام میں اُن سے مشورہ کر لیا اور اس مشورے پر پختہ ارادہ کر لیا) رسول اللہ ﷺ چونکہ نبی اور اللہ تعالیٰ سے براہ راست ہدایت پانے والے اور معصوم تھے لہذا وہ اپنی تجویز کے مقابلے میں سب کی رائے کو ٹھکرا دینے کا یقیناً اختیار رکھتے تھے اور ان کی رائے سب کی رائے پر فائق تھی۔ لیکن چونکہ آپ کو اپنے بعد اُمت کی ہدایت کے لئے نظیر قائم کرنی تھی۔ لہذا آپ نے جنگ اُحد کے معاملے میں اپنی تجویز اور اپنی رائے کے خلاف کثرت رائے پر فیصلہ کیا اور کثرت رائے کے فیصلے پر عامل ہوئے تاکہ آئندہ کسی امیر کے لئے یہ موقع باقی نہ رہے کہ وہ اپنی رائے کے مقابلے میں مومنوں کی کثرت رائے کو امورِ مہمہ میں ٹھکرا سکے یہ ہی وہ اسلامی نمونہ امارت تھا جس کو دیکھ کر دُنیا میں لوگوں نے پارلیمنٹری حکومتوں کا طریقہ ایجاد کیا۔ اس موقع پر یہ بھی بتا دینا ضروری ہے کہ آنحضرت ﷺ چونکہ اللہ کے رسول اور نبی تھے اور آپ پر وحی خفی اور وحی علی نازل ہوتی تھی لہذا جس معاملے میں آپ پر وحی نازل ہو جاتی اور اللہ تعالیٰ کی طرف سے کسی کام کے کرنے یا نہ کرنے کی ہدایت ہوتی اس معاملے میں آپ وہی طریقہ اختیار فرماتے جس کی صحابہ اللہ ہدایت ہوتی اور کسی دوسرے کے مشورے کو قبول نہ فرماتے اور ایسی بھی متعدد مثالیں آپ کی زندگی میں موجود ہیں اور یہ آپ کے مرتبہ نبوت و رسالت کی خاص شان تھی۔ لیکن کس قدر شوخ چٹھی و گستاخی اور کس قدر بے دینی و بے حیائی ہے کہ بعض گمراہ فرقوں کے ہانی اور امیر اپنے آپ کو رسول اللہ ﷺ کا قائم مقام بنا کر آپ کی مخصوص شانِ نبوت کی بعض کاروائیوں کو بطور مثال پیش کر کے مسلمانوں کو دھوکا دیتے اور اپنی کاروائیوں میں اپنی مطلق العنانی کو جائز قرار دے کر گویا نبوت و رسالت کے مدعی بنتے اور لوگوں سے اسی قسم کی اطاعت چاہتے ہیں۔ جیسی کہ صحابہ کرام اپنے مطاع کامل آنحضرت ﷺ کی اطاعت کرتے تھے۔

### خلفائے راشدین اور مشورہ

حضرت ابو بکر صدیق رضی اللہ تعالیٰ عنہ اور حضرت عمر فاروق رضی اللہ تعالیٰ عنہ کی خلافتوں میں اسی اصول مشورہ پر حکومت اسلامیہ قائم رہی۔ حضرت ابو بکر صدیق رضی اللہ تعالیٰ عنہ صحابہ کرام کے مشورہ اور کثرت رائے سے خلیفہ منتخب ہوئے۔ حضرت علی رضی اللہ عنہ اور حضرت زبیر رضی اللہ عنہ کو بیعت میں کسی قدر تامل ہوا تھا اس تامل کا سبب بھی دونوں صاحبوں نے یہ ہی بیان کیا کہ ہم کو شریک مشورہ کیوں نہیں کیا گیا جب حضرت ابو بکر صدیق رضی اللہ عنہ نے اُن کو یقین دلایا کہ سقیہ بنی ساعدہ میں ہم مہاجرین و انصار کے درمیان فتنہ و فساد کے مٹانے کی غرض سے گئے تھے۔ بیعت لینے نہیں گئے تھے، وہاں یہ صورت پیش آئی کہ سب بیعت پر متحد ہو گئے اگر اُس وقت تامل کیا جاتا تو ضرور فتنہ برپا ہو جاتا یہ سُن کر دونوں صاحبوں نے کہا کہ آپ کو مستحق خلافت تو ہم بھی پہلے ہی سے سمجھتے ہیں، لیکن ہمیں تامل اسی وجہ سے تھا کہ آپ نے مشورہ میں ہمارا شریک کرنا کیوں ضروری نہیں سمجھا یہ کہہ کر اُنھوں نے بھی بیعت کر لی۔ اس سے ثابت ہوا کہ صحابہ کرام کے نزدیک مشورہ کی اہمیت کو قائم رکھنا کس قدر ضروری تھا۔

### لشکر اسامہ رضی اللہ عنہ کی روانگی

حضرت ابو بکر صدیق رضی اللہ تعالیٰ عنہ نے بعد وفات نبوی صحابہ کرام کو مشورہ کے لئے جمع کر کے فتنہ ارتداد کے متعلق تجاویز پیش کیں۔ بعض صحابہ رضی اللہ عنہ نے رائے دی کہ لشکر اسامہ کو جو شام کی طرف جانے والا تھاروک لیا جائے۔ حضرت ابو بکر صدیق رضی اللہ عنہ نے اس کے خلاف دلیل پیش کی کہ رسول اللہ ﷺ کے روانہ کئے ہوئے لشکر کو واپس بلانا اور آنحضرت کی مجوزہ مہم کو ملتوی کر دینا اطاعت رسول ﷺ کے خلاف اور سخت گستاخانہ حرکت ہے اس دلیل کو سب نے تسلیم کر لیا اور سب اس رائے پر متفق ہو گئے چنانچہ صحابہ رضی اللہ عنہ کی متفقہ رائے کے موافق حضرت ابو بکر صدیق رضی اللہ عنہ نے لشکر اسامہ کو روانہ کیا۔ مکہ میں زکوٰۃ کے متعلق حضرت عمر رضی اللہ عنہ اور بعض دوسرے صحابہ رضی اللہ عنہ نے فرمایا کہ ان لوگوں کے خلاف تلوار نہیں اٹھانی چاہیے۔ حضرت ابو بکر صدیق رضی اللہ عنہ اور بعض دوسرے صحابہ رضی اللہ عنہ کی ایک جماعت نے اس کے خلاف دلائل پیش کئے اور اسلام کے ایک رکن کے انکار کو اسلام کا انکار ثابت کیا چنانچہ حضرت عمر فاروق رضی اللہ عنہ اور اُن کے

تمام ہم خیال اس رائے سے متفق ہو گئے اور کسی ایک شخص کو اس سے اختلاف باقی نہ رہا اور حضرت عمر فاروق رضی اللہ عنہ ساری عمر اپنی رائے کی غلطی اور حضرت ابو بکر صدیق رضی اللہ عنہ کی رائے کی صحت کا اقرار و اعلان کرتے رہے اور منکرین زکوٰۃ کے خلاف تلوار اٹھائی گئی ہے تو کسی صحابی کو اختلاف نہ تھا اس واقعہ میں مشورہ کی عظمت و اہمیت موجود ہے اور مطلق العنانی کی لعنت کا شابہ تلاش نہیں کیا جاسکتا اور سب باتوں کی بنیاد اطاعتِ الہی پر ہے۔

حضرت عمر فاروق رضی اللہ عنہ کے فیصلوں کی ساری دنیا میں دھوم ہے لیکن وہ ہر اہم معاملے میں مشورہ و مناظرہ کیا کرتے یہاں تک کہ امر حق کا انکشاف ہو جاتا۔ تنہا اپنی رائے پر نہ بھروسہ کرتے نہ عمل کرتے۔ ایک مرتبہ اُن کو خیال آیا کہ طواف کعبہ میں اب رمل کی کیا ضرورت رہ گئی وہ لوگ تو موجود ہی نہیں جن کو ہم اپنا سینہ نکال کر چلنا دکھاتے تھے۔ لیکن پھر آپ کو اندیشہ ہوا کہ کہیں اس کا کوئی اور سبب نہ ہو، چنانچہ بدستور عامل رہے اور رسول اللہ ﷺ نے جس عمل کو کیا تھا اس کے ترک کی جرأت نہ کر سکے۔

﴿وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ سَبِيلِ الْمُؤْمِنِينَ نُوَلِّهِ مَا تَوَلَّىٰ وَنُصَلِّهِ جَهَنَّمَ وَسَاءَتْ مَصِيرًا﴾ (النساء: ۱۱۵)

یہاں سبیل المؤمنین یا مسلمانوں کے طریق عمل سے مراد وہی اطاعتِ احکامِ الہی کا طریقہ ہے اور رسول ﷺ کی مخالفت بھی احکامِ الہی کی مخالفت ہے، سبیل المؤمنین کی اتباع اور احکامِ رسول کی اتباع حکمِ الہی کی بناء پر ہے اور اصل مطاع اللہ تعالیٰ ہی ہے، کوئی دوسرا وجود مومن کا بلا شرط مطاع یعنی مطاع مطلق ہو ہی نہیں سکتا۔

تدبرنی القرآن اور کتاب اللہ سے اخذ ہدایت و استخراج احکام کے متعلق ایک مسلمہ اصول یہ ہے کہ جو چیزیں جس قدر زیادہ ضروری اور اہم ہوتی ہیں قرآن مجید اُن کو بار بار اور طرح طرح سے بیان فرماتا ہے، اور وہی امور ہمہ ہوتے ہیں اور دوسری چیزیں جن کا ذکر قرآن مجید میں کسی ایک ہی جگہ آیا ہے، وہ امور ہمہ کی روشنی میں دیکھی، سمجھی، سوچی جاتی اور اُن کے ذیل میں رکھی جاتی ہیں۔ قرآن مجید میں ایک دو جگہ نہیں بہت سی جگہ اللہ تعالیٰ و رسول ﷺ کی اطاعت کا ذکر آیا ہے۔ صرف چند آیتیں بطور نمونہ ذیل میں درج کی جاتی ہیں۔

- ۱۔ ﴿قُلْ اطِيعُوا اللَّهَ وَالرَّسُولَ فَإِن تَوَلَّوْا فَإِن اللّٰهُ لَا يُحِبُّ الْكٰفِرِيْنَ﴾ (آل عمران - ۳۲)  
 ”کہہ دیجئے کہ اللہ تعالیٰ اور رسول ﷺ کی اطاعت کرو اگر یہ منہ پھیر لیں تو بیشک اللہ تعالیٰ کافروں کو دوست نہیں رکھتا“
- ۲۔ ﴿وَمَن يَطْعِ اللّٰهَ وَرَسُولَهُ يَدْخُلْهُ جَنَّتٌ تَجْرٰى مِنْ تَحْتِهَا الْاِنهَارُ﴾ (النساء - ۱۳)  
 ”اور جو اللہ تعالیٰ اور رسول اللہ ﷺ کی پیروی کرے گا، اسے اللہ تعالیٰ جنتوں میں داخل کرے گا جن کی نیچے نہریں بہتی ہیں“
- ۳۔ ﴿وَمَن يَطْعِ اللّٰهَ وَرَسُولَ فَاوْلٰكٍ مَّعَ الَّذِيْنَ اَنْعَمَ اللّٰهُ عَلَيْهِمْ﴾ (النساء - ۶۹)  
 ”اور جو بھی اللہ تعالیٰ اور رسول اللہ ﷺ کی اطاعت کرے گا تو وہ ان لوگوں کے ساتھ ہوگا جن پر اللہ تعالیٰ نے انعام کیا“
- ۴۔ ﴿مَن يَطْعِ الرَّسُوْلَ فَقَدْ اطَاعَ اللّٰهَ﴾ (النساء - ۸۰)  
 ”جس نے رسول اللہ ﷺ کی اطاعت کی اس نے درحقیقت اللہ تعالیٰ کی اطاعت کی“
- ۵۔ ﴿وَاطِيعُوا اللّٰهَ وَاطِيعُوا الرَّسُوْلَ وَاحْذَرُوْا﴾ (المائدہ - ۹۲)  
 اور اطاعت کرو اللہ تعالیٰ کی اور اطاعت کرو رسول اللہ ﷺ کی اور احتیاط کرو (خلاف ورزی سے)“
- ۶۔ ﴿وَاطِيعُوا اللّٰهَ وَاطِيعُوا رَسُوْلَهُ اِن كُنْتُمْ مُّؤْمِنِيْنَ﴾ (انفال - ۱)  
 ”اور اللہ تعالیٰ اور اس کے رسول ﷺ کی اطاعت کرو اگر تم مومن ہو“
- ۷۔ ﴿وَاطِيعُوا اللّٰهَ وَرَسُوْلَهُ وَلَا تَوَلُّوْا عَنهُ وَاَنْتُمْ تَسْمَعُوْنَ﴾ (انفال - ۲۰)  
 ”اللہ تعالیٰ اور اس کے رسول ﷺ کی اطاعت کرو اور حکم سننے کے اس سے سرتابی نہ کرو“
- ۸۔ ﴿وَاطِيعُوا اللّٰهَ وَرَسُوْلَهُ وَلَا تَنٰزَعُوْا﴾ (انفال - ۴۶)  
 ”اللہ اور اس کے رسول ﷺ کی پیروی کرو اور آپس میں اختلاف نہ کرو“
- ۹۔ ﴿وَاطِيعُوْنَ اللّٰهَ وَرَسُوْلَهُ اَوْلٰئِكَ سَبِيْحُهُمُ اللّٰهُ﴾ (التوبہ - ۷۱)

”اللہ کی اور رسول اللہ ﷺ کی اطاعت کرتے ہیں یہی وہ لوگ ہیں جن پر اللہ تعالیٰ بہت جلد رحم فرمائے گا“

۱۰۔ ﴿وَمَنْ يُطِيعِ اللَّهَ وَرَسُولَهُ وَيَخْشِ اللَّهَ وَيَتَّقْهُ فَأُولَٰئِكَ هُمُ الْفَائِزُونَ﴾ (النور۔ ۵۲)

”جو اللہ تعالیٰ اور اس کے رسول ﷺ کی فرمانبرداری کرے، خوف الہی رکھے اور اس عذاب سے ڈرتا رہے وہی نجات پانے والے ہیں“

۱۱۔ ﴿قُلْ اطِيعُوا اللَّهَ وَاطِيعُوا الرَّسُولَ﴾ (النور۔ ۵۴)

”کہہ دیجئے کہ اللہ تعالیٰ کا حکم مانو اور اس کے رسول ﷺ کی اطاعت کرو“

۱۲۔ ﴿وَمَنْ يُطِيعِ اللَّهَ وَرَسُولَهُ فَقَدْ فَازَ فَوْزًا عَظِيمًا﴾ (الاحزاب۔ ۷۱)

”اور جو بھی اللہ تعالیٰ اور اس کے رسول ﷺ کی تابعداری کرے گا تو اس نے بڑی مراد پائی“

۱۳۔ ﴿يَا أَيُّهَا الَّذِينَ آمَنُوا اطِيعُوا اللَّهَ وَاطِيعُوا الرَّسُولَ وَلَا تَبْطُلُوا أَعْمَالَكُمْ﴾ (محمد۔ ۳۳)

”اے ایمان والو! اللہ کی اطاعت کرو اور اس کے رسول ﷺ کی اور (نافرمانی کر کے) اپنے اعمال برباد نہ کرو“

۱۴۔ ﴿وَمَنْ يُطِيعِ اللَّهَ وَرَسُولَهُ يَدْخُلْهُ جَنَّتِ تَجْرِي مِنْ تَحْتِهَا الْأَنْهَارُ﴾ (الفتح۔ ۱۷)

”اور جو اللہ تعالیٰ کی اور رسول اللہ ﷺ کی اطاعت کرے گا اللہ اسے ایسی جنتوں میں داخل کرے گا جن کے نیچے نہریں بہتی ہیں“

۱۵۔ ﴿وَإِنْ تُطِيعُوا اللَّهَ وَرَسُولَهُ لَا يَلِتْكُمْ مِنْ أَعْمَالِكُمْ﴾ (محررات۔ ۱۴)

”اگر تم اللہ کی اور اس کے رسول ﷺ کی پیروی کرنے لگو تو اللہ تمہارے اعمال میں سے کچھ بھی کم نہ کرے گا“

۱۶۔ ﴿وَاطِيعُوا اللَّهَ وَاطِيعُوا الرَّسُولَ فَإِنْ تَوَلَّيْتُمْ فَإِنَّمَا عَلَىٰ رَسُولِنَا الْبَلَاغُ الْمُبِينُ﴾ (التغابن۔ ۱)

”اور اطاعت کرو اللہ کی اور اطاعت کرو رسول ﷺ کی پس اگر تم اعراض کرو تو

ہمارے رسول ﷺ کے ذمہ صرف صاف صاف پہنچا دینا ہے۔  
 اس ایک ہی مضمون کی آیتوں کی فہرست بہت طویل ہو سکتی ہے ہر جگہ اللہ و رسول ﷺ  
 ہی کی اطاعت کا حکم دیا ہے، کسی اور کی اطاعت کا قطعاً ذکر نہیں اگر اللہ و رسول ﷺ کے سوا  
 کسی دوسرے کی اطاعت بھی اسی شان کی ہوتی تو یقیناً اللہ تعالیٰ اُس کا بھی اسی طرح حکم دیتا  
 لیکن سارے قرآن مجید میں ایک اور صرف ایک ہی جگہ اللہ اور رسول ﷺ کی اطاعت کے  
 ساتھ اولی الامر کی مشروط اطاعت کا بھی ذکر آیا ہے وہ آیت اس فصل کی پیشانی پر درج ہے  
 جس کا ترجمہ یہ ہے کہ :-

«مسلمانو! اللہ کی اطاعت کرو اور اللہ کے رسول ﷺ کی اطاعت کرو اور اُن  
 لوگوں کی جو تم میں صاحب امر ہوں گے، پھر اگر کسی معاملہ میں تم (اور اولی  
 الامر) آپس میں جھگڑو تو اس تنازع کو اللہ اور اُس کے رسول ﷺ کی طرف  
 رجوع کرو (اور جو اللہ و رسول ﷺ کا فیصلہ ہو اُسے تسلیم کرو) اگر تم اللہ اور  
 قیامت کے دن پر ایمان رکھتے ہو تو تمہارے لئے یہ ہی راہِ عمل بہتر ہے اور اسی  
 میں انجام کی بھلائی ہے»۔

یہ اوپر ثابت ہو چکا ہے کہ اللہ اور رسول کی اطاعت دو جُدا جُدا اقسام کی اطاعتیں نہیں  
 بلکہ ایک ہی اطاعت ہے جو مطلق ہے: ﴿مَنْ يُطِيعِ الرَّسُولَ فَقَدْ اطَاعَ اللَّهَ﴾

### اولی الامر کی مشروط اطاعت

اس مندرجہ بالا عنوان آیت میں اگر اولی الامر کی اطاعت کو بھی اللہ و رسول کی اطاعت  
 کی طرح بلا شرط بیان کیا جاتا تو سخت دشواری پیش آتی اس لئے کہ سارا قرآن تو پکار پکار کر  
 یہ اعلان کر رہا ہے کہ اللہ و رسول کی اطاعت کے سوا کوئی اطاعت نہیں۔ لیکن یہاں اولی الامر  
 جو نہ اللہ ہے نہ رسول ہے، بلکہ معمولی انسانوں میں سے منتخب کیا جاتا ہے مطاع مطلق بن  
 جاتا۔ چونکہ قرآن مجید اللہ تعالیٰ کا کلام ہے اور اُس نے اپنے اندر اختلاف کے ہونے سے  
 انکار کیا ہے؛

﴿ولو كان من عند الله لوجد و فيه اختلافاً كثيراً﴾

لہذا اُس نے نہایت واضح اور غیر مشتبہ طور پر ساتھ ہی یہ بتا دیا کہ اولی الامر سے تمہارا اختلاف ہو سکتا ہے اور اس حالت میں وہ معاملہ جس میں تمہارا اختلاف ہوا ہے اللہ ورسول یعنی کتاب و سنت کی طرف لوٹایا جانا چاہئے اور کتاب و سنت (ہدایت الہیہ) کے ذریعہ جو فیصلہ ہو وہ قبول کرنا چاہئے، اولی الامر کے پاس چونکہ رسول کی لائی ہوئی ہدایت کے سوا ہدایت الہی کے معلوم کرنے کا کوئی جُدا اور نیا ذریعہ نہیں ہے لہذا اُس کے کسی حکم کو جو کتاب و سنت کے خلاف ہو ہر ایک مومن رد کر دے گا اور جب تک اُس کا کتاب و سنت کے موافق ہونا ثابت نہ ہو جائے گا ہرگز ہرگز نہ مانے گا، ایک غیر نبی اور غیر معصوم اولی الامر یا امیر یا امام کی تو حقیقت ہی کیا ہے خود افضل الرسل سید اولاد آدم علیہ الصلوٰۃ والسلام بھی اگر اپنے منصب رسالت و نبوت کے علاوہ محض اپنی بشریت کی بناء پر کوئی بات فرماتے تو اُس کی اتباع کو خود ہی اُمت کے لئے ضروری نہ ٹھہراتے جیسا کہ حدیث تائیر نخل اور بعض دوسری حدیثوں سے ثابت ہے اور حضرت شاہ ولی اللہ صاحب رحمۃ اللہ علیہ نے اپنی کتاب حجۃ البالغہ اور عقد الجید میں اس مضمون کو مفصل و مدلل طور پر بیان فرمایا ہے۔ اللہ تعالیٰ خود قرآن مجید میں فرماتا ہے کہ :-

﴿مَا كَانَ لِبَشَرٍ أَنْ يُؤْتِيَهُ اللَّهُ الْكِتَابَ وَالْحُكْمَ وَالنَّبُوءَةَ ثُمَّ يَقُولَ لِلنَّاسِ كُونُوا عِبَادًا لِي مِنْ دُونِ اللَّهِ وَلَكِنْ كُونُوا رَبَّايُنِينَ بِمَا كُنْتُمْ تَعْلَمُونَ الْكِتَابَ وَبِمَا كُنْتُمْ تَدْرُسُونَ﴾ (آل عمران۔ ۷۹)

”کسی انسان کا یہ حق نہیں کہ اللہ تعالیٰ تو اُسے کتاب اور حکومت اور نبوت عطا فرمائے اور پھر وہ شیوہ اختیار کرے کہ لوگوں سے کہے کہ اللہ کو چھوڑ کر میرے بندے بن جاؤ یعنی اللہ کے احکام کی جگہ میرے حکموں کی اطاعت کرو بلکہ تم کو چاہئے کہ ربانی انسان بنو اس لئے کہ تم کتاب اللہ کی تعلیم دیتے رہتے ہو اور اس لئے کہ اُس کے پڑھنے پڑھانے میں مصروف رہتے ہو۔“

اس آیت سے معلوم ہوا کہ کسی انسان کے لئے ہرگز یہ جائز نہیں کہ اللہ تعالیٰ کے احکام کو نظر انداز کر کے کسی انسان کے مجوزہ احکام کی اطاعت کرے اللہ تعالیٰ نے رسولوں کو اس لئے مبعوث کیا ہے کہ وہ لوگوں کو احکام الہی کی دعوت دیں اس لئے نہیں کہ اپنی بندگی کرائے

لگیں۔

مندرجہ عنوان آیت فصل خصوصیات۔ قیام عدل اور امور سلطنت کے متعلق ہدایات کے سلسلے میں بیان ہوئی ہے اُس میں اولی الامر سے مراد سپہ سالار۔ قاضی یا مسلمان بادشاہ ہی ہو سکتے ہیں اور اس سے پہلی آیت میں

﴿ان الله يامرکم ان تؤدوا الامانات الی اهلها الخ﴾ (النساء۔ ۵۸)

”اللہ تعالیٰ تمہیں یہ حکم دیتا ہے کہ امانتیں اہل امانت کے سپرد کر دو“ کا حکم دے کر امیر یا خلیفہ کے انتخاب کی کارروائی میں احتیاط سے کام لینے کی تاکید فرمائی کیونکہ امانت کے معنی فرائض۔ عبادت و ولایت۔ ذمہ داری۔ امان آتے ہیں، انسانوں کو اللہ کی دی ہوئی قوتیں بھی امانت ہیں، ان قوتوں کا بے محل صرف کرنا۔ محل پر اُن سے کام نہ لینا، عبادت الہی میں کوتاہی کرنا۔ احکام الہی کو بجانہ لانا نسب امانت میں خیانت کرنا ہے ”تؤدوا الامانات“ کا یہ بھی مطلب ہے کہ امانت اور خلافت ایسے شخص کو سپرد کرو جو اُس کا اہل ہو، نااہل اور نالائق کو یہ کام سپرد نہ کرو، ورنہ امانت میں خیانت کرنے والے سمجھے جاؤ گے، اہلیت کا معیار بھی قرآن مجید ہی نے دوسری آیات میں بالتفصیل بیان فرمادیا ہے۔ پھر ان سب باتوں کے بعد بھی اولی الامر سے غلطیاں سرزد ہو سکتی ہیں اور اُس سے اختلافات کا اظہار کیا جاسکتا اور اُس کو کتاب و سنت کی اطاعت و متابعت پر مجبور کیا جاسکتا ہے اور اگر وہ راہِ راست پر نہ آئے تو اُس کو معزول کیا جاسکتا اور اُس کے خلاف خروج کیا جاسکتا ہے۔ مندرجہ عنوان آیت کے شان نزول کے متعلق حضرت امام بخاری رحمۃ نے اپنی صحیح میں اور حضرت امام احمد بن حنبل نے اپنی مسند میں حضرت علی کرم اللہ وجہہ کی روایت بیان کی ہے کہ آنحضرت ﷺ نے انصار کے ایک شخص کو ایک لشکر کا امیر بنا کر بھیجا جب یہ لشکر کسی مقام پر پہنچا تو وہ امیر اپنے لشکر والوں سے کسی بات پر خفا ہو گیا اور کہا کہ کیا رسول اللہ ﷺ نے تم کو حکم نہیں دیا کہ تم میری اطاعت کرو انہوں نے کہا کہ ہاں ہم کو تمہاری اطاعت کا حکم دیا گیا ہے اُس نے کہا اچھا لکڑیاں جمع کرو، چنانچہ لکڑیاں جمع ہو گئیں پھر اُن لکڑیوں میں آگ لگا دی گئی جب وہ جلنے لگیں تو اُس امیر نے کہا کہ میں تم کو حکم دیتا ہوں کہ تم اس آگ میں داخل ہو جاؤ، یہ سن کر اُن میں سے ایک جوان نے کہا کہ تم تو رسول اللہ ﷺ کی خدمت میں آگ سے بچنے کے

لئے حاضر ہوئے ہولہذا اس حکم کی تعمیل میں جلدی نہ کرو جب تک رسول اللہ ﷺ سے نہ مل لو  
اگر آنحضرت ﷺ نے تم کو آگ میں داخل ہونے کا حکم دیا تو داخل ہو جانا، چنانچہ جب وہ  
لوگ آنحضرت ﷺ کی خدمت میں آئے اور اس واقعہ کا حال سنایا تو آنحضرت ﷺ نے  
فرمایا کہ اگر تم آگ میں داخل ہو جاتے تو پھر کبھی باہر نہ نکلتے (یعنی اپنے امیر کے اس  
نامعقول اور غیر مشروع حکم کو مان لیتے تو دوزخی بن جاتے) صحیح بخاری اور صحیح مسلم کے مزید  
متفقہ الفاظ یہ ہیں کہ "اطاعت امر معروف میں ہوتی ہے فعل مکر میں نہیں ہوتی"۔ حاصل  
مطلب یہ کہ اولی الامر یا امیر یا امام ہرگز مطاع مطلق نہیں ہو سکتا مطاع مطلق اور فرمانروائے  
ناطق صرف اللہ و رسول ﷺ ہیں۔

قرآن مجید نے مطاع حقیقی کی اطاعت کے سوا کسی کی اطاعت کو مطلق یعنی غیر مشروط  
اور جائز نہیں قرار دیا بلکہ سب کی ممانعت ہی کی ہے یہاں تک کہ ماں باپ جیسے محسنوں کی  
اطاعت سے بھی منع فرمایا ہے جب کہ وہ اطاعتِ الہی کے منافی ہو:-

﴿وَإِنْ جَاهَدَاكَ عَلَىٰ أَنْ تُشْرِكَ بِي مَا لَيْسَ لَكَ بِهِ عِلْمٌ  
فَلَا تُطِعْهُمَا﴾ (لقمان- ۱۵)

”اور اگر تیرے والدین تجھ پر زور ڈالیں کہ میرے ساتھ اُس کو شریک بنائے  
جس کا تجھ کو علم نہیں ہے تو تو اُن کی اطاعت نہ کر۔“  
اللہ تعالیٰ نے رسول ﷺ کے سوا ہر انسان کی اطاعت کو ممنوع قرار دیا ہے۔

﴿وَإِنْ تُطِيعُوا أَكْثَرَ مَنْ فِي الْأَرْضِ لَيُضِلُّوكَ عَنْ سَبِيلِ اللَّهِ إِنَّ  
يَتَّبِعُونَ إِلَّا الظَّنَّ وَإِنْ هُمْ إِلَّا يَخْرُصُونَ﴾ (الاعلم- ۱۱۷)

”دُنیا کے اکثر لوگ ایسے ہیں کہ اگر تو اُن کی اطاعت کرے گا تو وہ اللہ کی  
راہ سے تجھے گمراہ کریں گے وہ صرف گمان کے پیچھے چلتے ہیں اور محض  
انگلیں دوڑاتے ہیں۔“

رسول برحق کے سوا جو شخص بھی ہو گا وہ بلا شرط مطاع نہیں ہو سکتا اس لئے کہ اطاعت تو  
ہدایتِ الہی کی ہی ہے اور ہدایتِ الہی کا لانے والا رسول برحق ہی ہوتا ہے اور وہی لوگوں کو  
اطاعتِ الہی کی طرف بلاتا ہے، دوسرا کوئی شخص مطاع نہیں ہو سکتا۔ لیکن نسلِ انسانی اور

مسلمان کہلانے والوں میں باوجود ادعائے قرآنِ منہی ایسے بدنصیب لوگ بھی پیدا ہونے لگے ہیں جو کہتے ہیں کہ اس زمانے میں رسول اللہ ﷺ کی سنت اور قرآن مجید کی تعلیمات سے کام نہیں چل سکتا اور یہاں تک اُن کی بے حیائی ترقی کر گئی ہے کہ وہ کہتے ہیں کہ اگر اس زمانے میں رسول اللہ ﷺ ہوتے تو وہ بھی یہی کام کرتے جو ہم خلاف شرع کر رہے ہیں ان لوگوں نے گویا خود رسالت کا دعویٰ کر کے رسول اللہ ﷺ کی نبوت اور خاتمیت کا انکار کر دیا ہے حالانکہ رسول اللہ ﷺ کے خاتم النبیین ہونے کا مطلب یہ ہے کہ آپ نے انسان کی دینی اور دنیوی اور مادی و روحانی ترقیات اور عقلی و اخلاقی کمال حاصل کرنے کے ان تمام سچے اصولوں کی تکمیل کر دی جن سے بڑھ کر اب کوئی نیا اصول پیدا نہیں ہو سکتا اور جن کی حفاظت کا خود اللہ تعالیٰ نے وعدہ فرمایا ہے۔

امیر یا اولی الامر کی اطاعت انسان انہیں امور میں کر سکتا ہے جو معروف ہوں اور جن کے متعلق اللہ و رسول ﷺ کے حکم و منشا کے مخالف ہونے کا احتمال نہ ہو۔ امیر یا اولی الامر کے متعلق اس اطمینان کا ہونا اولین شرط ہے کہ وہ قبیح کتاب و سنت ہے۔ اور سبیل المؤمنین کی مخالفت کا مرتکب نہیں ہے یہ ہی وجہ ہے کہ شریعت اسلام نے ایک حبشی غلام کے لئے تو امارت و امامت و خلافت کا دروازہ بند نہیں کیا بلکہ اگر وہ خلیفہ یا امیر مقرر ہو جائے تو اُس کی اطاعت کا حکم دیا۔ لیکن ایک فاسق اور بد عقیدہ یا بد عمل کی امارت اور اُس کی اطاعت کے لئے کوئی گنجائش نہیں رکھی اور اطاعت اولی الامر والی آیت میں بھی منکم کے لفظ سے اسی طرف اشارہ کیا کہ وہ سبیل المؤمنین یعنی اتباع کتاب و سنت سے منحرف نہ ہو، یہ ہی وجہ تھی کہ حضرت امام حسین علیہ السلام نے نہ صرف اپنی جان بلکہ اپنی عزیز اولاد اور قریبی رشتہ داروں کی جانیں قربان کرنی گوارا کیں اور ایک ایسے امیر کی جس کو وہ فاسق سمجھتے تھے، اطاعت گوارا نہ کی، یہی مومن کی شان ہے اور یہی ہر مسلمان کا فرض۔

مندرجہ عنوان آیت میں اللہ و رسول ﷺ کی اطاعت کو بلا قید اور مطلق فرما کر اولی الامر کی اطاعت کو اس شرط اور قید کے ساتھ مشروط و مقید کر دیا ہے کہ وہ اللہ اور رسول ﷺ کے حکم کے خلاف نہ ہو۔ اللہ و رسول ﷺ کے حکم میں غلطی کا امکان نہیں اولی الامر کا حکم اللہ و رسول ﷺ کے خلاف اور غلط ہو سکتا ہے، اولی الامر جس قدر کتاب و سنت سے ناواقف ہوگا

اسی قدر اس سے زیادہ غلطیاں ہوں گی اور اسی قدر اُس کے احکام زیادہ مردود ہوں گے اور کتاب و سنت ہی کو حکم بنایا جائے گا۔ آیت مذکورہ سے یہ بھی ثابت ہو گیا کہ ہر امر متنازعہ فیہ میں فیصلہ کتاب و سنت ہی کے ذریعے ہونا چاہیے۔ اسی میں انجام کی خوبی اور اسی میں بھلائی ہے جو اس سے انکار کرتا ہے وہ اللہ اور یوم آخر پر ایمان نہیں رکھتا۔

انجام کی خوبی کا یہ بھی مطلب ہو سکتا ہے کہ اللہ اور رسول ﷺ یعنی کتاب و سنت کو قاضی مان کر تمام مسلمانوں میں اتحاد و یکجہتی قائم رہ سکتی ہے۔ غیر معصوم۔ غلط کار اور معمولی انسانوں کو اگر مطاع بنالینے اور اُن کے احکام کو بلا چون و چرا مان لینے کی حماقت مسلمانوں سے سرزد ہوگی تو ہر امام اور ہر امیر اپنی سمجھ یا خواہش کے موافق الگ الگ راستے تجویز کرے گا اور اس طرح اصل دین اسلام برباد اور مسلمانوں کا شیرازہ درہم برہم ہو جائے گا، حالانکہ دین برحق اور کلام الہی کی رو سے امت مسلمہ میں آنحضرت ﷺ کے بعد کوئی بھی ایسا شخص نہیں ہو سکتا کہ اُس سے تنازع نہ کیا جاسکے اور وہ خود بانی شرع یا ترمیم کنندہ مذہب اسلام اور غیر مسئول و مطاع مطلق بن سکے۔ نسل انسانی کے لئے اس سے بڑھ کر کوئی بد نصیبی کوئی لعنت اور کوئی رذالت نہیں ہو سکتی کہ وہ کسی غیر معصوم انسان کو اپنا مطاع مطلق اور غیر مسئول فرمانروا تسلیم کر کے خوشی سے اُس کے ہر ایک جاوید حکم کی تعمیل کے لئے آمادہ ہو جائے شیعوں نے غالباً اسی لئے اپنے اماموں کے معصوم ہونے کا عقیدہ تراشا اور دوسرے مذکورہ بالا گمراہ فرقوں کے بنانے والوں میں ہر بواہوس نے اپنے آپ کو معصوم و مبرا عن الخلق یقین کرانے کے لیے طرح طرح کے فریبوں سے کام لیا۔ لیکن ہر ایک وہ شخص جو قرآن مجید اور سنت نبوی کی مشعل اپنے پاس رکھتا ہو اس قسم کے فریبوں کا شکار دہر گز نہیں بن سکتا اور جس مومن کو آنحضرت ﷺ کی یہ آخری وصیت یاد ہو کہ "اللہ اور اللہ کے بندوں پر برتری نہ ڈھونڈو"۔ وہ کبھی مطلق العنانی اور شخصیت پرستی کا حامی نہیں بنایا جاسکتا۔

## قرآن و حدیث کے مقابلے میں کسی کی اطاعت نہیں

مندرجہ عنوان آیت کے متعلق امام ابن حزم ظاہری کا قول ہے کہ :-

کسی کو جائز نہیں کہ کہ بجز رسول اللہ ﷺ کے بلا دلیل کسی شخص کے قول کو اختیار کرے

اس لئے اللہ تعالیٰ کا ارشاد ہے کہ انہیں امور کا اتباع کرو جو تمہارے رب کی طرف سے تم پر نازل کیا گیا ہے اور اللہ کے علاوہ اور اولیاء کا اتباع نہ کرو۔

حضرت شاہ ولی اللہ صاحب رحمۃ اللہ علیہ فرماتے ہیں کہ :-

"منازعت کے وقت بجز قرآن و حدیث کے کسی اور طرف متوجہ ہونے کو اللہ تعالیٰ نے جائز نہیں رکھا کسی دوسرے شخص کے قول کی طرف رجوع نہ کیا جائے اس لئے کہ یہ قول قرآن و حدیث کا غیر ہے اور تمام تابعین کا اس پر اتفاق ہے کہ کوئی شخص اپنے زمانہ یا زمانہ سابق کے کسی شخص کے قول کی طرف بجز کتاب و سنت متوجہ نہ ہو۔"

حضرت امام مالک رحمۃ اللہ علیہ، کا قول ہے کہ :-

"رسول اللہ ﷺ کے سوا ہر انسان کا کلام اختیار کرنے اور رد کرنے کے قابل ہے۔"

حضرت امام ابو حنیفہ رحمۃ اللہ علیہ، کا قول ہے کہ :-

"جو شخص میرے قول کی دلیل کو نہ جانے اُس کے لئے جائز نہیں کہ میرے قول پر فتویٰ دے۔"

حضرت امام شافعی رحمۃ اللہ علیہ، کا قول ہے کہ :-

"بجز رسول اللہ ﷺ کے کسی شخص کا قول قابل حجت نہیں۔ قیاس حجت ہے اور نہ کسی شے میں رضا و تسلیم ہے۔ بس مکمل اطاعت اگر ہے تو اللہ اور رسول ﷺ ہی کے لئے ہے۔"

حضرت امام احمد بن حنبل رحمۃ اللہ علیہ، کا قول ہے کہ :-

"کسی کی مجال نہیں ہے کہ اللہ و رسول ﷺ کے مقابلے میں کچھ بھی کہہ سکے۔"

حضرت امام ابن تیمیہ رحمۃ اللہ علیہ، کا قول ہے کہ :-

"جب اولی الامر کے ساتھ منازعت و اختلاف پیدا ہو تو سوائے کتاب و سنت کے اور کسی طرف متوجہ نہیں ہونا چاہئے۔" اللہ تعالیٰ خود فرماتا ہے کہ :-

﴿وَمَا اخْتَلَفْتُمْ فِيهِ مِنْ شَيْءٍ فَحُكْمُهُ إِلَى اللَّهِ﴾ (الشورى - ۱۰)  
 ”اور جس بات میں تم آپس میں اختلاف کرو اُس کا فیصلہ اللہ ہی کی طرف  
 ہے۔“

﴿أَفَغَيْرَ اللَّهِ ابْتِغَىٰ حَكْمًا وَهُوَ الَّذِي أَنْزَلَ إِلَيْكُمُ الْكِتَابَ  
 مُفَصَّلًا﴾ (الانعام - ۱۱۵)  
 ”کیا اللہ کے سوا میں کسی اور کا حکم تسلیم کر لوں حالانکہ وہی ہے جس نے تمہاری  
 طرف مفصل کتاب اتاری ہے۔“  
 اس سے بڑھ کر ﴿فَإِنْ تَنَازَعْتُمْ﴾ کی اور کیا تفسیر ہو سکتی ہے۔

### احبار و رہبان

اللہ تعالیٰ یہود و نصاریٰ کی نسبت قرآن مجید میں فرماتا ہے۔

﴿اتَّخَذُوا أَحْبَارَهُمْ وَرُهَبَانَهُمْ أَرْبَابًا مِنْ دُونِ اللَّهِ﴾ (التوبہ - ۵)  
 ”ان لوگوں نے اللہ کو چھوڑ کر اپنے علماء اور مشائخ کو پروردگار بنا لیا۔“

جب یہ آیت نازل ہوئی تو حضرت عدی بن حاتم طائی رضی اللہ عنہ نے جو پہلے عیسائی  
 تھے آنحضرت ﷺ کی خدمت میں عرض کیا کہ۔ ”ہم اپنے علماء و مشائخ کی پرستش تو نہیں  
 کرتے تھے۔“ آپ نے فرمایا ”کیا جس بات کو وہ حرام ٹھہرا دیتے تھے تم اُس کو حرام نہیں سمجھ  
 لیتے تھے اور جس بات کو وہ حلال ٹھہرا دیتے تھے تم اُسے حلال نہیں سمجھ لیتے تھے؟“ انھوں  
 نے عرض کیا کہ ”ہاں! ایسا تو ہوتا تھا“ فرمایا کہ ”یہ ہی تو ان کا پروردگار بنا لیتا ہے۔“ پس  
 معلوم ہوا کہ اپنے پیشواؤں کے احکام کو جو انھوں نے اپنی خواہش اور رائے سے دیئے ہوں،  
 خدائی احکام کی طرح بلا چون و چرا مان لینا اور اُن کو احکام الہی کی طرح قابل اتباع سمجھنا،  
 قرآن مجید کے نزدیک اُن کو اللہ بنا لیتا ہے۔ اس طرح قرآن مجید کی جگہ انسانی کلام مرکز  
 ہدایت قرار پاتا اور کلام الہی بے کار اور ناقابل التفات ہو جاتا ہے اور انسان ایسی اطاعت  
 سے اپنی فہم و ذکا اور عقل و دانائی کو برباد کر کے اور جہل و حماقت میں مبتلا ہو کر اپنی قیادت کے  
 راستوں کے مسدود کر دینے سے انسانوں میں شمار ہوتا ہوا بھی جو پایہ صفت بن جاتا ہے اس

لئے کہ جب اُس کے اعتقاد و عمل کا انحصار ہدایت الہی پر نہ رہا۔ بلکہ ایک یا چند انسانوں کی رائے پر اُٹھ رہا اور اپنی عقل سے کام لینے اور راستی و ناراستی کے جانچنے اور پرکھنے کا کوئی موقع ہی نہ رہا اور غیر معصوم کو مطاع مطلق بنالیا تو اُس میں اور جو پایہ میں فرق ہی کتنا رہ گیا۔

وہ اولی الامر جو اپنی ایسی خواہش نفس کا تبع ہو۔ جس کی اللہ تعالیٰ نے ہدایت نہیں کی سب سے زیادہ گمراہ ہے۔

﴿وَمَنْ أَضَلُّ مِمَّنْ اتَّبَعَ هَوَاهُ بِغَيْرِ هُدًى مِنَ اللَّهِ﴾ (الفصل۔ ۵۰)  
 ”اُس سے بڑھ کر کون گمراہ ہوگا جس نے اللہ کی ہدایت کے بغیر اپنی خواہش نفس کی پیروی کی۔“

اولی الامر کی مشروط و مقید اطاعت کی حیثیت اور اطاعت الہی کی عظمت بخوبی سمجھ میں آجاتی ہے جب اس آیت پر غور کیا جاتا ہے: ﴿مَا كَانَ لِبَشَرٍ أَنْ يُؤْتِيَهُ اللَّهُ الْكِتَابَ ..... الخ﴾ (آیت اور اس کا ترجمہ اور پر گزر چکا ہے) جب کسی نبی کو بھی یہ حق نہیں دیا گیا کہ وہ لوگوں کو اپنا غلام بنائے تو اولی الامر مطاع مطلق کیسے بن سکتا ہے۔ شخص پرستی میں سب سے زیادہ اہم معاملہ رسول یا نبی ہی کی شخصیت کا ہو سکتا تھا اور تمام مذاہب میں اسی راستے سے گمراہیوں نے دخل پایا۔ لیکن اسلام نے اس کا سب سے زیادہ معقول بندوبست کیا کہ نبی کی ایک حیثیت الہی اور الرسول کی الگ نمایاں کردی اور دوسری حیثیت بشر اور عبد ہونے کی جدا ظاہر فرمادی اسلام کے بنیادی کلمہ ﴿أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ﴾ میں آنحضرت ﷺ کے بندہ اور رسول ہونے کا اقرار ہے اور ﴿قُلْ إِنَّمَا أَنَا بَشَرٌ مِثْلُكُمْ﴾ کا اعلان ہے دوسری طرف ﴿مَنْ يُطِيعِ الرَّسُولَ فَقَدْ أَطَاعَ اللَّهَ﴾ (السئلہ۔ ۱۱) کا فرمان واجب الاذعان ہے۔

سواک کی فضیلت میں آنحضرت ﷺ کی ایک مشہور حدیث ہے۔

﴿لَوْلَا أَنْ اشْتَقَّ عَلَيَّ امْتِنَانِي لَمَرْتَهُمْ بِالسَّوَاكِ عِنْدَ كُلِّ صَلَاةٍ﴾  
 اگر میں اپنی امت کے لوگوں پر دشوار نہ سمجھتا تو ہر ایک نماز کے لیے سواک کرنے کا حکم دیتا۔

اب اگر کوئی اولی الامر ہر نماز کے لیے مسواک کرنا فرض قرار دیدے اور نماز و وضو سے زیادہ مسواک کا تقید کرے تو جہاں تک اس حدیث کی صحت کا تعلق ہے اس کے اس حکم اور تقید کو توڑ دینا اور اس کے حکم کو نہ ماننا موجب ثواب ہے اس لئے کہ اس نے خود رسول بننے کی کوشش کی اور اپنی سوچی ہوئی مصلحت کو رسول اللہ ﷺ کی مصلحت پر ترجیح دی اور رسول اللہ ﷺ کے الفاظ مبارک کی توہین اور شریعت میں اصلاح و ترمیم کرنی چاہی۔ وہ صرف ترغیب دے سکتا تھا جیسا کہ رسول اللہ ﷺ نے ترغیب دی ہے۔ لیکن مسواک کو وضو کی طرح لازمہ نماز نہیں بنا سکتا تھا کیونکہ رسول اللہ ﷺ نے اس کو لازمہ نماز نہیں بنایا۔

اللہ تعالیٰ نے حکم فرمایا ہے کہ:

﴿الْسَّارِقِ وَالسَّارِقَةِ فَاقْطَعُوا أَيْدِيَهُمَا﴾ (المائدہ - ۳۸)

”چوری کرنے والے اور چوری کرنے والی کے ہاتھ کاٹ ڈالو“

آنحضرت ﷺ نے چوری کا اندازہ بھی بتلا دیا کہ چوتھائی دینار یا تین درہم تک کی چوری پر ہاتھ کاٹا جائے گا۔ اب اگر کوئی اولی الامر یا امیر اپنی رائے کو کام میں لا کر خیانت کرنے والے کا جس نے چوتھائی دینار سے زیادہ کی خیانت کی ہو، ہاتھ کاٹنے کا حکم دے اور ساتھ ہی دلیل بھی بیان کرے کہ چوری اور خیانت کا نتیجہ ایک ہی ہے تو اس کے اس حکم اور دلیل کو رد کر دینے اور نہ ماننے کا حق حاصل ہے اس لئے کہ خیانت کا ذکر قرآن مجید اور احادیث نبوی میں آیا ہے مگر اس کی سزا ہاتھ کاٹنا نہیں بیان کی گئی۔ اس اختلافی معاملہ کا فیصلہ کتاب وسنت ہی کے ذریعے کیا جائے گا اور حدود اللہ کو اس اولی الامر کے ہاتھوں ہرگز ہرگز بے عزت نہ ہونے دیا جائے گا۔ کیونکہ وہ مطاع مطلق نہیں ہے۔

رُدُّوهُ إِلَى اللَّهِ وَالرَّسُولِ!

سورہ نساء کی مذکورہ اولی الامر والی آیت کا ترجمہ بعض خود غرض لوگوں نے انتہائی شوخ چٹھی کے ساتھ یہ کیا ہے کہ:

"اللہ کی اطاعت کرو اور رسول ﷺ کی اطاعت کرو اور اپنے اولی الامر کی اطاعت کرو اور اگر اولی الامر کے کسی حکم کو تم خلاف شرع اور کتاب و سنت کے خلاف سمجھو تب بھی اُس کی تعمیل بلا چون و چرا کئے جاؤ اللہ اور رسول ﷺ اُس سے آپ سمجھ لیں گے اور قیامت کے دن اُس کو آپ سزا دے لیں گے تم کو سوچنے سمجھنے اور حق و باطل میں تمیز کرنے کا کوئی حق نہیں تم تو نظم و نظام قائم رکھنے کے لئے بے سوچے سمجھے تعمیل کئے جاؤ اور کوئی تنازع نہ کرو۔"

### تحریر کا نتیجہ

اس ترجمہ اور اس دلیرانہ تحریر فی القرآن نے تو تمام نظام و نظام اسلام اور دین برحق کی بچ کئی کر دینی چاہی ہے۔ دین حق کی بنیاد اللہ تعالیٰ کی خالص فرمانبرداری پر ہے وہ کامل فرمانبرداری اولی الامر کو منتقل ہو گئی۔ یعنی اولی الامر کا اللہ و رسول ﷺ کا مقام دے کر شرک کو قبول کر لیا گیا۔ نظم و نظام کی بنیاد کا قیام و استحکام اللہ و رسول ﷺ یعنی کتاب و سنت کی اتباع پر تھا اب ہر امیر یا اولی الامر کی زبان سے نکلے ہوئے الفاظ کی کامل اطاعت لازمی قرار دیدی گئی اور اُمت کے شیرازہ کو منتشر و پراگندہ کر دینے کا سامان کر دیا گیا۔ قرآن مجید نے "فان تنازعتم" کہہ کر قیام حق کے لئے جو استحقاق منازعت عطا فرمایا تھا وہ بھی غصب کر لیا گیا اور نعوذ باللہ الفاظ قرآنی اور مفہوم قرآنی کو منسوخ و مہمل بنا دیا گیا۔

اگر مذکورہ آیت میں اولی الامر سے مراد وہ امرا ہیں جو آنحضرت ﷺ نے یمن و عمان وغیرہ میں مقرر فرما کر بھیجے تھے۔ تب بھی مطلب یہ ہی ہوا کہ تنازعہ فیہ معاملے کو اللہ و رسول ﷺ کی طرف رجوع کرو، اگر صرف "رُدُّوْهُ اِلَى الرَّسُوْلِ" کے الفاظ ہوتے تو یہ کہنے کا موقع تھا کہ یہ حکم صرف رسول اللہ ﷺ کی حیات دنیوی یعنی آپ ﷺ کی وفات سے پہلے تک کے لئے تھا اور صرف ان امیروں کے متعلق تھا جو آپ نے عرب کے صوبوں میں مقرر فرمائے تھے اور یہ بھی کہنے کی منجائش تھی کہ رسول اللہ ﷺ کی وفات کے بعد ان کے خلفاء کو فیصلہ کا اختیار دیا گیا ہے اور فیصلہ کنندہ کوئی انسان یا شخص ہی ہو سکتا ہے۔ لیکن قرآن مجید میں ﴿رُدُّوْهُ اِلَى اللّٰهِ وَالرَّسُوْلِ﴾ کے الفاظ نے انسان یا شخص کے لئے کوئی منجائش ہی باقی نہیں رکھی اس لئے کہ اللہ کی طرف رجوع کرنے کے معنی سوائے اس کے اور کچھ ہو ہی نہیں

سکتے کہ کتاب الہی کو جو موجود و محفوظ ہے حکم بنایا جائے لہذا الرسول کی طرف رجوع کرنے کے معنی بھی سوائے اس کے اور کچھ نہیں ہو سکتے کہ سنت رسول اللہ ﷺ اور اسوۂ نبوی کو جو موجود و محفوظ ہے حکم بنایا جائے اور اس طرح یہ حکم وقتی نہیں بلکہ قیامت تک کے لئے ہے۔

اگر زوڈ کا یہ سراسر غلط ترجمہ تسلیم کر لیا جائے کہ اللہ و رسول ﷺ پر چھوڑ دو، وہ آپ قیامت کے دن سزا دے لیں گے تو یہ اشکال لازم آتا ہے کہ اللہ کے ساتھ الرسول کا لفظ بے معنی اور مہمل ہوا جاتا ہے، اس لئے کہ قیامت کے دن مجرموں کو سزا دینے اور فیصلہ صادر فرمانے کا کام اللہ کے سوا کسی دوسرے کا نہیں۔ یہ قرآن مجید کا اعجاز ہے کہ وہ اپنے الفاظ و مفہوم کی حفاظت کے لئے کسی غیر اللہ کا محتاج نہیں اور باطل جب اُس میں کوئی تغیر و تصرف کرنا چاہتا ہے تو ہمیشہ مُنہ کی کھاتا ہے اور ذلت اٹھاتا ہے۔

﴿وَإِنَّ لِكِتَابِ عَزِيزٍ لَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ  
تَنْزِيلٍ مِّنْ حَكِيمٍ حَمِيدٍ﴾ (حم سجدہ۔ ۴۲)

”اور یقیناً یہ قرآن غالب آنے والی کتاب ہے باطل نہ اس پر اس کے سامنے سے آ سکتا ہے اور نہ اس کے پیچھے سے، وہ حکیم و حمید اللہ کی طرف سے نازل شدہ ہے“

بعض مفسرین کی اس تعبیر کے صحیح تسلیم کر لینے میں کوئی خرج نہیں ہے کہ آیت مذکورہ میں اولی الامر سے مراد سہ سالار اور صوبوں کے عامل یا امیر ہیں جو خلیفۃ المسلمین کے ماتحت ہوتے ہیں، اس لئے ان سہ سالاروں اور عاملوں کے غلط احکام اور نامناسب فیصلوں کا مراجعہ خلیفۃ المسلمین کی خدمت میں ہوگا اور خلیفۃ المسلمین کتاب و سنت کے ذریعہ فیصلہ کرے گا اور چونکہ مشورہ سے فیصلہ کرے گا لہذا کتاب و سنت کے خلاف کسی اقدام کا کوئی اندیشہ ہی نہیں۔ بنا بریں آیت کا اصل مفہوم بدستور اپنی جگہ قائم رہا کہ کتاب و سنت ہی کو حکم بناؤ۔

مذکورہ بالا غلط اور نامعقول ترجمہ کی لغویت اور نامعقولیت اس طرح بھی ثابت ہے کہ لغت عرب میں رد کہتے ہیں رجوع کرنے۔ رجوع ہونے اور پھیرنے یا لوٹانے کو اور یہ لفظ مادی اور غیر مادی دونوں قسم کی چیزوں کے متعلق ہوا جاتا ہے۔ کسی چیز کا بذات خود لوٹا دینا

﴿فَرَدَدْنَاهُ إِلَىٰ أُمِّهِ كَيْ تَقَرَّ عَيْنُهَا﴾ (القصص - ۱۲)

”تو ہم نے موسیٰ کو اس کی والدہ کی طرف لوٹا دیا تاکہ اس کی آنکھیں ٹھنڈی ہو جائیں“

اور کسی چیز کی ایک حالت کو دوسری حالت کی طرف لوٹا دینا۔ مثلاً

﴿يَا أَيُّهَا الَّذِينَ آمَنُوا إِن تَطِيعُوا فَرِيضًا مِّنَ الَّذِينَ أُوْتُوا الْكِتَابَ يَرُدُّوكُمْ بَعْدَ إِيمَانِكُمْ كَافِرِينَ﴾ (آل عمران - ۱۰۰)

”اے صاحب ایمان لوگو! اگر تم یہود و نصاریٰ کے کسی گروہ والوں کے پیچھے لگ جاؤ گے اور ان کا کہنا ماننے لگو گے تو وہ تمہیں تمہارے ایمان کے بعد کافر بنا دیں گے۔“

### رُدُّوۃ کا معنی

لفظ کو یا کلام کے ڈہرانے اور دوبارہ بیان کرنے کے لئے بھی بولا جاتا ہے مثلاً ﴿رَادَّةٌ فِي كَلَامِهِ﴾ ”(اس نے اپنی بات کو ڈہرایا)“ اگر رَدِّ کے یہ غلط۔ چاہلانہ اور فریب دینے والے معنی تسلیم کئے جائیں کہ ٹھوڑا دینا۔ بے تعلق ہو جانا اور مطلق پروا نہ کرنا تو قرآن مجید کی تمام وہ آیات جن میں یہ لفظ یا اس کے مشتقات استعمال ہوئے ہیں، بے معنی اور مہمل ہو جائیں گی۔ مثلاً

﴿وَلَا يَزَالُونَ يُقَاتِلُونَكُمْ حَتَّىٰ يَرُدُّوكُمْ عَن دِينِكُمْ إِنِ اسْتَضَاعُوا﴾ (البقرہ - ۲۱۷)

”اور وہ تم سے ہمیشہ جگ کرتے رہیں گے یہاں تک کہ تمہیں تمہارے دین سے لوٹادیں اگر انہیں طاقت ہو۔“

﴿يَا أَيُّهَا الَّذِينَ آمَنُوا إِن تَطِيعُوا الَّذِينَ كَفَرُوا يَرُدُّوكُمْ عَلَىٰ أَعْقَابِكُمْ﴾ (آل عمران - ۱۴۹)

”اے صاحب ایمان لوگو! اگر تم ان کی اطاعت کرو گے جو کافر ہوئے تو وہ تم کو اُلٹے پاؤں لوٹادیں گے۔“

﴿وَلَوْ رُدُّوْا الْعَادُوْا لِمَا نُهُوْا عَنْهُ وَ اِنْهُمْ لَكَاْذِبُوْنَ﴾ (الانعام۔ ۳۸)

”اور اگر لوٹائے جائیں تو پھر وہی کریں جس سے روکے گئے تھے اور وہ یقیناً  
بھوٹے ہیں۔“

﴿رُدُّوْا هَا عَلَیَّ﴾ (ص۔ ۳۳)

”انہیں میرے پاس لوٹا لاؤ۔“

### اولی الامر والی دوسری آیت

قرآن مجید میں مذکورہ بالا اولی الامر والی زیر بحث آیت کے علاوہ ایک اور بھی آیت ہے جس میں اولی الامر اور روادہ کے الفاظ موجود ہیں :-

﴿وَ اِذَا جَاءَ هُمْ اَمْرٌ مِّنَ الْاَمْنِ اَوْ لِحَوْفٍ اِذَا عُوْا بِهٖ وَلَوْ رُدُّوْهُ اِلَی الرَّسُوْلِ وَاِلَیْ اَوْلِی الْاَمْرِ مِنْهُمْ لَعَلِمَهُ الَّذِیْنَ یَسْتَنْبِطُوْنَهٗ مِنْهُمْ﴾

(النساء۔ ۸۲)

”اور جب ان لوگوں کے پاس امن یا خوف کی کوئی خبر پہنچ جاتی ہے تو یہ فوراً اُسے لوگوں میں پھیلا دیتے ہیں اگر یہ اُسے لوگوں میں پھیلانے کی جگہ اللہ کے رسول ﷺ کے سامنے اور ان لوگوں کے سامنے جو ان میں صاحب حکم و اختیار ہیں پیش کرتے تو جو لوگ بات کی تہہ تک پہنچنے والے ہیں وہ اس کی حقیقت معلوم کر لیتے اور عوام میں تشویش نہ پھیلتی۔“

اس آیت میں مسلمانوں کو تعلیم دی ہے کہ جب دشمن موجود ہو اور حالت جنگ قائم ہو تو ہر ایک بات جو سننے میں آئے خواہ امن کی ہو یا خوف کی اس کو بے سنجی کے ساتھ لوگوں میں شہرت دینا شروع نہ کر دیں بلکہ جو لوگ صاحب الرائے اور سمجھ دار اور صاحب اختیار اور ذمہ دار ہوں ان تک پہنچا دینی چاہئے تاکہ وہ اُس پر غور کر کے امارت اسلامیہ کی حفاظت کا سامان کر سکیں۔ یہ آیت ایسی حالت میں نازل ہوئی جب کہ کفار سے جنگ چھڑی ہوئی تھی۔ چونکہ خبر کا رسول اللہ ﷺ اور صاحب الرائے لوگوں تک پہنچانا تھا کسی منازعت کا فیصلہ کرانا نہیں تھا لہذا یہاں اُلٰی اللہ کا لفظ نہیں آیا۔ نیز اس آیت سے یہ معلوم ہو گیا کہ اولی الامر وہ

لوگ ہو سکتے ہیں۔ جن میں قوتِ استنباط ہو۔ استنباط کے لغوی معنی ہیں کنوسیں کو کھود کر پانی نکالنا۔ اپنے فہم اور اجتہاد سے بات کی تہہ تک پہنچنا اور غور و فکر سے مخفی معانی تک رسائی حاصل کر لینا۔ یہ بھی ثابت ہو گیا کہ اولی الامر صرف صاحب حکومت اور فرمانروا لوگوں پر ہی نہیں بلکہ ذی علم اور فقیہ لوگوں پر بھی یوں لایا جاتا ہے اور فقہاء کا اجتہاد و استنباط بھی اسی وقت قابل قبول ہو سکتا ہے جب کہ وہ کتاب و سنت کے مخالف و معارض نہ ہو۔ پھر اس آیت سے پہلی آیت میں ہر ایک شخص سے قرآن کے مطالب میں غور و فکر و تدبیر کا مطالبہ ہے یہ نہیں کہ قرآن کسی خاص امیر یا امام یا اولی الامر ہی کے سمجھنے کی چیز ہے اور باقی لوگ صرف امیر یا اولی الامر کے احکام کی بلاچون و چرا قیل کرتے رہیں۔ قرآن مجید نے نہ صرف مسلمان بلکہ ہر انسان کے لئے اپنے آپ کو غور و تدبیر کرنے اور سوچنے سمجھنے کی چیز بتایا ہے اور نفس پرست لوگوں نے مسلمانوں کو بھی قرآن سے دُور و بچور رکھنا چاہا ہے۔

اب غور کرو کہ اگر اس آیت میں بھی رد کے وہی تحریفی معنی چھوڑ دینا۔ بے تعلق ہو جانا اور مطلق پروا نہ کرنا لئے جائیں تو اُس کا مطلب یہ ہو گا کہ اگر کوئی اہم غبر پہنچے تو اُس کو رسول ﷺ یا ذمہ دار لوگوں تک پہنچانے اور انہیں باخبر کرنے کی مطلق ضرورت نہیں وہ آپ بیت لیں گے تم کو کیا فکر تم تو کان ڈالے ہوئے خاموش بیٹھے رہو۔ ذمہ دار لوگوں کی لاعلمی و بے خبری سے اسلامی سلطنت کو نقصان پہنچے تو پہنچنے دو۔ ظاہر ہے کہ اس طرح آیت کا مفہوم بالکل اُلٹا ہو گیا۔ لیکن حیرت ہے کہ لوگ جیتی کھبوں کو نہیں بلکہ ان جیتے ہاتھیوں کو ننگتے چلے جاتے ہیں اور اسلام کی خدمت و اعانت کے مذمبی ہیں۔

گر مسلمانی ہمیں ست کہ حافظ دارد      وائے گرد رہیں امر و زبود فر دایے

## الہی اور غیر الہی - لطنت کا فرق

نسلِ انسانی میں اللہ تعالیٰ نے فطری طور پر مل جل کر رہنے کا مادہ رکھا ہے اور اسی سے اس کو حکومت۔ تمدن۔ معاشرت اور اخلاق کے نظامات کی ضرورت پیش آتی ہے۔ حیوانیوں اور شہد کی کھبوں، پرندوں اور جانوروں میں بھی اس قسم کے نظامات اور آپس میں ایک دوسرے کے ساتھ رہنے سہنے کے قوانین نظر آتے ہیں مگر وہ سب اللہ تعالیٰ کی عطا فرمودہ

فطری ہدایت کا نتیجہ ہیں جو پیدائش کے ساتھ ہی مل جاتی ہے۔

﴿اعطی کل شئیء خلقہ نم ہدی﴾ (طہ - ۵۰)

”اس اللہ نے ہر ایک کو اس کی خاص شکل و صورت عنایت فرمائی پھر (رہنے سہنے کا) طریقہ سمجھا دیا“

والذی قدر فہدی (الاعلیٰ) ”جس نے (ٹھیک ٹھیک) اندازہ کیا اور پھر راہ دکھائی“ اس فطری ہدایت کی خلاف ورزی کا کوئی امکان ہی نہیں۔ انسان کی مذکورہ ضرورت کو پورا کرنے کے لئے اللہ تعالیٰ نے ہدایت وحی بذریعہ انبیاء و رسل بھیج دی۔

﴿انا ہدیناہ ما شاکرا و اما کفورا﴾ (الذمر ۳)

”ہم نے اسے راہ دکھائی اب وہ شکر گزار بنے یا ناشکرا“

﴿جعلنا منہم المندۃ یہدون بامرنا﴾ (سجده - ۲۴)

”ہم نے ان میں ایسے پیشوا بنا دیئے جو لوگوں کو ہمارے حکم سے ہدایت کرتے تھے“

## انسان با اختیار ہے

اس ہدایت الہیہ کے اجراع یا انکار کا انسان کو اختیار حاصل ہے۔ اور انسان کے اسی اختیار سے اُس کے لئے نیکی یا گناہ اور اجر یا عقاب مُرتب ہوتا ہے، انبیاء علیہم السلام نے ہمیشہ انسان کو نظام امارت کے اُن اصول و قواعد پر عامل ہونے کی تعلیم و تاکید فرمائی جو اللہ تعالیٰ کی طرف سے بتائے گئے تھے۔ لیکن شیطان اور ترغیبات شیطانی کے قبول کرنے والے شیاطین الانس نے ہمیشہ ان الہی قوانین و اصول کی خلاف ورزی پر انسان کو آمادہ اور جتلائے مصائب رکھنا چاہا۔ یہ حق و باطل کی کشمکش جس طرح انسان کے ہر شعبہ حیات میں موجود نظر آتی ہے اسی طرح نظم و نظام امارت کے معاملے میں بھی پورے جزیرہ و خردی کے ساتھ برپا ہے۔ تعلیمات انبیاء کا منشاء تھا کہ انسانی آزادی محفوظ ہو۔ یعنی انسان صرف اللہ تعالیٰ کا مطیع ہو اور اُس کے خیال و عقیدہ۔ اعمال و افعال۔ املاک و اسواہ اور اختیار و ارادہ پر اللہ کے سوا کسی دوسرے انسان یا غیر و اللہ کا کوئی دباؤ نہ ہو۔ سب کے انسانی حقوق یکساں ہوں۔ سب آزاد ہوں۔ سب کے لئے روحانی و دماغی و جسمانی و مالی ترقیات کے مواقع حاصل

ہوں اور سب کو اپنی اپنی سعی و کوشش کے نتائج ملتے رہیں اور دنیا میں عدل قائم ہو کر ظلم و ستم کا استیصال ہو جائے۔ لیکن شیطانی ترغیبات اور نفسانی خواہشات نے انسان کو ہمیشہ اس بات پر آمادہ کیا کہ وہ دوسرے انسانوں کے حقوق غصب کرے اور خود اُن سے متمتع ہو۔ دوسروں کے لئے دماغی و جسمانی ترقیات کے راستے بند کرے اور خود سب سے اونچا ہو جائے۔ دوسروں کی آزادی چھین کر اُن کو محکوم و مغلوب بنائے اور خود حکومت و آزادی کے مزے اڑائے، دوسروں کو اجس بنا کر خود کو سلطنتی سلطنتی بنائے۔ چنانچہ نمرود و فرعون اور اُن کی مخالفت کرنے والوں میں ابراہیم علیہ السلام و موسیٰ علیہ السلام کی مثالیں اگر تورات و قرآن مجید میں مذکور ہیں، تو ہندوستان کے برہمنوں کی قانون سازی، اچھوتوں کی بے چارگی، قدیم یونانی۔ اور قدیم رومی سرداروں کے محکوم اقوام پر مظالم۔ چنگیز و ہلاکو کی خونریزی وغیرہ تاریخی صفحات میں مندرج اور موجودہ سفید فام اقوام کی ستم آرائیاں سیاہ فام لوگوں پر ہماری آنکھوں کے سامنے موجود ہیں۔

### انسان کی فطری آزادی کا خاتمہ

اس ظلم و فساد کے علمبرداروں اور ڈکٹیٹرز بننے کے خواہشمندوں کا ہمیشہ سے یہ دستور رہا ہے کہ وہ سب سے پہلے انسان کی فطری آزادی و حریت کو ذبح کرنے کی تدبیریں سوچتے اور ان تدبیروں کو فریب۔ دھوکا۔ لالچ۔ خوشامد۔ اظہار ہمدردی وغیرہ کے ذریعہ جس طرح ممکن ہو۔ قوت سے عمل میں لا کر اپنی پٹری بنا لیتے اور قوت پا کر پھر انسانوں سے چوپایوں کی طرح کام لینا شروع کر دیتے ہیں اور اپنی اس حاکمانہ و عالمانہ حالت کو مستقل اور دیرپا بنانے اور خطرات پیش آئندہ سے مامون و مصون رہنے کے لئے ایسے ایسے قانون و مراسم تجویز کرتے اور اپنے محکوم و معمول لوگوں کو بتدریج اور رفتہ رفتہ بجا آوری احکام پر اس طرح رضا مند کر لیتے ہیں کہ ان محکوموں اور اطاعت گزاروں کی حماقت راسخ ہو کر اُن کی کئی کئی پشتوں تک کو مسوم و ناکارہ بنا دیتی ہے۔

### شیطانی تدبیریں

انہیں شیطانی کوششوں اور انہیں طاغوتی تدبیروں نے انسانوں کے فکر و عمل کو

یہاں تک ماؤف کیا کہ انہوں نے داعیانِ برحق کی دعوتِ حق کو سنکر بڑھلا کہا کہ

﴿مانرك الابشرا مثلنا﴾ (ہرد۔ ۲۷)

”ہم تو تمہیں اپنے جیسا انسان دیکھتے ہیں،“ بعض نے کہا:

﴿مالهذالرسولياكلالطعامويمشىفوالاسواق﴾ (الغرفان۔ ۷)

”یہ کیا رسول ہے جو کہ کھانا کھاتا ہے اور بازاروں میں چلتا ہے“ کسی نے کہا

﴿اجئتنابالحقامانتمنالاعبين﴾ (الانباء۔ ۵۵)

”کیا واقعی آپ ہمارے پاس حق لے کر آئے ہیں یا یونہی مذاق کر رہے ہیں“

اطاعتِ مطلق جب اکیلے اللہ کی نذر ہے گی اور دوسروں کو انسانِ مطاعِ مطلق (ذکلیٹر) تسلیم کر لے گا تو یقیناً اُس کے فہم و تدبیر اور عقل و فکر کی قوت مفلوج ہو کر اُس کے توانے ذہنی اس قدر پست و ذلیل ہو جائیں گے کہ وہ ہر معلم و مصلح کے لئے منافقِ البشریتِ حنات کا نالک اور خدائی صفات سے موصوف ہونا لازمی سمجھے گا اور نبی یا رسول کا بشر ہونا اُس کی سمجھ میں نہ آئے گا۔ قرآن مجید نے اسی کو شرک قرار دیا ہے اور اسی شرک کی جڑ کاٹنے کے لیے رسولِ اعظم ﷺ سے اعلان کرایا ہے، کہ:

﴿مااناالابشرمثلکمیوحیالی﴾

”میں تو صرف تمہاری طرح کا ایک انسان ہوں (فرق یہ ہے کہ) میری طرف وحی کی جاتی ہے“

شیطانِ نظامِ حکومت کا اصل اصول ہمیشہ یہ رہا ہے کہ بادشاہ کو تمام خدائی اختیارات سپرد کر دینے جائیں، بادشاہ کو معبود اور عوام کو اُس کے عباد قرار دیا جائے۔ عوام اُس کے ایسے غلام ہوں جن کا کام صرف اس کے احکام کی تعمیل کرنا ہو۔ اور اُس کے افعال و اعمال پر کوئی اعتراض کوئی تکتہ چینی نہ ہو سکتی ہو اور عوام آلاستِ جہادنی پازمی روحِ چوپایوں سے زیادہ کوئی حق نہ رکھتے ہوں۔ شیطانِ نظامِ حکومت انسانوں کی - اح و بہبود کو صرف ایک شخص کے

اختیار میں مقید کر کے باقی تمام انسانوں کو اپنی فلاح و بہبود کے لئے کچھ سوچنے یا کچھ کرنے سے معطل کر دیتا اور اُس ایک شخص پر ایسا بھروسہ کرنے کے لئے مجبور کرتا ہے جیسا بھروسہ اللہ تعالیٰ کے سوا کسی پر نہیں کیا جاسکتا اور تمام انسانوں کو ایک شخص کا مطیع کامل یعنی مشرک بنا کر توحید باری تعالیٰ کے عقیدے کا تسمہ بھی لگا رہنے نہیں دیتا۔

الہی نظام امارت یعنی ہدایت وحی یا کتاب اللہ کے تعلیم فرمودہ نظام سلطنت کی بنیاد مشورے پر ہوتی ہے اور حاکم و محکوم سب قانون الہی کے مطیع و فرمانبردار ہوتے ہیں :-

﴿وَالَّذِينَ اسْتَجَابُوا لِرَبِّهِمْ وَ اَقَامُوا الصَّلٰوةَ وَ اَمَرَهُمْ شُرٰوِيْ  
بَيْنَهُمْ وَ مِمَّا رَزَقْنَاهُمْ يُنْفِقُوْنَ﴾ (الشوری - ۳۸)  
(ترجمہ اوپر گزر چکا ہے)

### مجلس شوریٰ کی صفات

ماہل و ما بعد کی آیتوں کے ساتھ ملا کر اس آیت کو پڑھنے سے معلوم ہوتا ہے کہ مجلس شوریٰ کے ارکان کے لئے بھی شرط لگا دی کہ وہ کتاب الہی کے ماننے والے گناہوں اور بے حیائی کے کاموں سے بچنے والے اللہ پر بھروسہ قیامت پر ایمان رکھنے والے، غلو و درگزر سے کام لینے والے، اللہ ہی کے کامل فرمانبردار و عبادت گزار اور رضائے الہی کے لئے اپنے اموال خرچ کرنے والے ہوں اور ظالموں یا سرکشوں کے مقابلے کی ضرورت پیش آئے تو سب مل کر مقابلہ کرنے پر آمادہ ہو جانے والے ہوں۔

حضرت عمر فاروق رضی اللہ تعالیٰ عنہ فرمایا کرتے تھے کہ ”لاخلافۃ الا عن مشورۃ“ (مشورہ کے بغیر خلافت و امارت جائز ہی نہیں ہے)

یعنی شخصی حکومت قطعاً ناجائز ہے۔ الہی سلطنت میں ہمیشہ عدل و انصاف کو مدنظر رکھا جاتا ہے اور اطاعت الہی کو ہرگز فراموش نہیں کیا جاتا۔

﴿کونو قوامین بالقسط﴾ (النساء - ۱۳۵)

”انصاف کے ساتھ سلطانی و حکومت کرو“

﴿وَإِنْ طَائِفَتَانِ مِنَ الْمُؤْمِنِينَ اقْتُلُوا فَاصْلِحُوا بَيْنَهُمَا فَإِن بَعَثَ  
إِحْدَهُمَا عَلَى الْأُخْرَى فَقَاتِلُوا الَّتِي تَبْغِي حَتَّى تَفِيءَ إِلَى أَمْرِ اللَّهِ  
فَإِن فَاتَتْ فَاصْلِحُوا بَيْنَهُمَا بِالْعَدْلِ وَأَقْسِطُوا إِنَّ اللَّهَ يُحِبُّ  
الْمُقْسِطِينَ﴾ (الحجرات۔ ۹)

”اگر مسلمانوں میں دو گروہ باہم لڑ پڑیں تو اُن کے درمیان صلح کرادو پھر اگر ان  
میں سے ایک گروہ دوسرے پر زیادتی کرے تم اُس گروہ سے لڑو جو زیادتی کرتا  
ہے حتیٰ کہ وہ اللہ کے حکم کی طرف رجوع ہو جائے جب رجوع ہو جائے تو  
دونوں میں انصاف کے ساتھ صلح کرادو انصاف کا خیال رکھو یقیناً اللہ تعالیٰ  
انصاف کرنے والوں کو دوست رکھتا ہو۔“

### امیر کی خصوصیات

الہی نظام سلطنت میں جس شخص کو سربراہ کار۔ امیر یا خلیفہ یعنی قانون الہی کا نافذ کنندہ  
منتخب کیا جاتا ہے اُس میں تقویٰ اور علم اور جسمانی قوت کا ہونا ضروری ہے، انتخاب میں  
وراہت اور خاندانی خصوصیت کو کوئی دخل نہیں۔ مالدار اور دولت مند ہونے کا بھی کوئی لحاظ نہیں کیا  
جاتا۔

﴿قَالَ إِنَّ اللَّهَ اصْطَفَاهُ عَلَيْكُمْ وَزَادَهُ بَسْطَةً فِي الْعِلْمِ  
وَالْجِسْمِ﴾ (بقرہ۔ ۲۴۷)

”فرمایا بلاشبہ اللہ نے اسے تم پر برگزیدہ کیا ہے اور علم اور جسم میں اس کو  
بڑا بنایا ہے۔“

### الہی سلطنت اور اس کی خصوصیات

جو شخص نسلی میں بڑھ کر علم میں زیادہ اور طاقتور ہو گا وہ قانون الہی کی خوبی اور عمدگی  
کے ساتھ فرمانبرداری کر سکے گا اور دوسرے لوگوں کو بھی قانون الہی کا فرمانبردار بنا سکے گا  
اور سلطنت اس طرح شخصی نہیں بلکہ قومی ہوگی اور قومی ہی نہیں بلکہ فطری اور انسانی ہوگی  
اور اسی کو الہی سلطنت کہتے ہیں۔ اس لئے کہ اطاعت بہر حال کسی انسان کی نہیں بلکہ اللہ

ہی کے لئے خاص رہے گی۔

## امن و امان کا قیام

الہی سلطنت میں کامل امن و امان قائم ہوتا ہے۔ کسی پر کوئی ظلم نہیں ہونے پاتا اور فساد کے دروازے بکلی بند کر دیئے جاتے ہیں۔

﴿لَا تَفْسِدُوا فِي الْأَرْضِ بَعْدَ إِصْلَاحِهَا﴾ (الاعراف۔ ۵۶)

”زمین میں اس کی اصلاح ہو جانے کے بعد فساد برپا نہ کرو“

﴿إِنَّ اللَّهَ لَا يَصْلِحُ عَمَلَ الْمُفْسِدِينَ﴾ (یونس۔ ۸)

”اللہ فساد کرنے والوں کے عمل کو کامیاب نہیں ہونے دیتا“

الہی سلطنت میں بے حیائی کی تمام باتیں فنا ہو جاتی ہیں۔

﴿إِنَّ الَّذِينَ يُحِبُّونَ أَنْ تَشِيعَ الْفَاحِشَةُ فِي الَّذِينَ آمَنُوا لَهُمْ

عَذَابٌ أَلِيمٌ فِي الدُّنْيَا وَالْآخِرَةِ﴾ (النور۔ ۱۹)

”بے شک جو لوگ اہل ایمان میں برائی و فحاشی کا پھیلنا پسند کرتے ہیں تو ان کے لئے

دنیا اور آخرت میں دردناک عذاب ہے“

## سب سے مساوی سلوک

الہی سلطنت میں امیر و غریب اور شریف و وضع سب انسان ہونے کی حیثیت سے یکساں طور پر محفوظ ہوتے ہیں اور سب کی جانوں کی یکساں طور پر حفاظت ہوتی ہے۔ یہ نہیں ہو سکتا کہ دو تہند یا عالی خاندان کسی مفلس یا پست خاندان والے کو ناحق قتل کر دے تو اس سے قصاص نہ لیا جائے اور سزا دی میں اس کے ساتھ رعایت کی جائے۔

﴿وَلَكُمْ فِي الْقِصَاصِ حَيَوةٌ يَا أُولِي الْأَلْبَابِ لَعَلَّكُمْ

تَتَّقُونَ﴾ (البقرہ۔ ۱۷۹)

”اے اہل عقل و دانش! قضا میں تمہارے لئے بڑی زندگی ہے، شاید اس کے باعث تم (قتل ناحق سے) بچتے رہو گے“

## قتل و خونریزی کی روک تھام

الہی سلطنت میں کسی کو کسی انسان کے ناحق قتل کرنے کی جرأت نہیں رہتی اور قتل و خونریزی کا نام و نشان مٹ جاتا ہے۔

﴿مَنْ قَتَلَ نَفْسًا بِغَيْرِ نَفْسٍ أَوْ فَسَادٍ فِي الْأَرْضِ فَكَأَنَّمَا قَتَلَ  
النَّاسَ جَمِيعًا ط﴾ (المائدہ - ۳۱)

”جو شخص کسی کو بغیر کسی مقتول کے بدلے یا زمین میں فساد پھیلانے کے قتل کر ڈالے تو گویا اس نے تمام لوگوں کو قتل کر ڈالا“

﴿وَلَا تَقْتُلُوا النَّفْسَ الَّتِي حَرَّمَ اللَّهُ إِلَّا بِالْحَقِّ﴾ (الانعام - ۱۰۲)

”اور اس جان کو قتل نہ کرو جسے اللہ نے حرام کر دیا ہے، مگر حق کے ساتھ“

## غیر مسلموں سے سلوک

الہی سلطنت میں ہر شخص اللہ کی راہ میں جہاد کے لئے تیار رہتا اور دشمنوں کے حملوں کی مدافعت کو اپنا مذہبی فرض سمجھتا ہے اور قوم آرام طلب اور عیش پسند ہونے کی جگہ مستعد اور صعوبت کیش ہو جاتی اور عزت کی مالک بن جاتی ہے۔ الہی سلطنت میں غیر مسلموں اور دوسری قوموں کے ساتھ بھی انسانیت و شرافت کا مساوی سلوک کیا جاتا ہے۔ کسی غیر قوم پر جب تک کہ دوسری قوم کی طرف سے زیادتی نہ ہو ظلم و زیادتی کی ہرگز اجازت نہیں ہوتی بلکہ عدل کو سب کے لئے یکساں رکھا جاتا ہے :-

﴿لَا يَنْهَاكُمُ اللَّهُ عَنِ الَّذِينَ لَمْ يُقَاتِلُوكُمْ فِي الدِّينِ وَ لَمْ  
يُخْرِجُوكُمْ مِنْ دِيَارِكُمْ أَنْ تَبَرُّوهُمْ وَ تُقْسِطُوا إِلَيْهِمْ ط إِنَّ  
اللَّهَ يُحِبُّ الْمُقْسِطِينَ﴾ (المتحنہ - ۸)

”اللہ تمہیں ان سے نہیں روکتا جنہوں نے تمہارے ساتھ دین کے معاملے میں لڑائی نہیں کی اور تمہیں اپنے گھروں سے نہیں نکالا کہ تم ان سے بڑے بڑے احسان کرو اور ان سے انصاف کرو۔ اللہ انصاف کرنے والوں سے محبت رکھتا ہے“

### ہر شخص رضائے الہی کے حصول کا طالب

الہی سلطنت میں مدافعت اور مقابلہ کی جنگی طاقت کا شیخ دلوں کا ایمان اور اللہ تعالیٰ کی رضا مندی حاصل کرنا جوش و شوق ہوتا ہے اور ہر مستطیع شخص یکساں طور پر جنگی خدمات بجالانے پر مستعد و آمادہ رہتا ہے۔

﴿وَأَعِدُّوا لَهُمْ مَا اسْتَطَعْتُمْ﴾ (انفال - ۶۰)

”اپنی طاقت و قوت کے مطابق ان کے لئے تیاری کر رکھو“

﴿فَإِذَا لَقِيتُمُ الَّذِينَ كَفَرُوا فَضَرْبَ الرِّقَابِ حَتَّىٰ إِذَا  
أَتَخَنَتُمُوهُمْ فَشَدُّوا الوَثَاقَ فَمَا مِّنَّا بَعْدَ ذَلِكَ وَآمًا فِدَاءً  
حَتَّىٰ تَضَعَ الْحَرْبُ أَوْزَارَهَا﴾ (محمد - ۴)

”جب کافروں سے تمہاری لڑ بھیز ہو تو ان کی گردنوں پر وار مارو یہاں تک جب تم انہیں خوب قتل کر چکو تو باقی ماندہ کو قیدی کر کے اچھی طرح سے پاندھو اس کے بعد انہیں ان پر احسان کرتے ہوئے چھوڑ دو یا فدیہ لے کر یہاں تک کہ جنگ بند ہو جائے“

جمع مخاطب کے صیغے صاف بتا رہے ہیں کہ ہر مسلمان مخاطب اور رضا کارانہ خدمات جنگی انجام دینے اور معاملات کے سمجھنے کے لئے مکلف اور امیر سب کے مشورے سے کام کرنے کے لئے مجبور ہے، یہ نہیں کہ صرف ایک امیر جس طرح اُس کا جی چاہے کرے اور عام مسلمان بالکل بے خبر اور غیر ذمہ دار رہیں۔

### غیر الہی سلطنت

غیر الہی یا شیطانی سلطنت میں فرعون سیرت بادشاہ لوگوں سے ناجائز طور پر وصول کئے ہوئے روپے اور شاہی خزانے کے ذریعے لوگوں کو نوکر رکھ کر اپنی فوج حیار کرتا اور اپنی خواہش کے موافق ان

تخنوہ دار سپاہیوں کو جہاں چاہتا ہے استعمال کرتا ہے۔ وہ نہ کسی سے مشورہ لینے کے لئے مجبور ہوتا ہے اور نہ مشورہ پر عمل کرنا ضروری سمجھتا ہے، الہی سلطنت میں جنگی طاقت کسی کو ناجائز طور پر ستانے، لوٹنے اور مارنے کے لئے استعمال نہیں ہو سکتی۔ لیکن شیطانی سلطنت میں یہ سب کچھ ہو سکتا ہے اور خود مختار بادشاہ جہاں چاہتا ہے طاقت کو استعمال کرتا ہے۔

﴿وَإِذْ أَتَاؤُلَىٰ سَعَىٰ فِي الْأَرْضِ لِئُقْسِدَ فِيهَا وَيُهْلِكَ الْحَرْثُ وَالنَّسْلُ وَاللَّهُ لَا يُحِبُّ الْفُسَادُ﴾ (البقرہ - ۲۵)

”اور جب وہ لوٹ کر جاتا ہے تو زمین میں فساد پھیلانے اور کھیتی اور نسل کی بربادی کی کوشش میں لگا رہتا ہے اور اللہ تعالیٰ فساد کرنے والوں کو پسند نہیں کرتا“

### حکمرانوں کی بدخصلتیں

شیطانی سلطنت کا فرمانروا بلاوجہ اور ناحق لوگوں کو نقصان پہنچا سکتا اور ان کی جانوں، مالوں اور عزتوں کو خطرہ میں ڈال سکتا ہے۔ ایک بہت پرست اور ستارہ پرست عورت نے جو خود بھی فرمانروا تھی ان الفاظ میں خود مختار ڈکٹیٹروں کا نقشہ کھینچا ہے جس کو قرآن مجید نے بیان فرمایا ہے کہ :-

﴿إِن الْمُلُوكَ إِذَا دَخَلُوا قَرْيَةً أَفْسَدُوهَا وَجَعَلُوا أَعْرَٰضَ أَهْلِهَا آذِلَّةً﴾ (النمل - ۲۴)

”جب پادشاہوں کا کسی آبادی پر دخل ہو جاتا ہے تو اُس کو تباہ و برباد اور اُس کے معزز باشندوں کو ذلیل کر دیتے ہیں۔“

شیطانی سلطنت کے مطاع مطلق اور مختار ناطق فرمانروا کو اگر کوئی نصیحت کی جاتی ہے اور اطاعت الہی کی طرف متوجہ کیا جاتا ہے۔ تو وہ اپنے پندار و غرور اور تکبر کی وجہ سے اور بھی زیادہ اکرٹا اور بیچ و تاب کھا کر آپے سے باہر ہو جاتا ہے۔

﴿وَإِذَا قِيلَ لَهُ اتَّقِ اللَّهَ أَخَذَتْهُ الْعِزَّةُ بِالْإِثْمِ فَحَسْبُهُ جَهَنَّمُ ط  
وَلَيْسَ الْمِهَادُ﴾ (البقرہ - ۲۰۶)

”اور جب اس سے کہا جائے کہ اللہ سے ڈر تو تکبر اور تعصب اسے گناہ پر آمادہ کر دیتا

ہے۔ اس کو جہنم ہی کافی ہے اور وہ برا ٹھکانہ ہے“

حالانکہ الہی سلطنت کے امیر یا خلیفہ کے پیش نظر ہمیشہ یہ حکم الہی رہتا ہے۔

﴿فلا وربك لا يؤمنون حتى يحكموك فيما شجر بينهم ثم لا يجدوا في انفسهم حرجا مما قضيت ويسلموا تسليما﴾ (النساء۔ ۶۵)

شیطانی سلطنت کا مطلق العنان بادشاہ ہمیشہ اس بات کا خواہشمند رہتا ہے کہ لوگوں پر اُس کو ایسا اختیار و اقتدار حاصل ہو جائے کہ اُس کے اشارہ پر اپنی جانیں قربان کرنے لگیں۔

جیسا کہ حسن بن صباح نے (جس کا ذکر اوپر آچکا ہے) ایسے حقا فراہم کر لئے تھے کہ وہ اُس کے اشارہ پر اپنی جانیں ہلاک کر دیتے تھے۔ لیکن الہی سلطنت کے امیر کو کبھی بھول کر بھی اس کا خیال نہیں آسکتا اس لئے کہ جانتا ہے کہ یہ اختیار اللہ کے سوا کسی انسان کو ہرگز ہرگز حاصل نہیں ہو سکتا۔

الہی سلطنت میں قوم کے ہر شخص کو وٹل و اختیار حاصل ہوتا ہے اور ہر شخص معاملات امارت میں حصہ لے سکتا ہے، کیونکہ امارت و سلطنت قوم کی ہوتی ہے اور قوم کو محفوظ و طاقتور بنانے کے لئے ہوتی ہے کسی ایک شخص یا ایک خاندان کی ہوس رانیوں کا آلہ کار نہیں ہوتی۔

﴿يا قوم اذكروا نعمة الله عليكم اذ جعل فيكم انبياء و

جعلكم ملوكا﴾ (المائدہ۔ ۲۰)

”اے میری قوم! اللہ تعالیٰ کے اس احسان کو یاد کرو کہ اس نے تم میں پیغمبر بنائے اور تمہیں بادشاہ بنایا“

نبی یعنی قانون الہی کا لانا والا ہر شخص نہیں ہو سکتا اس لئے ”جعل فيكم انبياء“ فرمایا اور چونکہ سلطنت میں ہر شخص حصہ دار اور شریک ہوتا ہے لہذا ”جعلكم ملوکا“ فرمایا :-

شیطانی سلطنت کا فرمانروا اپنے آپ کو فرعون اور خدائی صفات کا موصوف بنانے کی

کوشش کرتا اور دوسروں کو ذلیل و کم حیثیت سمجھ کر اپنے دروازے پر پہرے بٹھاتا اور بلا اذن و پردہ آگئی کوئی اُس کے پاس نہیں پہنچ سکتا لیکن الہی سلطنت کا فرمانروا ہمیشہ اپنے آپ کو انسان اور دوسروں کا خادم تصور کرتا۔ ہر شخص ہمہ اوقات اُس کے پاس پہنچ سکتا اور اُس سے قیامِ عدل کا مطالبہ کر سکتا ہے۔

﴿وَدَاوُدَ وَسُلَيْمَانَ إِذْ يَحْكُمَانِ فِي الْحَرْثِ إِذْ نَفَسَتْ فِيهِ غَنَمُ الْقَوْمِ وَكُنَّا لِحُكْمِهِمْ شَاهِدِينَ﴾ (الانبیاء، ۷۸)

”اور داؤد اور سلیمان کو یاد کیجئے جبکہ وہ کھیت کے معاملہ میں فیصلہ کر رہے تھے کہ کچھ لوگوں کی بکریاں رات کو اس میں چر چگ گئی تھی اور ہم ان کے فیصلہ میں حاضر تھے“

غرض جہاں تک کھوج لگاؤ گے اور قرآن مجید میں جس قدر تذکرہ کرو گے یہی ثابت ہوگا کہ الہی سلطنت اور اللہ تعالیٰ کے فضاء کے موافق قائم شدہ نظامِ امارت میں کسی انسان کو قطعاً مختار مطلق یا ڈکٹیٹر تسلیم نہیں کیا جاسکتا اور قرآن مجید اس کو شرک اور ظلمِ عظیم قرار دیتا ہے۔ اور سچا پکا مُسلمان ایک منٹ کے لئے بھی اس کو تسلیم نہیں کر سکتا۔ الہی سلطنت ایک پختہ قانون یعنی کتاب و سنت کے ماتحت قائم ہوتی ہے اور انسانوں کو صرف اللہ کا فرمانبردار بنا کر ہر قسم کی غلامی سے آزاد کر کے سب کو بادشاہ بنا دیتی ہے۔ لیکن غیر الہی سلطنت ہمیشہ کسی انسان کو اللہ کا قائم مقام اور مختار مطلق بنانا اور باقی تمام انسانوں کی آزادی کو فنا کر دینا چاہتی ہے۔ ضرورتاً صرف اس بات کی ہے کہ عالمِ انسانیت کو کتاب و سنت کی حقیقی تعلیم سے واقف و آگاہ بنا دیا جائے تاکہ الہی سلطنت کے قیام میں کوئی دُشواری اور زکاوت باقی نہ رہے۔

### ایک اعتراض اور اُس کا جواب

حماقت یا شرارت کی راہ سے یہ اعتراض کیا جاتا ہے کہ جب اطاعت اللہ کے سوا کسی کی نہ ہوگی تو لقم اور نظام کیسے قائم ہو سکتا ہے اور امارت یا سلطنت ہی کا نہیں بلکہ گھروں کی معاشرت کا انتظام بھی درہم برہم ہو سکتا ہے یہ اعتراض وہی شخص کر سکتا ہے جو قرآن مجید سے قطعاً ناواقف اور اسلام کی حقیقت سے بالکل نا آشنا اور بات کے سمجھنے کی مطلق اہلیت نہ رکھتا ہو۔ تاہم اس کا جواب ضرور ہونا چاہئے سینے۔ اسلام نے کتاب و سنت کو ہر شخص کے لئے

واجب الاتباع قانون قرار دیا ہے۔ یعنی سب کو اللہ ورسول ﷺ کا مطیع اور صرف ایک قانون کا فرمانبردار بنانا چاہا ہے، اس ایک قانون کو مطبوع و مطاع بنا کر سب کی اتباع و اطاعت سے آزاد کر دیا ہے۔ اسلام کے اس کامل و مکمل قانون میں تمام ضروری اطاعتوں کی حدود۔ اقسام اور پیمانے موجود ہیں کہ کس کس کو کس کس کی کہاں کہاں کتنی کتنی اطاعت کرنی چاہیے۔ اسلام کے قانون (کتاب و سنت) کی کامل اطاعت میں معاشرتی و اخلاقی، تمدنی ہر قسم کے نظامات اس خوبی و خوش اسلوبی سے قائم ہو جاتے ہیں کہ کسی دوسری طرح ممکن ہی نہیں تمام ضروری حدود و قیود متعین و مددوں ہیں اور کسی قسم کی کوئی خرابی و بد نظمی پیدا ہی نہیں ہو سکتی۔ لہذا اب کوئی انسان ایسا قانون نہیں بنا سکتا جس کی اتباع و اطاعت فرض قرار دی جائے اور کوئی انسان کتاب و سنت کے خلاف ایسا حکم جاری نہیں کر سکتا۔ جس کی تعمیل مسلمان پر فرض ہو بلکہ مسلمان کا فرض یہ ہے کہ اُس مخالف کتاب و سنت قانون کو رد کر دے اور اُس کی مخالفت کرے اور اپنی آزادی کو ہرگز مجروح نہ ہونے دے۔ مسلمانوں کی قوم کتاب و سنت ہی کی اطاعت میں اپنا امیر یا امام یا خلیفہ یا سلطان ایسے شخص کو منتخب کرتی ہے جو کتاب و سنت کے قانون کو نافذ کرنے اور لوگوں کو کتاب و سنت کا عامل بنانے کی اہلیت و قابلیت رکھتا ہو۔ مسلمان کتاب و سنت ہی کے احکام کی تعمیل میں اپنے امیر۔ اپنے رئیس العسکر۔ اپنے قاضی اور اپنے بادشاہ کے احکام کی پوری پوری تعمیل و اطاعت کرتے ہیں اور جب اُن کو ذرا بھی شبہ گزر جائے کہ ہمارا امیر کتاب و سنت کے خلاف چل رہا یا مخالف کتاب و سنت حکم دے رہا ہے تو کتاب و سنت ہی کی تعمیل میں اُس امیر سے جواب طلب کرتے اور اُس کے حکم کو ماننے سے انکار کر دیتے ہیں جب تک کہ وہ اپنے عمل اور اپنے حکم کو کتاب و سنت کے موافق ثابت نہ کر دے۔ اگر وہ کتاب و سنت کی مخالفت اور اپنے حکم پر اڑا رہے تو پھر اُس کو ایک مجرم کی حیثیت سے معزول اور سیدھا کر دیتے ہیں۔ مسلمانوں کا امیر بھی بالکل اسی طرح کتاب و سنت کی اطاعت پر مجبور ہے جس طرح ہر شخص۔ یہ سراسر شیطانی اور نفسانی تخیل ہے کہ عام مسلمانوں کے لئے تو کتاب و سنت حجت ہو اور امیر المسلمین کے لئے حجت نہ ہو۔ چنانچہ ایسے ہی موقع کیلئے اللہ تعالیٰ کا حکم ہے کہ:-

﴿فَإِن تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ﴾

”یعنی اگر کسی بات میں تمہارا اور تمہارے امیر کا تنازع ہو تو اُس معاملے کو اللہ اور رسول ﷺ یعنی کتاب و سنت پر پیش کر کے فیصلہ کر لو اور جو کتاب و سنت کا حکم ہو اُس پر عمل کرو۔“

### صدیقی و فاروقی خلافت

اور یہی وجہ تھی کہ حضرت ابو بکر صدیق رضی اللہ تعالیٰ عنہ نے بیعتِ خلافت کے بعد ہی اپنی سب سے پہلی تقریر میں اعلان فرمایا کہ۔

(أَيُّهَا النَّاسُ قَدْ وُلِّيتْ عَلَيْكُمْ وَلَسْتُ بِخَيْرِكُمْ فَإِنِ أَحْسَنْتُ فَأَعِينُونِي وَإِنِ أَسَأْتُ فَعُومُونِي الصَّدَقُ أَمَانَةٌ وَالْكَذِبُ خِيَانَةٌ وَالضَّعِيفُ فِيكُمْ قَوِيٌّ عِنْدِي حَتَّىٰ اخْذَ لَهُ حَقَّهُ وَالْقَوِيُّ ضَعِيفٌ عِنْدِي حَتَّىٰ اخْذَ مِنْهُ الْحَقَّ إِنْ شَاءَ اللَّهُ تَعَالَىٰ - لَا يَدْعُ مِنْكُمْ الْجِهَادَ فَإِنَّهُ لَا يَدْعُهُ قَوْمٌ إِلَّا ضَرَبَهُمُ اللَّهُ بِالذَّلِّ اطِيعُونِي مَا اطِيعْتَ اللَّهَ وَرَسُولَهُ فَإِذَا عَصَيْتَ اللَّهَ وَرَسُولَهُ فَلَطَاعَةٌ لِي عَلَيْكُمْ)

لوگو! میں نے تمہارا سر پرست و امیر ہونا تسلیم کر لیا ہے حالانکہ میں تم سے بہتر نہیں ہوں۔ اگر میں اچھا اور نیک کام کروں تو میری مدد کرو اور اگر کہیں ڈگمگا جاؤں تو مجھے تھمک کر دو راستی امانت ہے اور جھوٹ خیانت ہے تم میں جو ضعیف ہے وہ میرے نزدیک قوی ہے جب تک کہ میں اُس کا حق اُسے نہ دلوں اور قوی میرے نزدیک کمزور ہے جب تک میں اُس سے کمزور کا حق نہ وصول کر لوں انشاء اللہ تعالیٰ تم لوگ جہاد کو ترک نہ کرو کیونکہ جو قوم اس کو ترک کر دیتی ہے اللہ اس کو ذلیل کر دیتا ہے۔ میری اطاعت اس وقت تک کرو جب تک میں اللہ اور اُس کے رسول ﷺ کی اطاعت کروں اگر میں اللہ اور اُس کے رسول ﷺ کی نافرمانی کروں تو پھر تم میری اطاعت نہ کرو۔

اپنی اسی تقریر میں آپ نے یہ بھی فرمایا۔

"جب قرآن نازل ہو چکا ہے اور رسول اللہ ﷺ نے اپنا طریق و سنت دکھا کر راستہ بتا دیا اور ہم کو سکھا دیا ہے تو پھر دشواری ہی کیا باقی رہی۔" یہ بھی فرمایا کہ:-

"میں کتاب و سنت کی اتباع کرنے والا ہوں اپنی طرف سے نئی باتیں نکالنے والا نہیں ہوں۔"

حضرت امام سیوطی رحمۃ اللہ علیہ نے مالک بن عروہ کی روایت سے حضرت ابو بکر صدیق رضی اللہ عنہ کی اس تقریر کو اپنی تاریخ الخلفاء میں نقل کرنے کے بعد لکھا ہے کہ:-

"حضرت امام مالک رحمۃ اللہ علیہ فرماتے ہیں کہ کوئی شخص ان شرائط کے سوا (جو حضرت ابو بکر صدیق رضی اللہ عنہ نے اپنی تقریر میں بیان کی ہیں) مسلمانوں کا امام یا امیر نہیں ہو سکتا۔"

### سیدنا ابو بکر رضی اللہ عنہ کا طریقہ کار

حضرت ابو بکر صدیق رضی اللہ تعالیٰ عنہ کی عادت تھی کہ جب کوئی معاملہ پیش آتا تو قرآن مجید کی طرف رجوع کرتے، قرآن مجید میں وہ صورت موجود نہ ہوتی تو حدیث سے فیصلہ کرتے اگر حدیث بھی نہ ہوتی تو اکابر صحابہ رضی اللہ عنہم کو جمع کرتے اور ان کے اتفاق رائے سے جو امر قرار پاتا اس کے مطابق فیصلہ کرتے یہ نہیں کہ مختار مطلق کی حیثیت سے جو جی آتا حکم صادر فرمادیتے، حضرت ابو بکر صدیق رضی اللہ عنہ کی مندرجہ بالا تقریر کے ایک ایک لفظ پر غور کرو اور دیکھو کہ کس طرح حرمت و مساوات انسانی کی شعاعیں نکل رہی ہیں اور نسل انسانی کے لئے یہ الہی حکومت کس قدر تسکین بخش اور راحت رساں ہو سکتی ہے۔

حضرت ابو بکر صدیق رضی اللہ عنہ کے عہد خلافت کے واقعات میں فتح دمشق کے ایک واقعہ سے اسلامی نظام حکومت پر خوب روشنی پڑتی ہے اور نہایت صفائی کے ساتھ اطاعت امیر کی حدود معلوم ہو جاتی ہیں۔ حضرت خالد بن ولید رضی اللہ عنہ اور حضرت ابو عبیدہ بن الجراح رضی اللہ عنہ اور دوسرے جلیل القدر صحابہوں میں شہر دمشق کے بازار چوک میں جو گفتگو

ہوئی وہ بہت کچھ اطاعت امیر کا فیصلہ کر دینے والی ہے۔

حضرت خالد بن ولید کا سپہ سالاری سے معزول ہونا۔ حضرت فاروق اعظم رضی اللہ عنہ اور حضرت خالد بن ولید کے تعلقات کا کشیدہ ہونا۔ حضرت خالد بن ولید کو سپہ سالاری سے معزول اور حضرت ابو عبیدہ رضی اللہ عنہ کو اُن کی جگہ سپہ سالار اعظم بنانے والا حکم یرموک میں پہنچایا دمشق میں، حضرت خالد رضی اللہ عنہ کو کس وجہ سے معزول کیا گیا۔ حضرت خالد بن ولید رضی اللہ عنہ سے غلطیاں سرزد ہوئیں یا نہیں۔ یہ ایسی باتیں ہیں جو مورخین میں مختلف فیر رہی ہیں۔ لیکن فتح دمشق کے متعلق جس واقعہ کا ذکر کیا جاتا ہے اُس کے اُس اثر اور نتیجہ میں کوئی اختلاف نہیں ہے جس کو اس جگہ بیان کرنا مقصود ہے۔

### فتح دمشق کا واقعہ

مسلمانوں نے دمشق کا محاصرہ ستر دن تک برابر جاری رکھا۔ دمشق کے مختلف دروازوں پر مختلف سردار اپنا اپنا لشکر لائے ہوئے پڑے تھے۔ حضرت خالد بن ولید رضی اللہ عنہ باب شرتقی پر حضرت ابو عبیدہ رضی اللہ عنہ باب جابیہ پر۔ یزید بن ابی سفیان رضی اللہ عنہ باب صغیر پر۔ شرجیل بن حسرت رضی اللہ عنہ باب توہا پر۔ عمرو بن العاص رضی اللہ عنہ باب الفراء بس پر۔ یحییٰ بن مہبیرہ باب الفرخ پر خیمہ زن تھے اور ضرار بن الازور دو ہزار فوج کے ساتھ گشت و گرداوری میں مصروف رہتے تھے۔ آخر محاصرہ کی سختی سے اہل شہر تنگ آ گئے۔ اس تمام اسلامی لشکر کی تعداد پچاس ہزار تک بیان کی جاتی ہے جس میں ایک ہزار اصحاب نبویؐ اور ایک سو ہدری حضرات شامل تھے۔ شہر والوں کو حضرت خالد بن ولید رضی اللہ عنہ کی سخت اور امین لائمت حضرت ابو عبیدہ رضی اللہ عنہ کی نرم مزاجی کا حال معلوم ہو چکا تھا۔

اہل شہر نے آپس میں مشورہ کر کے حضرت ابو عبیدہ رضی اللہ عنہ سے صلح کا سلام پیام کرنا چاہا چنانچہ ایک دن آدھی رات کے وقت باب جابیہ سے اہل دمشق کے چند رئیس نکلے اور آواز دی کہ ہم تمہارے سردار کے پاس صلح کی غرض سے جانا چاہتے ہیں۔ اُس وقت حضرت ابو بھریرہ رضی اللہ عنہ پہرہ دے رہے تھے وہ آگے بڑھے اور اُن کو ہمراہ لے کر حضرت ابو عبیدہ رضی اللہ عنہ کے پاس لے گئے۔ وہاں شہر والوں کے جان و مال کی حفاظت

کی شرط پر شہر سپرد کر دینے کا معاہدہ لکھا گیا اور صبح طلوع آفتاب کے وقت شہر کا دروازہ کھول دیا گیا اور حضرت ابو عبیدہ رضی اللہ عنہ مع ہمراہیوں کے شہر میں امن وامان کے ساتھ داخل ہوئے اسی طرح اور بھی کئی دروازوں سے سرداران لشکر اسلام شہر میں داخل ہونے لگے۔ ادھر اسی شب میں یونس بن مرقس نامی ایک دمشق نے جس کا مکان باب شرقی کے محصل تھا۔ حضرت خالد بن ولید رضی اللہ عنہ کو شہر میں داخل ہونے کا موقع بہم پہنچا دیا اور وہ باب شرقی سے بزور شمشیر شہر میں داخل ہوئے۔ اور وسط شہر میں حضرت ابو عبیدہ رضی اللہ عنہ اور حضرت خالد بن ولید رضی اللہ عنہ مخالف سمتوں سے آتے ہوئے ایک دوسرے سے ملاتی ہوئے اور یہیں بعض دوسرے سردار بھی آئے۔ حضرت ابو عبیدہ رضی اللہ عنہ نے حضرت خالد بن ولید رضی اللہ عنہ کے ہمراہیوں کو شمشیر بکف دیکھ کر کہا کہ شہر عہد نامہ کی رو سے امن میں ہے۔ حضرت خالد رضی اللہ عنہ نے کہا کہ نہیں ہم نے بزور شمشیر فتح کیا ہے۔ حضرت ابو عبیدہ رضی اللہ عنہ نے کہا کہ ہم شہر والوں کی جان و مال کی حفاظت کے ذمہ دار ہیں۔ حضرت خالد رضی اللہ عنہ کو طیش آیا اور انھوں نے اپنے ہمراہیوں کی طرف دیکھ کر کہا کہ لیٹا ان مشرکوں کے حامیوں کو۔ حضرت ابو عبیدہ رضی اللہ عنہ نے اپنے ہمراہیوں کو کہا کہ اے اصحاب رسول اللہ ﷺ لیٹا ان ذمیوں پر ہاتھ اٹھانے والوں کو۔ قریب تھا کہ مسلمانوں کی دونوں فوجوں میں تصادم ہو جاتا۔ لیکن فوراً حضرت معاذ بن جبل رضی اللہ عنہ۔ حضرت عبد اللہ بن عمر رضی اللہ عنہ اور دوسرے اصحاب نبوی ﷺ سڑک کے عرض میں صف باندھ کر کھڑے ہو گئے اور ایک گروہ کو دوسرے گروہ پر حملہ کا موقع نہیں دیا۔ خالد بن ولید رضی اللہ عنہ یہ دیکھ کر تمام اصحاب نبوی حضرت ابو عبیدہ رضی اللہ عنہ کو برحق سمجھتے ہیں اور میری سپہ سالاری اور امارت کو مطلق خاطر میں نہیں لاتے حیران و ششدر ہو کر رہ گئے اور انہوں نے کہا کہ اے ابو عبیدہ رضی اللہ عنہ میں امیر ہوں اور آپ میرے ماتحت ہیں۔ حضرت ابو عبیدہ نے کہا کہ ہاں آپ امیر ہیں۔ لیکن ایک مسلمان کا عہد تمام مسلمانوں کا عہد ہے۔ اور ایک مسلمان نے اسلام کی بہتری کو مد نظر رکھ کر جو معاہدہ کیا ہے اس کی پابندی تمام مسلمانوں پر لازمی ہے۔ حضرت خالد بن ولید رضی اللہ عنہ نے کہا کہ میں اس وقت اولی الامر ہوں اور میری اطاعت کرنا تمہارا فرض ہے۔ اس کے جواب میں حضرت شرجیل بن حسنہ رضی اللہ عنہ نے جواب دیا کہ اولی الامر کی اطاعت صرف اس وقت تک واجب ہے کہ اللہ و رسول ﷺ کے حکم کے خلاف نہ ہو

اور یہ آیت پڑھی:-

﴿فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَاللَّهُ هُوَ السَّامِعُ الْعَلِيمُ﴾

یہی بات حضرت عبداللہ بن عمر رضی اللہ تعالیٰ عنہ نے بھی کہی۔ حضرت خالد بن ولید رضی اللہ عنہ نے کہا اگر میں عہد نامے پر دستخط نہ کروں؟ حضرت ابو عبیدہ رضی اللہ عنہ نے کہا عہد نامہ پھر بھی نافذ رہے گا۔ کیونکہ میں شہر والوں کو امن دے چکا ہوں۔ چنانچہ شہر والوں کو امن ہی دیا گیا اور یہ معاملہ حضرت معاذ بن جبل رضی اللہ عنہ کی رائے کے موافق لکھ کر خلیفۃ المسلمین کی خدمت میں روانہ کیا گیا اور لشکر اسلام نے حضرت خالد رضی اللہ عنہ کی اس معاملہ میں کوئی مدد نہیں کی یہ روئداد جب مدینہ پہنچی تو حضرت ابو بکر صدیق رضی اللہ عنہ کا انتقال ہو گیا تھا اور حضرت عمر فاروق رضی اللہ عنہ خلیفہ ہو چکے تھے اُن کے سامنے پیش ہوئی اور انہوں نے حضرت خالد بن ولید رضی اللہ عنہ کو سہ سالاری سے معزول کر کے اُن کی جگہ حضرت ابو عبیدہ بن الجراح رضی اللہ عنہ کو سہ سالارا اعظم بنا دیا۔

### حضرت عمر رضی اللہ تعالیٰ عنہ اور اتباع سنت

حضرت عمر فاروق رضی اللہ تعالیٰ عنہ نے بھی خلیفہ ہو کر سب سے پہلے ایسا ہی اعلان کیا جیسا کہ حضرت ابو بکر صدیق رضی اللہ تعالیٰ عنہ نے کیا تھا۔ حضرت عمر فاروق رضی اللہ تعالیٰ عنہ کا قول تھا کہ:-

”رَحِمَ اللَّهُ أَمْرًا أَهْدَى إِلَيَّ عُيُوبِي“

”اللہ تعالیٰ اُس شخص پر رحم کرے جو میرے عیوب میرے پاس تحفہ میں بھیجتا یعنی میرے عیب مجھ پر ظاہر کرتا ہے“

### چند واقعات

ایک مرتبہ حضرت فاروق اعظم رضی اللہ عنہ نے عورتوں کے مہر کی مقدار زیادہ مقرر کرنے پر ناپسندیدگی کا اظہار فرما کر مہروں کی مقدار محدود کرنے کا حکم دیا ایک صحابیہ رضی اللہ عنہ نے سُن کر فوراً ٹوکا اور اظہار مخالفت کیا اور کہا کہ عمر رضی اللہ عنہ تو کون ہوتا ہے کہ اللہ کی

دی ہوئی رخصت اور اجازت کو نصب کر سکے اور یہ آیت پڑھی:-

﴿وَإِنْ أَرَدْتُمْ اسْتِبْدَالَ زَوْجٍ مَّكَانَ زَوْجٍ وَ أُنْتُمْ إِحْسَانٌ فَنُطَاقًا

فَلَا تَأْخُذُوا مِنْهُ شَيْئًا﴾ (النساء - ۲۰)

فاروق اعظم رضی اللہ عنہ نے سُن کر فوراً اپنے حکم کو واپس لیا اور اظہارِ مُسرت کے طور پر فرمایا کہ مدینہ کی عورتیں بھی عمر رضی اللہ عنہ سے زیادہ فقیہہ ہیں۔

ایک مرتبہ فاروق اعظم رضی اللہ عنہ نے عامل عراق حضرت حذیفہ رضی اللہ تعالیٰ عنہ کو لکھا کہ میں اس بات کو ناپسند کرتا ہوں کہ مسلمان عیسائی عورتوں سے شادیاں کریں، لہذا مسلمانوں کو روک دو کہ وہ ایسا نہ کریں، انھوں نے جواب میں لکھا کہ یہ آپ کی ذاتی رائے ہے یا حکمِ شرع ہے؟ حضرت عمر رضی اللہ عنہ نے لکھا کہ یہ میری ذاتی رائے ہے، حضرت حذیفہ رضی اللہ عنہ نے اس کے جواب میں لکھا کہ ہم آپ کی ذاتی رائے کے ماننے کے لئے ہرگز تیار نہیں! چنانچہ اُن کی رائے نہیں مانی گئی اور مسلمان برابر عیسائی عورتوں سے شادیاں کرتے رہے۔

ایک مرتبہ حضرت عمر فاروق رضی اللہ تعالیٰ عنہ نے حضرت عمرو بن العاص رضی اللہ عنہ عامل مصر کو ایک تہدید آمیز خط لکھا انھوں نے بھی نہایت دلیری اور آزادی کے ساتھ شُرکی ہتھیار جواب دیا۔ لیکن جب ایک دوسرے موقع پر حضرت عمر رضی اللہ عنہ نے اُن کو سزا دی تو چونکہ وہ قانونِ شرع کے موافق تھی تو حضرت عمرو بن العاص رضی اللہ عنہ اُف بھی نہ کر سکے۔

ایک مرتبہ حضرت عمر فاروق رضی اللہ عنہ نے حضرت علی رضی اللہ عنہ کو نہادند کی جنگ میں سپہ سالار بنا کر بھیجنا چاہا۔ لیکن انھوں نے جانے سے صاف انکار کر دیا۔ یہ وہ زمانہ تھا کہ حضرت عمر فاروق رضی اللہ عنہ حضرت علی رضی اللہ عنہ کے مشورہ کو براہِ کام میں ضرور شامل کرتے تھے اور اس کے بعد بھی ہمیشہ ایسا ہی ہوتا رہا۔

ملک شام میں جب وبائے طاعون نمودار ہوئی تو حضرت ابو عبیدہ بن الجراح رضی اللہ تعالیٰ عنہ نے حضرت عمر فاروق رضی اللہ تعالیٰ عنہ کے حکم کو ماننے سے انکار کر دیا اور اسلامی لشکر کی چھاؤنی کو پہاڑ پر نہیں لے گئے اور حضرت عمر رضی اللہ عنہ کے حکم پر اعتراض کیا اور کہا

کہ آپ کا یہ ظلم ماننے کے قابل نہیں ہے حضرت ابو سعیدہ رضی اللہ عنہ کی اگرچہ یہ ایک اجتہادی غلطی تھی لیکن انہوں نے جس چیز کو صحیح سمجھا اسی پر عمل کیا اور حضرت عمر رضی اللہ تعالیٰ عنہ کے حکم کو کتاب و سنت کے خلاف سمجھ کر اس پر عمل نہیں کیا۔

ایک مرتبہ حضرت عمر فاروق رضی اللہ تعالیٰ عنہ منبر پر چڑھے اور کہا کہ صاحبو! اگر میں دنیا کی طرف بھٹک جاؤں تو تم لوگ کیا کرو گے؟ مجمع سے فوراً ایک شخص کھڑا ہو گیا اور تلوار میان سے کھینچ کر بولا کہ تمہارا سر ازاؤں گے۔ حضرت عمر رضی اللہ عنہ نے اس کے آزمانے کے لئے ڈانٹ کر کہا کہ کیا تو میری شان میں یہ الفاظ کہتا ہے اس نے پوری برأت و دلیری سے کہا کہ ہاں ہاں تمہاری شان میں کہہ رہا ہوں حضرت عمر رضی اللہ تعالیٰ عنہ سُن کر بہت خوش ہوئے اور کہا کہ الحمد للہ قوم میں ایسے لوگ موجود ہیں کہ اگر میں نیزہا ہو جاؤں تو وہ مجھ کو سیدھا کر دیں گے۔

اسی طرح مال غنیمت کی چادروں کا مشہور قصہ ہے کہ ایک شخص نے مہر منبر آپ کو ٹوک دیا اور آپ کو صفائی پیش کرنی پڑی اور جب حضرت عبداللہ بن عمر رضی اللہ عنہ کی گواہی گزر چکی تو اس نے کہا کہ ہاں! اب ہم آپ کی بات سُنیں گے اور مانیں گے۔ اس پر بھی حضرت عمر رضی اللہ تعالیٰ عنہ مطلقاً ناخوش نہیں ہوئے۔

یہی حق گوئی و حق پسندی و حق پرستی تھی جو اسلام نے ہر شخص میں پیدا کرنی چاہی ہے اور اسی پر اسلام کو بجا طور پر فخر ہے اور اسی طرح دنیا میں حق قائم ہو سکتا ہے اور یہی حریت و مساوات تھی جس نے عربوں کو تمام دنیا کا فاتح بنا دیا تھا۔

## مسلمانوں کی بد قسمتی

لیکن مسلمانوں کی بد قسمتی کس درجہ ترقی کر چکی ہے کہ فاروق اعظم رضی اللہ عنہ کے زمانے میں حکومتِ الہی کے اندر "رضی اللہ عنہم و رضوا عنہ" کے خطاب یا فتوے اور قیامت کے لئے نجوم ہدایت بن جانے والوں اور اپنی آزادی و حریت اور خدا پرستی کے بہترین نمونے کہلانے والوں کی نسبت آج اپنی خود تراشیدہ امارت کا ایک مدعی انتہائی بد تمیزی کے ساتھ "بد بخت اور بد نصیب" کے الفاظ استعمال کرتا اور حاسد اور فتنہ پسند کے نام

سے یاد کرتا ہے۔ اور اطاعت الہی کی طرف ہلانے والوں کے لئے سب و شتم کے انبار لگاتا چلا جاتا اور اپنے جاہل اور حقیقت اسلام سے ناواقف مریدین و قہقین کی لئے اپنے مخالفوں کو قتل کر دینے تک کی ترغیبات بھی ساتھ ساتھ فراہم کرتا جاتا ہے۔ مسلمانوں کی اس بد نصیبی کا صحیح اندازہ اس طرح بھی ہو سکتا ہے کہ جو لوگ مسلمانوں میں علم و فضل کے اعتبار سے شہرت رکھتے ہیں وہ عموماً ٹوٹے ہو گئے ہیں وہ طوفان بد تمیزی کے تاطم کو دیکھتے اور مسلمانوں کی بے عملی اور قوائے ذہنی کے اختصار سے واقف ہیں مگر مسلمانوں کو سیدھے راستے کی طرف متوجہ کرنے کے لئے کتاب اللہ اور سنت رسول اللہ ﷺ کا پیغام لے کر نہیں آتے حالانکہ اپنی اس خاموشی کے نتائج کی خطرناکی کا احساس بھی رکھتے ہیں۔ لیکن اپنی جان کی خیر مناتے اور دنیا کے متاعِ قلیل اور دنیا کے عیش فانی کی محبت و حفاظت کو زیادہ قیمتی سمجھنے لگے ہیں۔

### حق کی برہنہ تلوار

حضرت عمر فاروق رضی اللہ تعالیٰ عنہ غلط کاروں کو سزا دینے میں بڑے مستعد تھے اور کتاب و سنت کی مخالفت کو ایک منہ کے لئے برداشت نہیں کر سکتے تھے۔ چنانچہ اس پر اُمتِ مرخومہ کا اتفاق ہے کہ فاروق اعظم رضی اللہ عنہ اسلامی اخلاق کی مجسم تصویر تھے اور اسی طرح دوسروں کو بھانا چاہتے تھے۔ جو شخص حضرت عمر فاروق رضی اللہ عنہ کے طرز عمل اور نمونہ امارت کو جس قدر غلط اور قابل اصلاح قرار دیتا ہے وہ خود اسلام اور حقیقتِ اسلام کے سمجھنے سے اسی قدر دور و مجبور ہے۔

حضرت عمر فاروق رضی اللہ عنہ نے پابندیِ شرع اور قیامِ حق کے معاملے میں نہ حضرت علی کریم اللہ وجہ اور حضرت عثمان رضی اللہ عنہ کی کوئی رعایت کی اور نہ حضرت ابو موسیٰ اشعری رضی اللہ عنہ اور حضرت عمرو بن العاص رضی اللہ عنہ کی کسی غلطی پر درگزر کی۔ انھوں نے اپنی طرف سے کوئی نئی چیز ایجاد نہیں کی انہوں نے صرف کتاب و سنت ہی کے قانون کو نافذ کیا اور اسی لئے وہ سب سے زیادہ کامیاب امیر تھے انھوں نے خود عام لوگوں کے سامنے اعلان فرما دیا تھا کہ:

(إِنِّي أَشْهَدُكُمْ عَلَىٰ أَمْرَاءِ الْأَنْصَارِ إِنِّي لَمْ أَبْعَثْهُمْ إِلَّا يَفْقَهُوْا)

النَّاسَ فِي دِينِهِمْ)

”میں تم لوگوں کو اس بات پر گواہ کرتا ہوں کہ میں نے شہروں اور صوبوں کے امیر اس لئے مقرر کر کے بھیجے ہیں کہ وہ لوگوں کو دین سکھائیں یعنی احکام الہی کا فرمانبردار بنائیں“

یہاں تک کہ وہ فوجوں کے سپہ سالار اور افسر بھی انہیں لوگوں کو مقرر کرتے تھے جو حقیقت اسلام اور دینی احکام سے زیادہ واقف اور زیادہ شیخ کتاب و سنت ہوں۔

### عمر فاروق رضی اللہ عنہ بہترین مدبر و منظم

حضرت عمر فاروق رضی اللہ عنہ نظم حکومت۔ ضبط رعایا۔ انتظام سلطنت اور امان مملکت کے معاملے میں ساری دنیا کے حکمرانوں، بادشاہوں، امیروں، سلطانوں اور صدور کے لئے بہترین نمونہ تسلیم کئے جاتے ہیں اور قریناً برنٹلک اور ہر قوم کے عالموں، مصنفوں، قانون دانوں اور لیڈروں نے ان کو بہترین فرمانروا۔ بہترین عادل، بہترین ہمدرد و خلاق اور بہترین مدبر و منظم تسلیم کیا ہے۔ وہ اقوام عالم میں تمام فوجی۔ مالی۔ دیوانی۔ مجسٹریٹ اور عدالتی نظامات کے بوجہ سمجھے جاتے ہیں اور مسلمانوں ہی نے نہیں بلکہ غیر مسلموں نے بھی ان کی خلافت و حکومت کو بہشتی سلطنت اور الہی حکومت مانا ہے اور غیر مسلم مصنفین نے روئے زمین کے مقصودوں میں ان کو صدر نشین تسلیم کیا ہے لیکن کیا کسی رحم مادر میں کوئی ایسا نطفہ اب تک قرار پا۔ گا ہے جو اس جہان آب و گل میں پیدا ہو کر اور نشوونما پا کر اور خوب ہوشیار و چالاک اور چاق و چست ہو کر یہ ثابت کر سکے کہ حضرت عمر فاروق رضی اللہ عنہ کی خلافت اور اہارت کے آئین و قوانین کتاب و سنت کے خلاف یا کتاب و سنت کے غیر تھے یا کتاب و سنت سے ماخوذ و مستنبط نہ تھے یا حضرت عمر فاروق رضی اللہ عنہ نے عقائد ناطق اور مطاب حق کی حیثیت سے حکومت کی اور وہ اپنے اعمال و افعال و احکام میں غیر مسئول اور کتاب و سنت کے آگے جوابدہ نہیں سمجھے جاتے اور مسلمان ان کو اللہ کی ”مانند لاشریک فی حکمہ احداً“ کا مصداق سمجھتے تھے۔

اگر یہ ممکن نہیں تو پھر لوگ یہ کس قدر نفور اور بیہودہ دعادی کر رہے ہیں کہ اسلام میں

امیر کی اطاعت مطلق اور بلا قید و بلا شرط ہے اور صدر اسلام میں امرائے اسلام کو اختیار نا ملحق حاصل تھا اور امیر کی اطاعت بلا قید و شرط ہے۔

### ایک دوسرا اعتراض

یہ کہنا کہ کتاب و سنت کی اتباع کا مطالبہ امیر سے ہر شخص ہمہ اوقات کیسے کر سکتا ہے اور قرآن کھولے ہوئے ہر وقت کون امیر کے پیچھے پیچھے پھر سکتا ہے ایسی ہی بیہودہ اور ناقابل التفات ہے جیسا کسی شخص نے فان تنازعتم فیہ فی ما نزلنا من کتاب اللہ علیہ فارجعوا الیہ فہو فیہ الاصل و چونکہ فوج کی طاقت امیر کے ہاتھ میں ہے لہذا ایک طرف رعایا ہوگی اور ایک طرف امیر کی فوجی طاقت ہوگی اور بڑا فساد برپا ہوگا۔ لہذا بہتر یہی ہے کہ خاموش ہو رہو اور امیر کو کتاب و سنت کی خلاف ورزی پر قائم رہنے دو۔ جس طرح موخر الذکر نے امیر کی فوج اور مسلم عوام کو دو الگ الگ ایک دوسرے سے اجنبی کر وہ فرض کرنے اور الہی قانون کو ”نعوذ باللہ“ بے معنی اور بیکار قرار دینے میں اسلام سے اپنی نادانیت کا ثبوت دے کر اپنے آپ کو ناقابل خطاب بنا لیا ہے اسی طرح اول الذکر کو یہ بھی خبر نہیں کہ حضرت ابو بکر صدیق رضی اللہ عنہ اور حضرت عمر فاروق رضی اللہ عنہ کے عہد خلافت میں صحابہ کرام رضی اللہ عنہم کو ہمہ اوقات قرآن مجید کھولے ہوئے، ان کے پیچھے پیچھے پھرنے کی ضرورت پیش نہیں آتی تھی حالانکہ ان کا ہر حکم اور ہر فیصلہ کتاب و سنت ہی کی کسوٹی پر پرکھا جاتا تھا اور وہ ہرگز مضارع مطلق نہ تھے۔

### اسلامی نصب العین اور ایک عظیم الشان فریب

مسلمانوں کے نفس پرست عالم نما مولویوں، واعظوں اور فریب باز جاہل پیروں نے اپنی اغراض ذاتی کے لئے دنیا کی بے ثباتی اور اسباب معیشت کی طرف سے بے رغبتی پیدا کرنے والے مواعظ کی لے کو اس قدر حد سے زیادہ بڑھا دیا کہ اس حقیقت کو کہ دنیا کی تمام چیزیں انسان کے فائدے اور کام میں لانے کے لئے پیدا کی گئی ہیں بالکل بھلا دیا اور:-

﴿تَجْعَلُوْهُ، فَرَاطِيْسٌ يُبْلُوْنَهَا وَتُخْفَوْنَ كَثِيْرًا﴾ (الاتعام۔ ۹۲)

کے مصداق بن گئے چنانچہ مسلمانوں میں تعلیم اسلام کے خلاف رہبانیت اور سادھوپن نے نشوونما پانی شروع کر دی اور حقیقت اسلام سے جدا ہونے لگے۔

## تعلیمات اسلام سے دوری کا نتیجہ

اس طرح شیطانی تعلیمات کے قبیح اور تعلیمات البیہ سے غافل ہو کر اُس کے نتیجے میں روز بروز افلاس، بے عملی، تن آسانی، سُستی، بُردلی وغیرہ میں مبتلا ہوئے۔ سلطنتیں چھن گئیں، سامانِ معیشت کے دروازے تنگ ہو گئے، فطری ضرورتوں اور ناگزیر احتیاجوں نے اخلاق کی بلندی کو پستی سے تبدیل کر دیا اور دمدم ایک قابل عزت قوم کی جگہ ذلیل قوم بننے لگے اور اسلام کی نسبت یہ غلط تصور قائم ہوا کہ وہ انسان کو دنیا میں تباہ حال و فاقہ مست اور ذلیل و رسوا رکھنا چاہتا ہے اور اس کے معادضے میں جنت کا وعدہ کرتا ہے اور مسلمانوں کو جنت کے حاصل کر لینے کی لئے بخوشی یہ ذلتیں برداشت کرنی ضروری ہیں اور اپنی اس بے سامانی اور تباہ حالی کو سامانِ آخروی یقین کر کے وظیفہ خوانی۔ سب گردانی اور چلہ کشی میں مصروف رہنا چاہئے حالانکہ یہ تصور سراسر غلط اور تعلیمات قرآنی کے بالکل خلاف تھا۔

## جاہل اور گمراہ گروہ

اس کا ردِ عمل ضروری تھا۔ چنانچہ ایک ایسا گروہ مسلمانوں میں پیدا ہوا جس نے بجائے اس کے کہ مسلمانوں کو صحیح اسلامی تعلیم اور قرآن مجید کی طرف متوجہ کرتا اُس نے اسلام کی حقیقت سے آشنا ہوئے بغیر اسلام کو مسلمانوں کی تباہ حالی کا سبب گردان کر مسلمانوں کو اسلام ہی سے برہنگی و بغاوت اختیار کرنے کی ترغیب دی۔ جن لوگوں نے بلا ترغیب غیرے خود ہی پیٹ بھرنے اور تن ڈھانکنے کے لئے مجبور ہو کر محنت و عمل سے کام لینا اور دنیا کمانا شروع کیا اپنی جہالت اور قرآن مجید سے بے تعلقی کے سبب اپنے آپ کو اسلام کا باغی سمجھنے لگے۔ حالانکہ اُن کا یہ عمل اور سعی قرآن مجید کے خلاف نہ تھی اگر وہ قرآن مجید سے ہدایت حاصل کرتے تو زیادہ بہتر حالت میں پہنچ جاتے۔ نتیجہ یہ ہوا کہ تارک الدنیا چلہ کش فقیر اور پیر سچے پکے مسلمان اور نماز روزہ ادا کرنے والے رمی مسلمان اور سب سے بڑا گروہ جو نماز روزہ کی بھی قید میں نہ رہا تھا۔ رمی مسلمان بن کر رہ گئے۔ قرآن مجید ان میں سے کسی کے بھی پیش

نظر نہ تھا اور یہ ساری خرابیاں اور ساری بربادیاں اسی لئے نمودار ہوئیں کہ قرآن شریف کو مسلمانوں نے بس پشت ڈال دیا تھا۔ اور یہ نتائج اعمال جیسا کہ خدائی قانون ہے۔ فوراً ہی نہیں بتدریج اور دیر و تامل کے ساتھ مرتب ہوئے، نوع انسان کے پشتینی دشمن نے مسلمانوں کو قرآن مجید سے غافل و ذائل رکھنے کے لئے اور بھی بہت سے سامان الحاد و دہریت کے موجود کر دیئے اور بد نصیبی اپنی انتہا کو پہنچ گئی۔

## قرآن و سنت کی طرف رجوع

جس رب تعالیٰ نے بنی اسرائیل کی ذلیل و تباہ حال قوم پر رحم فرما کر مصر سے ان کی آزادی و رستگاری کے سامان خود مہیا فرمائے اسی اللہ نے ہندوستان کے مسلمانوں کی بربادیوں اور تباہ حالیوں پر رحم فرما کر ایسے سامان پیدا کئے کہ ہندوستان کے طول و عرض میں جا بجا قرآن مجید کی طرف متوجہ ہونے کا خیال لوگوں میں پیدا ہو۔ قرآن مجید کے مفید اور نفع رساں ترجمے اور مفید تفسیریں لکھی جانے لگیں۔ درس قرآن کی مجلسیں قائم ہوئیں اور حقائق قرآنیہ سے واقف و آگاہ ہونے اور قرآن مجید میں تدریس کرنے کی طرف ایک نہایت قلیل تعداد آمادہ ہو گئی۔ قرآن مجید جب ابتداً دنیا میں نازل ہوا تھا، تو اس وقت بھی اس کی مخالفت میں شیطان نے اپنے تمام ہتھیار استعمال کئے تھے۔

﴿وَقَالَ الَّذِينَ كَفَرُوا لَا تَسْمَعُوا لِهَذَا الْقُرْآنِ وَالْغَوْا فِيهِ

لَعَلَّكُمْ تَعْلَمُونَ﴾ (حم سجدہ - ۲۶)

”اور جو کافر ہیں وہ یہ کہتے ہیں کہ اس قرآن کو مت سُنو اور اس میں شور ڈالو۔“

شاید تم غالب آ جاؤ۔“

## گمراہی کے شیطانی ہتھکنڈے

اب بھی قرآن مجید کی طرف سے غافل کرنے اور لوگوں کو تعلیمات قرآنیہ سے باز رکھنے کے لئے شیطان نئے نئے ہتھیار استعمال کر رہا ہے اور کرے گا لیکن قرآن مجید نے پہلے بھی اپنی طرف متوجہ ہونے والی چھوٹی اور کمزور جماعت کو مضبوط اور بڑی جماعت بنا دیا تھا اور اب بھی یقیناً یہی ہونے والا ہے۔ قرآن مجید کی تعلیمات کا خلاصہ اور لب لباب تو حید

الہی کا دنیا میں قائم کرنا اور تمام ٹھوٹے خداؤں کا ملیا میٹ کر دینا ہے اسی کا نام اللہ تعالیٰ کی کامل فرمانبرداری اور کامل فرمانبرداری کے دوسرے تمام خواہشمندوں کو مایوس کر دینا ہے اسی میں ہر قسم کی کامرانی و مقصدوری کا راز مضمر ہے اور اسی کے ذریعے نسل انسانی اپنی شرافت کے صحیح مقام پر فائز ہو سکتی ہے۔

اس وقت شیطان نے جس زبردست ہتھیار کو استعمال کیا ہے وہ "دام ہمرنگ زمین" ہے جس طرح نفس پرست اور فریب باز و اعظموں نے قرآن مجید کو پارہ پارہ کر کے اُسکی حکمت مفصل مستور و محبوب بنا کر اور آیات قرآنی کے حوالے دے دے کر سامان معیشت اور اسباب ذنیوی کی فراہمی سے مسلمانوں کو متنفر کر دیا تھا اور مسلمانوں کی زبان حال یہ کہہ رہی تھی کہ:۔

حسن بزرے مخطبہ سبزمرا کر داسیر دام ہمرنگ زمین بود گرفتار خدُم

### یورپ زدہ مادہ پرست لوگ

بالکل اسی طرح یورپ زدہ مادہ پرست دماغوں نے ﴿جَعَلُوا الْقُرْآنَ عِضِينَ﴾ "قرآن کو ٹکڑے ٹکڑے کر دیا" کے مصداق بن کر اور قرآن مجید کو پارہ پارہ کر کے قرآن مجید کے بتائے اور سمجھائے ہوئے صحیح نصب العین کو آنکھوں سے اوجھل کر کے قرآن مجید ہی کی آیتوں کے انتہائی چالاکی کے ساتھ حوالے دے دے کر اور الفاظ قرآنی میں اپنی طرف سے الفاظ داخل کر کے اور سب کو کلام الہی بنا کر مسلمانوں کو عقبنے سے غافل، دنیا پرست اور یکجہانیہ بنا کر ان کے اخلاق کو پست سے پست تر اور ذلیل تر بنانا، اور اپنی من گھڑت باتوں کو حکم قرآنی کہہ کہہ کر لوگوں کو گمراہ کرنا اور اپنی خواہشات رویہ کو پورا کرنا چاہا ہے۔

﴿يَكْتُبُونَ الْكِتَابَ بِأَيْدِيهِمْ ثُمَّ يَقُولُونَ هَذَا مِنْ عِنْدِ اللَّهِ﴾

(البقرہ۔ ۹۰)

اپنے ہاتھوں سے کتاب لکھتے ہیں پھر کہتے ہیں کہ یہ اللہ کی طرف سے ہے۔

### اسلام کے اصولی عقائد کا انکار

جو لوگ یورپ کی منادہ پرستی سے متاثر ہو کر ہستی باری تعالیٰ کے بھی منکر اور سلسلہ انبیاء، کتب ساویہ، قیامت، ملائکہ وغیرہ اسلام کے اصولی عقائد کا تسخیر اڑاتے مگر مسلمان کہلاتے اور مسلمانوں کی جماعت میں شامل سمجھے جاتے ہیں وہ سب نہایت سرخرو اور اتباع قرآنی کے مدعی بن کر لیک گویاں اس طرف ڈوڑے چلے آتے اور اس دام ہم رنگ زمین کو موثر و کامیاب بنا کر قرآن مجید کی حقیقی تعلیم کو برباد کر دینا چاہتے ہیں۔

﴿يُوجِبُ بَعْضُهُمْ إِلَىٰ بَعْضٍ زُخْرُفَ الْقَوْلِ غُرُورًا﴾ (الانعام۔ ۱۱۳)  
 ”دھوکا دینے کے لئے ایک دوسرے کے دل میں طمع کی باتیں ڈالتے رہتے ہیں۔“

ان لوگوں کی سب سے زیادہ جاہلوں کے دلوں کو متاثر کرنے والی بات یہ ہے کہ ہم مسلمانوں کو سلطانی اور حکمرانی دلا دیں گے لہذا آنکھیں بند کر کے ہمارے پیچھے چل پڑو اور جو ہم کہیں وہ کرو اور اپنے آپ کو ہنسی ہمارے سپرد کر دو۔ ہم نے قرآن مجید کو اچھی طرح سمجھ لیا ہے اب تمہارے لئے کچھ کہنے سننے اور سُننے سمجھنے کی کوئی بات نہیں رہی تم کو ہم سے پوچھنے اور سمجھنے کا بھی کوئی حق نہیں ہے بس ہم جو حکم دیں اُس کی تعمیل کرو۔ ایسا کرو گے تو بادشاہت قائم ہو جائے گی اور یہ ہی تمہارا مقصد زندگی ہے۔

﴿وَإِنَّ مِنْهُمْ لَفَرِيقًا يَلْوَنَ أَلْسِنَتَهُم بِالْكِتَابِ لِيَحْسَبُوهُ مِنَ الْكِتَابِ وَمَاهُوَ مِنَ الْكِتَابِ وَيَقُولُونَ هُوَ مِنْ عِنْدِ اللَّهِ ط وَمَا هُوَ مِنْ عِنْدِ اللَّهِ وَيَقُولُونَ عَلَى اللَّهِ الْكُذِبَ وَهُمْ يَعْلَمُونَ﴾ (ال عمران۔ ۷۸)  
 ”اور ان میں کا ایک گروہ ہے جو کتاب کے متعلق جھوٹ بناتے ہیں تاکہ تم اسے کتاب میں سے سمجھو حالانکہ وہ کتاب الہی سے نہیں ہے اور کہتے ہیں کہ وہ اللہ کی طرف سے ہے حالانکہ وہ اللہ کی طرف سے نہیں ہے اور وہ اللہ پر جھوٹ بولتے ہیں اور وہ جانتے ہیں (کہ جھوٹ بول رہے ہیں)۔“

دنیا سے بالکل متنفر کرنے والے پہلے گروہ نے بھی مسلمانوں کو اسلام سے ڈور ڈال دیا تھا اور یہ دنیا پرست چالاک گروہ بھی مسلمانوں کو اسلام پر سے ڈور و بھجور کرنے لگا ہوا ہے اُس کے سامنے بھی کوئی حقیقی روشنی نہ تھی اور اس کے سامنے بھی کوئی حقیقی روشنی نہیں۔

﴿يُرْضَوْنَكُمْ بِأَفْوَاهِهِمْ وَتَأْبَىٰ قُلُوبُهُمْ وَأَكْثَرُهُمْ فَاسِقُونَ﴾ (البقرہ - ۱۲۰)  
 ”وہ اپنے مونہوں سے تم کو راضی کرتے ہیں اور ان کے دل انکار کرتے ہیں اور ان میں سے اکثر نافرمان ہیں۔“

حسن بن صباح اور اُس کے امثال نے بھی اسی طرح مسلمانوں کو گمراہی میں ڈالنا چاہا تھا اور بہت سے مسلمان اسی طرح اس ارشادِ الہی کو بھول گئے تھے جیسا کہ آج بھولے ہوئے ہیں۔

﴿وَلَا تَتَّبِعُوا أَهْوَاءَ قَوْمٍ قَدْ ضَلُّوا مِنْ قَبْلُ وَ أَضَلُّوا كَثِيرًا وَ ضَلُّوا عَنْ سَوَاءِ السَّبِيلِ﴾ (المائدہ - ۷۷)  
 ”اور ان لوگوں کی خواہشات کی پیروی نہ کرو جو پہلے گمراہ ہوئے اور بہتوں کو گمراہ کیا اور سیدھی راہ سے بھٹک گئے۔“

## ایک سوال

اب یہ سوال پیدا ہوتا ہے کہ کیا مسلمانوں کو سلطنت حاصل کرنے اور فرمانروا بننے کی کوشش نہیں کرنی چاہیے؟ قرآن مجید اس کے جواب میں فرماتا ہے کہ سلطنت حاصل کرنے کی کوشش ضرور کرنی چاہئے لیکن ساتھ ہی یہ بھی فرماتا ہے کہ انسان کی لئے سب سے زیادہ قیمتی چیز رضائے الہی کا حاصل کرنا ہے اور رضائے الہی فرمانبرداریِ الہی سے حاصل ہو سکتی ہے اگر بادشاہت حاصل کر کے زمین پر اتر کر اور سینہ نکال کر چلنا۔ اچھے اچھے گھوڑوں اور سواریوں پر سوار ہونا۔ مال و دولت اور چاندی سونے کے ڈھیروں کا مالک ہونا۔ خوبصورت عورتوں پر متصرف ہونا اور عقلمندی کی فکر سے غافل ہو جانا مقصود ہے تو یہ بادشاہت ایک لعنت اور انسان کے لئے خسران و زیاں ہے اور اگر اس بادشاہت کے ذریعے قیام حق، فرمانبرداریِ الہی اور مخلوق اللہ کی خدمت گزاری اور عدل و امن کا قائم کرنا مقصود ہو تو یہ ایک انعام الہی ہے اور وہ اللہ تعالیٰ کی مشیت پر منحصر ہے۔

﴿زَيْنَ لِلنَّاسِ حُبُّ الشَّهَوَاتِ مِنَ النِّسَاءِ وَالْبَنِينَ وَالْقَنَاطِيرِ الْمُقَنْطَرَةِ مِنَ الذَّهَبِ وَالْفِضَّةِ وَالْخَيْلِ الْمُسَوَّمَةِ وَالْأَنْعَامِ

وَالْحَرِثُ ط ذَلِكَ مَتَاعُ الْحَيَاةِ الدُّنْيَا وَاللَّهُ عِنْدَهُ حُسْنُ الْمَتَابِ °  
 قُلْ أُوذِيكُمْ بِخَيْرٍ مِّنْ ذَلِكُمْ ط لِلَّذِينَ اتَّقَوْا عِنْدَ رَبِّهِمْ جَنَّاتٌ  
 تَجْرِي مِنْ تَحْتِهَا الْأَنْهَارُ خَالِدِينَ فِيهَا وَأَزْوَاجٌ مُّطَهَّرَةٌ وَ  
 رِضْوَانٌ مِّنَ اللَّهِ ط وَاللَّهُ بِالصَّابِرِينَ بِالْعِبَادِ ﴿۱۰۱﴾ (ال عمران - ۱۰۱)

”لوگوں کو مرغوب چیزوں کی محبت مثلاً عورتوں اور بیٹیوں اور ڈھیروں ڈھیر  
 سونے چاندی اور پلے ہوئے گھوڑوں اور مویشی اور کھیتی کی محبت اچھی معلوم  
 ہوتی ہے، حالانکہ یہ اس دنیوی زندگی کا سامان ہے اور اللہ کے پاس لوٹ کر  
 جانے کی اچھی جگہ ہے ان لوگوں سے کہہ دو کہ کیا میں تم کو دنیوی زندگی کے ان  
 سامانوں سے بہتر فوائد بتاؤں تقویٰ شعار لوگوں کے لئے ان کے رب کے  
 پاس باغ ہیں جن کے نیچے نہریں بہتی ہیں وہ ان میں رہنے والے ہیں اور ان  
 کے پاک ساتھی ہوں گے اور ان کو اللہ کی رضا مندی حاصل ہوگی اور اللہ  
 بندوں کو خوب دیکھنے والا ہے۔“

### مومن کا نصب العین

مومن کا اصل نصب العین دنیوی بادشاہت نہیں ہو سکتی۔ مومن کا نصب العین اس سے  
 بہت زیادہ بلند ہے جس شخص نے رضائے الہی اور آخردی کامرانی کو فراموش کر کے صرف  
 دنیوی بادشاہت ہی اپنا مقصود اصلی اور نصب العین قرار دے لیا اس سے زیادہ بد بخت اور  
 نامراد کون ہو سکتا ہے دنیوی بادشاہت کا تعلق مشیت الہی سے ہے۔

﴿قُلِ اللَّهُمَّ مَالِكُ الْمُلْكِ تُوتِي الْمُلْكَ مَن تَشَاءُ وَتَنْزِعُ  
 الْمُلْكَ مِمَّن تَشَاءُ وَتُعِزُّ مَن تَشَاءُ وَتُذِلُّ مَن تَشَاءُ بِيَدِكَ  
 الْخَيْرِ ط إِنَّكَ عَلَىٰ كُلِّ شَيْءٍ قَدِيرٌ﴾ (ال عمران - ۲۶)

”کہو کہ اللہ مالک کے مالک تو جس کو چاہتا ہے ملک دیتا ہے اور جس سے چاہتا  
 ہے ملک لے لیتا ہے اور جس کو چاہتا ہے عزت دیتا ہے اور جس کو چاہتا ہے  
 ذلیل کرتا ہے تیرے ہی ہاتھ میں سب بھلائی ہے بے شک تو ہر چیز پر قادر  
 ہے۔“

## فرعون کی منطق

اگر دُنئیوی بادشاہت ہی مومن کا نصب العین ہوتا اور بادشاہت کا حصول ہی تکمیلِ ایمان کی شرط ہوتی تو نرود و فرعون کو دُنئیوی بادشاہت کیسے مل سکتی تھی۔ جن یورپ زدہ احمقوں نے یورپی فرمانروا تو مومن کو جلتی اور اللہ تعالیٰ کی پیاری قوم ثابت کرنا چاہا ہے وہ شاید فرعون کی منطق سے کام لے کر نعوذ باللہ فرعون کو بھی اللہ کا پیارا اور برگزیدہ یقین کرتے ہوں تو تعجب نہیں جیسا کہ فرعون کی نسبت قرآن مجید میں ہے کہ :-

﴿وَتَادَى فِرْعَوْنُ فِي قَوْمِهِ قَالَ يَا قَوْمِ أَلَيْسَ لِي مُلْكُ مِصْرَ وَهَذِهِ الْأَنْهَارُ تَجْرِي مِن تَحْتِي أَفَلَا تُبْصِرُونَ أَمْ أَنَا خَيْرٌ مِّنْ هَذَا الَّذِي هُوَ مَهِينٌ وَلَا يَكَادُ يُبِينُ فَلَوْلَا أَلْقَى عَلَيْهِ آسُورَةٌ مِّنْ ذَهَبٍ أَوْ جَاءَ مَعَهُ الْمَلَائِكَةُ مُقْتَرِنِينَ فَاسْتَحَفَّ قَوْمَهُ فَاطَاعُوهُ طَائِعِينَ كَانُوا قَوْمًا فَاسِقِينَ﴾ (الرعد - ۵۱-۵۲)

”اور فرعون نے اپنی قوم میں اعلان کیا کہ اے میری قوم کیا میں مصر کا بادشاہ نہیں ہوں اور کیا میں ان نہروں کا مالک نہیں ہوں جو میرے نیچے بہتی ہیں کیا تم دیکھتے نہیں۔ میں تو اس سے (موسیٰ سے) بہتر ہوں جو کزور ہے اور کھول کر بیان نہیں کر سکتا (اگر یہ اللہ کا پیارا اور اُس کا فرستادہ تھا تو) اس پر سونے کے کڑے کیوں نہ اتارے گئے یا اس کے ساتھ فرشتے قطار در قطار کیوں نہ آئے (فرعون نے) اپنی قوم کو خفیف کیا انھوں نے اُس کی اطاعت کی اس لئے کہ وہ نافرمان لوگ تھے۔“

## مومنوں کی بادشاہت کا مقصد

قرآن مجید انسان کو وہ بہترین طرزِ زندگی اور بہترین اخلاق سکھاتا اور اُس کی تہذیبِ نفس کو اس اعلیٰ مرتبہ پر پہنچانا چاہتا ہے کہ اُس کی نظر میں دُنئیوی بادشاہت کوئی ایسی چیز نہیں رہتی جس پر وہ قانع ہو کر اپنی ترقیات کی انتہا سمجھ لے، مومن اگر بادشاہ بنا چاہتا ہے تو صرف اس لئے کہ ظالموں کے ہاتھوں کو کوتاہ کر دے، تبلیغِ حق کے راستے کی رکاوٹوں کو دور

کر کے حق و صداقت سے ہر شخص کو آشنا ہونے کا موقع بہم پہنچائے اور اللہ کی محبت میں اللہ کی مخلوق کے ساتھ محبت کا برتاؤ کرے۔ مومن اس لئے بادشاہت کا خواہاں ہو سکتا ہے کہ خود بادشاہ بن کر اپنے نمونہ سے لوگوں کو یقین دلائے کہ کوئی انسان کسی انسان کا مطیع نہیں ہے، بلکہ سب اللہ ہی کے مطیع ہیں۔ نیز اس بات کا بھی یقین دلائے کہ دین و مذہب کے اختیار کرنے میں کوئی کسی پر زبردستی نہیں کر سکتا مگر جس بات کو جو شخص حق سمجھتا ہے وہ اُسے دوسروں کے سامنے صرف پیش کر سکتا ہے ماننا نہ ماننا ہر شخص کے اپنے اختیار میں ہے۔ وہ سب کے ساتھ یکساں انصاف و عدل کا برتاؤ کرتا ہے چاہے اُس کا ہم مذہب ہو یا دوسرے مذہب کا تابع ہو، وہ نسل انسانی کی معاشرت کو برائے امن اور خوشگوار بنادینے کی کوشش کرتا ہے۔ وہ اُن ظالم لوگوں کو جو ظلم و عدوان اور فساد مچاتے اور امن و امان کو برباد کرنے پر تیل جاتے ہیں طاقت کے ساتھ زیر کرنے پر ہمہ اوقات مستعد رہتا ہے اور اس کام میں بُردلی اور سستی نہیں دکھاتا۔ مومن کو بادشاہت حاصل ہونے کے بعد نہ دوسروں سے زیادہ کھانے، نہ دوسروں سے اچھا پہننے کا حق حاصل ہوتا ہے اور نہ وہ دوسروں سے زیادہ کسی قسم کی راحت حاصل کرنے کا حقدار بن جاتا ہے اُس کو بادشاہت حاصل ہونے کے بعد اپنے کپڑوں میں خود اپنے ہاتھ سے بیوند لگانے کی ضرورت بھی پیش آ جاتی ہے اور اُس کو اور اُس کے بچوں کو قابض کی مصیبت بھی اٹھانی اور بھوکے رہ کر رات بسر کرنی پڑ جاتی ہے، وہ قوم کے خزانے کا امین ہوتا ہے اور اُس کو خود بعض اوقات نصف دینار لوگوں سے قرض مانگنا پڑ جاتا ہے۔

ایسی بادشاہت اور ایسی امارت کی خواہش مومن کو محض اس لئے ہی ہو سکتی ہے کہ وہ دنیا میں حق قائم کرنے اور لوگوں کو اللہ کا فرمانبردار بنانے کا موقع پا کر اللہ کو رضامند کر سکے۔ وہ حصول بادشاہت سے پہلے بھی اپنی تمام تر توجہ اللہ کو رضامند کرنے کے لئے صرف کرتا تھا اور بادشاہ بننے کے بعد بھی تمام تر توجہ اسی میں صرف کرتا ہے۔ وہ کسی وقت بھول کر بھی محض بادشاہت کو اپنا نصب العین نہیں بنا سکتا۔ وہ بادشاہت کے حصول کی کوشش محض اس لئے کرتا ہے کہ حکومت الہی قائم ہو اس لئے نہیں کہ میری حکومت قائم ہو، لہذا اُس کی کوششوں میں کسی وقت بھی کوئی ایسی چیز نہیں پائی جاسکتی جو احکام الہی اور ہدایت الہی کی نافرمانی پر مشتمل ہو۔ جو شخص صرف بادشاہت کو نصب العین بنا چکا ہو اور اپنی بادشاہت قائم کرنا چاہتا ہے وہ حصول

بادشاہت کے لئے جھوٹ دھوکا۔ فریب، بدعہدی، بددیانتی، وعدہ خلافی وغیرہ تمام شیطانی ہتھیار استعمال کر سکتا ہے لیکن مومن کے پاس چونکہ اللہ کی طرف سے آئی ہوئی ہدایت و حکمت و روشنی موجود ہوتی ہے وہ اسی کے ذریعے اپنا سفر طے کرتا ہے اور ادھر ادھر نہیں بھٹکتا۔

### بادشاہت کے عطا کرنے میں حکمت الہی

اب سوال پیدا ہوتا ہے کہ مشیت الہی جو فرمانبرداروں اور نافرمانوں یا نیکوں اور بدوں دونوں کو بادشاہت و حکومت عطا کر دیتی ہے آیا اُس کی یہ عطا و بخشش سلسلہ اسباب و علل اور اُس کے مقرر فرمودہ قانون مجازات کے ماتحت ہے یا اُس کی مشیت اپنے مقرر فرمودہ قانون کو خود توڑتی بھی رہتی ہے؟ اس کا جواب یہ ہے کہ وہ قانون ساز حقیقی اپنے قانون ہی کے موافق سب کچھ کرتا ہے: ”وَلَنْ نَجْزِلَ لِسُنتِ اللَّهِ تَبْدِيلًا“ لیکن یہ ضروری نہیں ہے کہ ہماری ناقص و ناقص عقل سنت اللہ کا احاطہ کر سکے۔ اُس نے سانپ اور بچھو بھی حکمت اور مصلحت ہی سے پیدا کئے ہیں اور اُن کے ذریعہ بھی وہ اپنے قانون مجازات و مکافات ہی کی تکمیل فرما رہا ہے اگر ہماری سمجھ میں یہ بات نہ آئے کہ سانپ کو انسان ہلاک کر دینے اور بچھو کو انسان کے زلادینے کی طاقت کیوں عطا ہوئی تو یہ ہماری ہی جہم کا قصور ہے اللہ تعالیٰ پر اس کا کوئی الزام عائد نہیں ہو سکتا۔

### بنی اسرائیل کی سرکشی کی سزا

اللہ تعالیٰ نے بنی اسرائیل کو شرارتوں کی سزا ہی کے لئے جنت نصر اور رومیوں کو طاقت و قوت عطا فرمائی اور انہوں نے بنی اسرائیل کی خوب ہی خبر لی اور اُن کو اچھی طرح سزا دی اُس کا قرآن مجید نے ذکر فرمایا۔ لیکن جنت نصر اور رومیوں کو یہ طاقت و شوکت کیوں عطا ہوئی اس کا ذکر نہیں فرمایا۔

﴿وَقَضَيْنَا إِلَىٰ بَنِي إِسْرَائِيلَ فِي الْكِتَابِ لَتُفْسِدُنَّ فِي الْأَرْضِ مَرَّتَيْنِ وَ تَتَلَوَّنَّ عَلُوًّا كَبِيرًا ۗ فَإِذَا جَاءَ وَعْدُ أُولَاهُمَا بَعَثْنَا عَلَيْكُمْ عِبَادًا لَنَا أُولِي بَأْسٍ

شَدِيدًا فَحَاسُوا اِخْلَالَ الدِّيَارِ اِلَٰلَٰهِ (پہر رسول، ۲۰۱)

”اور ہم نے بنی اسرائیل کو تورات میں اپنا فیصلہ سنا دیا تھا کہ تم لوگ سرزمین میں دوبارہ فساد برپا کرو گے اور سرکشی میں بہت دور چلے جاؤ گے، پس جب دونوں میں سے پہلے وعدے کے آتے ہی ہم نے تمہارے مقابلے پر اپنے بندے بھیج دیئے جو بڑے ہی لڑاکے تھے، وہ تمہارے گھروں کے اندر تک پھیل گئے“

ارض مقدس کی حکومت بنی اسرائیل کو مل چکی تھی۔ لیکن انہوں نے انتہائی بڑی و نامردی اور اپنے نبی کے سامنے شوخ چٹھی کا اظہار کیا اس خطا کی سزا میں چالیس سال کی سرگردانی و پریشانی کی سزا ملی۔

لیکن یہ نہیں بتایا کہ عمالکہ کو کیوں چالیس سال تک فرمانروائی کا موقع دیا گیا۔ بغداد کی بربادی اور بغدادیوں کے مقتول ہونے کے اسباب ہم کو مورخین نے اپنی اپنی تحقیق و سمجھ کی موافق بتائے ہیں۔ لیکن ہلاکو خان کو یہ شوکت و قوت کس حُسنِ عمل کے نتیجے میں ملی تھی۔ کسی نے نہیں بیان کیا۔ جو شخص اس دنیا اور اس دنیوی شوکت و سلطنت ہی کو ماحصلِ زندگی قرار دے چکا ہو اور جس کا دابر آخرت پر ایمان نہ ہو وہ یقیناً اپنے نصب العین کی ہستی کے سبب اسی عقدہ کشائی میں الجھ کر رہ جائے گا اور بالآخر اُس کو یہی اعلان کرنا پڑے گا کہ بختِ نصر، رومی گورنر۔ عمالکہ۔ ہلاکو خان اپنی چہرہ دستیوں کی دلیل پر خدا رسیدہ و برگزیدہ تھے اور موجودہ زمانہ میں ہٹلر و موسولینی اپنی حاصلِ لحدہ طاقت و شوکت کے سبب جنتی لوگ ہیں۔

بات یہ ہے کہ اللہ تعالیٰ نے نوع انسان کی لئے جو کامل و مکمل ہدایت نامہ بھیجا ہے اس کے ماتحت جو بادشاہت یعنی یہی حکومت قائم ہوگی وہی نوع انسان کے درود کا علاج ہو سکتی اور وہی نوع انسان کی لئے قیمتی چیز ہو سکتی ہے اور اُس کی حالت و نوعیت وہ ہے جو اسی فصل میں اوپر بیان ہو چکی ہے اور جس کا نمونہ حضرت ابو بکر صدیق رضی اللہ عنہ اور حضرت عمر فاروق رضی اللہ عنہ کی خلافت و اہارت تھی۔ لیکن یہ بادشاہت و حکومت جس کا تصور عام دماغوں میں ہے یہ تو کوئی قابلِ فخر اور قیمتی چیز نہیں ہے بلکہ انسانیت کے چہرہ پر سیاہ دھبہ ہے جس حکومت میں ایک یا چند انسانوں کو خدائی اختیار مل جائیں اور انسانوں کے لئے انسان ہی مختار و ناطق

بن جائے اُس کو شیطانی حکومت کے سوا اور کیا کہا جاسکتا ہے اور مومن اس کے قیام کے لئے کہاں سنا ہی ہو سکتا ہے۔

### الہی حکومت کس طرح قائم ہو سکتی ہے؟

الہی حکومت کے قائم کرنے کے لئے کسی نئے پروگرام اور لائحہ عمل کے بنانے اور انسانی دماغ کی آج سے کام لینے کی مطلق ضرورت نہیں ہدایت نامہ الہی یعنی قرآن مجید پر عمل کرنے اور قرآن مجید کی روشنی میں قدم اٹھانے اور سفر شروع کر دینے سے تھوڑی ہی دُور چل کر حکومت و سلطنت کی منزل آ جاتی ہے۔ صاف راستہ موجود ہے، روشنی موجود ہے اٹھنے اور کمر باندھ کر چل دینے کی دیر ہے۔ لیکن لوگوں کو اپنی آنکھوں پر بندھی ہوئی پتلیاں کھولنے اور اپنی گردنوں میں پڑے ہوئے پھندوں کے نکالنے اور اٹھ کر آمادہ بہ سفر ہونے کا ہوش ہی کہاں ہے کنوؤں سے نکل کر دلدلوں میں، کھتھیوں سے نکل کر خندقوں میں گر رہے ہیں اور اندھوں کی لٹھیاں ہر طرف گھوم رہی ہیں۔

### امر بالمعروف اور نہی المنکر کا فریضہ

قرآن مجید کی اتباع اور اللہ و رسول ﷺ کی اطاعت کے صرف یہی معنی نہیں ہیں کہ انسان شخصی طور پر اپنے اوپر عائد ہونے والے فرائض بجالائے مثلاً عتقاد و عبادات و اخلاق میں اعلیٰ مرتبہ حاصل کر لے اور سمجھ لے کہ میں سچا پکا مسلمان بن چکا۔ بلکہ قرآن مجید بار بار تاکید فرماتا اور کھول کھول کر سمجھاتا ہے کہ اس حق و ہدایت پر عمل کرنا اور دوسروں کو اس حق و ہدایت سے باخبر کرنا دونوں کام یکساں طور پر فرض اور ضروری ہیں۔ اور مومن یہ ہی نہیں کہ خود نیک بننا ہے بلکہ وہ دوسروں کو بھی نیک بنانے میں مصروف رہتا ہے، وہ قرآن مجید کو خود بھی پڑھتا ہے اور اُس میں تدبیر کرتا ہے اور اسی طرح دوسروں کو بھی اس نعمت سے مستیج ہونے کی ترغیب دیتا ہے۔

﴿كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَوْنَ

عَنِ الْمُنْكَرِ وَتُؤْمِنُونَ بِاللَّهِ ط﴾ (آل عمران: ۱۱۰)

”مسلمانوں کو نہ طاقتور امت کہا نہ دولت مند امت کہا بلکہ بہتر اور بھلی امت کہا اس لئے کہ مسلمانوں کو نہ طاقتور امت دینے والے بُرائی سے روکنے والے اور اللہ پر بھروسہ کر کے ایمان رکھنے والے ہو۔“

مسلمانوں کو نہ طاقتور امت کہا نہ دولت مند امت کہا بلکہ بہتر اور بھلی امت کہا اس لئے کہ مسلمان کا کام دُنیا میں نیکیوں کی تعلیم دینا اور بدیوں سے روکنا ہے پھر یہ کہ صرف اپنی ہی قوم کے لئے نہیں بلکہ تمام اقوام کی بھلائی چاہنے کی لئے پیدا کی گئی ہے۔

### اسلام دینِ فطرت

یہ معلوم اور ثابت شدہ ہے کہ نیکی اور بدی کا تعین اور ان کا صحیح امتیاز قرآن مجید سے بہتر کوئی نہیں بتا سکتا۔ قرآنی تعلیم عین فطرتِ انسانی کے موافق و متوازی ہے، قرآن جس کو گناہ اور جرم قرار دیتا ہے دُنیا میں کوئی شخص اُس کو خوبی ثابت نہیں کر سکتا قرآن مجید جس کو نیکی قرار دیتا ہے دُنیا میں کوئی شخص اُس کو بُرائی ثابت نہیں کر سکتا۔ پس جس کے پاس ایسا اچھا اور سچا ہدایت نامہ ہو وہ اُس کو کسی کے سامنے لے جا کر ہرگز شرمندہ نہیں ہو سکتا۔ قرآن مجید اور تعلیماتِ قرآنی عین فطرتِ انسانی کی ترجمانی ہے۔ انسان کو اُس کی فطرت پر واپس لانا اور اُس کی فطرت کے دبے اور مچھے ہوئے تقاضوں کو اُبھارنا اور اُس کے فراموش کردہ سبق کو یاد دلانا اس قدر دشوار کام نہیں ہے جس قدر اُس کی فطرت کے خلاف پر اُس کو آمادہ کرنا اور غیر فطری کاموں کا اُس کو عادی بنادینا مشکل کام ہے، جس مشکل کام کو شیطانِ ترغیب سے غیر مسلم اور غیر مومن انجام دے سکتے ہیں۔ اُس سے کم مشکل کام کو جہانِ ترغیب کا اثر قبول کرنے والے مومن و مسلم کیوں انجام نہیں دے سکتے۔

### احکامِ الہی پر عمل کرنے والی جماعت کی تشکیل

پس جب کہ قرآن مجید پر عمل کرنے یعنی اکیلے اللہ ہی کی فرمانبرداری کرنے والی چھوٹی سی جماعت پیدا ہو جائے گی تو وہ لازماً ترقی کرے گی اور اُس کی رفتار غیر معمولی ہوگی اور وہ دیکھتے ہی دیکھتے ریلِ مسکون کا احاطہ کر لے گی جیسا کہ دُنیا دیکھ چکی ہے کہ اسلام کس نہرِ نعت کے ساتھ دُنیا پر چھا گیا تھا۔ ہدایت نامہ غیر متغیر اور محفوظ ہے، اُس میں ترمیم و تہتیش کا کوئی

امکان نہیں اور اسی کی اطاعت ہر کہہ و مہ پر فرض ہے، لہذا اس کے ماننے والوں اور اُس کے احکام کی تعمیل کرنے والوں کا متحد و متفق رہنا لازمی ہے اس لئے کہ ایسی جماعت میں گروہ بندی اور جتھے بازی کا کوئی امکان ہی نہیں، قرآن مجید خود اپنے اندر ایسی زبردست طاقت رکھتا ہے کہ وہ کسی دوسرے کی اعانت و وکالت کا محتاج نہیں وہ ایسا حق ہے کہ جو اُس سے ٹکراتا ہے اُس کو چور چور کر دیتا ہے اور جو اُس سے تعلق پیدا کرتا ہے اُس کو مضبوط اور پائیدار بنا دیتا ہے اور اس کے اندر منتشر اجزا کو ملا کر ایک بنا دینے اور پراگندگی کو دُور کر کے مضبوط جماعت تیار کر دینے کی خاصیت ہے۔ اُس میں کالے گورے، امیر غریب۔ ضعیف و قوی۔ مشرقی و مغربی اور ایرانی و ہندوستانی کے لئے کوئی امتیازی سلوک جائز نہیں۔ حقوق سب کے محفوظ، جانیں سب کی محفوظ، مال سب کے محفوظ، عزتیں سب کی محفوظ، پھر جتھے بندی ہو تو کیوں ہو۔ اسلام اور اُس کا قانون کسی مالا یطاق عمل کی تکلیف نہیں دیتا، کسی ناقابل فہم اور خلاف فطرت انسانی عقیدے کو تسلیم کرنے کی فرمائش نہیں کرتا۔ ساری دُنیا اور تمام کائنات کا ایک ہی خالق و مالک ماننا اور اُسی واحدہ لاشریک کی اطاعت کا حکم دیتا ہے اور اسی طرح نوع انسانی میں وحدت اور الہی سلطنت قائم ہو سکتی اور نسل انسانی امن و امان کے ساتھ اپنی زندگی بسر کر سکتی ہے۔

## مسلمانوں کی فرقہ بندیاں

بخلاف اسکے شیطان الگ الگ بہت سے خداؤں کے ماننے کی ترغیب دیتا اور انسان کو بہت سے باطل خداؤں کا پرستار بنانا چاہتا ہے، چنانچہ اُس نے بہت سے گروہ اور بہت سے جتھے قائم کر دیئے، سب کے قوانین الگ الگ، سب کے عقائد جُدا جُدا، سب کے اعمال علیحدہ علیحدہ، سب نے جُدا جُدا پیشوا بنا رکھے ہیں اور ہر ایک پیشوا اپنے اپنے جتھے کو لئے ہوئے پھر رہا اور دوسروں کو اپنا دشمن سمجھ رہا ہے، اسی لئے دُنیا میں فساد و ہنگامہ برپا ہے، مسلمان کہلانے والوں نے قرآن مجید کو پس پشت ڈال دیا۔ قرآن کے نظروں سے اوجھل ہوتے ہی اور انسانی دماغ کے مجوزہ قوانین کے زیر عمل آتے ہی مسلمانوں میں تشمت و افتراق اور وہن و کمزوری نے راہ پائی اور شیطان کی من مانی مُراد برآئی۔ اس سے بڑھ کر مسلمانوں کی اور کیا بد نصیبی ہو سکتی ہے کہ وہ الہی و آسمانی ہدایت کو چھوڑ کر انسانی اور زمینی تدبیروں کے پیچھے اپنے اپنے اوقات خراب کر رہے اور بجائے اس کے کہ سچے اللہ اور پروردگار برحق سے تعلق پیدا کرتے تھوٹے

اور زمینی خداؤں کی طرف جھک گئے اور ان ہی کے پیچھے بڑے پھر رہے ہیں۔

﴿وَأَنْزَلُ عَلَيْهِمْ نَبَأَ الْعَذَىٰ آيَاتِنَا فَإِنَّا فَنَسْلَخُ مِنْهَا فَأَتْبَعَهُ الشَّيْطَانُ فَكَانَ مِنَ الْغَاوِينَ وَلَوْ شِئْنَا لَرَفَعْنَاهُ بِهَا وَلَكِنَّهُ أَخْلَدَ إِلَى الْأَرْضِ وَاتَّبَعَ هَوَاهُ فَمَثَلُهُ كَمَثَلِ الْكَلْبِ إِذَا تَحَمَّلَ عَلَيْهِ يَلْهَثُ أَوْ تَرَكَهُ يَلْهَثُ طَذَلِكُ مَثَلُ الْقَوْمِ الَّذِينَ كَذَّبُوا بِآيَاتِنَا فَاقْصُصِ الْقَصَصَ لَعَلَّهُمْ يَتَذَكَّرُونَ﴾

(الاحزاب - ۱۷۵، ۱۷۶)

”انسل انسانی امن کی خواہاں اور فطرت انسانی فساد و عناد سے انکار کرتی ہے۔ ایسی حالت میں اس کے درد کی سب سے بہتر دوا قرآن مجید ہی پیش کر سکتا ہے، لہذا آجکل کے مسلمانوں کے لئے سوچنے اور غور کرنے کا موقع ہے کہ انہوں نے قرآن مجید کی تعلیم و دعوت کو خود سمجھا اور اس پر عمل کیا اور دوسروں کو سمجھایا یا نہیں۔ یقیناً اس کا جواب نفی میں ہے۔“

قرآن مجید کی زبان کا سیکھنا انگریزی زبان کے سیکھنے سے زیادہ مشکل نہیں قرآن مجید کا بھننا بی اے۔ اور ایم اے کے کورسوں میں امتحان پاس کرنے سے زیادہ دشوار نہیں۔ ﴿وَلَقَدْ يَسَّرْنَا الْقُرْآنَ لِلذِّكْرِ فَهَلْ مِنْ مُدَكِّرٍ﴾ قرآن مجید کی صاف اور بے اغلاق تعلیم کا ذہن نشین کرنا فلسفہ و منطق و فقہ کی موشگافیوں سے زیادہ محنت طلب اور دماغ سوز نہیں۔ جب کہ قرآن مجید کی طرف سے مسلمانوں کی غفلت و بے پروائی انتہا کو پہنچی ہوئی ہے اور ان کے عربی و اسلامی مدارس تک تعلیم قرآنی سے خالی ہیں تو ایسی غافل از قرآن بلکہ دشمن قرآن قوم اگرچہ وہ مسلمان ہی کہلاتی ہو اس قابل کہاں ہے کہ بادشاہت کے خواب دیکھے اور الہی حکومت قائم کر سکے۔

## الہی حکومت کے وارثین

الہی حکومت کے وارث وہی لوگ ہوا کرتے ہیں جو اللہ و رسول ﷺ کے کامل تابع ہوں، الہی حکومت ہمیشہ ان لوگوں کو ملا کرتی ہے جن میں صلاحیت یعنی فرما تہ دراری الہی اور صبر و استقامت کی طاقت موجود ہو، انفاق فی سبیل اللہ اور ہر قسم کی جانی و مالی قربانی کا حوصلہ رکھتے

ہوں اور رضائے الہی کے سوا اپنے لئے کچھ نہ چاہتے ہوں۔ جو لوگ الہی سلطنت کے وارث ہوتے ہیں اور جن کو اللہ تعالیٰ خلافت عطا فرماتا ہے اُن کی صفات قرآن مجید نے بیان فرمادی ہیں۔ ان صفات کا پیدا کرنا مسلمانوں کا کام اور سلطنت و حکومت کا عطا فرمانا اللہ کا کام ہے۔ ضرورت اس کی ہے کہ وہ صفات پیدا کر لی جائیں سلطنت ضرور بالضرور مل جائے گی اور اللہ تعالیٰ اُس کے ملنے کا سامان خود پیدا کر دیگا :-

﴿وَتَكَانَ حَقًّا عَلَيْنَا نَصْرُ الْمُؤْمِنِينَ﴾ (الروم - ۴۷)

”اور صاحب ایمان لوگوں کی مدد کرنا ہمیشہ ہم پر لازم ہے۔“

ان صفات کے پیدا کئے بغیر حکومت و سلطنت کو اپنی چالا کیوں اور فریبوں سے حاصل کرنے کی کوشش کرنا ہوسر بہودگی و حماقت ہے۔

### مولانا ابوالکلام آزاد کی رائے

جناب مولانا ابوالکلام آزاد نے ایک جگہ مسئلہ زکوٰۃ پر بحث کرتے ہوئے کیا خوب لکھا ہے کہ :-

”اسلام نے اجتماعی زندگی کا ایک پورا نقشہ بنایا تھا جہاں اُس کے چند خانے بگڑے سمجھ لو پورا نقشہ بگڑ گیا چنانچہ اس ایک نظام کے فقہان نے مسلمانوں کی پوری اجتماعی زندگی مختل کر دی ہے۔ لوگ اصلاح کے لئے طرح طرح کے ہنگامے برپا کرتے ہیں اور سمجھتے ہیں انجمنوں اور قومی چندوں کے ذریعے وقت کی مشکلوں اور مصیبتوں کا علاج ڈھونڈ نکالیں گے حالانکہ مسلمانوں کے لئے اصلی سوال یہ نہیں ہے کہ کوئی نیا طریقہ ڈھونڈ نکالیں، سوال یہ ہے کہ اپنے گم گشتہ طریقہ کا کھوج لگائیں۔“

درازى شب و بيدارى من ايس ہمنہ نيست ز بخت من خبر آريد تا کجا نختست

مسلمانوں نے کوئی خاص اسلامی عمل ہی ترک نہیں کر دیا ہے بلکہ ان کی پوری زندگی غیر اسلامی ہو گئی ہے۔ ان کی فکری حالت غیر اسلامی ہے اُن کی عملی رفتار غیر اسلامی ہے اُن کا دینی زاویہ نگاہ غیر اسلامی ہو گیا ہے وہ اگر اسلامی احکام پر عمل بھی کرنا چاہتے ہیں تو غیر اسلامی طریقہ سے اور یہ دینی

تزل کی انتہا ہے“ فَمَا لَهُمْ لَأَيِّ الْقَوْمِ لَا يَكَادُونَ بِفَقَهُونَ حَدِيثًا۔

### موسیٰ علیہ السلام اور بنی اسرائیل سے مماثلت

جس طرح اللہ تعالیٰ نے قرآن مجید میں آنحضرت ﷺ کو مثل موسیٰ فرمایا ہے اسی طرح آنحضرت ﷺ نے اپنی امت کو امت موسیٰ (بنی اسرائیل) سے مشابہہ قرار دیا ہے۔ بنی اسرائیل پر جو جو کچھ گزر چکا ہے وہ سب کچھ مسلمانوں کو بھی پیش آنا تھا لہذا قرآن مجید میں بنی اسرائیل کی غلامی و تباہی کو ذور کرنے اور اُن کو فرما نروا بنانے کی جو تدبیر بیان کی گئی ہے وہی تدبیر مسلمان بھی آج استعمال کر کے ہندوستان میں اپنی موجودہ غلامی و تباہ حالی کو ذور کر سکتے، اور سلطنت الہی کے وارث بن سکتے ہیں۔ وہ تدبیر کیا ہے قرآن مجید فرماتا ہے۔

﴿قَالَ مُوسَىٰ لِقَوْمِهِ اسْتَعِينُوا بِاللَّهِ وَاصْبِرُوا إِنَّ الْأَرْضَ لِلَّهِ يُورِثُهَا مَنْ يَشَاءُ مِنْ عِبَادِهِ ۗ وَالْعَاقِبَةُ لِلْمُتَّقِينَ ۗ قَالُوا أَوْذَيْنَا مِنْ قَبْلُ أَنْ تَأْتِنَا وَمِنْ بَعْدِ مَا جِئْتَنَا ۗ قَالَ عَسَىٰ رَبُّكُمْ أَنْ يُهْلِكَ عَدُوُّكُمْ وَيَسْتَخْلِفَكُمْ فِي الْأَرْضِ فَيَنْظُرَ كَيْفَ تَعْمَلُونَ﴾

(الاعراف۔ ۱۲۸-۱۲۹)

”موسیٰ نے اپنی قوم سے کہا کہ اللہ تعالیٰ سے مدد مانگو اور ثابت قدمی سے کام لو بلاشبہ زمین کی بادشاہت صرف اللہ ہی کے لئے ہے وہ اپنے بندوں میں سے جس کو چاہتا ہے اس کا وارث بنا دیتا ہے اور انجام انہیں کا بہتر ہوتا ہے جو تقویٰ شعار ہوتے ہیں، انہوں نے کہا کہ تیرے آنے سے پہلے بھی ہم کو دکھ دیا گیا اور اب تیرے آنے کے بعد بھی ہم ستائے جا رہے ہیں موسیٰ نے کہا کہ قریب ہے تمہارا رب تمہارے دشمن کو ہلاک کر دے اور تم کو زمین میں بادشاہ بنائے پھر دیکھے کہ تم کیسے اعمال بجالاتے ہو۔“

### صبر و استقامت

پس معلوم ہوا کہ استعانت باللہ یعنی اللہ تعالیٰ سے مدد مانگنا اور اللہ تعالیٰ کے سوا کسی دوسرے پر بھروسہ نہ کرنا اور ثابت قدمی سے کام لینا۔ یعنی حق پر قائم رہ کر مشکلات کے

مقابلے میں ہمت نہ ہارنا اور تقویٰ شعاری یعنی بُرائیوں سے بچنا اور بھلائیوں کو ترک نہ کرنا خلافت فی الارض کے حصول کی اصولی تدابیر ہیں آج بھی انہی تدابیر پر عامل ہو کر مسلمان غلامی سے رستگاری حاصل کر سکتے اور سلطنت کی وراثت کے حقدار اپنے آپ کو بنا سکتے ہیں۔ اسی اصول کو سورۃ العصر کے ان الفاظ میں بیان فرمایا:-

﴿وَتَوَّاصُوا بِالْحَقِّ وَتَوَّاصُوا بِالصَّبْرِ﴾

” آپس میں حق بات کی نصیحت کی اور ایک دوسرے کو صبر کی تلقین کی“

یعنی حسران اور نقصان و زبانی سے محفوظ رہنے والوں کی علامت یہ ہے کہ وہ حق یعنی کتاب الہی کے نہ صرف خود ہی پورے پورے متبع ہوتے ہیں، بلکہ دوسروں کو بھی اس کی اتباع کی ترغیب و تبلیغ کرتے رہتے اور اس اطاعت الہی کی وجہ سے جو مشکلات لازماً پیش آتی ہیں ان کے مقابلے میں صبر و استقامت سے کام لیتے اور اپنے ساتھیوں کو بھی ثابت قدمی کی ترغیب و تاکید کرتے رہتے ہیں۔ یہ بھی معلوم ہوا کہ وہ ایک جماعت بن کر رہتے اور اپنی جماعت کے افراد کی طرف سے غافل نہیں رہتے بلکہ ایک دوسرے کو مدد پہنچاتے اور ہمت بندھاتے رہتے ہیں پھر فرمایا:-

﴿وَاسْتَعِينُوا بِالصَّبْرِ وَالصَّلَاةِ﴾ (بقرہ - ۴۵)

”اور صبر اور نماز کے ذریعہ مدد طلب کرتے رہو۔“

﴿وَلَا تَهِنُوا وَلَا تَحْزِنُوا وَأَنْتُمْ الْأَعْلَوْنَ إِنْ كُنْتُمْ مُؤْمِنِينَ﴾ (آل عمران - ۱۲۶)

”اور نہ سُست بنو اور نہ غمگین ہو اور تم ہی غالب رہو گے بشرطیکہ تم

ہو سکتے ہو۔“

﴿وَإِنْ تَصَبَّرُوا وَتَتَّقُوا فَإِنَّ ذَلِكَ مِنْ عَزْمِ الْأُمُورِ﴾ (آل عمران - ۱۸۶)

”اگر تم صبر سے کام لو اور تقویٰ اختیار کرو تو بیشک یہ بڑی ہمت کے کاموں

میں سے ہے۔“

﴿يَا أَيُّهَا الَّذِينَ آمَنُوا اصْبِرُوا وَصَابِرُوا وَرَابِطُوا وَاتَّقُوا اللَّهَ لَعَلَّكُمْ

تَفْلِحُونَ﴾ (آل عمران - ۲۰۰)

”اے لوگو جو ایمان لائے ہو صبر کرو اور مقابلہ میں بڑھ کر صبر دکھاؤ اور محافظت کرو اور اللہ کا تقویٰ اختیار کرو تا کہ تم کامیاب ہو۔“

### اللہ کی جماعت کے اوصاف

اللہ تعالیٰ نے قرآن مجید میں اپنی جماعت کے کچھ اوصاف بھی بیان فرمائے ہیں، مثلاً ﴿وَمَنْ يَتَوَلَّ اللَّهَ وَرَسُولَهُ وَالَّذِينَ آمَنُوا فَإِنَّ حِزْبَ اللَّهِ هُمُ الْغَالِبُونَ﴾ (المائدہ - ۵۶)

”اور جو کوئی اللہ اور رسول ﷺ کو اور اُن کو جو ایمان لائے دوست بناتا ہے تو یقیناً اللہ کی جماعت ہی غالب ہے۔“

﴿وَلَقَدْ كَتَبْنَا فِي الزَّبُورِ مِنْ بَعْدِ الذِّكْرِ أَنَّ الْأَرْضَ يَرِثُهَا عِبَادِيَ الصَّالِحُونَ﴾ ۞ إِنَّ فِي هَذَا لَبَلَاغًا لِقَوْمٍ عَابِدِينَ ۞ وَمَا أَرْسَلْنَاكَ إِلَّا رَحْمَةً لِّلْعَالَمِينَ ۞ قُلْ إِنَّمَا يُوحِي إِلَيَّ أَنَّمَا إِلَهُكُمُ إِلَهٌ وَاحِدٌ فَهَلْ أَنْتُمْ مُسْلِمُونَ ۞ فَإِنْ تَوَلَّوْا فَقُلْ آذَنْتُكُمْ عَلَىٰ سَوَاءٍ وَإِنِّي أَدْرِيٰ أَقْرَبُ أَمْ بَعِيدًا مَّا تُوعَدُونَ﴾ (الانبیاء - ۱۰۵-۱۰۹)







”اور ہم نے زبور میں نصیحت کے بعد لکھ دیا تھا کہ زمین کے وارث میرے صالح بندے ہوں گے یقیناً اس میں عبادت کرنے والے لوگوں کے لئے پیغام ہے اور ہم نے تجھے تمام اقوام کے لئے رحمت بنا کر بھیجا ہے، کہو میری طرف یہی وحی کی ہے کہ تمہارا معبود ایک ہی ہے، پس تم اللہ کے فرما خبردار بنتے ہو، پھر اگر یہ لوگ پھر جائیں تو کہہ دو کہ میں نے تمہیں انصاف کی بات کہہ کر خبردار کر دیا ہے اور میں نہیں جانتا کہ وہ قریب ہے یا دور ہے جس کا تمہیں وعدہ دیا جاتا ہے۔“

صلح کے معنی سنورنا اور سنوارنا ہیں۔ صالح وہ شخص جو اپنے آپ کو نیک بنالے اور دوسروں کے بھی نیک بنانے کی قابلیت پیدا کر لے۔ اس کے مقابلے میں مفسد وہ جو خود بھی بگڑ جائے اور دوسروں کو بھی بگاڑے، معلوم ہوا کہ خدائی قانون یہ ہے کہ حکومت الہی کے وارث وہ لوگ ہوتے ہیں جن کا اعتقاد و عمل صحیح اور برحق ہوتا ہے وہ لوگ وارث حکومت الہی نہیں ہو سکتے جو اعتقاد و عمل

میں برسرِ حق نہ ہوں اور احکامِ الہیہ کے قبیح نہ ہوں۔

اب بڑی آسانی سے ہر شخص سوچ سمجھ سکتا ہے کہ مسلمانوں سے حکومت و سلطنت کیوں چھین گئی اور مسلمانوں کو کس طرح حکومت و سلطنت مل سکتی ہے اور مسلمانوں کو حکومت و سلطنت کے حاصل کرنے کے لئے اب کیا کرنا چاہئے۔

وَالسَّلَام



اریب

پبلشرز

Rs. 60/-

**Areeb Publications**

1542, Pataudi House, Darya Ganj, New Delhi-2

Email : info@adambooks.in, apd1542@gmail.com